

کریپٹو کرنسی

ایک تجزیاتی مطالعہ

مؤلف

رشید الدین معروفی

ناشر

مکتبہ معروفیہ جامعہ کمپاؤنڈ اگل کوا مہاراشٹر

نام کتاب	: کریٹو کرنسی اور اس کی شرعی حیثیت
مؤلف	: رشید الدین معروفی
صفحات	:
سن اشاعت	: ۲۰۲۴
ناشر	: مکتبہ معروفیہ، جامعہ کمپاؤنڈ، اکل کوا

ملنے کے پتے:

مکتبہ نعیمیہ، دیوبند

مکتبہ معروفیہ، جامعہ کمپاؤنڈ، اکل کوا

دارالعلوم، دولت آباد، اورنگ آباد، مہاراشٹر ۸۴۸۴۸۰۰۴۱۸

مکتبہ صدیق: ادارہ فیض لطیف، نارے گاؤں۔ اورنگ آباد، مہاراشٹر ۹۰۹۶۰۸۶۳۱۰

آئینہ کتاب

- ۱۸ _____ انتساب
- ۱۹ _____ تقریظ
- ۲۰ _____ تقریظ
- ۲۱ _____ تقریظ
- ۲۲ _____ تقریظ
- ۲۷ _____ مقدمہ
- ۳۰ _____ حرف سخن
- ۳۲ _____ باب اول
- ۳۵ _____ کریٹیو کرنسی یا ورچویل کرنسی
- ۳۵ _____ کریٹیو کرنسی کیا ہے:
- ۳۵ _____ کریٹیو گرافک کیا ہے؟
- ۳۶ _____ ورچول کرنسی:
- ۳۷ _____ حاصل تعریف:
- ۳۷ _____ ورچویل کرنسی اور ڈیجیٹل کرنسی میں فرق:
- ۳۹ _____ تعارف و پس منظر
- ۴۱ _____ کریٹیو کرنسی کے اجرا کے مقاصد:
- ۴۲ _____ بلاک چین
- ۴۵ _____ بلاک چین کی خصوصیات:
- ۴۶ _____ بلاک چین کا طریقہ کار:

- ۴۹ _____ بلاک چین کیوں حفاظت کا ضامن ہے؟
- ۵۱ _____ مائننگ کیا ہے:
- ۵۲ _____ بٹ کوائن کی سپلائی:
- ۵۲ _____ فورجنگ اور پروف آف اسٹیک (POS)
- ۵۶ _____ بلاک چین سے متعلق چند اہم اصطلاحات
- ۵۶ _____ ہارڈ فورک (Hard fork):
- ۵۷ _____ سافٹ فورک (Soft Fork):
- ۵۸ _____ ٹیسٹ نیٹ اور مین نیٹ:
- ۵۸ _____ ہالونگ (Halving):
- ۵۹ _____ سمارٹ کنٹریکٹ (Smart Contract):
- ۶۰ _____ Mining pool:
- ۶۰ _____ آلٹ کوائن (Alt Coin):
- ۶۰ _____ پی ٹو پی ٹرانزیکشن:
- ۶۱ _____ والیٹ (Wallet):
- ۶۱ _____ ہارڈ ویئر والیٹ (Hardware Wallet):
- ۶۱ _____ سافٹ ویئر والیٹ (Software Wallet):
- ۶۲ _____ والیٹ ایڈریس (Wallet address):
- ۶۲ _____ پبلک کی (Public Key):
- ۶۲ _____ پرائیویٹ کی (Private Key):
- ۶۲ _____ بلاک (Block):

۶۳	_____	بلاک ریوارڈ (Block Reward):
۶۳	_____	نونس (Nonce):
۶۳	_____	Time stamp:
۶۴	_____	Sha۲۵۶:
۶۴	_____	Solidity:
۶۴	_____	EVM
۶۵	_____	Gas:
۶۵	_____	Consensus
۶۵	_____	dApps:
۶۵	_____	DAO
۶۶	_____	Market Cap:
۶۶	_____	ٹریڈنگ وولیوم (Trading Volume):
۶۶	_____	برننگ (Burning):
۶۷	_____	سرکولیشننگ سپلائی، ٹوٹل سپلائی، میگزیمیم سپلائی:
۶۷	_____	اے پی وائی (APY):
۶۷	_____	اے پی آر (APR):
۶۸	_____	فومو (FOMO):
۶۸	_____	جو مو (JOMO):
۶۸	_____	FUD:
۶۸	_____	Rekt:

-
- ۶۹ _____ :HODL
- ۶۹ _____ :Whale
- ۶۹ _____ :Pump and Dump
- ۶۹ _____ :بل مارکیٹ (Bull Market)
- ۷۰ _____ :بیئر مارکیٹ (Bear Market)
- ۷۰ _____ :آل ٹائم ہائی (ATH)
- ۷۰ _____ :آل ٹائم لو (ATL)
- ۷۰ _____ Erc۲۰
- ۷۰ _____ Trc۲۰
- ۷۰ _____ :ایکسچینج (Exchange)
- ۷۱ _____ :سینٹرلائزڈ ایکسچینج (Centralized Exchange)
- ۷۱ _____ :ڈی سینٹرلائزڈ ایکسچینج (Decentralized Exchange)
- ۷۱ _____ :Fiat currency
- ۷۲ _____ کریپٹو کرنسی کی اقسام
- ۷۲ _____ :اسمارٹ کنٹریبیوٹ ٹوکن
- ۷۲ _____ :ایکسچینج کے ٹوکن (Exchange based token)
- ۷۳ _____ :ڈی فائی ٹوکن
- ۷۳ _____ :یلڈ فارمنگ ٹوکن
- ۷۳ _____ :این ایف ٹی ٹوکن
- ۷۳ _____ :میٹادرس کوئن

- ۷۳ _____ اثاثوں سے مربوط ٹوکن (Asset-backed Token)
- ۷۴ _____ گیمنگ ٹوکن:
- ۷۴ _____ گورننس ٹوکن:
- ۷۴ _____ سٹوریج ٹوکن:
- ۷۴ _____ اے آئی ٹوکن:
- ۷۴ _____ شٹ کوائن:
- ۷۴ _____ سٹیبل کوائن:
- ۷۶ _____ کچھ معروف کریپٹو کرنسیوں کا تعارف
- ۷۶ _____ بٹ کوائن (Btc):
- ۷۶ _____ لائٹ کوائن (Ltc):
- ۷۷ _____ ایتھیریم (Ethereum):
- ۷۷ _____ بی این بی (Bnb):
- ۷۸ _____ ایکس آر پی (Xrp):
- ۷۸ _____ اے ڈی اے (ADA):
- ۷۹ _____ سولونا (Sol):
- ۷۹ _____ ڈاٹ (Dot):
- ۸۰ _____ یو ایس ڈی ٹی (USDT):
- ۸۱ _____ کریپٹو میں نفع اندوزی کے طریقے:
- ۸۱ _____ سرمایہ کاری (Investing):
- ۸۱ _____ ٹریڈنگ (Trading):

- ۸۱ _____ سپاٹ ٹریڈنگ:
- ۸۲ _____ مارجن ٹریڈنگ:
- ۸۲ _____ فیوچر ٹریڈنگ (Future Trading):
- ۸۳ _____ آپشن ٹریڈنگ (Option Trading):
- ۸۴ _____ سودی قرض (Yield Farming):
- ۸۵ _____ این ایف ٹی کیا ہے؟
- ۸۶ _____ مائننگ (Mining):
- ۸۷ _____ کلوڈ مائننگ (Cloud mining):
- ۸۷ _____ اسٹیکنگ (Staking):
- ۸۸ _____ آئی سی او اور (ICO) اور (IDO):
- ۸۹ _____ آئی ای او (I.E.O.):
- ۸۹ _____ ایس ٹی او (S.T.O.):
- ۹۰ _____ بلا عوض کوائن حاصل کرنا:
- ۹۰ _____ ایر ڈروپ (Airdrop):
- ۹۰ _____ گیو وے (Giveway):
- ۹۰ _____ ریفرل (Referral):
- ۹۱ _____ پی ٹو ای (P۲E) کریپٹو گیم:
- ۹۲ _____ باب دوم
- ۹۳ _____ کریپٹو کرنسی ماہرین اقتصادیات کی نظر میں
- ۹۳ _____ مثبت رائے کے حاملین:

- ۹۹ _____ منفی نظریات کے حاملین:
- ۱۰۱ _____ کریپٹو کرنسی کے متعلق خدشات:
- ۱۰۱ _____ جرائم میں استعمال:
- ۱۰۱ _____ قیمتوں کا اتار چڑھاؤ:
- ۱۰۲ _____ حکومتی پشت پناہی کا فقدان:
- ۱۰۳ _____ فراڈ اور ہیکنگ:
- ۱۰۳ _____ مائٹری پالیسیوں کا فقدان:
- ۱۰۳ _____ ماحولیاتی آلودگی کا سبب:
- ۱۰۴ _____ کریپٹو کرنسی کے فوائد
- ۱۰۴ _____ لامرکزیت:
- ۱۰۴ _____ شفافیت:
- ۱۰۴ _____ بین الاقوامی ٹرانزیکشن میں سہولت:
- ۱۰۵ _____ ملکی معاشیات سے کرنسی کا آزاد ہونا:
- ۱۰۵ _____ عالمی تمویل میں سہولت:
- ۱۰۵ _____ کرنسی کی قدر کی حفاظت اور سرمایہ کاری:
- ۱۰۶ _____ ڈالر اور بین الاقوامی اداروں کی بالادستی کا خاتمہ:
- ۱۰۷ _____ مستقبل کے امکانات:
- ۱۰۷ _____ پہلا نظریہ - کریپٹو ایک وقتی بلبلہ ہے:
- ۱۰۷ _____ دوسرا نظریہ - مستقبل کریپٹو کرنسی کا ہے:
- ۱۰۸ _____ تیسرا نظریہ - روایتی کرنسیوں کے ساتھ کریپٹو کرنسیوں کا استعمال:

- ۱۰۹ _____ کریمپٹو کرنسی کی حیثیت
- ۱۱۲ _____ وہ کمپنیاں جو کریمپٹو کرنسی کو بطور ادائیگی ٹمن قبول کرتی ہیں:
- ۱۱۷ _____ کریمپٹو کرنسی میں چیریٹی اور ڈونیشن
- ۱۱۸ _____ کریمپٹو کرنسی اور حکومتیں
- ۱۱۹ _____ بینک اور مالیاتی ادارے
- ۱۱۹ _____ کریمپٹو کرنسی اور ٹیکس
- ۱۲۱ _____ باب سوم
- ۱۲۱ _____ کریمپٹو کرنسی شرعی نقطہ نظر سے
- ۱۲۲ _____ کریمپٹو کرنسی پر علماء عصر کی آراء
- ۱۲۲ _____ عدم جواز
- ۱۲۲ _____ دارالعلوم دیوبند:
- ۱۲۵ _____ جامعۃ العلوم الاسلامیہ بنوری ٹاؤن:
- ۱۲۵ _____ دارالافتاء الترمکية:
- ۱۲۶ _____ دارالافتاء الفلستینیة:
- ۱۲۶ _____ دارالافتاء المصریة:
- _____ الهيئة العامة للشؤون الإسلامية والوقف للامارات العربیة المتحدة:
- ۱۲۷ _____
- ۱۲۷ _____ علماء کونسل انڈونیشیا:
- ۱۲۸ _____ دعوت اسلامی:
- ۱۲۸ _____ ڈاکٹر ابوزید عبد العظیم قطر:
- ۱۲۹ _____ استاذ باسم احمد عامر:
- ۱۲۹ _____ د۔ حمزہ عدنان:

د. أحمد بن هلال الشيخ: _____ ۱۳۰

فتوى المجلس الاسلامى السورى: _____ ۱۳۰

توقف _____ ۱۳۱

مجمع الفقه الاسلامى الدولى جده: _____ ۱۳۱

اسلامك فقه اكيدى انڈيا: _____ ۱۳۲

فتوى كلية الشريعة جامعة النجاح الوطنية دار الافتاء الفلسطينية:

_____ ۱۳۲

ڈاکٹر اسماء سالمين: _____ ۱۳۳

جامعة العلوم الاسلاميه بنورى تاؤن: _____ ۱۳۳

دار الافتاء الإخلاص كراچي _____ ۱۳۳

د. يوسف بن عبد الله الشبلي _____ ۱۳۴

دكتور هليلي بنت على: _____ ۱۳۴

تفصيل _____ ۱۳۵

دار العلوم وقف ديوبند: _____ ۱۳۵

مفتى عبد القيوم بزاروى: _____ ۱۳۸

جواز _____ ۱۴۰

دكتور مصطفى قطب سانو: _____ ۱۴۰

د. فياض عبد المنعم: _____ ۱۴۰

د. محى الدين على القرى: _____ ۱۴۱

ڈاکٹر عبد البارى مشعل: _____ ۱۴۱

د. ابونصر بن محمد شخار: _____ ۱۴۲

دكتور ه شاديه محمد احمد كعكى: _____ ۱۴۲

دكتور ه مياده محمد حسن: _____ ۱۴۲

- ۱۴۳ _____ مفتی اویس پراچہ:
- ۱۴۴ _____ مفتی آدم فراز:
- ۱۴۵ _____ مفتی ابو بکر جکارتہ:
- ۱۴۵ _____ ڈاکٹر عبدالقادر حلاق:
- ۱۴۷ _____ تفصیل و تحلیل:
- ۱۴۷ _____ مال کسے کہتے ہیں؟:
- ۱۴۷ _____ فقہ حنبلی:
- ۱۴۸ _____ فقہ شافعی:
- ۱۵۰ _____ فقہ مالکی:
- ۱۵۳ _____ فقہ حنفی:
- ۱۶۰ _____ موجودہ دور کے قوانین میں مال کی تعریف:
- ۱۶۱ _____ حاصل تعریفات:
- ۱۶۱ _____ کیا بٹ کو ائن مال ہے؟
- ۱۶۴ _____ انوسمنٹ کا حکم:
- ۱۶۴ _____ اسپاٹ ٹریڈنگ کا حکم:
- ۱۶۴ _____ فیوچر ٹریڈنگ کا حکم:
- ۱۶۴ _____ آپشن ٹریڈنگ کا حکم:
- ۱۶۵ _____ یلڈ فارمنگ کا حکم:
- ۱۶۵ _____ مائنگ کا حکم:
- ۱۶۵ _____ اسٹیکنگ کا حکم:

- ۱۶۶ _____ این ایف ٹی کا حکم:
- ۱۶۷ _____ ریفرل کا حکم:
- ۱۶۷ _____ آئی سی او، آئی ڈی او، آئی ای او، اور آئی ایس او کا حکم:
- ۱۶۸ _____ ایئر ڈروپ اور گیوے کا حکم:
- ۱۶۹ _____ P۲E کا حکم:
- بٹ کوائن اور کریپٹو کرنسی کی ممانعت کے قائلین کے دلائل اور ان کا تجزیہ:

۱۷۰

- ۱۷۰ _____ (۱) یہ فرضی کرنسی ہے اس کا کوئی وجود نہیں ہے:
- ۱۷۲ _____ (۲) کریپٹو کرنسی پر قبضہ نہیں ہوتا:
- ۱۷۲ _____ (۳) حکومت کی پشت پناہی نہ ہونا:
- ۱۷۳ _____ (۴) حکومت کا منظور نہ کرنا:
- ۱۷۴ _____ حکومتوں کے نام منظور کرنے کا مطلب:
- ۱۷۶ _____ حکومتی ممانعت کی وجوہات:
- ۱۷۶ _____ (۴) کریپٹو کرنسیوں کی پشت پر کچھ بھی نہ ہونا:
- ۱۷۸ _____ (۵) کریپٹو کرنسی کی اپنی ذات میں کوئی قیمت نہ ہونا:
- ۱۷۹ _____ (۶) غرر اور خطر کا ہونا:
- ۱۸۲ _____ (۷) قیمتوں کا اتار چڑھاؤ:
- ۱۸۲ _____ (۸) مائزر کے عمل پر عقد موقوف ہونا:
- ۱۸۳ _____ (۹) منشیات اور منی لائڈرنگ میں استعمال:
- ۱۸۳ _____ (۱۰) کریپٹو کرنسی کو قبول عام حاصل نہیں:

- ۱۸۴ _____ (۱۱) گمنامی اور ابہام:
- ۱۸۴ _____ (۱۲) غلطی کا عدم تدارک:
- ۱۸۵ _____ (۱۳) سکہ ڈھالنے کا حق صرف حاکم وقت کو ہے:
- ۱۸۶ _____ (۱۴) کرنسی جاری کرنے والے شخص کا مجہول ہونا
- ۱۸۸ _____ کرنیٹو کرنسی بحیثیت ثمن
- ۱۸۸ _____ ثمن خلقی:
- ۱۸۹ _____ سونا اور چاندی ہی ثمن خلقی کیوں؟
- ۱۹۰ _____ ثمن اصطلاحی:
- ۱۹۲ _____ ثمن کا جوہری عنصر:
- ۱۹۲ _____ میج اور ثمن کے احکام میں فرق:
- ۱۹۳ _____ ثمن میں عدم تعین کی وجہ:
- ۱۹۴ _____ کرنیٹو کرنسی ثمن ہے یا میج؟
- ۱۹۴ _____ ایک غلط فہمی اور اس کا ازالہ:
- ۱۹۵ _____ ثمنیت کے لیے ہر جگہ رائج ہونا ضروری نہیں:
- ۱۹۵ _____ ثمنیت کے لیے حکومتی منظوری ضروری نہیں:
- ۱۹۷ _____ ماہرین معیشت کی نگاہ میں ثمن (زر):
- ۱۹۹ _____ زر کا اپنی ذات میں قیمتی ہونا، یا اس کی پشت پر کچھ اور ہونا ضروری نہیں:
- ۲۰۱ _____ زر کی صفات:
- ۲۰۲ _____ زر اور کرنسی میں فرق:
- ۲۰۵ _____ تاریخ کے مختلف ادوار میں ثمن

- ۲۰۵ _____: کوڑیاں (Shell Money):
- ۲۰۶ _____: نمک (Salt):
- ۲۰۷ _____: چاول، سونے کا پاؤڈر، تیروں کا پھل:
- ۲۰۷ _____: غلہ جات:
- ۲۰۷ _____: مویشی:
- ۲۰۸ _____: روٹی کے ٹکڑے:
- ۲۰۹ _____: شہتوت کے پتے:
- ۲۰۹ _____: مکئی کے دانے، کیل، تمباکو:
- ۲۰۹ _____: سگریٹ اور پٹرول:
- ۲۱۰ _____: کاغذی نوٹ:
- ۲۱۰ _____: سکے:
- ۲۱۱ _____: بینک نوٹ:
- ۲۱۳ _____: خلاصہ بحث:
- ۲۱۵ _____: باب چہارم
- ۲۱۶ _____: کریپٹو اور غبن
- ۲۱۶ _____: جعلی کریپٹو کرنسی
- ۲۱۷ _____: One Coin اسکیم:
- ۲۱۸ _____: Flash Crypto Currency
- ۲۱۸ _____: چوری:
- ۲۱۹ _____: ایکسچینج فراڈ:

- ۲۲۰ _____ والیٹ اسکیم:
- ۲۲۱ _____ آئی سی او اسکیم:
- ۲۲۲ _____ مائننگ اسکیم:
- ۲۲۳ _____ **Phishing Hacking**
- ۲۲۵ _____ ایئر ڈروپ اور گیوے اسکیم:
- ۲۲۵ _____ **Blackmail and Extortion Scam**
- ۲۲۵ _____ **Romance Scam:** رومانوی گھوٹالے
- ۲۲۶ _____ **Main in Middle Attack**
- ۲۲۶ _____ **Rug Pull Scam:** رگ پل اسکیم
- ۲۲۷ _____ فراڈ پر مبنی کرنسی کا ڈھانچہ
- ۲۲۷ _____ **Ponzi Scam** پونزی غبن
- ۲۲۹ _____ پیرامیڈ اسکیم
- ۲۳۱ _____ ایم ایل ایم:
- ۲۳۱ _____ **Forsage:** فارسیج
- ۲۳۳ _____ بنوری ٹاؤن سے منسوب فارسیج کے جواز کے فتویٰ کی حقیقت:
- ۲۳۴ _____ ٹالون لائف **TallwinLife:**
- ۲۳۶ _____ میٹا فورس **Meta Force:**
- ۲۳۷ _____ پی ایل سی الٹیما **PLC Ultima:**
- ۲۴۰ _____ **STA** ٹوکن:
- ۲۴۰ _____ **Bitconnect:** بٹ کنیکٹ

-
- ۲۴۱ _____ USDT Thunder یو ایس ڈی ٹی ٹھنڈر
- ۲۴۳ _____ :Cash Coin کیش کوائن
- ۲۴۴ _____ :Celsius سلیشیس
- ۲۴۴ _____ :B love Network بی لونیت ورک
- ۲۴۵ _____ :Bulleto بلیٹو
- ۲۴۶ _____ :Mcoin ایم کوائن

انتساب

مادر علمی جامعہ اسلامیہ اشاعت العلوم اکل کو اور ازہر ہند دارالعلوم دیوبند کے نام، جن کی علمی اور روحانی فضا میں لکھنے اور پڑھنے کا شعور پیدا ہوا، اور جن کے نورانی و ایمانی ماحول نے کچھ لکھنے کا حوصلہ بخشا۔

والدینِ محترمین و اساتذہ عظام کے نام، جن کی مخلصانہ جدوجہد اور بے لوث دعائیں تعلیم و تربیت کے ہر گام پر شامل حال رہیں، اور انہیں کے زیر اثر آج ناچیز اس قابل ہوا کہ اس موضوع پر کچھ خامہ فرسائی کر سکے۔

تقریظ

تقریظ

حضرت مولانا ڈاکٹر مفتی اشتیاق احمد صاحب قاسمی

(استاذ دارالعلوم دیوبند)

مادر علمی دارالعلوم دیوبند کے مایہ ناز فرزند ارجمند، فقہ و فتاویٰ سے خصوصی دلچسپی رکھنے والے عزیز محترم مفتی رشید الدین معروفی زید علمہ و فضلہ میری طرف سے قابل مبارک باد ہیں کہ موصوف نے اس نئے موضوع پر قلم اٹھایا، اور بڑی عرق ریزی سے انگریزی زبان کے مواد کو اردو قارئین کے لیے قابل استفادہ بنایا، اس کا تعارف کرایا اور اس کی قانونی و عرفی حیثیت پر سیر حاصل بحث کی، اور اس کے مال ہونے کی حیثیت کو واضح کیا، پھر اس کی مختلف شکلوں کے جواز اور عدم جواز کو متعین کیا، عالم اسلام کے اہل علم و تحقیق کی آراء اور مشاہیر دارالافتاء کے فتاویٰ جمع کیے، تاکہ اہل تحقیق کے سامنے ہر پہلو سے بات واضح ہو جائے، موصوف نے کرنسی نہ ماننے والوں کے اشکالات کا جواب بھی دیا ہے، اللہ تعالیٰ آل عزیز کو بیش از بیش دینی خدمات کی توفیق عطا فرمائے، اور اللہ کرے ان کا اشہبِ قلم تعب آشنا ہو!

ایں دعا از من و از جملہ جہاں آمین باد

تقریظ

حضرت مولانا خالد سیف اللہ رحمانی صاحب دامت برکاتہم العالیہ
 (جنرل سیکریٹری اسلامک فقہ اکیڈمی انڈیا و صدر آل انڈیا مسلم پرسنل لا بورڈ)
 مال کی ایک قسم وہ ہے جس میں انسان کی کوئی ضرورت پوری ہوتی ہے،
 جیسے کھانے پینے کی اشیاء، ملبوسات، دوائیں، گاڑیاں وغیرہ، مال کی یہ تمام
 صورتیں خود مطلوب ہوتی ہیں، اور براہ راست انسان کے کام آتی ہیں۔
 دوسری قسم وہ ہے جس سے انسان براہ راست ضرورت تو پوری نہیں
 ہوتی، لیکن اشیاء کے تبادلہ کا ذریعہ ہے، اور اس طرح بالواسطہ ان کے ذریعہ
 انسان اپنی ضرورتیں پوری کرتا ہے، کرنسی میں اسی قسم کی مالیت مانی جاتی ہے،
 روپیہ کے نوٹ یا سکہ سے نہ پیٹ بھرا جاسکتا ہے نہ جسم چھپایا جاسکتا ہے، نہ کسی
 بیماری کا علاج ہو سکتا ہے؛ لیکن انہیں سکوں اور نوٹوں کے ذریعہ آپ تمام
 ضروریات زندگی خرید سکتے ہیں۔ کرنسی کی ایک شکل تو یہ ہے کہ وہ کسی ایسی چیز
 کی بنی ہو جس کی خود ایک قیمت ہو، جیسے سونا چاندی، فقہ کی اصطلاح میں اسے
 ”ثمن خلقی“ کہتے ہیں، یہ اپنی فطرت کے لحاظ سے ثمن ہے، گویا قدرت نے
 اس کو ذریعہ تبادلہ بننے کے لیے ہی پیدا کیا، اور اس کو دولت کے لیے میزان
 بنایا ہے، جس سے دولت اور غربت کو تولا جاسکتا ہے، اسی لیے زکوٰۃ اور شرعی
 واجبات کا جو نصاب بنایا گیا ہے، اس میں سونے اور چاندی کو اہمیت دی گئی ہے۔
 کرنسی کی دوسری صورت یہ ہے کہ وہ خلقی طور پر ثمن نہ ہو؛ لیکن جمہور نے اس

کو کرنسی تسلیم کر لیا ہو، جس کو ”ٹمن اصطلاحی“ کہا جاتا ہے، جیسے موجودہ زمانہ کے مروجہ نوٹ، ان کی دو خصوصیات بہت اہم ہیں، ایک یہ کہ ان کا حسی وجود ہے، اور اسی لیے حسی طور پر اس کا ذخیرہ کیا جاتا سکتا ہے۔ دوسرے یہ کہ اس کی پشت پر حکومت کی تائید ہے، حکومت کی تائید کی وجہ سے اس کا استعمال کرنے والے کو یہ طاقت حاصل ہوگی کہ وہ لامحالہ دوسرے فریق سے اس کا بدل وصول کر سکتا ہے، اس کی ٹمنیت کو ایک طرح کا تیقن حاصل ہے، اسی لیے طویل عرصہ سے کاغذی کرنسی کے ذریعہ ملکی اور بین ملکی معاملات طے پارہے ہیں۔

اب تیسری قسم کی ایک چیز کریپٹو کرنسی وجود میں آئی ہے، کہا جاتا ہے کہ بطور ٹمن کے بھی اس کا استعمال ہوتا ہے، اس کے ذریعہ چیزیں خریدی جاتی ہیں؛ لیکن یہاں چند باتیں قابل توجہ ہیں: اول یہ کہ اس کا حسی وجود نہیں، فرضی یا زیادہ سے زیادہ معنوی وجود ہے، اسی لیے محسوس طریقے پر اس کا ذخیرہ بھی نہیں کیا جاسکتا، دوسرے کچھ لوگ جن کو انفارمیشن ٹیکنالوجی سے زیادہ تعلق ہے وہ بطور کرنسی استعمال کر رہے ہیں، میرے ناقص علم کے مطابق ابھی تک دنیا کے کسی خطہ میں عمومی طور پر اس کا استعمال نہیں ہوتا، اور جمہور کا تعامل نہیں پایا جاتا، تیسرے حکومتوں نے اس کو ٹمن تسلیم نہیں کیا اور اس کی پشت پر قانون کی طاقت موجود نہیں، لیکن ہندوستان کے گذشتہ بجٹ میں اس کو صرف مال مانا گیا ہے، یعنی اگر کسی کے پاس کریپٹو کرنسی کا سرمایہ ہو تو اس کو

ٹیکس ادا کرنا ہوگا، اس لیے اس حقیر کو اس کی ثمنیت پر اطمینان نہیں۔

اللہ تعالیٰ جزائے خیر عطا فرمائے محب عزیز مولانا رشید الدین معروفی بارک اللہ فی حیاتہ و جودہ کو کہ انہوں نے بہت تفصیل سے اس موضوع پر قلم اٹھایا ہے، انہوں نے کریپٹو کرنسی کی نوعیت، طریقہ کار وغیرہ پر بڑی محنت سے فنی معلومات جمع کی ہیں، شرعی اصول و مقاصد کو سامنے رکھ کر موضوع پر بحث کی ہے، فقہی جزئیات بھی نقل کی ہے اور یہ چشم کشا کتاب مرتب کی ہے، جو میرے سامنے ہے۔ مولف نے بعض جہتوں سے اسے ثمن تسلیم کیا ہے؛ مگر چوں کہ مجھے پوری تحقیق نہیں ہوئی، بل کہ اس موضوع کو میں کما حقہ سمجھ بھی نہیں پایا، اس لیے اس پر کوئی رائے دینا دیانت کے خلاف سمجھتا ہوں، اور اس پر توقف اختیار کیے ہوا ہوں، ولعل اللہ یحدث بعد ذلک امرا، تاہم مصنف کی محنت اور ان کے جذبہ تحقیق کی داد نہ دینا نا انصافی ہوگی، اس لیے میں اصحاب افتاء، اساتذہ فقہ، طلبہ مدارس اور فقہ المعاملات کے ماہرین سے اپیل کرتا ہوں کہ وہ ضرور اس مفید تحریر کا مطالعہ کریں، ان شاء اللہ یہ کتاب اس دور کے ایک نہایت اہم مسئلہ کو سمجھنے میں مدد و معاون ہوگی۔ وباللہ التوفیق

خالد سیف اللہ رحمانی

۲۰ محرم ۱۴۴۵ھ مطابق ۱۸ اگست ۲۰۲۳

تقریظ

مشفق و مربی والد گرامی حضرت مولانا رضوان الدین صاحب معروفی دامت برکاتہم

شیخ الحدیث جامعہ اسلامیہ اشاعت العلوم اکل کو اندر بار مہاراشٹر

اسلام خداوند قدوس کا نازل کردہ آخری ضابطہ حیات اور منشور زندگی ہے جو صبح قیامت تک والی بنی نوع انسانی کے لیے مشعل ہدایت اور رہبر حیات ہے، اس کی تعلیمات و ہدایات دائمی اور ابدی ہیں، احوال زمانہ ان کی آفاقیت و ہمہ گیریت، صالحیت و قابلیت پر اثر انداز نہیں ہوتے، قیامت تک پیش آنے والے نئے نئے مسائل اور نوع بنوع احداث و جزئیات کو حل کر کے طوفان کے بھنور سے نکال کر بہ سلامت ساحل تک پہنچانا اس کا طرہ امتیاز رہا ہے۔ اسلام کے سرچشمہ صافی کتاب و سنت سے علمائے اسلام اور فقہائے امت نے لاتعداد جزئیات اور بے شمار مسائل کا حل نکالا، ایسی جزئیات بھی قید قرطاس کر گئے جن کا ماضی میں خیال و گمان کی وادیوں میں بھی گذر نہ تھا، نیز قرآن و حدیث کے تابندہ نصوص، ان کے رموز و اشارات سے ایسے اصول و قوانین کا استنباط کیا جس کے ذریعہ آنے والی نسل کو نوپید مسائل میں روشنی کی قندیل فراہم کی، اور کیوں نہ ہو یہ وہ طبقہ ہے جن کی فقہت و جزسی کی شہادت لسان رسالت نے دی تھی: ضرب حامل فقہ الی من هو افقہ منہ۔ انسان کے بدلتے احوال اور دنیائے حادث کی تنوع پذیر فطرت نئے نئے مسائل کو جنم دیتی رہی ہے، ایسے مسائل کہ ماضی میں کبھی انسان کے حاشیہ خیال میں بھی نہ گذر سکتے تھے، ایسے جزئیات جن کی حقیقت نے طرز و خیال کے زاویے بدل دیے، فکر و تصور کو نئی نئی سمت عطا کی، ان جزئیات کا حل شریعت مطہرہ کی روشنی میں تلاش کرنا جوئے شیر لانے سے کم نہیں، خدا جزائے خیر دے ہمارے فقہاء کرام کو جنہوں نے انہوں نے ایسے اصول و ضوابط وضع کر دیے ہیں اور ایسے جزئیات و نظائر دے گئے جن

کی مدد سے ان جدید مسائل میں شریعت کا حکم تلاش کرنا آسان ہو گیا ہے۔

انہیں نوپید مسائل میں کریڈٹ کرنسی کا مسئلہ ہے، یہ اپنی نوعیت کی الگ اور منفرد کرنسی ہے جو ماضی کی سبھی کرنسیوں سے مختلف ہے، سونے چاندی کی طرح نہ اس کا نہ مادی وجود ہے نہ اس کی اپنی حقیقی قدر، روایتی کرنسیوں کی طرح نہ اسے کوئی حکومت جاری کرتی ہے اور نہ اسے کوئی ادارہ کنٹرول کرتا ہے، بل کہ یہ ایک ڈیجیٹل کرنسی ہے جو خود کار طریقہ پر انٹرنیٹ کی دنیا میں کام کرتی ہے، جس کو ڈیجیٹلی طور پر محفوظ کیا جاسکتا ہے، منتقل کیا جاسکتا ہے، قبضہ کیا جاسکتا ہے، اسے عام افراد جاری کرتے ہیں، کہا جاتا ہے کہ یہ کرنسی بینکنگ نظام کے متبادل کے طور پر وجود میں آئی، لوگ اس میں سرمایہ کاری کر کے نفع کماتے ہیں، بعض تجارتی ادارے اس میں ٹمن کی ادائیگی کو قبول کرتے ہیں، دنیا کے دو ملک: ایل سیلوڈور اور وسط افریقی جمہوریہ نے اپنی کرنسی کے طور پر بھی اسے قبول کیا ہے، بیشتر ممالک نے اسے اپنی ملکی کرنسی کی حیثیت سے منظوری نہیں دی ہے، تاہم اسے اثاثہ یا کوئی اور نوع دولت قرار دیتے ہوئے اس پر ٹیکس عائد کیا ہے، ہندوستانی حکومت نے بھی اسے اثاثہ مانتے ہوئے ٹیکس عائد کیا ہے، کچھ حکومتوں نے بین الاقوامی تجارت کے لیے اسے منظوری دی ہے؛ لیکن اندرون ملک اس سے تجارت پر قدغن عائد کی ہے، بیشتر ممالک نے گو کرنسی کے طور پر منظور نہیں کیا ہے لیکن اس کے ذریعہ خرید و فروخت اور سرمایہ کاری کو جائز رکھا ہے، یہ سب وہ علامات ہیں جو اس کے مال ہونے کی غمازی کرتی ہے جیسا کہ مصنف کتاب نے ثابت کیا ہے، تاہم مسئلہ اپنی ندرت اور نزاکت کی وجہ سے علماء کے مابین بحث و تحقیق کا موضوع ہے، اس کے سبھی آفاق بیشتر اہل علم پر کشا نہیں ہوئے جس کی وجہ سے نتیجہ تک رسائی میں تاخیر ہو رہی ہے۔ یہ کتاب اہل علم کے لیے موضوع کے آفاق کو ان شاء اللہ العزیز روشن کرے گی اور نتیجہ تک پہنچنے میں مدد و معاون ثابت ہوگی۔ جس

پر صاحب کتاب کو کلمات تہنیت و دعانہ پیش کرنا بڑی ناسپاسی ہوگی، عزیز ری رشید الدین سلمہ العزیز نے بڑی محنت اور عرق ریزی کے ساتھ انگریزی زبان میں منتشر مواد کو یکجا کر کے پاسبان علم و تحقیق کے لیے سامان فراہم کیا ہے۔ حق تعالیٰ سے دعا گو ہوں کہ عزیزم کی اس علمی کاوش کو شرف قبولیت سے نوازے، اسے علم و تحقیق کی دنیا کا سرتاج بنائے، اس کے اشہب قلم میں جولانی اور جزر سی کا لہو پیدا کرے اور خلوص و اللہیت سے اسے بقائے دوام عطا کرے۔ آمین

رضوان الدین معروفی

خادم التدریس جامعہ اشاعت العلوم اکل کو ا

۲۴ جماد الاخریٰ ۱۴۴۵ھ

۷ جنوری ۲۰۲۴

مقدمہ

از: مفتی اشتیاق احمد صاحب قاسمی

(استاذ دارالعلوم دیوبند)

نحمدہ ونصلی علی رسولہ الکریم

جنت میں بلا کمائے نعمتیں ملیں گی؛ لیکن اس دنیا میں تو کمانا پڑے گا، انھیں محنت و مشقت اٹھانا پڑے گی، آپسی لین دین حیات انسانی کا لازمی عنصر ہے، ہر آدمی کو اپنی زندگی میں دنیا کی متعدد چیزوں کی ضرورت پیش آتی ہے اور اس کی فراہمی کے لیے خرید و فروخت کا راستہ اختیار کرتا ہے؛ اس لیے زر متبادل کی ضرورت پیش آتی ہے، ہر زمانے میں انسانوں نے زر متبادل بنایا اور تسلیم کیا، سونا اور چاندی کے تو زر متبادل ہونے پر تو پوری دنیا کا اتفاق ہے، اس لیے فقہاء کرام انہیں ”شمنِ خلقی“ کہتے ہیں، شمنِ عرفی کو شمار کرنا، تاریخی ادوار میں ہر ایک کی عرفی حیثیت کو جمع کرنا مشکل ترین کام ہے، اور علمی دنیا میں چاہے انسانی دنیا میں اس کی قدر ہو؛؛ مگر عملی زندگی سے دور از کار ہے، میں نے اپنے خالو جناب ماسٹر عالم گیر رحمۃ اللہ علیہ کے پاس مکتب میں جب گنتی اور پہاڑے پورے کیے، اور جوڑ گھٹاؤ سیکھنے لگا تو والد محترم جناب انوار احمد رحمۃ اللہ علیہ نے ایک کتاب دی، وہ اردو زبان میں ”حساب کی کتاب“ تھی، اس سے متعدد قدیم اصطلاحات اور رواج سے واقفیت ہوئی، سب سے پہلے چیز تو یہ دیکھی کہ چونسٹھ (۶۴) پیسے کا روپیہ ہوتا تھا، اس کے سولہ آنے بنتے تھے، ایک آنا ”چار پیسے“ کا ہوتا تھا، سولہ پیسے کا ”چار آنہ“ اور بتیس پیسے کا ”آٹھ آنا“ کہلاتا تھا، اس کے مطابق حساب بنایا جاتا تھا، مغل دور کا ”دھیلا“ تھا، دو دھیلا ایک پیسے کے برابر تھا، اس لحاظ سے ایک روپیہ ایک سو اٹھائیس دھیلے (۱۲۸) کا ہوتا تھا، اور اکبری دور کی ”دڑی“ سب سے چھوٹا سکہ تھی، یعنی دو سو چھپن (۲۶۵) دڑی کا ایک روپیہ مانا جاتا تھا، اور ”پائی“ کی اصطلاح بھی ملی کہ ایک روپے میں ایک سو بانوے (۱۹۲) پائیاں ہوتی تھیں، یہ سب سکے المونیم یا تانبے کے ہوتے تھے، گھر میں والدین سے معلوم ہوا

تھا کہ ان کے بچپن میں کوڑی (چھوٹا سکہ) بھی زر متبادل کے طور پر استعمال ہوتی تھی، سپی، درخت کی چھال اور روٹی چاول کے بارے میں تو بہت بعد میں معلومات ہوئی کہ کسی ملک اور کسی زمانے میں یہ سب بھی زر متبادل تھے، سب کو پہلے عرف خاص نے زر تسلیم کیا، بعد میں ان کا عرف عام ہو گیا، چین نے سب سے پہلے کرنسی کے لیے کاغذ کے ٹکڑے ایجاد کیے، سرکاری مہر کے ساتھ وہ کاغذ زر متبادل ہوتے تھے، پھر وہ ”چک“ اور ”نوٹ“ کہلانے لگے، اس کے محرکات میں سے نقل و حمل کی پریشانی تھی کہ سونے اور چاندی کو ڈاکو چھین لیتے تھے، مال دار ان کو زمین میں دفن کر کے رکھنے پر مجبور تھے، غرض یہ کاغذ کے نوٹوں کے بعد بینکوں نے پلاسٹک کارڈ جاری کیے ہیں، اور اب برقی ایجادات نے اور بھی مختلف قسم کی ڈیجیٹل صورتیں اپنا رکھی ہیں۔

ان میں سے ”کریپٹو کرنسی“ بھی ہے، اس کا وجود انٹرنیٹ پر ہوتا ہے، اس کے مالک اپنے پوشیدہ رموز (کوڈورڈ) کے ذریعہ اس پر قابض ہوتے ہیں، حفاظت کے لیے چونکارہتے ہیں، اس پر ”مال“ ہونے کی تعریف صادق آتی ہے کہ اس پر مالک کا قبضہ ہوتا ہے، اور اس سے انتفاع ممکن ہے، مال کا مدار چوں کہ عرف و رواج پر ہے اس لیے اس عرف کو اگر دیکھا جائے تو اسے بعض حکومتیں اگرچہ زر تسلیم نہیں کرتیں (جیسے چین وغیرہ)؛ مگر تاجروں کے یہاں اس کا خوب رواج ہو چکا ہے، امریکہ، برطانیہ، جاپان، کناڈا وغیرہ ممالک میں تو اسے زر متبادل بھی مان رہے ہیں، پہلے کاغذ پر لکھے رموز کو زر مانا گیا کہ لکھنا حسی چیز پر ہی ممکن تھا، مینٹل اور تانبے پر لکھے رموز کو زر مانا گیا، اور اب ڈیجیٹل دنیا میں غیر حسی رموز کو زر مانا جا رہا ہے، اصل ہے تاجروں کا ماننا، ہندوستان میں بھی اس کی تجارت اور تبادلے کی اجازت ہے، اگرچہ زر قانونی کا درجہ اسے حاصل نہیں، آر، بی، آئی کو اس میں تامل ہے۔ اصل ہے تاجروں کا تسلیم کرنا اور ان کے درمیان رائج ہونا، تو ”کریپٹو کرنسی“ کو تجارت مانتے ہیں اور اس کی تجارت کرتے ہیں، صرف ایک شہر یا ایک ملک نہیں، بہت سے ممالک میں اس کا رواج ہے، عرف خاص کی حد سے نکل کر عرف عام کے دائرے میں کرنسی آگئی ہے؛ اس لیے

شریعتِ اسلامی بھی اسے کرنسی (زر متبادل) تسلیم کرتی ہے، اس کے متبادلہ اور فروخت کو جائز کہتی ہے؛ مگر جہاں ربا کی صورت پیدا ہو یا قمار کی شکل بنے وہاں شریعت اس کو حرام کہے گی، اسی طرح غرر اور دھوکہ وغیرہ کی شکلیں بھی ناجائز ہوں گی، جس طرح کاغذی نوٹ اور دوسرے زر متبادل میں ان صورتوں کو شریعت ناجائز کہتی ہے، ”کریپٹو کرنسی“ کے ذریعے ہونے والے معاملات کو بھی ناجائز کہے گی۔ جن دارالافتاؤں نے کرنسی نہیں مانا ہے انھیں غور کرنا چاہیے؛ اس لیے کہ اگر ہم اپنی جائیداد بیچ کر ”کریپٹو“ کی صورت میں رکھنا چاہیں تو رکھ سکتے ہیں، اور پھر دوبارہ اس کے ذریعے جائیداد خریدنا چاہیں تو یہ ممکن ہے اور اس کا رواج ہے، اور اس میں لین دین عام ہے؛ اگرچہ کچھ رائیں منفی ہیں، ابھی اتفاق نہیں ہوا ہے؛ مگر آئندہ اتفاق کی امید ہے۔

خلاصہ یہ کہ کرنسی خواہ کریپٹو (مخفی) ہو یا ورچول (مجازی اور غیر حسی) ہر صورت میں مال کی تعریف اس پر صادق آتی ہے؛ اس لیے کہ اس پر قبضہ ہوتا ہے اور انتفاع ممکن ہے؛ لہذا اس کے ذریعہ سے تجارت کی جائز شکلیں جائز ہیں اور ناجائز شکلیں ناجائز۔ جس طرح زمانہ سابق میں سونے چاندی کے علاوہ بیتل، تانبے اور المونیم کے سکوں کو زر متبادل مانا گیا، دمڑی، دھیلا، پائی، آنا، پیسہ اور کوڑی وغیرہ سے خرید و فروخت اور دیگر ادائیگیاں کی گئیں، مذکورہ بالا کریپٹو اور ورچول کرنسیوں سے بھی کر سکتے ہیں، یہ راقم حروف کی رائے ہے۔

حرف سخن

الحمد لله رب العلمين و الصلاة والسلام على رسول الله الامين و على اله و صحبه
الذين اهتموا بهديه الى يوم الدين اما بعد

بہشت بریں سے پیکر خاکی نے جب روئے زمین پر قدم رکھا تو اسے حیات عزیز کے ان مستعار
لمحات کو گزارنے کے لیے کئی ایسی چیزوں کی ضرورت پڑی جو اسے تنہا حاصل نہیں ہو سکتی تھی وہیں
تن آسانی اور راحت پسندی جو شاید جنت سے آنے کے سبب اس کی فطرت میں ودیعت تھی، نے
بھی اسے مجبور کیا کہ زندگی کے پرہیز راستوں کو سہل سے سہل تر بنانے کے لیے نئے امکانات
کی کھوج کرے، اس لیے ایجاد و اختراع بنی نوع انسانی کی ساتھ ابتدا سے وابستہ رہی، اور انسان اپنی
منزل تک پہنچنے کے نئے راستے اور امکانات کی کھوج کرتا رہا؛ مگر اس میں تیزی اس وقت آگئی
جب انسانی قوی کمزور ہو گئے، بساط عالم وسیع سے وسیع تر ہوتی گئی اور انسان کے لیے دور رہتے ہوئے
اپنوں اور پرائیوں سے مربوط رہنا اس کی ضرورت بن گئی، تجارت و معیشت، حکومت و سیاست ہمہ
گیریت اور عالمگیریت کی حامل ہو گئیں، مختصر لفظوں میں کہہ لیجیے دنیا ایک "عالمی قریہ" بن گئی
جہاں سرحد پار رہتے ہوئے سرحد کے اس پار اور اس پار سے مربوط رہنا اس کی ضرورت بن گیا،
توفیق الہی ہر حال میں انسانی ذہن کے ہمراہ رہی اور اس کے لیے ضرورت کا سامان مہیا کر کے منزل
تک پہنچانے کا سامان فراہم کرتی رہی ہے۔

انسانی زندگی کے لیے اجتماعیت اور باہمی تعاون ایک ناگزیر ضرورت ہے، کیوں کہ انسانی
زندگی کے لامحدود ضروریات و خواہشات کی تکمیل کے لیے ہر شخص کے پاس محدود وسائل ناکافی
ہیں، جس کے لیے "باہمی تبادلہ" کا راستہ اختیار کر کے انسان ایک دوسرے کی اشیاء اور خدمات سے
مستفید ہوتا رہا ہے، ماضی میں سونا اور چاندی کو معیار تبادلہ قرار دیا گیا جو اپنے استحکام، قدر اور
معنویت کی وجہ سے ایک ٹھوس زر مبادلہ رہا؛ مگر افسوس کہ مرور زمانہ کے تحت آنے والی

تبدیلیوں اور حوادث کے یہ بھی نذر ہو گیا، اس کے بعد بینک نوٹ آئے جن کو جلد ہی حکومتوں نے اپنی تحویل اور کنٹرول میں لے لیا، اور یہ نظام تاحال دنیا میں رائج ہے، بینکنگ کے اس نظام میں جہاں کچھ خوبیاں تھی وہیں اس کا منفی پہلو یہ بھی تھا کہ اس میں افراد کی مالیت پر حکومتوں کی نگاہ تھی، حکومتی قوانین کی چیرہ دستیوں سے ارباب اموال اپنے اموال کے تمس تحفظات کے شکار تھے، بین الاقوامی ٹرانزیکشن میں وقت کے ساتھ انہیں اپنی گاڑھی کمائی کا ایک اچھا خاصہ حصہ چھوڑ دینا پڑتا تھا، ارباب حکومت کی ناقص پالیسیوں اور بد عنوانیوں کی مار عوام کو جھیلنی پڑتی تھی جو بینکوں میں موجود سرمایہ پر پڑتی تھی، بڑے بڑے صنعت کار اور سرمایہ دار حکومتوں کو چکمہ دے کر یا بددیانت عہدہ داروں کے ساتھ ساز باز کر کے قوم کا سرمایہ لے کر فر نوچکر ہو جاتے، ۲۰۰۸ء کا معاشی بحران جو پوری دنیا کو اپنے لپیٹ میں لیے ہوئے تھا اسی نوعیت کا تھا، جس کی وجہ سے اس خیال نے جنم لیا کہ بینکوں اور حکومتوں کے بھروسہ اپنا معاشی نظام چلانا خطرات سے خالی نہیں، اس لیے کسی ایسے زر مبادلہ کی اختراع ہونی چاہیے جو گمنامی اور عالمگیریت کی حامل ہو، جو حکومتی پالیسیوں سے آزاد اور حکومتی راڈار سے بچ کر اس عالمی قریہ میں انسانی ضروریات کی تکمیل کر سکے، جس کے لیے سرحدیں کوئی معنی نہ رکھیں، اسی خیال کو ستوشی ناکا موٹونامی ایک گمنام شخص نے اکتوبر ۲۰۰۸ء میں ایک پیپر کے ذریعہ ظاہر کیا جس کا عنوان تھا A system for electronic transactions without relying on trust (بغیر کسی بھروسہ مند پارٹی کے توسط سے برقی ٹرانزیکشن کا نظام) جس میں ایک ایسی کرنسی کی ایجاد کی ضرورت کا ذکر کیا جو بینکی اداروں کے توسط کے بغیر فرد بفر د P۲P منتقلی کے نظام پر عمل پیرا ہو، جس میں اس کے طریقہ کار، سیکوریٹی وغیرہ سے متعلق تفصیلی گفتگو کی، اور ۳ جنوری ۲۰۰۹ء میں اسے عملی جامہ پہناتے ہوئے بٹ کوائن نامی ایک کرنسی ایجاد کر دی۔ یہ کرنسی نہ صرف ایک ایجاد بل کہ انسانی تاریخ میں اپنی نوعیت کی منفرد شناخت کی حامل ہے، جس کا مقصد، نظام، طریقہ کار روایتی کرنسیوں سے بالکل مختلف ہے، اس لیے روایتی کرنسیوں کی صفات

اس کرنسی میں تلاش کرنا تانے کی کان میں چاندی تلاش کرنے کے مترادف ہے۔

پیش نظر کتاب "کریپٹو کرنسی ایک تجزیاتی مطالعہ" اس کرنسی کے نظام و طریقہ کار، انواع و اقسام، ماہرین معیشت کی آراء اور سرمایہ کار و تجارت کے طرز عمل کو بیان کرنے کے لیے لکھی گئی ہے تاکہ اہل علم کو اس کی شرعی حیثیت طے کرنے میں مدد و معاون ہو، معاصر علماء کی آراء جو دستیاب ہوئیں انہیں بھی شامل کتاب کیا گیا ساتھ میں اپنے ناقص علم اور تجزیہ کی روشنی میں اس کا تحلیل و تجزیہ بھی پیش کرنے کی کوشش کی ہے۔ کرنسی کی جدت اور انفرادیت کی وجہ سے جعل ساز اور فراڈ کرنے والوں کو ایک ہموار میدان ملا جس کے ذریعہ انہوں نے بے شمار لوگوں کو جھانہ دے کر ان کی دولت ایٹھ لی، جعل اور فراڈ پر مبنی کرنسیاں بنائی گئی، لوگ ناواقفیت کی وجہ سے ان کا شکار ہوتے گئے اور ہوتے جا رہے ہیں، اس لیے کتاب کے اخیر میں "کریپٹو کرنسی اور غبن" کے تحت اس طرح کی جعل سازوں کی قلعی کھولی گئی ہے۔

کتاب کل چار ابواب پر مشتمل ہے، باب اول تعارف و اصطلاحات کے نام سے ہے جس میں کریپٹو کرنسی کی حقیقت و ماہیت، اور کریپٹو کرنسی اور بلاک چین سے متعلق اصطلاحات کا ذکر کیا گیا ہے، باب دوم میں ماہرین معیشت کی آراء، مستقبل کے سینیریو، حکومتوں، عدالتوں اور ماہرین کے زاویہ نگاہ سے کریپٹو کرنسی کی حیثیت اور کمپنیوں اور تجارتی اداروں کا طرز عمل بیان کیا گیا ہے، باب سوم میں اس کی شرعی حیثیت سے متعلق گفتگو کی گئی ہے، معاصر علماء کی مختلف آراء اور ان پر تحلیل و تجزیہ کا ذکر ہے، باب چہارم کریپٹو اور غبن کے نام سے کریپٹو کرنسی میں ہونے والے فراڈ اور ایسی کرنسیوں کا ذکر کیا گیا ہے جس میں نیٹ ورک مارکیٹنگ جیسی اسکیمیں ہیں۔ راقم السطور علم و ادب کی پر تپج وادیوں کا ایک کم کوش و کم مایہ مسافر ہے، اس لیے اس کی رہ نوردی میں اگر کوئی بے راہ روی نظر آئے تو بہ جذبہ نصح و ہمدردی اس کی درستگی اور دستگیری فرمائیں۔ اللہ تعالیٰ سے دعا ہے کہ اس حقیر سی کاوش کو اپنی عظیم بارگاہ میں اپنی وسیع رحمت اور بے پایاں فضل کے طفیل قبول

فرمائے اور راقم الحروف کے لیے ذخیرہ آحرت بنائے۔ آمین

رشید الدین معروفی

خادم التدریس دارالعلوم دولت آباد اورنگ آباد مہاراشٹر انڈیا

یکم جمادی الاخریٰ ۱۴۴۵ھ

۱۵ ستمبر ۲۰۲۳ء

باب اول

تعارف و اصطلاحات

بِسْمِ اللّٰهِ الرَّحْمٰنِ الرَّحِیْمِ کریپٹو کرنسی یا ورچوئل کرنسی

سائنس و ٹیکنالوجی کے اس دور میں جہاں دنیا نے مختلف ابواب میں ترقی کی وہیں کرنسی بھی اپنے ارتقائی مراحل طے کرتے ہوئے اس ڈیجیٹل عہد میں ڈیجیٹل فارم اختیار کر گئی ہے، اور ایک ایسی کرنسی وجود میں آئی ہے جو موجودہ عالمی قریہ (Global Village) اور انٹرنیٹ کی دنیا میں ملکوں اور فاصلوں کے رکاوٹ کے بغیر دنیا میں اپنے مخصوص انداز میں رواج پکڑ رہی ہے، جسے ”کریپٹو کرنسی“ یا ”ورچوئل کرنسی“ کے نام سے جانا جاتا ہے۔

کریپٹو کرنسی کیا ہے؟

معاشیات سے متعلق معروف ویب سائٹ www.investopedia.com کے مطابق کریپٹو کرنسی کی تعریف یہ ہے:

A crypto currency is a digital or virtual currency that is secured by cryptography, which makes it nearly impossible to counterfeit or double-spend.

کریپٹو کرنسی ایک ڈیجیٹل یا ورچوئل (مجازی) کرنسی ہے جو کریپٹو گرافک کے ذریعہ محفوظ کی جاتی ہے جس کی بنا پر جعل سازی اور دوبارہ اس کا خرچ تقریباً ناممکن ہو جاتا ہے۔

کریپٹو گرافک کیا ہے؟

کریپٹو کے معنی ہیں خفیہ، مستور، کریپٹو گرافک کا ترجمہ خفیہ نگاری سے کیا جاسکتا ہے، کریپٹو گرافی کوڈز کے ذریعہ مواصلات اور معلومات کو محفوظ رکھنے کا ایسا طریقہ ہے جس کے استعمال سے ان معلومات تک مطلوبہ شخص کے علاوہ کوئی اور رسائی حاصل نہیں کر سکتا، اس کا طریقہ یہ ہوتا ہے کہ مرسل اپنے پیغام کو انکریپٹ (encrypt) یعنی کوڈز کی شکل میں بدل دیتا ہے اگر کوئی

شخص اس کو دیکھ کر پڑھ بھی لے تو اسے سمجھ نہیں سکتا، اور پھر اس پیغام کو مرسل الیہ ڈیکریپٹ (Decrypt) کرتا ہے یعنی دوبارہ اصلی شکل (Plain text) میں بدل کر اسے پڑھ سکتا ہے اور سمجھ سکتا ہے، اس پیغام کو ڈیکریپٹ کرنے کے لیے کی (Key) استعمال کی جاتی ہے اور یہ کی صرف مرسل الیہ کے پاس ہوتی ہے اس لیے کوئی دوسرا شخص مواد تک رسائی حاصل نہیں کر سکتا۔ آج کل اس کا استعمال بینکنگ ٹرانزیکشن کارڈ، کمپیوٹر پاسورڈ، ڈیجیٹل سائن وغیرہ کے لیے ہوتا ہے۔

کریپٹو کرنسی کا لفظ کریپٹو گرافک اور کرنسی دونوں کے مجموعہ سے ماخوذ ہے، چوں کہ کریپٹو کرنسی میں کریپٹو گرافک ٹیکنک کا استعمال ہوتا ہے اس لیے اسے کریپٹو کرنسی کا نام دیا گیا ہے۔ اسی کا دوسرا نام ورچول کرنسی بھی ہے۔

ورچول کرنسی:

لفظ ورچول (Virtual) انگریزی زبان کا لفظ ہے جو کہ لاطینی زبان سے انگریزی میں منتقل ہوا ہے، اس کے لغوی معنی ہیں معنوی اور مجازی، کمپیوٹر کے میدان میں یہ لفظ ایک مخصوص معنی کے لیے استعمال ہوتا ہے جس کے معنی ہیں ”ایسی چیز جو حسی وجود نہ رکھتی ہو بل کہ سافٹ ویئر سے ایسی بنی ہو کہ حسی وجود کی طرح ظاہر ہو“ ورچول کرنسی بھی چوں کہ کمپیوٹر سافٹ ویئر پر کام کرتی ہے اس لیے اسے ورچول کرنسی کہا جاتا ہے۔ ورچول کرنسی کی اصطلاح ۲۰۱۲ میں سامنے آئی جب یورپین سینٹرل بینک (ECB) نے اس کو ڈیجیٹل منی کی ایک قسم کے طور پر شمار کیا، اور ورچول کرنسی کی تعریف کرتے ہوئے لکھا:

A virtual currency is type of un regulated digital money, which is issued and usually controlled by it`s devlopers, and used and accepted among the members of specific virtual comunity¹.

ورچول کرنسی ہندسوں (ڈیجیٹل) کی شکل میں ایسا زر ہے جس پر قانون کا اجراء نہیں ہوتا، اسے اس

¹-(Virtual Currency Schems P:۱۳, www.investopedia.com)-

کے بنانے والے ہی جاری کرتے ہیں اور کنٹرول کرتے ہیں، اور اسی مخصوص طبقہ کے لوگوں کے درمیان اسے قبول اور استعمال کیا جاتا ہے۔

یورپین بینک اتھارٹی کے مطابق ورچول کرنسی کی تعریف یہ ہے:

"VC are defined as digital representation of value that is neither issued by a central bank or public authority nor necessarily attached to a FC, but is used by natural or legal persons as a means of exchange and can be transferred, stored or traded electronically.

ورچویل کرنسی درحقیقت قیمت کی ڈیجیٹل نمائندگی کرتی ہے جو نہ کسی مرکزی بینک کے ذریعہ جاری کی جاتی ہے اور نہ ہی کسی اتھارٹی کے توسط سے، اور نہ ہی یہ لازمی طور پر (مروجہ) قانونی کرنسی سے منسلک ہوتی ہے، اس کا استعمال حقیقی یا قانونی اشخاص زر مبادلہ کے طور پر استعمال کرتے ہیں، اور اس کی منتقلی، حفاظت اور تجارت برقی ذرائع سے کی جاتی ہے۔

حاصل تعریف:

ورچویل کرنسی اس کا حسی وجود نہیں ہوتا، یہ ڈیجیٹل ہوتی ہیں

یہ اشیاء کی قیمت کا پیمانہ ہوتی ہیں

اسے کوئی مرکزی بینک یا اتھارٹی جاری نہیں کرتی بلکہ عام افراد جاری کرتے ہیں

اس کا استعمال برقی ذرائع اور انٹرنیٹ کی دنیا میں محدود ہے خارجی دنیا میں اس کا وجود نہیں

اس کا چلن مخصوص طبقہ میں محدود ہے۔

ورچویل کرنسی اور ڈیجیٹل کرنسی میں فرق:

ورچویل کرنسی لامرکزی (decentralised) ہوتی ہے یعنی اسے کوئی بینک یا اتھارٹی کنٹرول نہیں کرتی، اور unregulated ہوتی ہے، یعنی قانون سے آزاد ہوتی ہے، جب کہ ڈیجیٹل کرنسی کا اطلاق اس کرنسی پر ہوتا ہے جو ہندسوں کی شکل میں کمپیوٹر یا انٹرنیٹ پر ہو خواہ اسے بینک یا اتھارٹی نافذ اور کنٹرول کرے یا ڈیولپر کے ذریعہ عام کیا جائے، خواہ اس کے متعلق قانون ہو یا نہ ہو یعنی ڈیجیٹل کرنسی عام ہے اور ورچویل کرنسی خاص ہے، دونوں میں عموم و خصوص مطلق کی نسبت ہے۔

تعارف و پس منظر

یہ بات مخفی نہیں کہ کاغذی نوٹ کے رواج پذیر ہونے سے پہلے درہم دینار اور دوسری دھاتوں سے بنے ہوئے سکے چلتے تھے، پھر سونے چاندی کے چوری ہو جانے کے خطرے کے پیش نظر سناروں نے سکوں کے بدلے رسیدیں اجراء کرنے شروع کیں، یہ رسیدیں اس بات کی ضمانت تھیں کہ یہ آدمی اتنے سونے اور چاندی کا مالک ہے، اور اسی پر بھروسہ کرتے ہوئے اشیاء اور خدمات فراہم کی جاتی تھی، پھر جب ان رسیدوں کا چلن بہت زیادہ ہو گیا تو سناروں نے موجود سونے سے کہیں زیادہ رسیدیں جاری کرنا شروع کی، یہیں سے بینکنگ نظام کا آغاز ہوا، بینک وجود میں آئے اور بینکوں نے نوٹ جاری کرنا شروع کیے، اس کے بعد حکومتوں نے بینکوں سے یہ اختیار لے کر اپنے لیے محدود کر لیا، حکومتی تحویل میں آنے کے بعد رسیدوں (کرنسیوں) پر اعتماد بہت زیادہ بڑھ گیا کیوں کہ اب اسے قانونی حیثیت حاصل ہو گئی تھی، بعض مخصوص عوامل کے تحت حکومتوں نے بھی موجود سونے کے ذخائر سے کہیں زیادہ کرنسیاں جاری کرنا شروع کر دیں، اور اس خدشہ سے کہ لوگ کہیں اپنا زر حکومت سے وصول نہ کرنے لگیں ایسے قوانین بنائے گئے جن کے تحت نوٹوں کو بھنانا بہت مشکل ہو گیا اور رفتہ رفتہ ان کرنسیوں کا رابطہ سونے سے ختم ہو گیا، اب یہ کرنسیاں محض کاغذ کے پرزے یا بہ الفاظ دیگر ایک مخصوص آنکڑے ہیں جن کی قیمت محض اس بنا پر ہے کہ حکومت نے اس کی ضمانت لی ہے۔

ترقی پذیر ٹیکنالوجی کے اس دور میں ڈیجیٹلائزیشن کا دور آیا جس کے تحت بینک کے ڈیجیٹل کھاتے وجود میں آئے اور وہ آنکڑے اب کاغذ کے ساتھ ساتھ ڈیجیٹل کھاتے میں منتقل ہونا شروع ہو گئے؛؛ مگر بینک کے کھاتے میں موجود آنکڑے چون کہ کوئی حسی وجود نہیں رکھتے، وہ محض ایک مسیج کی شکل میں ہوتے ہیں اس لیے اس میں رد و بدل کرنا آسان تھا، کسی کے کھاتے میں صرف بیس روپے ہوں اور چند زیر و بڑھادے تو لاکھوں اور کروڑوں تک پہنچ سکتے ہیں، جب کہ بیس کے نوٹ کے ساتھ ایسا ممکن نہیں، یا بینک کے بیس روپے خرچ کے باوجود دوبارہ اس میں بیس کا نمبر رقم

کر دیا جائے تو خرچ ہونے کے باوجود بھی رقم اپنے پاس موجود رہتی ہے، اسی چیز کو کنٹرول کرنے کے لیے بینک کمپیوٹر سافٹ ویئر استعمال کرتے ہیں، اور ہر آمد و رفت کا حساب رکھتے ہیں؛ مگر اس بینکنگ سسٹم میں ایک خامی یہ تھی کہ اس کی حفاظت و ضمانت بینکاروں کی امانت و دیانت پر موقوف ہے؛ کیوں کہ اس سافٹ ویئر کی کلید ان کے ہاتھ میں ہے، نیز اس سسٹم پر حکومت کا بھی کنٹرول ہے، حکومتی پالیسیاں اس پر اثر انداز ہوتی ہیں، اگر حکومت کوئی نامناسب پالیسی بناتی ہے تو کھاتہ داروں کو نقصان بھی اٹھانا پڑ سکتا ہے، مثلاً حکومت بھاری مقدار میں سرمایہ داروں اور صنعت کاروں کو قرض فراہم کر دے، اور پھر حکومت ان کے قرضے معاف کر دے، یا زیادہ نوٹ چھاپ کر افراط زر کی صورت پیدا کر دے، یا حکومت ٹرانزیکشن محدود کر دے یا ٹرانزیکشن پر بڑی فیس وصول کرے جیسا کہ بین الاقوامی منتقلی میں ہوتا ہے، یا کسی کا کھاتہ منجمد کر دے، نیز اس میں ہر شخص کی مالیت حکومت کی نگاہوں میں آجاتی جو بعض وجوہ سے ٹھیک نہیں ہے، ۲۰۰۸ کے اقتصادی بحران میں بینکوں اور حکومتوں کی ناکام پالیسیوں کا بڑا دخل تھا، اب ضرورت تھی ایسے نظام کی جو کسی بھی فرد، ادارہ اور حکومت کی دسترس سے آزاد ہو، نیز اس میں شفافیت بینکنگ کے نظام سے کہیں زیادہ ہو۔

اس ضرورت کو پورا کرنے کے لیے کریپٹو کرنسی وجود میں آئی، جو کمپیوٹر سافٹ ویئر کے ذریعہ بنائی جاتی ہے، اور اس کے بعد اس کو مارکیٹ میں لانچ کیا جاتا ہے، لوگوں کو اس میں پیسہ لگانے کی ترغیب دی جاتی ہے، تو جتنا لوگ اس میں پیسہ لگاتے ہیں اتنا اس کی مالیت میں اضافہ ہوتا ہے اور قیمت بڑھتی رہتی ہے، اگر لوگوں کی توجہ اس سے ہٹ گئی تو اس کی قیمت نیچے آنے لگتی ہے، یہاں تک کہ اگر کلیدی لوگ اس سے صرف نظر کر لیں تو اس کی قیمت صفر بھی ہو سکتی ہے، اب سوال یہ ہے کہ لوگ اس میں سرمایہ کاری کیوں کرتے ہیں؟ تو اس کا جواب یہ ہے کہ ایک تو عام کریپٹو کرنسیوں کی قیمت میں اضافہ ہوتا رہتا ہے، اس کے پیچھے اس کے وہ ایجابی پہلو ہیں جن کا ذکر کریپٹو کے اجرا کے مقاصد کے تحت آ رہا ہے، جیسے بٹ کوائن جو ۲۰۰۹ میں ایک ڈالر سے بھی نیچے ہے آج تیس ہزار ڈالر کے ارد گرد گردش کر رہا ہے، اور اس کی قیمت ساٹھ ہزار ڈالر کے قریب بھی جا کر آئی ہے،

دوسری اس کی وجہ یہ ہے کہ بہت سی کرسنیوں کے ایجاد کنندگان (Developers) ایسے پروجیکٹ لانچ کرتے ہیں جن کے متعدد مواقع استعمال ہیں، اور ان کو حاصل کرنے کے لیے اسی کرسنی کا ہونا لازمی ہوتا ہے، کسی اور کرسنی میں ادائیگی ناممکن ہوتی ہے، جیسے ایپتھریم، بٹ کوائن کے بعد مقبول ترین کرسنی ایپتھر ہے جس کے بے شمار پروجیکٹ ہیں اور ان کو حاصل کرنے کے لیے ایپتھر کرسنی ہی استعمال کرنا لازمی ہے یہی وجہ ہے کہ بٹ کوائن کے بعد سب سے زیادہ مقبولیت ایپتھر کو رہی ہے۔

اب رہا یہ سوال کہ ایسی کرسنی جس کی پشت پر نہ کوئی حکومت ہے، نہ کوئی ادارہ وہ خرد برد سے کیسے محفوظ رہ سکتا ہے، جسے بینکنگ سے زیادہ شفاف تصور کیا جاسکے تو اس کا جواب یہ ہے کہ یہ سب بلاک چین ٹیکنالوجی کے ذریعہ ممکن ہے، جس کی تفصیل آگے آرہی ہے، بلاک چین ایک ایسی ٹیکنالوجی ہے جس میں کوئی پیغام (message) سیٹ کرنے کے بعد وہ شخص بھی تصرف نہیں کر سکتا ہے جس نے اسے سیٹ کیا ہے، اور یہی چیز اس کی شفافیت کی ضامن ہے، بلاک چین کریپٹو کرسنی میں وہی کام کرتا ہے جو روایتی کرسنیوں میں بینک ڈیجیٹل ٹرانزیکشن کو کنٹرول کرنے کے لیے انجام دیتے ہیں، فرق اتنا ہے کہ بینکاری نظام میں بینک عملہ اسے کنٹرول کرتا ہے جب کہ بلاک چین خود کار طریقہ پر کام کرتا ہے، اسی لیے ایک بار اندراج کے بعد کسی قسم کا رد و بدل اس میں ممکن نہیں ہوتا۔

کریپٹو کرسنی کے اجراء کے مقاصد:

۱۔ کسی مرکزی ادارہ یا حکومت کی دخل اندازی سے بچاؤ: روایتی کرسنیوں کو چوں کہ حکومتیں جاری کرتی ہیں، اس لیے وہ ان کے کنٹرول میں ہوتی ہیں جبکہ کریپٹو کرسنی کو کوئی اتھارٹی کنٹرول نہیں کرتی، یہ مکمل طور پر بلاک چین پر کام کرتی ہیں۔

۲۔ ملک کی اقتصادیات سے کرسنی کا آزاد رہنا: روایتی کرسنیاں چوں کہ ملک کے اقتصادی احوال کے تابع ہوتی ہیں، اس لیے ملکی معیشت کی وجہ سے کرسنیاں بھی متاثر ہوتی ہیں، اگر کسی ملک کی

معیشت مضبوط ہوتی ہے تو اس کی کرنسی کی قدر بھی بڑھ جاتی ہے اور اگر کمزور ہوتی ہے تو اس کی قدر بھی کم ہوتی جاتی ہے، کسی ملک میں معاشی بحران کے وقت اس کی کرنسی بہت متاثر ہو جاتی ہے، جب کہ کریپٹو کرنسی ان سب سے آزاد ہوتی ہے، یہ اقتصادیات سے بے پرواہ ہو کر عالمی سطح پر محض طلب و رسد کے قانون (Law of demand & supply) پر عمل پیرا ہوتی ہے۔

۳۔ بین الاقوامی ٹرانزیکشن میں سہولت: آج کل ایک ملک سے دوسرے ملک میں رقم بھیجنے میں کئی دشواریوں کا سامنا کرنا پڑتا ہے، اس میں وقت بھی بہت لگ جاتا ہے، نیز ایک بھاری قیمت بھی فیس کے طور پر ادا کرنی پڑتی ہے جب کہ کریپٹو ٹرانزیکشن میں یہ کام سیکنڈوں میں ہو جاتا ہے، اور فیس بھی بہت معمولی ہوتی ہے۔

۴۔ بینکوں اور مرکزی اداروں میں ہونے والی جعلسازی سے حفاظت: مروجہ بینکوں میں کبھی کوئی شخص بڑی رقم لے کر بینکوں کے ساتھ ساز باز کر کے یا انہیں چکمہ دے کر فرار ہو جاتا ہے جب کہ کریپٹو کرنسی کی دنیا میں یہ ممکن نہیں، یہاں اسمارٹ کنٹریکٹ (Smart Contract) اور بلاک چین کا ایسا محفوظ سسٹم ہے جس میں خورد برد ممکن نہیں۔ سمارٹ کنٹریکٹ کا ذکر آگے آ رہا ہے۔

۵۔ عالمی تمویلی نظام کا قیام: موجودہ بینکنگ نظام کے مقاصد میں تمویل (Financing) بھی ایک اہم مقصد ہے، جس میں کچھ افراد سرمایہ فراہم کرتے ہیں تو کچھ حضرات اسے تجارتی مواقع میں استعمال کر کے دولت کو انجماد سے بچاتے ہیں؛؛ مگر بینکنگ نظام کی یہ کارکردگی ملکی حدود تک تھی، اسی کو بین الاقوامی پیمانہ پر عام کرنا بھی کریپٹو نظام کے مقاصد کا حصہ ہے۔

۵۔ انخفاء اور گمنامی: مروجہ بینکنگ نظام میں ہر شخص کی دولت حکومت کی نگاہوں کے سامنے ہے جو بعض پہلوؤں سے مفید ہے تو بعض اعتبار سے مضر؛ بعض حکومتوں نے مالی تصرفات اور ٹیکس کے ایسے غیر منصفانہ قانون بنا رکھے ہیں جو اصحاب اموال کے لیے ایک بڑی مصیبت سے کم نہیں، کریپٹو نظام ان کے لیے بہترین حل ہے۔


۶۔ سیاسی و اقتصادی آزادی: عالمی سیاست میں امریکہ اور اس کے زیر اثر چلنے والے اداروں کی اجارہ

داری ہے جس کے ذریعہ وہ ان ممالک کا استحصال کرتے ہیں جو ان کے مفادات کے خلاف کچھ بولتے یا کرتے ہیں، کریڈیٹ کرنسی اس حصار کو توڑنے والا ایک ہتھیار ہے۔

بلاک چین

ہم نے پیچھے یہ ذکر کیا تھا کہ کریپٹو کرنسی ایک ایسے نظام کے تحت کام کرتی ہے جو خود کار طریقہ پر کام کرتا ہے، درمیان میں کوئی ادارہ یا فرد نہیں ہوتا، جسے لامرکزی نظام (Decentralized System) کہا جاتا ہے، اس نظام کو بلاک چین ٹیکنالوجی چلاتی ہے، ذیل میں ہم بلاک چین کی تعریف و تشریح ذکر کرتے ہیں۔

بلاک چین یہ دو لفظوں سے مرکب ہے، بلاک اور چین، بلاک کے معنی ہیں وہ کھاتہ یا خانہ جس میں کوئی پیغام لکھ کر محفوظ کرنا ہے، یا کاپی پر ہم ایک پیغام لکھ کر اس کو دوسرے پیغام سے ممتاز کرنے کے لیے ایک خانہ بنادیں، چین کا مطلب ہوتا ہے سلسلہ، چوں کہ اس میں ٹیکنیکی ضرورت کی تحت ہر بلاک دوسرے بلاک سے جڑا ہوا ہوتا ہے اس لیے اس بلاک چین کہا جاتا ہے۔



بلاک چین درحقیقت معلومات محفوظ کرنے اور ریکارڈ رکھنے کا اب تک کا سب سے ترقی یافتہ طریقہ ہے، اس لیے اس کا استعمال کریپٹو کرنسی کے علاوہ دوسری چیزوں میں جیسے زمینوں کا ریکارڈ رکھنے، مریض کا ریکارڈ رکھنے کے لیے ہوتا ہے، بل کہ بعض ملکوں میں الیکشن بھی بلاک چین پر کرائے گئے تاکہ دیے گئے ووٹ کے ذریعہ کوئی چھیڑ چھاڑ نہ کر سکے۔ بلاک چین کی تعریف ماہرین نے یوں کی ہے:

Blockchain is a system of recordin information in a way that

makes it difficult or impossible to change, hack, or cheat the system.

بلاک چین معلومات محفوظ رکھنے کا ایک ایسا سسٹم ہے جس میں تبدیلی کرنا، ہیک کرنا اور خورد برد کرنا ناممکن یا مشکل ہے۔

ویکی پیڈیا کے مطابق اس کی تعریف یوں ہے:

A blockchain is a distributed database that is used to maintain a continuously growing of records, called blocks.

بلاک چین ٹکروں میں بٹا ہوا ایسا ڈاٹا بیس ہے جو مستقل بڑھتے ہوئے ریکارڈز (جنہیں بلاک) کو سنبھالنے کے لیے استعمال ہوتا ہے۔

مارک پلٹنگنگ نے اس کی تعریف سادہ الفاظ اور واضح اسلوب میں کی ہے:

Blockchain technology ensures the elimination of double spend problem with the help of public-key cryptography, whereby each agent is assigned a private key (kept secret like a password) and a public key shared with all other agents^۲.

”بلاک چین ٹیکنالوجی پبلک کی اور کریپٹو گرافی کے ذریعہ دوبارہ خرچ کے مسئلہ کو یقینی طور پر ختم کر دیتی ہے، ہر ایجنٹ کو ایک پرائیویٹ کی (پاسورڈ کی طرح) سونپی جاتی ہے اور ایک پبلک کی جو سبھی ایجنٹوں کے پاس بھیجی جاتی ہے۔“

بلاک چین کی خصوصیات:

بلاک چین کی خصوصیات حسب ذیل ہیں:

لامرکزیت (Decentralization): بلاک چین ڈاٹا محفوظ کرنے کا ایسا نظام ہے۔ جس کو کوئی ادارہ، فرد یا اتھارٹی کنٹرول نہیں کرتی، بل کہ یہ انٹرنیٹ پر خود کار طریقہ پر کام کرتا ہے۔

نا قابل تبدیل ہونا (Immutability): بلاک چین پر ایک مرتبہ ڈاٹا ڈالنے کے بعد اس میں کسی قسم کی رد و بدل اور ترمیم ممکن نہیں، یہاں تک کہ جس نے وہ ڈاٹا ڈالا ہے وہ بھی اس میں کوئی ترمیم نہیں کر سکتا، کیوں کہ بیشنگ کے ذریعہ اسے اس طرح سیل کر دیا جاتا ہے کہ وہاں اب کسی کی رسائی ممکن نہیں ہے۔

فرد بفرد منتقلی (P To P transaction): یعنی اس میں کسی بھی ڈاٹا کی منتقلی Peer to Peer یعنی فرد سے فرد تک براہ راست ہوتی ہے، روایتی کرنسیوں کی طرح بینک درمیان میں واسطہ نہیں ہوتا۔
عوامی منقسم کھاتہ (Distributed Public Ledger): یعنی جب کوئی ڈاٹا ہم بلاک چین پر ڈالتے ہیں تو دنیا بھر میں بلاک چین سسٹم سے وابستہ جتنے بھی کمپیوٹر ہوتے ہیں (جنہیں نوڈ Node کہا جاتا ہے) سب کے پاس اس کی ایک کاپی ہوتی ہے۔

مندرجہ بالا خصوصیات کی وجہ سے بلاک چین شفافیت اور دیانت کا مینہ دار ہوتا ہے، یہی وجہ ہے کہ کریپٹو کرنسی کے علاوہ اہم دستاویزات اور معلومات کو بلاک چین میں جمع کیا جاتا ہے، جیسے کہ زمین کے کاغذات، تعلیم، صحت اور انتظامی امور سے متعلق دستاویزات، بعض ملکوں میں الیکشن بھی اس پر کیے گئے ہیں جس میں ووٹر کا ووٹ براہ راست بلاک چین پر اسٹور کیا گیا تاکہ اس میں کسی قسم کی خرد برد نہ ہو سکے۔

بلاک چین کا طریقہ کار:

بلاک چین کے طریقہ کار کو سمجھنے سے پہلے درج ذیل بنیادی اصطلاحات کو جاننا ضروری ہے۔

والیٹ: وہ جگہ جہاں ہم اپنی کریپٹو کرنسی رکھتے ہیں، والیٹ کے معنی بٹوے کے ہوتے ہیں جس میں پیسہ رکھا جاتا ہے۔

پبلک کی: وہ کلید جسے ہم کسی اور کو دے سکتے ہیں اپنے والیٹ میں کرنسی حاصل کرنے کے لیے، جس طرح بینک اکاؤنٹ نمبر ہوتا ہے، یہ کلید چند نمبرات اور حروف کا مجموعہ ہوتا ہے۔

پرائیویٹ کی: وہ کلید جس کو ہم صرف اپنے پاس رکھتے ہیں، جیسے ہمارا اے ٹی ایم پن، یا جی میل پاس ورڈ ہوتا ہے، یہ بھی چند نمبرات و حروف کا مجموعہ ہوتا ہے۔

ہیش: یہ ایک ایسا پاس ورڈ ہوتا ہے جو طاقتور ترین کمپیوٹر بڑی محنت کے ذریعہ حاصل کرتے ہیں، اس کے حصول کے بعد بلاک سیل ہو جاتا ہے اور سلسلہ (Chain) کے ساتھ جوڑ دیا جاتا ہے (اسی وجہ سے اسے بلاک چین کہا جاتا ہے) اس کے بعد کسی بھی قسم کی خرید و برد ممکن نہیں ہوتی، یہاں تک کہ جس نے اس ہیش کی دریافت کی وہ بھی اس بلاک کو چھیڑ نہیں سکتا۔

نوڈ: وہ کمپیوٹر جو بلاک چین سسٹم سے جڑے ہوتے ہیں، یہ دنیا بھر میں پھیلے ہوئے ہیں، ان میں سے ہر ایک کے پاس ہر ٹرانزیکشن کی ایک کاپی ہوتی ہے۔

مانسٹر: نوڈز میں کچھ وہ ہوتے ہیں جو ٹرانزیکشن کو حتمی اور مصدقہ بناتے ہیں، بٹ کوائن میں اس کے لیے Sha ۲۵۶ الگورزم کا استعمال کر کے بلاک کے ہیش تک رسائی حاصل کرتے ہیں، ساری دنیا کے مانسٹر کے درمیان مسابقت ہوتی ہے کہ کون اسے پہلے حاصل کر لے، جو اسے پہلے حاصل کر لیتا ہے وہ بلاک کو سیل کر کے اسے بلاک چین سے جوڑ دیتا ہے، جس کے بدلہ میں اسے نئے بٹ کوائن یا فیس ملتی ہے۔

اب آتے ہیں ہم بٹ کوائن ٹرانزیکشن کی طرف۔ جب ہم کوئی کریپٹو کرنسی خریدتے ہیں تو ہماری کھاتے (والیٹ) میں وہ کرنسی اپنے نام اور مقدار کے ساتھ دکھائی دیتی ہے، جو اس بات کا آئینہ دار ہوتی ہے کہ آپ نے اتنی مالیت کی فلاں کرنسی لی ہے، اب اگر ہم اس کو کہیں بھیجنا چاہیں تو ہمیں کتنی کرنسی بھیجنا ہے وہ مقدار درج کرنا ہوگی، اس کے بعد اپنی پرائیویٹ کی کے ذریعہ ڈیجیٹل دستخط کرنا ہوگی، اس کے علاوہ مرسل اور مرسل الیہ دونوں کی پبلک کی استعمال کرنا ہوگی، مرسل ٹرانزیکشن کی یہ تفصیلات بلاک چین نیٹ ورک پر ڈال دے گا، اس کے بعد نوڈز اس بات کی تحقیق کریں گے کہ یہ ٹرانزیکشن ہم نے ہی کیا ہے یا کوئی ہمارے نام پر فراڈ کر رہا ہے، اس کے لیے وہ مرسل کی پبلک کی اور ڈیجیٹل دستخط کا سہارا لیتے ہیں، جب انہیں صحت کا تین تین ہو جاتا ہے تو اب

مائٹرز اس کے پیش حاصل کرنے کے لیے جدوجہد کرتے ہیں، یہ سب کام عمدہ گرافک کارڈ والے کمپیوٹر کے ذریعہ ہوتا ہے، جس پر بجلی کافی زیادہ خرچ ہوتی ہے، جو مائٹرز سب سے پہلے پیش تک رسائی حاصل کر لیتا ہے اسے فیس یا کچھ بٹ کوائن بطور انعام مل جاتے ہیں، ہر بلاک میں پچھلے بلاک کا بھی پیش ہوتا ہے، بلاک کا پیش بننے کے بعد بلاک کو چین (سلسلہ بلاک) کے ساتھ جوڑ دیا جاتا ہے۔ اسی لیے اسے بلاک چین کے نام سے جانا جاتا ہے۔

میشنگ کا عمل: میسنگ اب تک کا سب سے ترقی یافتہ پاسورڈ کی ایک شکل ہے جس کے بعد کوئی پیغام ہمیشہ کے لیے سیل ہو جاتا ہے، بٹ کوائن میں اسی کے ذریعہ اندراج میں رد و بدل اور ڈبل خرچ پر کنٹرول کیا جاتا ہے۔

بلاک کا پیش پانے کے لیے طاقتور گرافک کارڈ کا ہونا ضروری ہے کیوں کہ بٹ کوائن جیسا نیٹ ورک جس کے ساتھ لاکھوں لوگ جڑے ہوئے ہیں ان میں سبقت کر کے سب سے پہلے پیش حاصل کرنا اسی وقت ممکن ہوگا جب گرافک کارڈ عمدہ سے عمدہ ہو۔ بلاک میں نونس کا ایک خانہ ہوتا ہے کمپیوٹر درست پیش تک رسائی کے لیے، نونس (جو کہ چند نمبرات کا مجموعہ ہوتا ہے) کا سہارا لیتا ہے، چونکہ پیش تک پہنچنے کے لیے نمبرات و حروف کو بار بار تبدیل کرنا پڑتا ہے اور اصل پیغام (ٹرانزیکشن کی تفصیلات) میں چونکہ کوئی رد و بدل نہیں کی جاسکتی ہے اس لیے نونس کا یہ خانہ رکھا گیا ہے، کمپیوٹر خود کار طریقہ پر نونس بدل بدل کر صحیح پیش تک رسائی کی کوشش کرتا ہے، نونس کی متکدسی ضرورت کے تحت ٹائم اسٹامپ لگایا جاتا ہے، درست پیش تک رسائی کے لیے دنیا کے سارے کمپیوٹر ایک دوسرے سے مسابقت کی کوشش کرتے ہیں جس کی رسائی سب سے پہلے ہو جاتی ہے وہ انعام حاصل کر لیتا ہے، اس کو حاصل کرنے میں اوسطاً دس منٹ لگتا ہے، پیش تیار ہونے کے بعد گویا اس پیغام کو مضبوط لاک لگ گیا ہے، ہر بلاک میں دو پیش ہوتے ہیں، ایک خود اس بلاک کا پیش، دوسرے پچھلے بلاک کا پیش، یہ اس لیے تاکہ کوئی ہیکر اسے ہیک نہ کر سکے، کیوں کہ اگر اسے کوئی ہیک کرے گا تو پچھلا بلاک مربوط ہونے کی وجہ سے وہ بھی متاثر ہوگا اور پھر اس بلاک سے اس کے

پیچھے کا بلاک مربوط ہے، اس طرح ہر بلاک دوسرے بلاک سے مربوط ہونے کی وجہ سے متاثر ہوگا تو فوراً سسٹم اسے رد کر دے گا۔

بلاک چین کیوں حفاظت کا ضامن ہے؟

بلاک چین کو انتہائی سیکور مانا جاتا ہے، اس کی وجہ یہ ہے کہ ہر بلاک میں اپنا فنکٹر پرنٹ ہوتا ہے ، جسے (Hash) کہا جاتا ہے، اور اپنے سے پچھلے بلاک کا فنکٹر پرنٹ ہوتا ہے جسے (Previous Hash) کہا جاتا ہے، جب کسی بلاک میں موجود ڈاٹا کے ساتھ چھیڑ چھاڑ کی جائے گی تو بلاک کا فنکٹر پرنٹ بدل جائے گا اس کے ساتھ ساتھ پچھلے بلاک کا بھی ہیش بدل جائے گا، اور اس کے اپنے پیچھے والے سے منسلک ہونے کی وجہ سے اس کا بھی ہیش بدل جائے اور اس طرح تمام بلاک ایک دوسرے سے منسلک ہونے کی وجہ سے بدل جائیں گی اور بلاک چین خراب ہو جائے گی، اسی وجہ سے کسی شخص کے لیے ڈاٹا کے ساتھ رد و بدل اور چھیڑ چھاڑ کرنا اس میں ممکن نہیں ہوتا۔

دوسری وجہ اس کا کسی فرد یا ادارہ کی دسترس آزاد (Decentralized) ہونا ہے، کوئی بھی بلاک کسی ایک یا دو کمپیوٹر پر موجود نہیں ہوتا بلکہ دنیا بھر میں موجود الگ الگ کمپیوٹر پر جو اس سسٹم سے جڑے ہوتے ہیں انٹرنیٹ کے ذریعہ موجود ہوتا ہے، یعنی یہ کسی سینٹرل اٹھارٹی کے بجائے ایک نیٹ ورک آف کمپیوٹر کے ذریعہ کنٹرول کیا جاتا ہے، جو کمپیوٹر اس سسٹم سے جڑے ہوتے ہیں انہیں نوڈ کہا جاتا ہے، اور کوئی بھی شخص اس بلاک چین سسٹم سے جڑ کر ٹرانزیکشن کے اس عمل کو دیکھ سکتا ہے، نوڈز میں کچھ وہ ہوتے ہیں جو تصدیق (Verification) کا عمل انجام دیتے ہیں انہیں مائنر (Miner) کہا جاتا ہے، اب اگر ان میں سے کوئی کسی ٹرانزیکشن کے ساتھ خیانت کرے، مثلاً زید نے خالد کو دس بٹ کوائن ٹرانسفر کیے، اب کوئی مائنر اسے خالد کے بجائے کہیں اور منتقل کرے، یا اس کو منسوخ کرنا چاہے یا اسی کو دوبارہ خرچ کرنا چاہے تو کمپیوٹر پر موجود سافٹ ویئر اس بلاک چین سسٹم سے جڑے ہوئے دیگر کمپیوٹر سے توافق نہ ہونے کی وجہ سے اسے رد کر دے گا، نیز نیٹ ورک پر موجود دوسرے کمپیوٹر بھی اسے قبول کرنے سے انکار کر دیں گے، جس کی وجہ سے

کسی قسم کی ہیر پھیر ممکن نہیں، اسی کو "نظام اتفاق" (Consensus Mechanizm) کہا جاتا ہے۔ نظریاتی طور پر یہ اسی وقت ممکن ہو سکتا ہے جب سسٹم سے جڑے ہوئے اکیاون فیصد کمپیوٹروں کو کوئی ہیک کر لے، اور یہ عملاً ممکن نہیں؛ کیوں کہ یہ سارے کمپیوٹر باہم منسلک نہیں ہوتے کہ ایک کو ہیک کر لینے سے دوسرا ہیک ہو جائے گا، بل کہ یہ دنیا بھر میں پھیلے ہوئے لا تعداد کمپیوٹرز ہوتے ہیں جن کے ایڈریس کا علم کسی کو نہیں ہوتا، بالخصوص بٹ کوآئین کا بلاک چین نیٹ ورک جس سے ہزاروں کی تعداد میں دنیا بھر میں الگ الگ ملکوں میں وابستہ کمپیوٹر ہیں اس لیے اسے ہیک کرنا ممکن نہیں۔

تیسری وجہ اگر مان لیا جائے کہ عملاً کسی نے اکیاون فی صد کمپیوٹر کو ہیک کر لیا تو بھی یہ رد و بدل اس وقت ممکن ہو سکے گا جب سارے بیش بدل جائیں، اور بٹ کوآئن کے ایک بیش کے تیار ہونے میں اوسطاً دس منٹ کا وقت لگتا ہے، اور بٹ کوآئن کے آئے ہوئے اب تک (نومبر ۲۰۲۳) تقریباً پندرہ سال کا عرصہ بیت چکا ہے، بٹ کوآئن کا لین دین ہر وقت ہو سکتا ہے، روزانہ اوسطاً ۱۴۴ بلاک بننے ہیں، بلاک بننے کا سلسلہ جاری و ساری اور روز افزوں ہے، مائن شدہ بلاک کی تعداد لاکھوں میں ہے، اس اعتبار سے کوئی اس چین کے ساتھ رد و بدل کرنے لگے تو اس کو سارے بیش بدلنے میں اس کی عمر سے زیادہ وقت لگ جائے گا۔

یہاں ایک سوال ہو سکتا ہے کہ جب بلاک میں ایک پبلک کی ہوتی ہے جو عام لوگوں کے سامنے آشکارا ہوتی ہے پھر اس میں رازداری (Privacy) اور حفاظت (Security) کیسے رہی؟ تو اس کا جواب یہ ہے کہ یہ پبلک کی نام یا کسی ایسے عنوان کے ذریعہ نہیں بنتی جس سے کسی شخصیت کا تعین ہو بل کہ یہ چند پیچیدہ نمبرات اور حروف (Digits) کا مجموعہ ہوتا ہے جو نظر تو آتا ہے لیکن یہ نہیں معلوم ہوتا

کوآئن ورلڈ وائڈ ڈاٹ کام کے اعداد و شمار کے مطابق روزانہ اوسطاً ۱۴۴ بلاک بنتے ہیں، اوسطاً روزانہ ۹۰۰ بٹ کوآئن مائن ہوتے ہیں، اب تک ۱۹۵۵۳۳۸۱۶۲۵ بٹ کوآئن معرض وجود میں آچکی ہیں، مابقہ بٹ کوآئن ۱۴۵۶۱۸۸۸۱۴۴ ہیں، ۹۳ فیصد بٹ کوآئن مائن ہو چکی ہیں، اب تک ۸۱۸۷۰۱ بلاک مائن ہو چکے ہیں۔ ۲۰۲۳-۱۱-۲۷ coinworldwide.com

کہ اس کے پیچھے صارف کون ہے؛ اور سسٹم سے جڑے نوڈز اور مائٹرز کو صرف یہ پتہ چلتا ہے کہ اس آئی ڈی والے نے اس آئی ڈی والے کو ٹرانسفر کیا ہے۔

چوتھی وجہ یہ ہے کہ بلاک چین کریپٹو گرافی (رمزنگاری) ٹیکنالوجی کو استعمال کرتا ہے، جس میں اصل ڈاٹا کو رمز کی شکل میں تبدیل کر دیتا ہے، جس کو دیکھنے والا پڑھ تو سکتا ہے؛ مگر اس کا مطلب کچھ نہیں سمجھ سکتا، کیوں کہ وہ لم سم نمبرات اور حروف کا مجموعہ ہوتا ہے، جس کو اصل شکل میں وہی شخص تبدیل کر سکتا ہے جس کے پاس اس کی پرائیویٹ کی ہوتی ہے۔

مائنگ کیا ہے:

بلاک چین کی مذکورہ بالا تفصیل سے معلوم ہوا کہ بلاک چین سسٹم سے جڑے ہوئے بہت سارے کمپیوٹر ہوتے ہیں جنہیں نوڈز کہا جاتا ہے، جن میں سارے ٹرانزیکشن کاریکارڈ ہوتا ہے، اور جس کی تصدیق کا کام بھی یہ نوڈز انجام دیتے ہیں اور پھر مائٹرز سے اختتام تک پہنچاتے ہیں، مائٹرز کو اختتام تک پہنچانے کے لیے ایک ریاضی معممہ حل کرنا ہوتا ہے، جس کے لیے ٹرانزیکشن کی تفصیلات، پچھلے بلاک کا ہیش، نوٹس، ٹائم اسٹیپ کو Sha۲۵۶ الگورزم (یہ ایک کریپٹو گرافک ہیش سسٹم ہے) میں ڈال کر حاصل کیا جاتا ہے، آسان لفظوں میں کہا جائے تو وہ اس بلاک کا فننگر پرنٹ تلاش کرتے ہیں جس کے ذریعہ بلاک سیل ہو جائے، اور اس معممہ کو حل کرنے میں سسٹم سے وابستہ جتنے بھی مائٹرز نوڈ ہوتے ہیں سب ایک ساتھ اپنی طاقت لگاتے ہیں، یہی وجہ ہے کہ بٹ کوائن مائنگ کے لیے انتہائی طاقتور کمپیوٹر کی ضرورت ہوتی ہے، جو نوڈ سب سے پہلے اسے حل کر لیتا ہے وہ اس بلاک کو بلاک چین میں شامل کر دیتا ہے، اور اس عمل کے نتیجے میں بٹ کوائن کی نئی یونٹ معرض وجود میں آجاتی ہیں جو اسے بطور انعام دے دی جاتی ہیں، اسے ہی بٹ کوائن مائنگ کہا جاتا ہے، مائنگ کے معنی ہیں کان کنی، یہ تشبیہ ہے کان سے سونا نکالنے سے، گویا ہیش حاصل کر کے مائٹرز نے کان سے نیا سونا بٹ کوائن کی شکل میں حاصل کیا، عربی میں مائنگ کو "تعدین" سے تعبیر کرتے ہیں، اور بٹ کوائن کے پروف آف ورک کے اس عمل کو "نظام

اثبات العمل" یا "آلیۃ اثبات العمل" کہا جاتا ہے۔

بٹ کوائن کی سپلائی:

بٹ کوائن کے موجد نے اس کے اندر زر کی خصوصیات رکھی ہیں، جس طرح سونا محدود ہوتا ہے جس کی وجہ سے اس کی قیمت میں اضافہ ہوتا ہے اسی طرح بٹ کوائن کی یونٹ محدود رکھی گئی ہے اور وہ ہے ۲۱ ملین، نئے بٹ کوائن مائننگ کے عمل کے ذریعہ وجود میں آتے ہیں، اب ممکن تھا کہ یہ تعداد جلد پوری ہو جائے، اس کے لیے اس میں تنصیف (Halving) کا نظام رکھا گیا ہے، ۲۱۰۰۰۰ مکمل ہونے کے بعد یا ہر چار سال کے بعد انعام میں ملنے والی بٹ کوائن کی تعداد نصف ہو جاتی ہے، ابتداء میں جب بٹ کوائن وجود میں آئی اس کی تعداد پچاس تھی (اس وقت بٹ کوائن کی قیمت بھی کم تھی) ۲۰۱۲ء میں یہ تعداد ۲۵ ہو گئی، اس کے بعد ۲۰۱۶ء سے ۲۰۲۰ء تک ۱۲ء رہی، اس کے بعد سے ملنے والی تعداد سوا چھ (۶،۲۵) بٹ کوائن ہو گئی، ۳۰۲۴ تک یہی تعداد رہے گی، اس کے بعد یہ تعداد آدھی ہو جائے گی، آخری ہافنگ ۲۱۴۰ میں متوقع ہے جس وقت ۲۱ ملین کی تعداد پوری ہو جائے گی اس کے بعد ٹرانزیکشن فیس پر منحصر ہوگا، فی الوقت بھی ٹرانزیکشن میں فیس لگتی ہے؛ مگر لازمی نہیں ہے۔ اس وقت ۹۳ فیصد سے زیادہ بٹ کوائن کی یونٹ وجود میں آچکی ہیں۔

فورجنگ اور پروف آف اسٹیک (POS)

مائننگ کے مذکورہ بالا طریقہ میں بجلی کی کھپت کافی زیادہ ہوتی ہے، اس کے پلانٹ میں بھی کافی خرچ آتا ہے، نیز اس میں یہ خدشہ ہے کوئی مخصوص فرد یا ادارہ یا حکومت بڑے بڑے پلانٹ لگا کر اس پر اجارہ داری قائم کر لے، اس کے لیے اس کا متبادل ”فورجنگ“ نکالا گیا، جس میں نہ اتنی بجلی استعمال ہوتی ہے، نہ بڑے پلانٹ کی ضرورت ہوتی ہے، اس طریقہ کو پروف آف اسٹیک (PoS) جب کہ اول الذکر طریقہ کو پروف آف ورک (PoW) کہا جاتا ہے، معاشیات سے متعلق معروف ویب سائٹ investopedia کے مطابق پروف آف اسٹیک کی تعریف یہ ہے:

The proof of staking (PoS) concept that a person can mine or validate block transactions according to how many coins he holds.

یعنی پروف آف اسٹیکنگ ایک ایسا عمل ہے جس میں مائنر اپنی ہولڈ کی ہوئی کرنسی کے حساب سے نئے بلاک مائن کر سکتا ہے یا بلاک ٹرانزیکشن کی تصدیق کر سکتا ہے۔

مائننگ کے تحت ہم ذکر کر چکے ہیں کہ جب کسی رقم کی منتقلی (transaction) عمل میں آتی ہے تو بلاک چین سے جڑے سارے کمپیوٹر (نوڈ) کے پاس اس کی ایک کاپی جاتی ہے اور پھر مائنر اس کا بیش حاصل کر کے اسے سیل کر دیتے ہیں اور بلاک چین میں شامل کر دیتے ہیں، مائنر کو بیشنگ تک پہنچنے کے لیے طاقتور ترین کمپیوٹر حاصل کرنا ہوتا ہے اور دنیا بھر میں اس سسٹم سے جڑے مائنرز جلد سے جلد بیشنگ تک رسائی حاصل کرنے کی کوشش کرتے ہیں جو سب سے پہلے حاصل کر لیتا ہے وہ بلاک کو بلاک چین میں شامل کرتا ہے اور اسے انعام کے طور پر نئے بٹ کوائن مل جاتے ہیں؛ لیکن اسٹیکنگ میں سسٹم سے جڑے سبھی کمپیوٹر (نوڈز) میں سے کسی ایک کو (مختلف بنیادوں پر) بلاک تصدیق کے لیے منتخب کیا جاتا ہے؛ مگر اس کے لیے ضروری ہے کہ اس نے اس سسٹم کی کرنسی ایک مخصوص مقدار میں اسٹیک کر کے رکھی ہو، یعنی اس سسٹم میں تمام مائنر ایک ساتھ کام کرنے کے بجائے کوئی ایک فرد (نوڈ) کام کرتا ہے جس کی وجہ سے طاقتور ترین کمپیوٹر حاصل کرنے کی ضرورت نہیں رہتی، پروف آف ورک (جو کہ بٹ کوائن میں ہوتا ہے) میں ایک ساتھ سارے کمپیوٹر اس لیے کام کر رہے تھے تاکہ مائنر بلاک کی تصدیق میں کوئی جھلسازی نہ کر سکے، پروف آف اسٹیک میں اس کا حل یہ نکالا گیا کہ تصدیق کنندہ (Validator) کو پہلے سے کچھ مقدار میں کرنسی بطور ضمانت رکھنی پڑتی ہے (جیسے ایتھیریم میں ۳۲ ایتھر اسٹیک کر کے رکھنا ہوتا ہے) تاکہ تصدیق کنندہ اگر کوئی فراڈ کرے تو اس کی یہ کرنسی بطور جرمانہ ضبط کر لی جائے، اور اسے انعام میں جو فیس ملنا تھی اس سے بھی محروم کر دیا جائے، اس لیے اگر یہاں کوئی کسی بلاک کے ساتھ کٹریونٹ کرے تو اس بلاک میں ملنے والی کرنسی سے زیادہ وہ کرنسی ضائع ہوگی جو اس نے بطور

ضمانت رکھی ہے اور وہ ضبط کر لی جائے گی، اس وجہ سے کوئی بھی فرد یہاں جعل سازی نہیں کرتا۔ اس طریق میں تصدیق کنندہ کو Validator اور Forger کہا جاتا ہے اور پروف آف ورک میں مائنر کہا جاتا ہے، پروف آف ورک میں انعام نئے بٹ کوائن کی آفرینش سے ہوتا ہے جب کہ یہاں ٹرانزیکشن کرنے والوں کی فیس سے لیا جاتا ہے، اس طریق کو عربی میں "نظام اثبات الحصة" یا "آلیۃ اثبات الحصة" کہا جاتا ہے۔

اس طریقہ کا بڑا فائدہ یہ ہے کہ اس میں نہ بڑے کمپیوٹر سسٹم کی ضرورت ہے، نہ بجلی کی کھپت اور اس کی وجہ سے ماحولیاتی آلودگی کا خطرہ ہے، بل کہ بلاک شامل کرنے کا اختیار کچھ کوائن ہولڈ کرنے کے نتیجے میں حاصل ہوتا ہے، اسی وجہ سے انتھیریم اپنا طریقہ پروف آف ورک تبدیل کر کے پروف آف اسٹیک کی طرف آچکا ہے، اسے ۲۰۱۰ Ethereum کہا جاتا ہے۔ سٹیکنگ کی یہ سہولت کبھی تو کریپٹو والیٹ خود مہیا کرتا ہے جس میں صارف کے کوائن ہوتے ہیں جیسے ٹرسٹ والیٹ (Trust Wallet)، اور بعض ایپلیکیشنز بھی ایسے پلیٹ فارم مہیا کرتے ہیں جیسے بانائنس (Binance)۔ اسٹیک کے نتیجے میں بلاک چین کو مضبوطی اور توانائی ملتی ہے، حملہ آوروں اور ہیکروں سے مزاحمت کی طاقت میں اضافہ ہوتا ہے، علاوہ ازیں سٹیکنگ کی تعداد کثیر ہو تو گردش کرنے والے کوائنز کی سپلائی (circulating supply) بھی کم ہو جاتی ہے جس کی بنا پر اس کی قیمت میں اضافہ ہوتا ہے۔ ہولڈ کرنے والوں کی تعداد کثیر ہوتی ہے اس لیے ان میں موقع موقع سے ہولڈروں کو انتخاب ہوتا ہے، عام طور پر جس کی سیکورٹی ڈپازٹ مقدار زیادہ ہو اس کو تصدیق کا حق زیادہ ملتا ہے، اور کبھی جس کی ہولڈنگ کی مدت طویل ہو اس کو ترجیح دی جاتی ہے، کبھی اور کوئی اور وجہ بھی دیکھ کر انتخاب عمل میں آتا ہے، اور کبھی کیف ماٹرن انتخاب کر لیا جاتا ہے، یہ مختلف طریقے اس لیے اپنائے جاتے ہیں تاکہ کوئی فرد یا ادارہ سٹیکنگ پر اجارہ داری حاصل نہ کر سکے۔ جس شخص کو تصدیق کا موقع ملا اور اس کی تصدیق صحیح ہو جاتی ہے اسے کچھ کوائن بطور ریوارڈ ملتے ہیں، اور یہ ٹرانزیکشن کرنے والوں کی فیس سے حاصل شدہ ہوتی ہے یہی اس کی مائننگ ہے۔ اور اگر اس

میں تصدیق کنندہ (Validator) کوئی جعلسازی کرتا ہے تو اس کے سٹیک کردہ کوائن کی ایک مخصوص مقدار ضبط کر لی جاتی ہے جسے (Slashing event) کہا جاتا ہے۔

بلاک چین سے متعلق چند اہم اصطلاحات

آج کل لامرکزیت (Decentralization) کا رجحان بڑی تیزی سے بڑھ رہا ہے، دنیا بڑی تیزی سے مرکزیت کے حامل اداروں کی بددیانتی کو دیکھتے ہوئے ایک ایسے نظام کی طرف جا رہی ہے جو افراد اور اداروں کی گرفت سے آزاد ہے، جسے ٹیکنالوجی خود کار طریقہ پر چلاتی ہے، جس کو بلاک چین کہا جاتا ہے۔ اس میں شفافیت زیادہ ہوتی ہے کیوں کہ بلاک چین میں کسی طرح کے خرد برد ممکن نہیں ہوتی، اس کا استعمال صرف کریپٹو کرنسی تک محدود نہیں بل کہ کریپٹو کرنسی اس کا ایک اہم موقع استعمال ہے؛؛ مگر یہ بھی حقیقت ہے کہ لامرکزیت کی حامل اس پلیٹ فارم سے وابستہ اشیاء اور خدمات کے حصول کے لیے کریپٹو کرنسی کا استعمال ہی لازمی ہے؛ کیوں کہ سسٹم کسی اور کرنسی کو قبول نہیں کرے گا۔ ذیل میں ہم لامرکزیت کی حامل دنیا سے متعلق چند اصطلاحات کا ذکر کرنے جا رہے ہیں، جن کا ذکر بلاک چین اور کریپٹو کرنسی کے ذیل میں بار بار سننے کو ملتا ہے۔

ہارڈ فورک (Hard fork):

فورک انگریزی زبان کا لفظ ہے اور یہ ایسے مقام کو کہتے ہیں جہاں کوئی چیز مثلاً دریا یا راستہ دو حصوں میں تقسیم ہو جائے، کریپٹو میں ہارڈ فورک کا مطلب یہ ہے کہ بلاک چین میں ایسی بنیادی تبدیلی جس سے اس کی دو راستے بن جائیں اور دو سلسلے شروع ہو جائیں، اس تبدیلی کا سبب بلاک چین میں آنے والی خامی، ہیک ہونے کا خطرہ یا کچھ نئے ایڈیٹ کو شامل کرنا ہوتا ہے، عربی میں زبان میں اسے "انقسام السلسلۃ" یا "شوکتہ صلبۃ" کہا جاتا ہے

ایک اگست دو ہزار سترہ کو بٹرا فورک بٹ کوائن کا ہوا تھا جس سے بٹ کوائن کیش (BCH) وجود میں آیا، اس کا مقصد بلاک کی سائز کو بڑھانا تھا، بٹ کوائن کی بلاک کی سائز شروع سے ایک ایم بی رکھی گئی تھی، لیکن جب بٹ کوائن کا رواج بڑھا اور ٹرانزیکشن کی کثرت ہونے لگی تو دقتیں پیش آنے لگی کیوں کہ بلاک کا سائز کم ہونے کی وجہ سے تصدیق میں وقت زیادہ لگتا تھا، مائرنے بھی زیادہ فیس طلب کرنا شروع کر دیا، اور جن کی فیس کم ہوتی تھی اس کی تصدیق نہیں کرتے تھے، اس

کے حل کے لیے یہ ہارڈ فورک عمل میں آیا اور نئے بلاک میں اس کی مقدار ایک میگا بائٹ سے بڑھا کر آٹھ میگا بائٹ کردی گئی اور ایک نئی کرنسی وجود میں آئی جس کا نام بٹ کوائن کیش (BCH) رکھا گیا، اصلی بٹ کوائن آج بھی اپنی حالت پر باقی ہے، اس کی مقبولیت اور قدر میں اس سے کچھ فرق نہیں پڑا بلکہ اس کی مقبولیت روز بڑھتی ہی رہی ہے۔ اس کے بعد اکتوبر ۲۰۱۷ کو پھر ایک ہارڈ فورک ہوا جس کے نتیجے میں بٹ کوائن گولڈ (BTG) معرض وجود میں آیا، پھر ۲۴ نومبر ۲۰۱۷ کو بھی ایک بار ہارڈ فورک ہوا اور اس کے زیر اثر بٹ کوائن ڈائمنڈ وجود میں آئی (BCD)۔ بٹ کوائن کی طرح ایتھیریم کا بھی ہارڈ فورک ہوا اور ایتھیریم کلاسک (Etc) وجود میں آیا، اگست ۲۰۲۱ء میں ایتھیریم کلاسک کا ہارڈ فورک ہوا ہے، جس کو لندن ہارڈ فورک سے جانا جاتا ہے۔

سافٹ فورک (Soft Fork):

بٹ کوائن یا کسی اور کریپٹو کرنسی کے سافٹ ویئر میں ایسی تبدیلی (Upgrade) جس کو سارے نوڈز تسلیم کر لیں، اور اس کے نتیجے میں کوئی نئی چین یا نیا فارمیٹ نہ بنے اسے "سافٹ فورک" کہا جاتا ہے، اسی لیے سافٹ فورک کے نتیجے میں کوئی نئی کرنسی وجود میں نہیں آتی، عربی زبان میں اسے "الشوكة اللينة" سے تعبیر کرتے ہیں۔

دراصل سافٹ فورک یا ہارڈ فورک یہ دونوں کریپٹو سافٹ ویئر میں اپڈیٹ کا نام ہے، اگر اس اپڈیٹ کو اگر سارے نوڈز تسلیم کر لیں تو اسے سافٹ فورک کہا جاتا ہے، اور اگر نہ کریں تو نئی ایک چین بنتی ہے جس سے ایک نئی کرنسی منصفہ شہود پر آتی ہے، اب کبھی نئی کرنسی کو مقبولیت زیادہ مل جاتی ہے اور وہ بہت آگے بڑھ جاتی ہے، اور کبھی پرانی کرنسی ہی آگے بڑھتی ہے اور اسی کی مقبولیت روز افزوں رہتی ہے، بٹ کوائن کا ہارڈ فورک ہوا اور اس کے نتیجے میں بٹ کوائن کیش، بٹ کوائن گولڈ وغیرہ وجود میں آئیں؛ مگر مقبولیت اصل بٹ کوائن کو ہی ملی، اس کے برعکس ایتھیریم کا کوائن ایتھیریم کلاسک جب ہیکروں کی زد میں آیا تو اس کا اپڈیٹ لایا گیا اور ہارڈ فورک کے نتیجے میں ایتھیریم کوائن معرض وجود میں آیا؛ مگر نیا کوائن آج اپنی اونچائیوں پر ہے جب کہ ایتھیریم کلاسک بہت پیچھے

رہ گیا ہے۔

ٹیسٹ نیٹ اور مین نیٹ:

ٹیسٹ نیٹ (Testnet) کا مطلب یہ ہوتا ہے کہ کسی کوائن کو جب جاری کرنا ہوتا ہے تو اس کو ٹیسٹ کے مرحلہ سے گزارا جاتا ہے اور وہاں اس میں پائی جانے والی خامیوں کی جانچ کر کے ان کی اصلاح کی جاتی ہے، اس وقت یہ کرنسیاں اپنے ابتدائی مرحلہ میں ہوتی ہیں اس لیے ان کی فی الوقت کوئی ویلیو نہیں ہوتی، اس کے بعد مین نیٹ (Mainnet) کا مرحلہ آتا ہے جس میں اس کوائن کے فنکشن کو مکمل طور پر ڈیولپ کر کے اسے عام کرنا ہوتا ہے، عام طور پر منٹ سے پہلے کرنسی کمیونٹی آئی سی او یا آئی ای او جاری کرتی ہیں جس کے ذریعہ سرمایہ اکٹھا کر کے اس پروجیکٹ کی تکمیل میں صرف کیا جاتا ہے، بعد میں یہ انہیں ایئر ڈروپ (airdrop) کی شکل میں دیا جاتا ہے۔ ٹیسٹ نیٹ کو عربی زبان میں "الشبكة التجريبية" اور مین نیٹ کو "الشبكة الرئيسية" کہا جاتا ہے۔

ہالونگ (Halving):

کریپٹو کرنسی کے اجراء کے مقاصد میں سے کرنسی کی گرتی ویلیو سے تحفظ حاصل کرنا ہے، روایتی کرنسیوں میں بینکوں کو کرنسی کی سپلائی غیر محدود طور پر کرنے کا اختیار ہوتا ہے جس کی وجہ سے کرنسی کی ویلیو دن بدن گرتی جاتی ہے، اسی سے بچنے کے لیے بٹ کوائن کے فاؤنڈر نے اس کی سپلائی محدود رکھی ہے، بٹ کوائن کی ٹوٹل سپلائی ۲۱ ملین ہے، یعنی زیادہ سے زیادہ مارکیٹ میں جو بٹ کوائن آئیں گے وہ اکیس ملین ہوں گے، اور اندازہ کے مطابق یہ تعداد ۲۱۴۰ء تک پوری ہو جائے گی، مارکیٹ میں نئے بٹ کوائن مائننگ کے نتیجہ میں وجود میں آتی ہیں جو مائنرز کو بطور انعام دیے جاتے ہیں، بٹ کوائن میں محدود سپلائی قدر میں اضافہ کے نقطہ نظر سے رکھی گئی ہے، اسی وجہ سے بٹ کوائن کی قیمت دن بدن بڑھتے جا رہی ہے، صرف بارہ سال کے عرصہ میں اس کی قیمت ایک ڈالر سے پینسٹھ ہزار ڈالر تک پہنچ گئی ہے، اسی وجہ سے مائنرز کو جو بٹ کوائن انعام میں دیے جاتے ہیں ان کی مقدار دن بدن کم ہوتی جا رہی ہے، اور مقدار کم ہونے کا جو ایونٹ ہوتا ہے اسی کو

ہافنگ یا "تخصیف" کہتے ہیں، ہافنگ کا یہ ایونٹ دولاکھ دس ہزار کی تعداد میں نئے بلاک مائن ہونے کے بعد ہوتا ہے، عاید یہ ۴ سال کے بعد ہوتا ہے، ۲۰۰۹ میں مائنز کو پچاس بٹ کوائن ملتے تھے، نومبر ۲۰۱۲ء میں پہلا ہافنگ ہوا جس کے بعد انعام کی مقدار پچاس سے آدھی یعنی پچیس کردی گئی، پھر جولائی ۲۰۱۶ء میں دوسرا ہافنگ ہوا جس کے بعد انعام کی مقدار پچیس کی آدھی یعنی ساڑھے بارہ بٹ کوائن کردی گئی ہے، اس کے بعد مئی ۲۰۲۰ میں تیسرا ہافنگ ایونٹ ہوا جس کے بعد انعام کی مقدار سو اچھ بٹ کوائن ہو گئی، اب اگلا ایونٹ ۲۰۲۴ء میں متوقع ہے جس کے بعد اس کی مقدار ۱۲۵ء ۳ بٹ کوائن الگورزم کے مطابق کل ۳۳ ہافنگ ہوگی، یعنی یہ تخصیف کا سلسلہ چلتا رہے گا یہاں تک کہ ایک ستوشی تک پہنچ جائے، ستوشی بٹ کوائن کی ریزگاری کو کہا جاتا ہے جیسے روپیہ کے لیے پیسہ ہوتا ہے، ایک بٹ کوائن کے سو ملین ستوشی ہوتے ہیں۔

بٹ کوائن میں مذکورہ بالا نظام سونے کی خصوصیات کے پیش نظر رکھی گئی ہیں، سونے کی تین اہم خصوصیات ہیں (۱) محدود سپلائی (۲) قیمت کا تحفظ (۳) مرور زمانہ کے ساتھ کان کنی کا دشوار ہونا اور کم ہونا، بٹ کوائن کے اندر یہ تینوں خصوصیات موجود ہیں، اسی لیے اسے "ڈیجیٹل گولڈ" بھی کہا جاتا ہے۔

سمارٹ کنٹریکٹ (Smart Contract):

سمارٹ کنٹریکٹ ایک کمپیوٹر پروگرام ہوتا ہے جس میں کسی بھی طرح کے معاہدے کے اصول و قوانین لکھے جاتے ہیں اور بلاک چین ٹیکنالوجی کی مدد سے خود کار طریقہ پر (کسی سینٹرل اتھارٹی کے توسط کے بغیر) کنٹرول کیے جاتے ہیں؛ مثلاً زید اور عمرو کے درمیان معاہدہ ہوا کہ وہ اسے فلاں مال دستیاب ہونے پر ایک ہزار روپیہ دے گا، یہ معاہدہ اسمارٹ کنٹریکٹ پر لکھا جائے گا کہ فلاں مال کی ڈیوری پر زید عمرو کو ایک ہزار روپے دے گا، اب جس وقت بھی زید کا مال پر قبضہ ہوگا خود بخود زید کے اکاؤنٹ سے رقم نکل کر عمرو کے اکاؤنٹ میں چلی جائے گی، بینکنگ کی طرح کریپٹو کرنسی کی دنیا میں بھی سودی قرض کا نظام ہے جسے ڈی فائی کہا جاتا ہے، اس نظام کو کنٹرول اسی اسمارٹ

کٹریکٹ کے ذریعہ کیا جاتا ہے جس کی تفصیل ڈی فائی کے تحت آرہی ہے، عربی میں اسے "العقود الذکیة" کہا جاتا ہے۔

سارٹ کٹریکٹ کی اصطلاح ۱۹۹۴ء میں سب سے پہلے Nick Szabo نے استعمال کی تھی جو کہ ایک کمپیوٹر سائنسٹسٹ، ماہر قانون، اور کریپٹو گرافر تھا، اس وقت جب کہ بٹ کوائن وجود میں نہیں آیا تھا، پھر ۲۰۱۳ء میں Vitalik Buterian نے اسے بلاک چین کے ساتھ متعارف کرایا، جس کی وجہ سے اس کی افادیت اور اہمیت اور بڑھ گئی، بلاک چین سے مربوط ہونے کی وجہ سے یہ ڈی سینٹرلائزڈ ہو گیا اور نوڈز سے وابستہ ہو گیا جس کی وجہ سے ہیک کرنا اور اس میں رد و بدل کرنا ناممکن ہو گیا، اسی وجہ سے ایسے دو شخص بھی آپس میں معاہدہ کر سکتے ہیں جو آپس میں ایک دوسرے کو پہچانتے بھی نہ ہوں اور انہوں نے کبھی ایک دوسرے کو دیکھا تک نہ ہو۔

:Mining pool

ماننگ کا ذکر پیچھے گزر چکا، ماننگ پول کا مطلب یہ ہوتا ہے کہ کوئی گروپ یا انڈسٹری مل کر اپنے کمپیوٹر سسٹم کو ایک ساتھ لگائیں اور سب کی مجموعی طاقت سے ہیش تک رسائی حاصل کی جائے، اس میں ہیش تک رسائی کے امکانات بڑھ جاتے ہیں، اور حاصل ہونے والا انعام سب کے درمیان تقسیم ہو جاتا ہے۔ ماننگ پول کو عربی زبان میں "مُجمَع التعدين" یا "برک التعدين" کہتے ہیں۔

:آلٹ کوائن (Alt Coin)

بٹ کوائن کے علاوہ دیگر کریپٹو کرنسیوں کو کہا جاتا ہے، عربی میں ان کو "العملات البديلة" کہا جاتا ہے۔

:پی ٹو پی ٹرانزیکشن

اس کا فل فارم ہے Peer to Peer ٹرانزیکشن یعنی فرد بفر د منتقلی، کریپٹو اور بلاک چین کی دنیا میں ڈائنامک منتقلی کسی اتھارٹی کے تحت نہیں ہوتی بل کہ براہ راست ایک فرد سے دوسرے فرد تک

ہوتی ہے، روایتی کرنسیوں کی طرح درمیان میں بینک نہیں ہوتی اسی کو پیپر ٹوپیر سسٹم کہا جاتا ہے، عربی میں اسے "نظام الند للند" کہتے ہیں۔

والیٹ (Wallet):

یعنی وہ جگہ جس میں کریپٹو محفوظ رکھا جاتا ہے، جیسے مروجہ کرنسیوں میں پرس، لاکرز ہوا کرتے ہیں، عربی میں اسے "محفظة" کہا جاتا ہے۔ کریپٹو والیٹ دو قسم کے ہوتے ہیں:

ہارڈ ویئر والیٹ (Hardware Wallet):

ہارڈ ویئر والیٹ یعنی ایسا والیٹ جو مادی ہوتا ہے، جس میں صارف اپنا کریپٹو محفوظ رکھتا ہے، جس طرح ہم پین ڈرائیو اپنا ڈاٹا محفوظ رکھنے کے لیے استعمال کرتے ہیں، اسے کولڈ والیٹ (Cold wallet) بھی کہا جاتا ہے، عربی میں اسے "محفظة الاجهزة" یا "محفظة باردة" کہا جاتا ہے، کیوں کہ اسے انٹرنیٹ سے منقطع بھی کیا جاسکتا ہے، اور اس لحاظ سے یہ سب سے زیادہ محفوظ تصور کیا جاتا ہے کیوں کہ انٹرنیٹ سے لاتعلق ہونے کی صورت میں ہیکروں تک اس کی رسائی ممکن نہیں، ہارڈ ویئر والیٹ میں دو مشہور والیٹ ہیں لیجر والیٹ (Ledger Wallet) اور ٹریزر والیٹ (Trezor wallet)۔

سافٹ ویئر والیٹ (Software Wallet):

یہ انٹرنیٹ پر بنا ہوا کھاتا ہوتا ہے جو ڈی سینٹر لائزڈ ہوتا ہے، یعنی کوئی فرد اسے کنٹرول نہیں کرتا، جیسے ٹرسٹ والیٹ، اس میں آدمی اپنا کھاتا بنا سکتا ہے اور اپنی کرنسیاں محفوظ رکھ سکتا ہے۔ اسے ہاٹ والیٹ (Hot wallet) بھی کہا جاتا ہے کیوں کہ یہ انٹرنیٹ پر کام کرتا ہے۔ عربی میں اسے "محفظة ساخنة" کہا جاتا ہے۔

پیپر والیٹ (Paper Wallet): یہ ایک کاغذ ہوتا ہے جس پر صارف کی پبلک کی اور پرائیویٹ کی ہوتی ہے، اور کبھی بار کوڈ کی شکل میں ہوتی ہے، مخصوص ایپ کے ذریعہ اسے تیار کیا جاتا ہے، یہ انٹرنیٹ سے مربوط نہیں ہوتا، اس لحاظ سے یہ محفوظ تصور کیا جاتا ہے۔ عربی میں اسے "المحفظة"

الورقية" کہتے ہیں۔

والیٹ ایڈریس (Wallet address):

یہ کریپٹو کرنسی کا کھاتہ ہوتا ہے جس میں آدمی اپنی کرنسی محفوظ رکھتا ہے جیسے بینک میں اکاؤنٹ ہوتا ہے، یہ حروف اور نمبرات کا مجموعہ ہوتا ہے جس کی تعداد ۲۶ سے ۳۵ تک رہتی ہے۔ عربی میں اسے "العنوان العام للمحفظة" کہتے ہیں۔

پبلک کی (Public Key):

یعنی کریپٹو ٹرانزیکشن کی وہ آئی ڈی جو ظاہر ہوتی ہے، جو لم سم حروف اور نمبرات کا مجموعہ ہوتی ہے، جس سے یہ پتہ نہیں چلتا کہ اس کے پیچھے صارف کون ہے؟ اگر کسی سے کرنسی لینا ہو تو یہی کی (Key) بھیجی جاتی ہے جس طرح بینک ٹرانزیکشن میں کھاتہ نمبر اور دیگر تفصیل ہوا کرتی ہیں۔ عربی میں اسے "المفتاح العام" کہا جاتا ہے۔

پرائیویٹ کی (Private Key):

وہ مخصوص نمبرات و حروف کا مجموعہ جو اپنے تک محدود رکھی جاتی ہے جیسے اے ٹی ایم کا پن نمبر ہوتا ہے، اور اسی کے ذریعہ ترسیل کا عمل مکمل ہوتا ہے، جیسے اے ٹی ایم کے پن نمبر ہوا کرتے ہیں، کریپٹو گرافک میں جب کسی پیغام کو رمز کی شکل میں تبدیل کر دیا جاتا ہے تو اسے اصل حالت پر لوٹانے کے لیے ایک کلید (Key) کی ضرورت ہوتی جو صرف مرسل الیہ کے پاس ہوتی ہے، اسی لیے اس کے علاوہ کوئی اس کو اصلی حالت پر نہیں لوٹا سکتا۔ عربی میں اسے "المفتاح الخاص" کہا جاتا ہے

بلاک (Block):

ٹرانزیکشن کاریکارڈ جو کہ ایک تسلسل کے ساتھ جاری ہے جس میں ہر کھاتہ اپنے ماقبل سے جڑا ہوتا ہے، اور ایک چین بن جاتی ہے، اسی لیے اس سلسلہ کو بلاک چین کہا جاتا ہے۔ عربی میں بلاک کو "كتلة" کہا جاتا ہے اور بلاک چین کو "سلسلة الكتل" کہتے ہیں۔

بلاک ریوارڈ (Block Reward):

بلاک کی تصدیق پر ملنے والا معاوضہ، جو کبھی نئی ایجاد شدہ کرنسی کی شکل میں ملتا ہے جیسے بٹ کوائن کے طریقہ پر دف آف ورک میں اور کبھی منتقلی کرانے والوں سے بطور فیس لیا جاتا ہے۔ عربی زبان میں اسے "مکافأة الكتلة"، "مکافأة التعدين" یا "مکافأة التنقيب" کہتے ہیں۔

نونس (Nonce):

کریپٹو گرافک پیشنگ تک پہنچنے کے لیے چند ایسے نمبرات ہوتے ہیں جس کو بدل بدل کر مائنر پیشنگ تک رسائی حاصل کرتا ہے، بلاک چین کے ذیل میں گذرا کہ کسی بلاک کی پیشنگ کے بعد اس بلاک کو سیل لگ جاتی ہے، اس پیش تک پہنچنے کے لیے بلاک کے ڈاٹا کی دیگر تفصیلات جیسے بلاک نمبر، ٹرانزیکشن کی تفصیلات وغیرہ کو چوں کہ بدلا نہیں جاسکتا، اس لیے کچھ نمبرات ہوتے ہیں جو کمپیوٹر سافٹ ویئر بار بار بدل کر پیشنگ تک رسائی کی کوشش کرتے ہیں۔ عربی زبان میں اسے "الرقم الخاص" کہا جاتا ہے۔

:Time stamp

ٹائم اسٹیمپ کا ترجمہ مہر وقت سے کیا جاسکتا ہے، ٹائم سے مراد Unix Time ہے جس کی شروعات یکم جنوری ۱۹۷۰ سے ہوئی تھی، جس میں وقت کو گھنٹے، ۱۲ گھنٹے یا چوبیس گھنٹے کے بجائے ہر گھنٹے کو اس وقت سے اب تک گنا جا رہا ہے اور ہر سیکنڈ پر اس کا سیکنڈ یونٹ بڑھتا رہتا ہے، یعنی اس میں ماہ و سال کا حساب بھی سیکنڈ سے ہوتا ہے، بلاک میں اس کی ضرورت اس لیے پڑتی ہے کہ نونس جس کو بدل بدل کر پیشنگ تک رسائی حاصل کی جاتی ہے اس نونس کی حد (Nonce Range) ۴ بلین ہی ہوتی ہے اور ۴ بلین میں صحیح پیشنگ تک رسائی کا امکان نہ کے برابر ہے، اس لیے ٹائم اسٹیمپ کا الحاق کیا جاتا ہے کہ اس میں ہر سیکنڈ میں جیسے ہی سیکنڈ کی یونٹ بدل جاتی ہے نونس نئے سرے سے کام کرنا شروع کر دیتے ہیں، کیوں کہ بلاک میں ایک حرف بھی بدل جانے سے پیش ویلیو بدل جاتی ہے، ایک مائنر کو ۴ بلین نونس ختم کرنے میں اوسطاً ۴۰ سیکنڈ لگتے ہیں، جب کہ یہاں ایک سیکنڈ میں

ہی نئے سرے سے اسے استعمال کرنے کا موقع مل جاتا ہے۔ عربی میں اسے "الطابع الزمینی" کہا جاتا ہے۔

:Sha ۲۵۶

اس کا فل فارم ہے Secure Hash Algorithm یہ ایک کریپٹو گرافک الگورزم ہے، (کسی پیغام کو خفیہ رکھنے کے لیے رمز کی شکل دینے کا طریقہ ہے) اس کے ذریعہ بلاک کا ہیش حاصل کیا جاتا ہے جب ہم کسی ڈاٹا کو اس الگورزم میں ڈالتے ہیں تو یہ سولہوی نظام Hexadecimal کے ۶۴ الفاظ دیتے ہیں، ہر لفظ ۴ حرف پر مشتمل ہوتا ہے، تو ۶۴ الفاظ کے مجموعی حروف کی تعداد ۲۵۶ ہوتی ہے، اسی لیے اس کو Sha ۲۵۶ کہا جاتا ہے۔

:Solidity

یہ ایک ترقی یافتہ پروگرامنگ لنگویج ہے، اس کا استعمال ایٹھیریم کے بلاک چین پر ہوتا ہے، ایٹھیریم کے بلاک چین پر سمارٹ کنٹریکٹ یا ڈی ایپ (لامرکزی ایپ) بنانے کے لیے استعمال کی جاتی ہے۔

:EVM

یہ مخفف ہے ایٹھیریم ورچوئل مشین کا، یہ ایٹھیریم کی ورچوئل مشین ہے، بلاک چین سسٹم پر جو کوئی چیز ڈالی جاتی ہے وہ پبلک نوڈز سے وابستہ ہوتی ہے، یعنی دنیا بھر میں اس سسٹم سے جڑے ہوئے کمپیوٹر اسے فعال رکھتے ہیں، اب ممکن ہے اس سسٹم پر کوئی وائرس ڈال دے اور اسے خراب کر دے اس سے بچنے کے لیے ایٹھیریم ورچوئل مشین کا استعمال ہوتا ہے۔ عربی میں اسے "آلة عملۃ الاینترایوم الافتراضیة" کہتے ہیں۔

۱ گنتی کا ایک طریقہ جس میں ۱۵ تک کی گنتی کا حساب مزبور سے ایک تو ہندسہ میں اس کے بعد ۱۰ سے ۱۵ تک کے لیے اے بی سی ڈی کو ایف تک علی الترتیب استعمال کیا جاتا ہے۔

:Gas

ایتھیریم بلاک چین پر ڈیولپر جو ڈی سینٹرلائزڈ ایپس بناتے ہیں اس کے بدلے جو فیس ادا کرتے ہیں اسے ”گیس“ کہا جاتا ہے۔

: Consensus

اس کے معنی ہیں ہم آہنگی اور اتفاق، جب ہم کوئی ٹرانزیکشن کرتے ہیں تو نوڈز (بلاک چین سے وابستہ کمپیوٹر) کے اتفاق سے اس کی تصدیق ہوتی ہے، اگر اس میں کوئی فراڈ ہوتا ہے تو نوڈ اسے رد کردیتے ہیں، اسی کو کوانسینسس میکانزم کہا جاتا ہے۔ عربی میں اسے "خوارزمیات الاجماع" یا "آلیۃ الاجماع" کہتے ہیں۔

:dApps

یعنی ڈی سینٹرلائزڈ ایپ جسے بلاک چین پر ڈیولپر بناتے ہیں، ایتھیریم کا بلاک چین ڈی سینٹرلائزڈ ایپ بنانے کے لیے کافی مشہور و مقبول ہے، یوٹیوب کے بمقابلہ ڈی سینٹرلائزڈ دنیا میں ڈی ٹیوب ہے، گوگل کی طرح پری سرچ ایک ڈی سینٹرلائزڈ سرچ انجن ہے، بلاک چین پر ڈی سینٹرلائزڈ ایپ کثرت سے بنائے جا رہے، ۲۰۱۹ میں ڈی سینٹرلائزڈ ایپ کا مارکیٹ سائز ۱۰ بلین تھا، تیزی سے بڑھتے رجحان کو دیکھتے ہوئے ۲۰۲۷ تک ۲۵.۳۶۸ بلین تک پہنچنے کا اندازہ ہے۔ عربی میں اسے "تطبیقات لامرکزینہ" کا نام دیا جاتا ہے۔

:DAO

یہ مخفف ہے Decentralized Autonomous Organization کا یعنی ایک ایسی تنظیم جو لامرکزیت کی حامل ہو اور خود کار طریقہ پر کام کرے، جب ہم کوئی تنظیم بناتے ہیں تو اس کا ایک سربراہ ہوتا ہے اور اس کے کچھ اصول و قوانین ہوتے ہیں جس پر چلنا ہر کسی کو ضروری ہوتا ہے؛ مگر ممکن ہے کوئی فرد ہٹ دھرمی کرتے ہوئے اصول کی پامالی کرے، یا خود سربراہ تنظیم غیر جانبدار ہو اور اصولوں کا پابند نہ ہو، اور وہ تنظیم کے اصولوں کے خلاف فیصلہ کرے اس کے لیے ہم

اسے رجسٹرڈ کرواتے ہیں اور حکومت و عدالت کے ذریعہ منمنانی پر روک لگانے کی کوشش کرتے ہیں؛؛ مگر اس میں بھی کبھی حکومت خود بد عنوانوں کا ساتھ دیتی ہے یا عدالتی فیصلہ آنے تک بہت دیر ہو چکی ہوتی ہے، لامرکزیت (Decentralized) کی دنیا میں اس کا ایک حل نکالا ہے وہ یہ کہ اس تنظیم کے جو اصول و قوانین ہوں وہ بلاک چین پر اسمارٹ کنٹریکٹ کی شکل میں لکھ دیے جائیں اور فیصلہ کرنے والا کوئی سربراہ نہیں بل کہ خود اسمارٹ کنٹریکٹ ہو گا جو لکھے گئے اصولوں کی روشنی میں ہر ایک کی رائے اور ووٹ کو دیکھے گا اور اسی کے مطابق فیصلہ صادر کرے گا، اور جو فیصلہ اصولوں کے خلاف ہو گا وہ رد کر دے گا، اور اپنے فیصلہ کو بلاک چین پر نشر کر دے گا جو ہر کسی کو نظر آئے گا، اس وجہ سے اس نظام میں شفافیت پائی جاتی ہے اور یہ تنظیم ایسے لوگوں کے ذریعہ بھی قائم کی جاسکتی ہے جو بالکل انجان ہوں، اور ایک دوسرے کو دیکھا تک نہ ہو۔ عربی میں اسے "المنظمة المستقلة اللامركزية" سے تعبیر کرتے ہیں۔

:Market Cap

کسی بھی کرنسی کا مارکیٹ کیپ کا مطلب یہ ہوتا ہے کہ جتنی کرنسیاں مارکیٹ میں گردش کر رہی (Circulating Supply) ہیں ان کی مکمل قیمت اور ویلیو کیا ہوتی ہے، یعنی ان سب کو ملا کر مجموعی قیمت کیا ہوتی ہے، کسی بھی کرنسی کا مارکیٹ کیپ جاننے کے لیے اس کرنسی کی متداول تعداد کو اس کی موجودہ قیمت سے ضرب دے کر نکالی جاسکتی ہے۔ عربی زبان میں اسے "حجم السوق" یا "القيمة السوقية" کہا جاتا ہے۔

:ٹریڈنگ وولیم (Trading Volume)

اس کا مطلب ہوتا ہے کہ ایک محدود وقت مثلاً ۲۴ گھنٹہ میں کتنی اکائیاں گردش میں رہیں، مثلاً بیتھر کی کتنی کرنسیاں تمام مرکزی اور غیر مرکزی ایکسچینجوں پر ۲۴ گھنٹہ میں ٹریڈ ہوتی رہیں، جس سے رسد و طلب کی مقدار کا پتہ چلتا ہے۔ عربی میں اسے "حجم التداول" کہا جاتا ہے۔

:برننگ (Burning)

برنگ کے معنی جلانے کے آتے ہیں، عربی میں اسے "حرق" یا "نسخ" کہتے ہیں کرسپٹو کرنسی میں برنگ ایونٹ کا مطلب ہوتا ہے کہ کرنسی کی طے شدہ اکائیوں کو گردش سے روک دیا جائے تاکہ اس کی قیمت میں اضافہ ہو، کیوں کہ جب رسد کم ہوگی تو قیمت میں اضافہ کا امکان بڑھ جاتا ہے، اس کے لیے ان اکائیوں کو ایسے والیٹ ایڈریس (Burner Address) میں بھیجا جاتا ہے جہاں سے دوبارہ استعمال نہیں ہو سکتے۔

سرکولیشننگ سپلائی، ٹوٹل سپلائی، میگزیم سپلائی:

جب کوئی ڈیولپر اپنی کرنسی بناتا ہے تو ساری اکائیاں مارکیٹ میں عام نہیں کرتا بلکہ اس کی ایک مخصوص مقدار کو آئندہ کسی مقصد کے تحت روک کے رکھتا ہے، پس جتنی کرنسیاں وہ عام کرتا ہے اس کو سرکولیشننگ سپلائی کہتے ہیں اور اصل مقدار (روکی ہوئی اور جاری کی گئی) کے مجموعہ (کو) ٹوٹل سپلائی کہتے ہیں۔ سرکولیشننگ سپلائی گھٹتی بھی اور بڑھتی بھی ہے، یہ اس پر مبنی ہے کہ اس کرنسی کا پروٹوکول اور نظام کیا ہے، جیسے بٹ کوائن مائنگ کے نتیجے میں بڑھتی ہے اور یہ ۲۱ ملین پہنچنے تک بڑھتی رہے گی اور جو کمپنیاں برنگ پروٹوکول کا استعمال کرتے ہیں ان کی اکائیاں گھٹتی ہیں جیسے بی این بی۔ میگزیم سپلائی سے مراد کرنسی کی تمام اکائیاں جو اب تک وجود میں آچکی ہیں خواہ وہ گردش میں ہوں یا برن کر دی گئی ہوں اور وہ جو اب تک وجود میں نہیں آئی۔ عربی میں سرکولیشننگ سپلائی کو "العرض المتداول" اور ٹوٹل سپلائی کو "إجمالي العرض" اور میگزیم سپلائی کو "العرض الاقصى" یا "الحد الاقصى للعرض" کہتے ہیں۔

اے پی وائی (APY):

اے پی وائی مخفف ہے Annual Percentage Yield کا جس کے معنی ہیں سالانہ شرح آمدنی، یعنی کسی قرض یا سرمایہ کاری میں نفع یا سود کی شرح کتنی ہے۔ عربی زبان میں اسے "النسبة المئوية للعائد السنوی" یا "نسبة الفائدة السنوية" کہا جاتا ہے۔

اے پی آر (APR):

یہ مخفف ہے Annual Percentage Rate کا، جس کے معنی ہیں سالانہ شرح سود، یہ اصطلاح سودی قرض لینے والے کے لیے استعمال ہوتی ہے جب کہ اے پی وائی قرض دینے والے کے لیے، اس میں شرح سود، اور سودی قرض کے اجراء کے لیے ہونے والے سبھی اخراجات شامل کیے جاتے ہیں۔ عربی زبان میں اسے "معدل النسبة السنوی" کہتے ہیں۔

فومو (FOMO):

یہ مخفف ہے (Fear Of Missing Out) کا، اس کا ترجمہ ہے چھوٹ جانے کا خوف، موقع ہاتھ سے نکل جانے کا ڈر، عربی میں اسے "الخوف من فوات النشيء" کہا جاتا ہے۔ کریپٹو یا شیئر مارکیٹ میں یہ اصطلاح اس وقت استعمال ہوتی ہے جب کسی شیئر یا کرنسی کی قیمت خوب بڑھ رہی ہو یا لوگوں کی زبان پر اس کا خوب چرچا ہو، اور آدمی اپنے جذبات پر قابو نہ پا کر موقع ہاتھ سے نکل جانے کے ڈر سے اسے خرید لے۔ عام طور پر اس موقع پر خریدنا نقصان دہ ہوتا ہے۔

جومو (JOMO):

یہ فومو کے برعکس وضع کی گئی ہے، اس کا نفل فارم ہے (Joy of Missing out). فومو کا مطلب کسی کرنسی میں نفع چوک جانے کا ڈر تو جومو کا مطلب ہے کسی خسارہ میں جانے والی کرنسی سے بچ جانے کی خوشی یعنی کوئی ایسی کرنسی یا شیئر یا کوئی مواد یا ڈاٹا جس کا چوک جانا آدمی کے لیے بہتر ہو اور فرحت کا باعث ہو۔ عربی میں اسے "متعة الافتقاد" کہتے ہیں۔

FUD:

یہ مخفف ہے (Fear, Uncertainty and Doubt) اس کا معنی ہے ڈر، اضطراب اور بے یقینی، (الخوف وعدم اليقين والشك) اس کا مطلب ہے کہ کسی کرنسی یا شیئر سے متعلق لوگ غیر یقینی صورت حال اور اضطراب کا شکار ہوں۔

Rekt:

یہ اس کیفیت کو کہا جاتا ہے جب کوئی شخص کسی کرنسی میں قیمت گر جانے کی وجہ سے بے انتہا

خسارہ سے دوچار ہو، اسی طرح یہ اصطلاح گیم کی دنیا میں بھی استعمال ہوتی ہے اس کھلاڑی کو کہا جاتا ہے جو بری طرح سے ہار گیا ہو۔ عربی میں اسے "محطم" یا "مدمر" سے تعبیر کیا جاتا ہے۔

:HODL

اس کا معنی ہے کہ کرنسی یا شیئر کو قیمتوں کے اتار چڑھاؤ کے باوجود روک کے رکھنا اور فروخت نہ کرنا، یہ دراصل Hold تھا جس کے معنی ہیں روک کر رکھنا، لیکن کسی صارف نے ٹائپنگ کی غلطی سے Hodl کر دیا؛؛ مگر یہیں سے یہ لفظ اسی طرح استعمال ہونے لگا اور اس کا فل فارم نکال لیا گیا: Hold on for dear life یعنی عزیز زندگی کے لیے روک رکھنا۔ عربی میں اسے "الاحتفاظ بالصفقة" کہا جاتا ہے۔

:Whale

اس سے مراد وہ سرمایہ کار ہوتے ہیں جو کسی شیئر یا کرنسی کی بڑی مقدار کے مالک ہوں، ایسے لوگ بازار پر اثر انداز ہوتے ہیں، یہ وہیل مچھلی سے لیا ہوا لفظ ہے، جس طرح بڑی مچھلیاں چھوٹی مچھلیوں کو کھا جاتی ہیں اسی طرح وہیل چھوٹے چھوٹے سرمایہ کاروں کا سرمایہ کھا جاتے ہیں۔ عربی میں انہیں "حوت" اور "حیتان" سے تعبیر کرتے ہیں۔

:Pump and Dump

اس کا مطلب ہے کہ مصنوعی طلب پیدا کر کے (جیسے جھوٹی تشہیر کر کے) قیمتوں میں اچھال لایا جائے اور جب قیمتیں بڑھ جائیں تو اپنی تمام کرنسیاں بیچ دی جائیں جس کے نتیجہ میں قیمتیں گر جائیں۔ عربی میں اسے "الضخ والتفريغ" کہا جاتا ہے۔

:بل مارکیٹ (Bull Market)

معاشی مارکیٹ (شیئر، بونڈ، کمیوڈٹی اور کرنسی) میں یہ اصطلاح اس وقت کے لیے استعمال ہوتی ہے جب قیمتیں بڑھ رہی ہوں یا بڑھنے کی توقع ہو۔ عربی میں اسے "السوق الصاعد" یا

"سوق الثور" کہا جاتا ہے۔

بیئر مارکیٹ (Bear Market):

یہ اس ماحول کے لیے بولا جاتا ہے جب مارکیٹ میں قیمتیں گرتی جا رہی ہوں۔ یہ بل مارکیٹ کی ضد ہے۔ عربی میں اسے "السوق الهابط" یا "سوق الدب" یا "الاتجاه الهابط" بھی کہا جاتا ہے۔

آل ٹائم ہائی (ATH):

جب کوئی کرنسی اپنی قیمت کی اب تک کی سب سے اونچی بلندیوں پر ہو، یعنی کسی کرنسی کی اپنے وجود میں آنے سے لے کر اب تک کی سب سے اوپر پہنچی ہوئی قیمت۔ عربی میں اسے "أعلى مستوى على الاطلاق" کہا جاتا ہے۔

آل ٹائم لو (ATL):

کرنسی کے وجود میں آنے سے لے کر اب تک کی سب سے نیچے گئی ہوئی قیمت، عربی میں اسے "أدنى مستوى على الاطلاق" کہتے ہیں۔

:Erc۰

ایتھیریم بلاک چین کا استعمال کرتے ہوئے قابل تبدیل ٹوکن بنانے کا تیکنیکی معیار

:Trc۰

ٹرون بلاک چین استعمال کرتے ہوئے قابل تبدیل ٹوکن بنانے کا تکنیکی معیار

ایکسچینج (Exchange):

اس پلیٹ فارم کو کہتے ہیں جہاں کریپٹو کالین دین ہوتا ہے، جیسے بانس، ہونی، وزیر کس وغیرہ، کریپٹو کرنسی مکمل طور پر ڈیجیٹل ہے اس لیے اس کے پلیٹ فارم بھی ڈیجیٹل ہی ہوا کرتے ہیں، یہ دو طرح کے ہوتے ہیں: سینٹرلائزڈ ایکسچینج، ڈی سینٹرلائزڈ ایکسچینج۔ عربی میں اسے "مِنَصَّة" سے تعبیر کرتے ہیں۔

سینٹرلائزڈ ایکسچینج (Centralized Exchange):

سینٹرلائزڈ ایکسچینج جسے تخفیفاً (Cex) بھی کہا جاتا ہے اور عربی میں "المنصة المركزية" کہتے ہیں، اس سے مراد وہ ایکسچینج ہوتے ہیں جس کو چلانے والا کوئی فرد یا ادارہ ہوتا ہے، جیسے بائٹانس، ہوبی، وزیر کس۔

ڈی سینٹرلائزڈ ایکسچینج (Decentralized Exchange):

اسے تخفیفاً (Dex) بھی کہا جاتا ہے، اور عربی میں "المنصة اللامركزية" کہتے ہیں، اس سے مراد وہ ایکسچینج ہیں جسے کوئی فرد یا ادارہ کنٹرول نہیں کرتا جیسے پنکیک سواپ (Pancakeswap)، سوشی سواپ (Sushiswap)، ون انچ لیکویڈیٹی پروٹوکول (inch liquidityprorocol)

:Fiat currency

وہ کرنسی جس کی اپنی ذات میں کوئی قیمت نہ ہو؛ مگر وہ حکومت سے منظور شدہ جبری آکے تبادلہ ہو، جیسے ہماری مروجہ کرنسیاں: روپیہ، ریال، ڈالر وغیرہ۔ عربی میں اسے "النقد الالزامی" یا "عملتة قانونية" کہا جاتا ہے۔

کریپٹو کرنسی کی اقسام

کریپٹو کرنسی میں سب سے مشہور اور سب سے پہلی کرنسی بٹ کوائن ہے، اس کو مدر کرنسی کہا جاتا ہے، اس کی تفصیل ماقبل میں گذر چکی، بٹ کوائن کے وجود میں آنے کے بعد بہت ساری کرنسیاں وجود میں آئیں اور آتی رہتی ہیں، ان میں جہاں کئی کرنسیوں نے بٹ کوائن کی نقل کی ہے وہیں بہت سی کرنسیاں محض کسی مخصوص نظریہ کے تحت کسی مسئلہ کے حل کے لیے وجود میں آئی ہیں جس کی تفصیل عنقریب آئے گی۔ اصولی طور پر تمام کرنسیوں کی دو قسمیں ہیں کوائن ٹوکن کوائن: ان کرنسیوں کو کہا جاتا ہے جن کا بذات خود کوئی بلاک چین ہے جو کسی اور کے بلاک چین پر کام نہیں کرتی، جیسے بٹ کوائن، لائٹ کوائن، ایتھیریم، ٹرون، بانٹانس کوائن وغیرہ ٹوکن: جن کا اپنا ذاتی کوئی بلاک چین نہیں ہے بلکہ کسی دوسرے چین پر کام کرتی ہیں جیسے وزیر کس ٹوکن، اکثر کرنسیاں اسی قبیل کی ہیں جیسے وزیر کس، ای او ایس، اے اے وی ای وغیرہ۔

اسی طرح کریپٹو کرنسیوں کا ڈیجیٹل دنیا میں اپنے اپنے پروجیکٹ اور پروگرام ہیں، اور روز بہ روز اس میں نئے پروجیکٹ شامل کیے جا رہے ہیں جن کے لیے اس سے وابستہ مخصوص کرنسی میں ادائیگی ضروری ہوتی ہے، اس لحاظ سے اس کی متعدد اقسام ہیں، جن میں سے چند کا ہم تذکرہ کرتے ہیں:

اسمارٹ کنٹریکٹ ٹوکن:

ایسی کریپٹو کرنسیاں جن کا اپنا اسمارٹ کنٹریکٹ ہے، جیسے ایتھر، سول، اے ڈی اے، لنک، بینک وغیرہ۔ گذشتہ صفحات میں اسمارٹ کنٹریکٹ پر ہم تفصیلی گفتگو کر چکے ہیں۔

ایکسچینج کے ٹوکن (Exchange based token):

کریپٹو لین دین کا تبادلہ جہاں ہوتا ہے، انہیں ایکسچینج کہا جاتا ہے، ان ایکسچینجوں کا اپنا خود کا ٹوکن ہوتا ہے، اسے ایکسچینج ٹوکن کہا جاتا ہے، جیسے بانٹانس کا بی این بی، ہوبی کا ایچ ٹی، وزیر کس کا ڈبلیو آر ایکس وغیرہ۔

ڈی فائی ٹوکن:

یعنی جس کا بلاک چین غیر مالیاتی تمویل (Decentralized Finance) کے لیے میدان فراہم کرتا ہے، جیسے لونا، چین لنک، یونی سویپ، کیک وغیرہ، گذشتہ صفحات میں ڈی فائی کے تعلق سے تفصیلی گفتگو کر چکے ہیں، واضح رہے کہ ڈی فائی ٹوکن خریدنے والے اور ٹریڈ کرنے والوں کا تمویل سے کوئی تعلق نہیں ہوتا، اس کا تعلق پروجیکٹ کے کارکنان اور ان لوگوں سے ہوتا ہے جو کرنسیوں کو لاک کرتے ہیں جیسے بینک میں سیونگ اکاؤنٹ میں رکھتے ہیں یا ایف ڈی کرواتے ہیں۔

یلڈ فارمنگ ٹوکن:

یلڈ فارمنگ کے پلیٹ فارم فراہم کرنے والے پروٹوکول کے ٹوکن جیسے یونی، کیک، اے اے وی ای، سی او ایم پی، یلڈ فارمنگ کی تفصیل ٹریڈ کی اقسام کے تحت آرہی ہے۔

این ایف ٹی ٹوکن:

یعنی وہ ٹوکن جس کے پروجیکٹ این ایف ٹی کے لیے پلیٹ فارم مہیا کرتے ہیں جیسے ایکسس، مانا، تھیٹا، فلو، انج وغیرہ، این ایف ٹی کے متعلق پیچھے گفتگو ہو چکی۔

میٹا ورس کوٹن:

وہ ٹوکن جس کے پلیٹ فارم میٹا ورس خدمات فراہم کرتے ہیں جیسے مانا، ایکسس، انج، بلاک ٹوپیا، میٹا ہیر وغیرہ، میٹا ورس انٹرنیٹ کی انڈوانس شکل اور ترقی یافتہ صورت ہوگی، جس میں ہم کسی چیز کو نہ صرف دیکھیں گے بل کہ اس کو مجازی حقیقت (Virtual reality) میں محسوس بھی کریں گے، جس طرح تھری ڈی میں محسوس کیا جاتا ہے، اس ٹیکنک پر کام ہو رہا ہے اور مستقبل قریب میں یہ عام ہونے والی ہے؛ فیس بک کی اس ٹیکنک میں بڑی حصہ داری ہے، اور اسی وجہ سے اس نے فیس بک کا نام بدل کر میٹا کر دیا ہے۔

اثاثوں سے مربوط ٹوکن (Asset-backed Token)

ایسے ٹوکن جو کسی حقیقی اثاثہ، سونا، چاندی، خام تیل وغیرہ سے وابستہ ہوں، ان کی قیمت ان

اثاثوں سے ہی مربوط رہتی ہے اور اصل اثاثہ کے اتار چڑھاؤ کے حساب سے ٹوکن کی قیمت میں بھی اتار چڑھاؤ آتا ہے، جیسے پیکس گولڈ ٹوکن (PAXG) یہ سونے سے وابستہ ہے۔

گیمنگ ٹوکن:

جن کے بلاک چین گیمنگ سروس فراہم کرتی ہیں، جیسے ایکسیس، انج، سینڈ، گالا وغیرہ۔

گورننس ٹوکن:

جس کے ہولڈر کو پروٹوکول کے سلسلہ میں ووٹنگ کا حق ملتا ہے۔

سٹوریج ٹوکن:

وہ ٹوکن جن کے پروٹوکول بلاک چین پر معلومات محفوظ رکھنے کے لیے جگہ فراہم کرتے ہیں

جیسے سٹروج (Stroj) فل (FIL) اے آر (AR) ہوٹ (Hot)

اے آئی ٹوکن:

ان کو ائن کو کہا جاتا ہے جو مصنوعی ذہانت (Artificial Intelligence) کی ابھرتی ہوئی

ٹیکنالوجی سے وابستہ پروجیکٹ میں استعمال ہوتی ہے، جیسے Render ٹوکن، Fetch.ai

شٹ کوائن:

یہ ایسی کرنسیاں ہیں جن کے اجراء کے پیچھے کوئی قابل ذکر مقصد نہیں ہوتا اور نہ ہی ان کا

کوئی پروجیکٹ ہوتا ہے، اس طرح کی کرنسیاں عام طور پر فراڈ اور دھوکہ پر مبنی ہوتی ہیں، اس کا

مستقبل بے بھروسہ ہوتا ہے اور کبھی بھی مارکیٹ سے غائب ہو سکتی ہیں۔

سٹیبل کوائن:

کریپٹو کرنسی کا بازار عام طور پر بہت اتار چڑھاؤ کا حامل ہوتا ہے، اس کی قیمت میں توازن نہیں

رہتا، اس لیے کچھ کرنسیوں کا اجراء صرف اس مقصد کے لیے کیا گیا ہے کہ وہ غیر معمولی اتار چڑھاؤ

سے محفوظ رہے، اور ان میں ایک محدود دائرے کے اندر ہی ہو اس طرح کی کرنسیوں کو سٹیبل

کوائن کہا جاتا ہے، جیسے ٹھیٹر (USDT) یہ دراصل امریکی ڈالر سے جڑا ہوا ہے، اسی لیے اس کی قیمت اس کے آس پاس ہی گردش کرتی ہے۔

کچھ معروف کریپٹو کرنسیوں کا تعارف

ویسے تو اس وقت مارکیٹ میں بیس ہزار سے زائد کریپٹو کرنسیاں دستیاب ہیں، جن میں اکثر وبیشتر ایسی ہیں جن کے اجراء کے پیچھے کوئی اہم قابل ذکر مقصد نہیں، اور نہ ہی ان کی مضبوط ٹیم ہے، اور نہ ہی مارکیٹ میں ان کو مستقل استحکام حاصل ہے، ان میں کئی ایسی کرنسیاں بھی ہیں جو ماضی میں تھی اب نہیں رہیں، جنہیں Dead Currency کہا جاتا ہے؛ جب کہ کچھ کرنسیاں ایسی ہیں جن کے بڑے بڑے پروجیکٹ ہیں، اور بڑی شہرت و مقبولیت کی حامل ہیں اور بازار میں ان کو استحکام حاصل ہو چکا ہے، ایسی کرنسیاں بہت کم ہیں، انہیں میں سے چند کا تعارف ہم سطور ذیل میں کرنا چاہتے ہیں:

بٹ کوائن (Btc):

یہ سب سے مشہور اور سب سے پہلی کریپٹو کرنسی ہے، بل کہ اسی کے ذریعہ کریپٹو کرنسی متعارف ہوئی، ۲۰۰۹ء میں ستوشی ناکاموٹو نامی گمنام شخص یا کمیونٹی نے اسے ایجاد کیا، تاریخ انسانی میں یہ پہلی ایک ایسی کرنسی تھی جس کو کوئی فرد یا ادارہ کنٹرول نہیں کرتا اس کے باوجود یہ محفوظ ہے اور بلاک چین ٹکنالوجی نے اسے یہ تحفظ فراہم کیا ہے، اور اسی کے ذریعہ دنیا میں کہیں سے بھی اور کسی بھی شخص کے پاس بھیجی جاسکتی ہے، اس کے ٹرانزیکشن کی تصدیق بلاک چین سے جڑے کمپیوٹر کرتے ہیں، کریپٹو کرنسی دنیا میں ایک نیا تصور لے کر یہ کرنسی وجود میں آئی اس کے بعد ہزاروں کرنسیاں معرض وجود میں آئیں اور آرہی ہیں، اس وقت اس کا مارکیٹ کیپ ۶۶ ارب ۶۶۶ ارب ڈالرز ہے، اس وقت براعظم امریکہ کے ایک ملک (El Salvador) نے حال ہی میں اس کو زر قانونی کا درجہ (Legal Tender) دے دیا ہے اور اس کے اے ٹی ایم کی تنصیب بھی عمل میں آئی ہے، اس کے بعد وسط افریقی جمہوریہ نے بھی اس کو لیگل ٹینڈر دے دیا ہے، بٹ کوائن کو کریپٹو کرنسی کی دینا میں (Mother Currency) کرنسیوں کی ماں کہا جاتا ہے۔

لائٹ کوائن (Ltc):

بٹ کوائن کے نظریہ کو سامنے رکھتے ہوئے گوگل کے سابق انجینئر چارلی لی نے ۲۰۱۱ء میں بنائی تھی، بٹ کوائن کے نظریہ پر ہونے کے باوجود یہ کوائن اپنے بنیادی سافٹ ویئر میں بٹ کوائن سے مختلف ہے، اسے مان کر آسان ہے، اور اس کی کل تعداد بٹ کوائن سے چار گنا زیادہ یعنی چوراسی ملین ہے، بٹ کوائن کی طرح لائٹ کوائن کی مائننگ پر ریوارڈ میں دی جانے والی مقدار بھی بتدریج کم ہوتی جا رہی ہے، مائننگ کے لیے اس میں بٹ کوائن کی طرح پروف آف ورک کا ہی استعمال ہوتا ہے۔ بٹ کوائن کے ٹرانزیکشن میں دس منٹ تک کا وقت لگ جاتا ہے جب کہ لائٹ کوائن کے منتقلی کا دورانیہ ڈھائی منٹ ہے۔ نیز دونوں کا الگوریتم مختلف ہے، بٹ کوائن کا الگوریتم Sha256 ہے جب کہ لائٹ کوائن کے الگوریتم کو Scrypt کے نام سے جانا جاتا ہے۔ اول الذکر الگوریتم زیادہ پیچیدہ تصور کیا جاتا ہے۔

ایتھیریم (Ethereum):

ایتھیریم ایک مکمل پروجیکٹ ہے جس کی اپنی کرنسی کا نام ایتھر (Eth) ہے؛ مگر یہ ایتھیریم کے نام ہی سے مشہور ہے، بٹ کوائن کے بعد ایتھر کو ہی سب سے زیادہ مقبولیت حاصل ہے، بٹ کوائن کو مد آف کوائنز کہا جاتا ہے تو ایتھیریم کو پرنس آف کوائنز کہا جاتا ہے، ایتھیریم ایک ایسا بلاک چین پلیٹ فارم ہے جو عوامی ہی کھاتا (Public ledger) کی تصدیق اور ٹرانزیکشن کے ریکارڈ کے لیے استعمال کیا جاتا ہے، اس پلیٹ فارم کو استعمال کر کے ڈی سینٹرلائزڈ ایپ (dapps) کو بنایا، عام کیا جاسکتا اور استعمال میں لایا جاسکتا ہے، اس وقت ایتھیریم پلیٹ فارم پر سیکڑوں کرنسیاں کام کر رہی ہیں، اس کی پروگرامنگ لنگویج کا نام Solidity ہے۔ اس کے ایک بلاک کی تصدیق میں صرف ۱۵ سیکنڈ لگتے ہیں۔ اس کی مائننگ کا طریقہ فی الوقت پروف آف اسٹیک ہے۔

بی این بی (Bnb):

بی این بی کوائن یہ دنیا کے سب سے بڑے ایکسچینج بائنانس (Binance) کا اپنا ذاتی کوائن ہے، ۲۰۱۷ء میں آئی سی او (I.C.O.) کے ذریعہ یہ کوائن لانچ ہوا، ابتداء میں یہ ایتھیریم نیٹ ورک پر

کام کرتا تھا بعد میں بائنائس نے خود اپنا بلاک چین بنالیا، بائنائس ایکسچینج پر ٹریڈنگ میں یا اسمارٹ کنٹریکٹ (Smart contract) میں یا فنڈ ٹرانسفر کرنے میں فیس اس کو ائرن کے ذریعہ ادا کی جاسکتی ہے، اس کے لیے کسی اور کو ائرن یا فیٹ کرنسی کی ضرورت نہیں پڑتی، بی این بی چین پر جو لامرکزی ایپ بنائے جاتے ہیں ان کے لیے بی این بی کا استعمال ہوتا ہے، بائنائس لنچ پیڈ (Lunchpaid) پروگرام پر لنچ ہونے والے کوئرن کے آئی سی او میں بھی اس کا استعمال کیا جاتا ہے، بعض مخصوص ٹراویل ایجنسیوں، ہوٹلوں میں اس کے ذریعہ بھی ادائیگی کی جاسکتی ہے، ابتداء میں بائنائس کے سو ملین کو ائرن آئی سی او کے ذریعہ سپلائی میں تھے؛ لیکن بائنائس ہر کوارٹر میں اپنے کو ائرن کو (burn) کرتا ہے، جس کی وجہ سے اس کی ویلیو بڑھ جاتی ہے۔

ایکس آر پی (Xrp):

یہ ریپل (Ripple) کمپنی کا ایکسچینج ہے جس کا مقصد بین الاقوامی ٹرانزیکشن کو آسان کرنا ہے، بین الاقوامی رقم کی منتقلی میں کئی دشواریوں کا سامنا کرنا پڑتا ہے، مثلاً وقت کافی لگ جاتا ہے، عام طور پر دو سے تین دن، اور کبھی کبھی تو ایک ہفتہ لگ جاتا ہے، نیز اس میں فیس کافی زیادہ ہوتی ہے، نیز جو کرنسی بھیجی ہے اس ملک میں اس کرنسی کا بینک اکاؤنٹ ہونا بھی ضروری ہوتا ہے، ان تمام دشواریوں کو حل کرنے کے لیے ریپل میدان میں آیا، ریپل نے اس کے لیے دنیا کے متعدد بینکوں، اور مالیاتی اداروں کو اپنے ساتھ جوڑا ہے، ریپل کے ذریعہ ٹرانزیکشن میں تین سے پانچ سیکنڈ لگتے ہیں، نیز اس میں فیس بھی کافی کم لگتی ہے، نیز اس میں دوسرے ملک کی کرنسی میں اکاؤنٹ ہونا بھی ضروری نہیں ہے، بل کہ ریپل اپنی کرنسی ایکس آر پی میں ادا کر دیتا ہے، اور دوسری جانب کا بینک یا ادارہ اسے اپنی فیٹ (رانج الوقت) کرنسی میں منتقل کر کے مرسل الیہ تک پہنچا دیتا ہے، اس کے علاوہ اس کے بلاک چین کو dApps بنانے کے لیے بھی استعمال کیا جاتا ہے۔ یہ کرنسی پری مائنڈ (Premined) ہے یعنی اس کی مائننگ ہو چکی ہے اب مزید نہیں ہونی ہے۔

اے ڈی اے (ADA):

اے ڈی اے (Cardano) ٹرانزیکشن کے پیچیدہ کوڈنگ کو حل کرنے کے مقصد سے لایا گیا ہے، اس کا اسمارٹ کنٹریکٹس بھی ہے، اس کا کنٹریکٹس کافی آسان اور سہل ہے، یہ بھی پروف آف اسٹیک کے طریقہ پر کام کرتا ہے، ایتھیریم کی طرح یہ بھی ایک مکمل پروجیکٹ ہے، اس پر ڈی سینٹرلائزڈ ایپ (dApp) بنائے جاسکتے ہیں، اس کا بانی چارلس ہو سکسنسن ہے جو ایتھیریم کے تین بانیان میں سے ایک ہے، ریاضیات کا ماہر ہے، اس نے اپنی ٹیم کے ساتھ ۲۰۱۵ء میں کام شروع کیا اور ۲۰۱۷ء میں اسے لانچ کیا، اس کے مقاصد و اغراض وہی ہیں جو ایتھیریم کے ہیں، بقول بعض کچھ دنوں میں یہ ایتھیریم کے بہترین متبادل کے طور پر ابھرے گا، کیوں کہ اس کی ٹیم ماہرین پر مشتمل ہے اور کافی غور و خوض اور تجربہ کے بعد کوئی پروگرام لانچ کرتے ہیں، ایتھیریم کے پروجیکٹ میں جس طرح کی مشکلات کا سامنا کرنا پڑتا ہے اے ڈی اے ان کا حل لے کر میدان میں آتا ہے، اس کا بلاک چین تیسری نسل ۳G سے تعلق رکھتا ہے جس میں سیکوریٹی کے ساتھ کم وقت میں زیادہ سے زیادہ ٹرانزیکشن کرنی کی صلاحیت ہے، نیز اس میں Interoperability بھی ہے جس کا مطلب ہے کہ یہ مختلف بلاک چین کو باہم مربوط کرنے کی صلاحیت بھی رکھتا ہے۔

سولونا (Sol):

یہ بھی ایک مکمل پروجیکٹ ہے جس پر ڈی سینٹرلائزڈ ایپ بنائے جاسکتے ہیں، یہ غیر مرکزی مالیاتی تمویل (Decentralized Finance) اور رقم کی جلد منتقلی کے نقطہ کے تحت بنائی گئی ہے، اس کا ٹرانزیکشن کافی تیز ہے، ایک سیکنڈ میں تقریباً ۶۵ ہزار ٹرانزیکشن کیے جاسکتے ہیں، اور فیس بھی کم ہے، اس میں بھی مختلف بلاک چین کو جوڑنے کی صلاحیت ہے۔ اس کی خصوصیت یہ ہے کہ یہ پروف آف ورک یا پروف آف اسٹیک کے بجائے پروف آف ہسٹری پر کام کرتا ہے۔

ڈاٹ (Dot):

یہ پولکا ڈاٹ (Polkadot) کا اپنا کوائن ہے، جس کا اپنا بلاک چین ہے اور اس بلاک چین میں اے ڈی اے کی طرح سرعت انتقال کی صلاحیت کے ساتھ مختلف بلاک چین کو جوڑنے کی صلاحیت

بھی موجود ہے جس کے ذریعہ ایک بلاک چین کا ڈاٹا دوسرے بلاک چین پر بھیجا جاسکتا ہے۔ اس کا ہارڈ فورک نہیں ہو سکتا جب کہ بٹ کوائن اور ایتھیریم کا ہارڈ فورک ہو چکا ہے، اس کا بانی بھی ایتھیریم کے تین بانیان میں ایک شخص ہے جس کا نام ہے ڈاکٹر گیون ووڈ Gavin Wood۔ اس کے بلاک چین پر بھی غیر مرکزی ایپ بنائے جاسکتے ہیں۔

یو ایس ڈی ٹی (USDT):

کریپٹو کرنسی کی دینا میں بلاک چین پر کام کرنے والی یہ ایک ایسی کریپٹو کرنسی ہے جو روایتی کرنسی کے ساتھ مربوط ہے، یہ کرنسی امریکی ڈالر سے مربوط ہے، اور تھیٹرنیٹ ورک پر کام کرتی ہے، اسی وجہ سے اس کا نام (USDT) ہے، اس کی قیمت مستحکم رہتی ہے یعنی زیادہ لچک دار نہیں رہتی بلکہ ایک دو روپے کے اندر ہی گردش کرتی ہے، اسی وجہ سے اسے اسٹیبل کوائن شمار کیا جاتا ہے، کریپٹو کرنسی کی دنیا بہت زیادہ پکدار ہے یہاں قیمتوں کا اتار چڑھاؤ بہت زیادہ ہوتا ہے، اس سے بچنے کے لیے اس قسم کے کوائن ایجاد کیے گئے ہیں تاکہ سرمایہ کاری کرنے والے بڑے نقصان سے سلامت رہیں، اسی وجہ سے لوگ اسے اپنی مالیت محفوظ کرنے کے لیے یا کسی اور کرنسی کو خریدنے کے لیے آگے تبادلہ کے طور پر استعمال کرتے ہیں۔

کریپٹو میں نفع اندوزی کے طریقے :

کریپٹو میں نفع اندوزی کے مختلف طریقے ہیں (۱) سرمایہ کاری: انویسٹنگ (۲) ٹریڈنگ (۳) سودی قرض Yield Farming (۴) مائننگ (۵) کلوڈ مائننگ (۶) اسمیکنگ (۷) آئی سی او، آئی ڈی او، آئی ای او (۸) ریفرل (۹) پی ٹو ای گیم (۱۰) ایئر ڈروپ اور گیوے

سرمایہ کاری (Investing):

انویسٹنگ کا مطلب ہوتا ہے طویل مدت کے لیے کوئی کرنسی، شیئر یا زمین خرید کر چھوڑ دینا تاکہ آگے جب اچھا نفع ملے تو فروخت کر دے۔ عربی میں اسے "الاستثمار" کہتے ہیں، اردو میں "سرمایہ کاری" سے تعبیر کر سکتے ہیں۔ انویسٹنگ کے لیے کرنسی یا کمپنی کے بنیادی عناصر کا جائزہ لیا جاتا ہے جس کو "بنیادی تجزیہ" (Fundamental analysis) "تحلیل" اساسی سے تعبیر کیا جاتا ہے۔

ٹریڈنگ (Trading):

ٹریڈنگ کا مطلب ہے مختصر مدت کے لیے کوئی کرنسی یا شیئر خریدنا بیچنا، ٹریڈنگ کرنے والے عام طور پر چارٹ کا سہارا لے کر خریدنا بیچنا کرتے ہیں جس کو "ٹیکنیکی تجزیہ" (Technical Analysis) عربی میں "تحلیل فنی" کہتے ہیں، ٹریڈنگ کو عربی زبان میں "تداول" سے تعبیر کرتے ہیں۔ پھر ٹریڈ کی مختلف قسمیں ہیں:

کریپٹو میں ٹریڈ کی متعدد قسمیں ہیں: سپاٹ ٹریڈ، فیوچر ٹریڈ، مارجن ٹریڈنگ

سپاٹ ٹریڈنگ:

یہ عام بیوع کی طرح ایک سادہ بیع ہے جس میں اپنے پاس موجود کرنسی سے کوئی کوائن قیمت کم ہونے پر خریدا جاتا ہے اور قیمت بڑھنے پر فروخت کر دیا جاتا ہے۔ عربی میں اسے "الصفقة الفورية" یا "التداول الفوری" کہا جاتا ہے۔

مارجن ٹریڈنگ:

اس میں ٹریڈر اپنی کوئی مخصوص کرنسی گروی (Colletral) پر رکھ کر مزید رقم بطور قرض حاصل کرتا ہے، اور اس پوری رقم سے ٹریڈ کما کر نفع حاصل کرتا ہے، اور قرض فراہم کرنے والے کو ایک معینہ رقم بطور سود ادا کرتا ہے۔ عربی میں اسے "التداول بالہامش" کہا جاتا ہے۔

فیوچر ٹریڈنگ (Future Trading):

اس میں آئندہ کسی معین وقت پر ایک مخصوص ریٹ پر خرید یا فروخت کا معاہدہ ہوتا ہے، جس میں عاقد کو اندازہ کرنا پڑتا ہے کہ اس کا ریٹ اوپر جائے گا یا نیچے، اگر اوپر جائے گا تو اس کو لانگ (Long) کرنا کہتے ہیں، اور اس کا اندازہ یہ کہتا ہے کہ اس کا ریٹ نیچے جائے گا تو اس کو شارٹ (Short) کرنا کہتے ہیں، اس کے ساتھ ساتھ صارف کو لیوریج ملتی ہے جو دراصل ادھار رقم ہوتی ہے اور ایکسچینج یا بروکر کی طرف سے ملتی ہے، مثلاً کسی کے پاس دس ہزار روپے ہیں تو اگر وہ سپاٹ ٹریڈنگ (پہلی قسم) کرے تو دس ہزار کی ہی کرنسی حاصل کر سکتا ہے اور اسی پر نفع اندوزی کر سکتا ہے جب کہ اگر وہ فیوچر میں آتا ہے تو اسے دس ہزار پر ایک لاکھ کی کرنسی ادھار کے طور پر مل جاتی ہے جسے لیوریج (Leverage) کہا جاتا ہے، اور اس کی اصل رقم گروی (Colletral) کے طور پر رکھ لی جائے گی، اب اگر صارف کو یہ لگتا ہے کہ مثلاً اس کرنسی کا ریٹ اوپر جانے والا ہے تو وہ اس حاصل کردہ کرنسی سے کرنسی کو خرید کر رکھ لے گا اور متوقع نفع پر بیچ دے گا، اسے لانگ کرنا کہتے ہیں، اسی طرح اگر صارف کو لگتا ہے کہ مارکیٹ نیچے کی طرف جائے گا تو وہ اس کرنسی کو ابھی فروخت کر دے گا اور پھر نیچے جا کر اسے خرید لے گا، درمیان کافرق اس کا نفع ہوگا، اسے شارٹ کرنا کہتے ہیں، اب اس صورت میں مارکیٹ توقع کے مطابق کام کرتا ہے تو نفع ہوتا ہے، اور یہ نفع مکمل ایک لاکھ پر ہوگا، اسے صرف ایک لاکھ رقم اور کچھ فیس ادا کرنے ہوں گے، اور اگر مارکیٹ توقع کے خلاف جاتا ہے تو جب تک گروی کے بقدر رقم باقی رہے گی تب تک سود باقی رہے گا اور جوں ہی نقصان گروی کی رقم اور مقررہ فیس تک پہنچ جائے گی تو خود کار طریقہ پر الیکٹریکل کی رقم صارف

کی ملکیت سے نکل کر قرض دہندہ (بروکر) کی ملکیت میں آجائے گی، مثلاً ایک لاکھ کی خریدی ہوئی کرنسی کی قیمت اتنی نیچے اتری کے مجموعی حیثیت سے خسارہ دس ہزار کو پہنچ رہا ہو تو وہ رقم خود بخود قرض دہندہ کے کھاتے میں چلی جائے گی، اسے لیکویڈیٹ (Liquidate) ہونا کہتے ہیں۔ جس کی لیوریج کی مقدار جتنی زیادہ ہوگی اس کے لیکویڈیٹ ہونے کا اندیشہ اتنا زیادہ ہوگا اور نفع کی صورت میں نفع کا تناسب بھی اتنا ہی زیادہ ہوگا۔ عربی میں فیوچر ٹریڈ کو "العقود الآجلة" یا "العقود المستقبلية" کہا جاتا ہے، لانگ کو "الشراء"، "الطویل" یا "توقع صعود" اور شارٹ کو "البيع"، "القصیر"، "البيع المسبق" یا "توقع هبوط" سے اور لیوریج کو "الرافعة المالية" سے تعبیر کرتے ہیں، جب کہ لیکویڈیٹ ہونے کو "التصفية" کہتے ہیں۔

آپشن ٹریڈنگ (Option Trading):

فیوچر ٹریڈنگ میں اندازہ لگائے گئے ریٹ پر خریدنا یا بیچنا ضرور ہوتا ہے، مثلاً کسی نے ایک لاکھ کالیوریج لیا ہے اور اسے لگتا ہے کہ ایتھر کاریٹ ابھی دس ڈالر ہے اور آئندہ اس کاریٹ اوپر جائے گا تو وہ لانگ کرتا ہے یعنی ابھی کرنسی خرید لیتا ہے حالیہ ریٹ یعنی دس ڈالر پر، اب اگر اس کاریٹ اوپر جانے کے بجائے نیچے جانے لگتا ہے یعنی سات ڈالر کو پہنچ جاتا ہے تب بھی چوں کہ اسے اپنی ادھار رقم لا محالہ واپس کرنا ہی ہے اس لیے وہ سات روپے میں اسے بیچ دیتا ہے اور تین روپے کا نقصان اٹھاتا ہے، ٹھیک اسی طرح اس کا اندازہ تھا کہ ماریٹ نیچے جائے گا اس لیے دس ڈالر کا ایتھر (Eth) یہ سوچ کر بیچ دیا کہ اٹھ پر جائے گا تو خرید لوں گا؛ مگر اٹھ پر جانے کے بجائے پندرہ پر جاتا ہے تو بھی اس اپنی لیوریج واپس کرنے کے لیے مجبور اسے خریدنا ہی پڑے گا، اب اس صورت میں بھی ٹریڈر کو نقصان سہنا ہی پڑ رہا ہے، اس لیے اس نقصان کو کم کرنے کے لیے یہ طریقہ اختیار کیا گیا ہے کہ آپشن بیچ ٹریڈر سے یہ کہتا ہے کہ تم بطور پریمیم (Premium) ایک ڈالر مجھے ادا کر دو پانچ دن کے بعد میں ایتھریم آپ کو آج کے ریٹ پر دے دوں گا چاہے اس دن اس کاریٹ اوپر ہو یا نیچے (واضح رہے کہ پریمیم کی یہ رقم قیمت کا حصہ نہیں ہوتی)، اب اگر پانچ دن بعد اس کی رقم پندرہ ہو جاتی ہے تو

ٹریڈر کو فائدہ ہوگا کہ پندرہ کا کوائن اسے دس میں مل گیا اور اگر اس کا ریٹ دس سے نیچے سات پر آ گیا تو بھی بیچنے والا اسے دس والے ریٹ پر بیچنے کا پابند ہے؛؛ مگر خریدنے والا کیوں کرسات میں ملنے والا کوائن دس میں خریدے گا وہ پریمیم میں دی گئی رقم کے ضیاع کو گوارا کر لے گا، تو ایسی صورت میں خریدنے والا اس کو خریدنے کا پابند نہیں ہوتا اس وجہ سے اس کو آپشن ٹریڈنگ کہا جاتا ہے، اگر توقع کے خلاف مارکیٹ جاتا ہے تو اس میں صرف پریمیم میں دی گئی رقم ضائع ہوتی ہے، جب کہ فیوچر ٹریڈنگ میں پوری رقم ضائع ہو جاتی تھی۔ آپشن ٹریڈنگ کو عربی زبان میں "عقد الخيارات" سے موسوم کرتے ہیں۔

سودی قرض (Yield Farming):

روایتی کرنسیوں کی طرح کریپٹو کرنسی میں سودی قرض کا نظام ہے جس کو ڈی فائی کہا جاتا ہے یہ (Decentralized Finance) کا مخفف ہے، یعنی سرمایہ فراہمی کا وہ پلیٹ فارم جسے کوئی مرکزی ادارہ نہ کنٹرول کرتا ہو، اسے عربی میں "التمويل اللامركزي" کہا جاتا ہے، جس طرح بینک کھاتے میں رقم رکھنے پر سود دیتے ہیں اسی طرح کریپٹو کی دنیا میں بھی سود پر سرمایہ فراہمی کا نظام ہے، جس کو بیلڈ فارمنگ سے تعبیر کیا جاتا ہے، صارف کو اپنی کرنسی ایک معینہ مدت کے لیے ڈی فائی پروٹوکول پول (De Fi Protocol) پر روک کے رکھنی پڑتی ہے جس طرح روایتی بینکوں میں ہوتا ہے، اور یہ کرنسیاں سودی قرض کے طور پر فراہم کی جاتی ہے۔ اس پر اسے سالانہ کچھ فیصد کے اعتبار سے سود ملتا ہے۔ بعض حضرات مختلف کرنسیوں میں اس کو اس طرح استعمال کرتے ہیں کہ جو کرنسی زیادہ شرح سود پر ادھار دی جاتی ہے اسے قرض فراہمی کے لیے دے دیتے ہیں اور جو کم شرح سود پر مل جاتی ہے اسے لے لیتے ہیں اور درمیان کے فرق سے نفع کماتے ہیں۔

بینکوں میں بطور وثیقہ کے زمین وغیرہ کے دستاویزات گروی رکھے جاتے ہیں جسے (Colletrol) کہا جاتا ہے؛؛ مگر کریپٹو میں چون کہ کوئی اتھارٹی نہیں ہوتی، اس لیے یہاں اسمارٹ کنٹریکٹ پر کام ہوتا ہے، اسمارٹ کنٹریکٹ (Smart Contract) ایسے معاہدے ہوتے ہیں جنہیں

کسی خاص وقت پر خود کار طریقہ سے پورا کیا جاتا ہے، مثلاً اگر زید نے خالد سے یہ معاہدہ کیا کہ وہ اسے دس دن بعد ایک متعین رقم ادا کرے گا تو یہ ایک اسمارٹ معاہدہ بن جائے گا اور دس دن پورا ہونے پر خود بخود متعین رقم زید کے کھاتے سے نکل کر خالد کے کھاتے میں چلی جائے گی، ہر اسمارٹ معاہدہ حقیقت میں ایک سافٹ ویئر ہوتا ہے جو بلاک چین پر کام کرتا ہے، ایک بار اس میں کام شروع ہونے کے بعد اس کو ختم کرنا یا تبدیل کرنا مشکل ہوتا ہے، یہی وجہ ہے کہ اس کا استعمال تجارت کے علاوہ دیگر معاہدات میں بھی ہوتا ہے۔

ہمارے مسئلہ میں اگر کسی کے پاس مثلاً ایتھر (ETH) ہے، اور اسے یہ توقع ہے کہ اس کی قیمت آئندہ بہت بڑھے گی، اس لیے اسے وہ بیچنا نہیں چاہتا ہے، تاہم اسے پیسہ کی ضرورت ہے، ایسے موقع پر صارف اپنا ایتھر گروی پر رکھ کر کوئی دوسری کرنسی یا امریکی ڈالر (USD) حاصل کر لیتا ہے، جس سے وہ اپنی ضرورت پوری کرتا ہے، اور متعین مدت میں قرض مع سود کے ادا کرنے کی کوشش کرتا ہے، یہ سارا عمل سمارٹ کنٹریکٹ پر ہوتا ہے اس لیے اگر متعین رقم مقررہ وقت پر ادا نہ کر سکا تو اس کی ایتھر کرنسی اس کے کھاتے سے نکل کر اس شخص کے کھاتے میں خود بخود چلی جائے گی جس نے اسے دوسری کرنسی قرض دی ہے۔ اسمارٹ کنٹریکٹ کی وجہ سے یہ نظام بینکنگ کے نظام سے محفوظ اور سیکور تصور کیا جاتا ہے، اس وجہ سے کہ بینک سے سرمایہ حاصل کرنے والے بڑے بڑے سرمایہ دار راہ فرار اختیار کر لیتے ہیں، نیز اس میں رشوت وغیرہ کے ذریعہ خیانت کا اندیشہ ہوتا ہے، جب کہ یہاں اس طرح کا کوئی تصور نہیں۔ بلڈ فارمنگ کو عربی زبان میں "زراعة العائد" یا "تحصيل العائدات" کہا جاتا ہے۔

این ایف ٹی کیا ہے؟

این ایف ٹی (NFT) یہ (Non-fungible token) کا مخفف ہے جس کے معنی ہیں ناقابل استبدال ٹوکن، کسی نے کوئی چیز بنائی؛ مگر وہ ایسی یونیک اور مثالی ہے یا کسی کو وہ اتنی زیادہ اچھی لگی کہ اس کی معروف قیمت سے بہت زیادہ ادا کرنے کو تیار ہے، مثلاً کوئی پینٹنگ ہے جس کی معروف

قیمت پانچ ہزار ہے؛ مگر اس کے ساتھ کوئی واقعہ یا کوئی شخصیت یا کوئی اور نسبت جڑی ہوئی ہے، یا کسی کو بہت زیادہ بھاگنی اس لیے وہ اس کی قیمت لاکھوں میں ادا کرنے کو تیار ہے، تو اب یہ پینٹنگ ناقابل استبدال یا بے بدل (Non-fungible) ہو گئی، اب اس کے نام سے بلاک چین پر ایک ٹوکن جاری ہوگا، یہ دونوں (پینٹنگ اور ٹوکن) مل کر این ایف ٹی کہلائیں گے، این ایف ٹی بننے کے بعد نقل اور دھوکہ دہی سے حفاظت ہو جائے گی کیوں کہ بلاک چین پر وہ رجسٹرڈ ہو چکی ہے جس سے اصل اور نقل کا پتہ چل جائے گا۔ اب خریدار اس پینٹنگ کو مثلاً ایک لاکھ میں خریدے گا تو اس کے ساتھ ایک ٹوکن بھی جاری ہوگا، یہ ٹوکن ایک طرح کارجریشن نمبر ہے جس سے یہ پتہ چلے گا کہ یہ وہی اصل شے ہے کوئی اس کی نقل نہیں ہے۔ این ایف ٹی کو عربی زبان میں "رمز غیر قابل للاستبدال" کہا جاتا ہے

یہ طریقہ آج مختلف چیزوں میں استعمال کیا جا رہا ہے، لوگ میوزک، آڈیو، ویڈیو، فوٹو گرافی اور بہت ساری چیزوں کی این ایف ٹی بنا کر بیچ رہے ہیں، بیپل نامی آرٹسٹ کا آرٹ ورک ۶۹ ملین ڈالر (تقریباً پانچ سو کروڑ روپے) میں بکا، ایک جی آئی ایف فائل پانچ لاکھ ڈالر میں بیچی گئی، ٹویٹر کے سی ای او کا پہلا ٹویٹ اٹھارہ کروڑ روپے میں فروخت ہوا۔

این ایف ٹی میں کمانے کے متعدد طریقے ہیں (۱) اپنی این ایف ٹی بنا کر فروخت کرنا (۲) بازار سے این ایف ٹی خرید کر بیچنا (۳) اپنی این ایف ٹی کو کرایہ پر دینا جیسے گیمنگ پروگرام پر مشتمل این ایف ٹی کو گیم کھیلنے کے لیے اجرت پر دینا (۴) اپنی این ایف ٹی کی رویاٹی کے ذریعہ جس کے لیے این ایف ٹی سمارٹ کنٹریٹ میں ایک کوڈ ڈالنا پڑتا ہے اس کے بعد جب کبھی آئندہ وہ بکے گی تو اس کا کچھ فیصد این ایف ٹی بنانے والے کو ملے گا (۵) مادی (غیر ڈیجیٹل) کوئی چیز ہو تو اس کا لائسنس بنا کر (۶) این ایف ٹی اسٹیک کر کے (۷) جو کمپنیاں این ایف ٹی بناتی ہیں ان میں سرمایہ کاری کے ذریعہ۔

ماننگ (Mining):

ماننگ کی تفصیل ماقبل میں اسچکی ہے، جب کسی بٹ کوآئن کا ٹرانزیکشن عمل میں آتا ہے تو اس

ٹرانزیکشن کی تصدیق کی ذمہ داری نوڈز (بلاک چین سے وابستہ کمپیوٹر) کی ہوتی ہے جیسے روایتی کرنسیوں میں بینک کی ہوتی ہے، پھر ان نوڈز میں کچھ مائنرز ہوتے ہیں جو اس ٹرانزیکشن کا بیش تلاش کر کے اسے سیل کرتے ہیں اور بلاک چین میں شامل کرتے ہیں؛ مگر بیش حاصل کرنے کے لیے بڑے طاقتور کمپیوٹر کا استعمال کرنا ہوتا ہے جن پر بجلی بھی کافی زیادہ خرچ ہوتی ہے؛ کیوں کہ اس بیش کو پانے کے لیے سارے مائز ایک ساتھ کوشش کرتے ہیں جو جتنا جلدی اسے پالے اسے اس بلاک کو بلاک چین میں شامل کرنے کا موقع ملتا ہے جس پر معاوضہ میں اسے نئی وجود میں آنے والی بٹ کوائن کی یونٹ ملتی ہے جس کی تعداد فی الوقت ۶۲۵ بٹ کوائن ہے۔ مائنگ کو عربی زبان میں "تعدین" یا "تنقیب" کہتے ہیں، اور اس پر ملنے والے انعام کو "مکافأة التعدین" یا "مکافأة التنقیب" کہتے ہیں۔

کلوڈ مائنگ (Cloud mining):

یہ دراصل مائنگ کی ہی ایک شکل ہے، مائنگ کے لیے درکار کمپیوٹر ہارڈ ویئر کافی مہنگے ہوتے ہیں اور ان پر بجلی کی کھپت بھی بہت ہوتی ہے، اس لیے ہر کسی کے بس میں نہیں ہے کہ وہ مائنگ رگ لگا کر مائنگ کرنے لگے، اس کے لیے کچھ ایسی کمپنیاں وجود میں آئیں جو لوگوں سے سرمایہ اکٹھا کر کے اس پورے عمل کی ذمہ داری لیتی ہیں اور اس پر بطور کمیشن اپنا معاوضہ لیتی ہیں، اس میں کوئی بھی شخص سرمایہ کاری کر کے مائنگ کا حصہ بن سکتا ہے؛ مگر آج کل اس کے نام پر فراڈ بھی بہت ہو رہا ہے۔ عربی میں اسے "التعدین السحابی" سے موسوم کرتے ہیں۔

اسٹیکنگ (Staking):

یہ مائنگ کا متبادل ہے، مائنگ کے آلات کافی مہنگے ہوتے ہیں نیز اس میں بجلی کی کھپت کافی زیادہ ہوتی ہے جو کہ ماحولیاتی آلودگی کا بھی سبب ہے، مائنگ میں یہ سب مسائل طاقتور ہارڈ ویئر کے استعمال کے نتیجے میں پیدا ہوتے ہیں اور ان طاقتور ہارڈ ویئر کی ضرورت باہمی مسابقت کی بنا پر ہے، یعنی اگر کوئی کم تر درجہ کی گرافک کارڈ استعمال کرے تو اس کے لیے بلاک سیل کرنے کا امکان نہ

کے برابر ہوگا جس کی وجہ سے اسے کوئی فائدہ نہیں ہوگا، اسٹیکنگ میں اس کا حل یہ تلاش کیا گیا ہے بلاک کی تصدیق کے لیے آپس میں مسابقت کے بجائے کسی ایک کو موقع دیا جائے اور جہاں تک بات ہے جعلی تصدیق کی تو اس کے لیے تصدیق کنندہ سے بطور ضمانت پہلے سے کچھ کرنسیاں لے کر رکھی جائیں کہ اگر وہ فراڈ کرے تو اس کا یہ زر ضمانت ضبط ہو جائے، اور عموماً یہ زر ضمانت تصدیق پر ملنے والے معاوضہ سے زیادہ ہوتا ہے، اس لیے کوئی جعلی تصدیق کر کے بیوقوفانہ حرکت نہیں کرے گا۔ زر ضمانت روک کر تصدیق کا موقع پانے کو اسٹیکنگ کہتے ہیں، اور اس پورے نظام کو "پروف آف اسٹیک" کہا جاتا ہے، اسٹیکنگ میں ملنے والا معاوضہ ٹرانزیکشن کرانے والوں کی فیس سے حاصل ہوتا ہے، یہاں کوئی نئی کرنسی وجود میں نہیں آتی۔ اسٹیکنگ کا یہ عمل ایکنج پر بھی ہوتا ہے اور بعض پرائیویٹ والیٹ میں بھی یہ سہولت مہیا ہوتی ہے۔ عربی زبان میں اسٹیکنگ کو "التحصیص" اور پروف آف اسٹیک کو "نظام اثبات الحصۃ" سے موسوم کیا جاتا ہے۔

یہاں یہ بھی واضح کر دینا ضروری ہے کہ اسٹیکنگ کی اصل اصطلاح تو اسی معنی میں ہے، ایتھیریم جیسی کرنسیوں میں اسی معنی میں استعمال ہوتا ہے؛؛ مگر اس کا استعمال سودی قرض کے لیے روک کے رکھی جانے والی رقم کے لیے بھی ہوتا ہے، نیز ملٹی لیول مارکیٹنگ والے بھی اپنے صارف سے کرنسیوں کی ایک مقدار اپنے پاس اسٹیکنگ کے نام سے رکھتے ہیں، اور اس سے اپنا سٹم چلاتے ہیں، اس لیے جس کرنسی میں اسٹیکنگ کی جارہی ہو اس کا پورا طریقہ کار کا جاننا بھی بہت ضروری ہے۔

آئی سی او (ICO) اور (IDO):

یہ (Initial coin offering) کا مخفف ہے جس کے معنی ہیں ابتدائی کوائن کی پیشکش، یعنی جس طرح شیئر مارکیٹ میں ہوتا ہے کہ کوئی کمپنی وجود میں آتی ہے تو لوگوں سے سرمایہ اکٹھا کرنے کے لیے آئی پی اولاتی ہے تاکہ لوگ اس میں انوسمنٹ کریں اور ان کو نفع ہو، اور کمپنی کو مطلوبہ سرمایہ بھی حاصل ہو، ٹھیک اسی طرح بعض نئی کرنسی لانچ ہونے کے وقت سرمایہ جمع کرنے کے

لیے لوگوں کو پیشکش کرتی ہے تاکہ لوگ اس میں سرمایہ کاری (Investment) کریں اور جب کوآئن مارکیٹ میں وجود میں آجائے تو اسے بیچ کر اپنا نفع حاصل کریں۔ اس میں فراڈ اور جعل سازی بھی بہت ہوتی ہے۔

یہ کام اگر (Cex) سینٹرلائزڈ ایکسچینج (جیسے وزیریکس، ہوبی، بانئانس) پر ہو رہا ہے تو اسے آئی سی او کہتے ہیں اور اگر (Dex) ڈی سینٹرلائزڈ ایکسچینج (ایسا ایکسچینج جسے کوئی فرد یا ادارہ کنٹرول نہ کر رہا ہو جیسے بینک سویچ،) پر ہو رہا ہے تو اسے آئی ڈی یو (Initial DEX offering) کہتے ہیں۔ عربی زبان میں آئی سی او کو "الطرح الأولي للعملة" اور آئی ڈی او کو "العرض اللامركزي الأولي" کہتے ہیں۔

آئی ای او (I.E.O.):

یہ مخفف ہے (Initial exchange offering) کا، یعنی ابتدائی ایکسچینج کی پیشکش، عربی میں اسے "عرض التبادل الأولي" کہتے ہیں۔ چوں کہ بہت ساری کوآئن پیشکش ایسی بھی ہوئی ہیں جو فراڈ نکلے، لوگوں کا پیسہ ڈوب گیا، اس سے بچنے کے لیے بعض ایکسچینج ایسے ٹوکن کے لیے میدان فراہم کرتے ہیں، ضمانت تو اس میں بھی نہیں ہوتی، لیکن ایکسچینج پر ہونے کی وجہ سے رسک کم ہو جاتا ہے، اس سلسلہ میں بانئانس لنچ پیڈ، بٹ میکس لنچ پیڈ، ہوبی پرائم جیسے مشہور پلیٹ فارم ہیں۔

ایس ٹی او (S.T.O.):

ابتدائی کوآئن پیشکش جن کا اوپر ذکر گزران پر چوں کہ حکومتوں کا کنٹرول نہیں ہوتا اس لیے اس میں فراڈ بہت کثرت سے ہونے لگے، اور آئے دن کوئی بھی کوئی نہ کوئی کوآئن لانچ کرنے لگا اس لیے حکومتوں نے اس کے لیے قانون سازی کی، اور کوآئن سازی کے لیے اصول و قوانین مقرر کیے، ان قوانین کے تحت جو کوآئن وجود میں آئے یا آرہے ہیں انہیں ایس ٹی او (Security Token Offering) یعنی ایسی کوآئن پیشکش جس میں حفاظت کی ضمانت ہو۔ عربی میں اسے "عرض الرموز الأمنية" کہا جاتا ہے۔

بلا عوض کوائن حاصل کرنا:

جس طرح ابتداء میں فون پے، گوگل پے جیسے اپلیکیشن اپنا نیٹ ورک بڑھانے کے لیے کیش بیک کے طور پر کچھ رقم دیتے تھے اسی طرح بعض کرنسی جاری کرنے والے یا بعض نئے آپٹیکسچ اپنے آغاز میں اور شروعاتی دور میں کچھ کرنسی دیتے ہیں۔ جیسے وزیریکس آپٹیکسچ جو انڈیا کا سب سے بڑا آپٹیکسچ ہے اس نے شروعات میں ۵۰۰ وزیراکس کوائن فری میں دیے تھے۔ فری میں ملنے والے کوائن کی درج ذیل اقسام ہیں:

ایر ڈروپ (Airdrop):

کریپٹو اور بلاک چین کی دنیا میں ایر ڈروپ کا مطلب ہوتا ہے کہ عام لوگوں تک ڈیجیٹل مالیت کی تقسیم، کبھی تو یہ کسی کرنسی کے ہولڈ کرنے پر ملتی ہے تو کبھی کسی مخصوص بلیک چین پر نئے والیٹ کے اکیٹو ہونے پر ملتی ہے، کبھی بالکل فری ہوتی ہے، تو کبھی کچھ کام دیے جاتے ہیں (جیسے سوشل میڈیا پر نشر کرنا) اس کے پورا کرنے پر ملتی ہے، تو کبھی اس کے لیے کچھ رقم بھی دینا ہوتی ہے۔ اس کا مقصد لوگوں کی توجہ اس مخصوص کرنسی کی طرف عام کرنا، لوگوں کو اس میں سرمایہ کاری کی طرف راغب کرنا ہوتا ہے۔ گویا یہ مارکیٹنگ اور تشہیر کے نقطہ نظر سے کی جاتی ہے۔ عربی زبان میں اسے "انزال جوی" سے موسوم کرتے ہیں۔

گیوے (Giveaway):

گیوے کا مطلب ہوتا ہے تحفہ، یہ عام طور پر کرنسی کے ذمہ داران کے علاوہ عام لوگ یا ادارے یا کمپنی دیتے ہیں جیسے کوئی شخص اپنی کمپنی کے کسی سامان کو زیادہ فروختگی کے لیے کسی کو کریپٹو کرنسی کی شکل میں تحفہ دے یا کوئی یوٹیوبر اپنے سبسکرائبرز کو تحفہ دے۔ عربی زبان میں اسے "ہبۃ" یا "ہبات" سے تعبیر کرتے ہیں۔

ریفرل (Referral):

ریفرل کا معنی ہے حوالہ کرنا، عربی میں اسے "إحالة" کہتے ہیں اس کا مطلب ہے کسی کی

تشہیر کر کے اس کے بدلہ میں فری میں کمائی کرنا، اپنے دوست و احباب کو اس سے جوڑ کر انعام حاصل کرنا، اس کی مختلف صورتیں رائج ہیں (۱) بعض ایک پیسج کسی نئے شخص کو شامل کرنے پر شامل کرنے والے (referrer) کو کچھ کرنسیاں انعام میں دیتے ہیں (۲) بعض شامل کرنے والے (referrer) اور شامل ہونے والے (referee) دونوں کو بطور انعام دیتے ہیں (۳) بعض شامل ہونے والے کی ہر ٹریڈ سے لی جانے والی فیس کا کچھ فیصد شامل کرنے والے کو دیتے رہتے ہیں (۴) بعض کئی لیول تک ریفرل بونس دیتے ہیں یعنی جس کو آپ نے شامل کیا اس پر بھی اور آپ کے ذریعہ شامل ہونے والے پر بھی بونس دیتے ہیں، کچھ کرنسیاں ۳ لیول تک تو کچھ ۵ لیول تک، جب کہ بعض بیس بیس لیول تک بھی دیتے ہیں، عام طور پر یہ آخری طریقہ ملٹی لیول مارکیٹنگ والے اپناتے ہیں، کیوں کہ انہیں اپنی جیب سے نہیں دینا ہوتا ہے، بل کہ ہر نئے شامل ہونے والے سے پچھلے شامل لوگوں کو دینا ہوتا ہے اور پورے سسٹم کا مدار ہی پیسوں کی ہیرا پھیری پر ہوتا ہے، جس کا ذکر ہم نے چوتھے باب میں تفصیل سے کیا ہے۔

پی ٹو ای (P۲E) کرپٹو گیم:

پی ٹو ای مختلف ہے Play to earn کا جس کے معنی ہیں کمانے کے لیے کھیلو، کچھ ایسے پلیٹ فارم ہیں جو گیم کھیلنے پر کرپٹو کی شکل میں انعام دیتے ہیں، یہ بلاک چین پر بنے ہوئے ڈی سینٹرلائزڈ گیم ہوتے ہیں جیسے Cryptokitties، Axiie Infinity، Sandbox۔ ان کے پروٹوکول الگ الگ ہوتے ہیں، بعض میں شمولیت کے لیے انٹری فیس کی ادائیگی ضروری ہوتی ہے تو بعض بالکل فری ہوتے ہیں، بعض ایک محدود حد تک فری ہوتے ہیں، بعض گیم میں گیم سے متعلق ورجول (مجازی) اوزار کو خریدنا پڑتا ہے، یا کرایہ پر لینا پڑتا ہے، جب کہ بعض میں اوزار فراہم کرنے والے لوگ اپنے اوزار کھلاڑی کو اس شرط پر دیتے ہیں کہ ہونے والے نفع میں دونوں باہم شریک ہوں گے، بعض میں شمولیت کے لیے کچھ این ایف ٹی خریدنا ضروری ہوتا ہے۔

باب دوم

گریٹو کرنسی معاشی نقطہ نظر سے
(ماہرین معیشت اور حکومتوں کا موقف، رفاہی اداروں،
تجار اور کمپنیوں کا طرز عمل)

گریپٹو کرنسی ماہرین اقتصادیات کی نظر میں

گریپٹو کرنسی کے تعلق سے ماہرین معاشیات کی آراء اور نقطہ ہائے نظر مختلف ہیں، جہاں ماہرین کی ایک جماعت اسے معیشت کے لیے بہتر سمجھتی ہے وہیں دوسری جماعت اس کو ایک غبارہ اور معیشت کے لیے سنگین قرار دیتی ہے۔ اس کے مثبت اور منفی پہلوؤں کو دیکھتے ہوئے یہ معیشت دانوں کے یہاں بحث کا موضوع رہی ہیں، ڈاکٹر Anshu Siripurapu اپنے مقالہ میں رقم طراز ہیں:

گریپٹو کرنسی کے حامیوں کا کہنا ہے کہ گریپٹو ایک عوامی طاقت ہے جو مرکزی بینکوں اور وال سٹریٹ سے زر کی تخلیق اور کنٹرول کو چھین رہی ہے وہیں ناقدین کا کہنا ہے کہ گریپٹو کرنسی کے قوانین کا فقدان بحرمانہ گروہوں، دہشت گرد تنظیموں اور بدقماش ریاستوں کو طاقت فراہم کرتی ہے، علاوہ ازیں قیمتوں کے عدم توازن کی بنا پر عدم مساوات کا بھی شکار ہے، اس میں بجلی کا خرچ بہت ہے، دنیا بھر میں اس کے تنہیں ضوابط کافی حد تک مختلف ہیں، کچھ حکومتیں انہیں اپناتی ہیں تو دوسری ان پر پابندی لگاتی ہیں یا حد بندی کرتی ہیں، فروری ۲۰۲۳ تک امریکہ سمیت ۱۱۴ ممالک گریپٹو کرنسی کے بڑھتے ہوئے اثرات سے نمٹنے کے لیے مرکزی بینک ڈیجیٹل کرنسی (CBDC) متعارف کرانے کے لیے غور کر رہے ہیں'

ہم ذیل میں ماہرین کی دونوں قسم کی آراء کا ذکر کرتے ہیں:

مثبت رائے کے حاملین:

Tyler Cowen ایک مشہور ماہر اقتصادیات ہیں جن کو دایکونومسٹ اخبار نے ۳۶ اعلیٰ ترین اقتصادیین کی فہرست میں شمار کیا ہے اور گذشتہ دہائی میں معاشیات کے باب میں ان کا بڑا اثر و رسوخ

رہا ہے، انہوں نے ایک انٹرویو میں کہا ہے کہ ابتدا میں میں شک اور تردد کی حالت میں رہا؛ مگر اب مجھے اس میں امید نظر آتی ہے گو اسے بالجزم نہیں کہا جاسکتا؛ مگر مجھے اس میں جائز استعمالات کے ساتھ بہترین منافع کے مواقع نظر آتے ہیں، اور میرے خیال میں ان میں کامیابی کے بہتر مواقع اور امکانات ہیں، میں کریپٹو کی کارکردگی اور اس کی اعلیٰ صلاحیتوں سے بے حد متاثر ہوں۔^۱

پروفیسر Jesus Fernandez-Villaverde اپنے مقالہ میں لکھتے ہیں:

"طاقتور نئی کریپٹو گرافک الگورزم (۲۰۱۵ von zur Gathen) اور وسیع تر پیمانہ پر کریپٹو گرافک الگورزم کے امتزاج کے زیر اثر کریپٹو کرنسی کا ظہور ہوا، خواہ وہ پرائیویٹ گروپ کی طرف سے جاری ہو (جیسے بٹ کوائن اور ایتھر) یا مرکزی بینک کی طرف سے جسے CBDC کہا جاتا ہے، اور ان ترقیات کی انقلابی صلاحیتیں (بالعموم مصنوعی ذہانت A.I. اور ٹیکنالوجی سے وابستہ ارتقاءات کے تناظر میں) عظیم کساد بازاری کے خاتمہ کے دوران کلاسلکی سونے کے معیار کے خاتمہ کے بعد مالیاتی نظام میں ہونے والی کسی بھی دوسری ترقی سے بڑھ کر ہے۔^۲

لبنان کے سابق وزیر تجارت و معاشیات رائڈ خوری کا کہنا ہے کہ مستقبل کریپٹو کرنسی کا ہے۔^۳

ایران کے معروف معیشت داں، HIS Markit^۴ کے چیف اکونومسٹ ناریمان بہراوش

جن کی معاشیات پر مشہور کتابیں: Spin-free Economics اور A No-Nonsense Guide to

Today's Global economic Debates ہیں، اور وہ S&P Global Rating کے اندر ایک

اکونومسٹ کی حیثیت سے کام کر چکے ہیں فرماتے ہیں:

^۱ (TechCrunch Indian express May ۲۸ ۲۰۲۲)

^۲ (cato.org)

^۳ (al-Arabiya.net)

^۴ (یہ امریکی ریٹنگ ایجنسی ہے جو کہ اسٹاک، بونڈز، کمیوڈٹی پر ریٹنگ کا کام کرتی ہے)

"کریپٹو کرنسیاں بلاک چین ٹیکنالوجی پر کام کرتی ہیں جو بڑی شفافیت کی حامل ہیں، اور یہ مستقبل قریب میں سبھی معاملات میں استعمال ہونے والی ہے، ہاں ان کا یہ بھی کہنا ہے ساری کریپٹو کرنسیاں نہیں چلیں گی کچھ ہی ہیں جو باقی رہیں گی، اور یہ آنے والے دس سال میں عالمی مالی نظام کا حصہ بن رہے گی"

کنیڈا میں واقع نیویارک یونیورسٹی کے شعبہ معاشیات کے پروفیسر ڈاکٹر Andrea Podhorsky نے اپنے مقالہ (جو کہ ایشیائی ترقیاتی بینک (ADB) کی طرف سے شائع ہوا ہے) کے اختتام پر خلاصہ بحث کے طور پر لکھا ہے:

"یہ مقالہ جزوی معاشیات کے طور پر بٹ کوائن پروٹوکول کے معاشی نظام کا تجزیہ کرنے کے لیے لکھا گیا ہے، بٹ کوائن کے پروٹوکول نے یہ ثابت کر دیا کہ بٹ کوائن کی ایک بنیادی قدر ہے جو کان کنی کے آلات، بجلی کی لاگت، ان پر متوقع انعام اور فیس کے مساوی ہے، جب کہ بٹ کوائن غیر مرکزی فرد بہ فرد منتقلی کا ایک نظام ہے جس پر کسی مرکزی ادارہ کا تسلط نہیں۔ اس میں سطح مشکل (Difficulty Level) کی تحدید کا جو نظام ہے وہ رسد کو منضبط کرنے کا بہترین نظام ہے، اسی وجہ سے طلب کی اچانک بہتات سے اس کی قیمتوں میں بے حد اضافہ ہو جاتا ہے، اور سطح مشکل کی تحدید کے اس نظام میں کسی طرح کی بھی ترمیم بڑے اجتماعی خسارہ کا باعث ہوگی، ہم دیکھتے ہیں اس کے نظام میں کان کنوں (Miners) کی لاگت، ان کا متوقع انعام یا فیس جیسی چیزیں اس میں شامل ہیں، اس کے بلبہ ہونے کے لیے کوئی دلیل نہیں ہے۔"

ابتداءً مقالہ میں حاصل ذکر کرتے ہوئے لکھتے ہیں:

میں اس کو ایک قابل تجارت کمیوڈٹی کے طور پر دیکھتا ہوں، جو کان کنوں (Miner) کے ذریعہ تیار کی جاتی ہے، اور اس کی سپلائی کو پروٹوکول کے ذریعہ منظم رکھا جاتا ہے۔

ڈاکٹر سیف الدین عموص جو فلسطین غزہ کے رہنے والے ہیں، مشہور ماہر معاشیات ہیں، معاشیات کے اوپر آپ کی مشہور کتاب Principle Of Economics ہے، بٹ کوائن کی تعلق سے آپ کی حمایت و وکالت مشہور ہے، بٹ کوائن کے معاشی نظام پر آپ کی کتاب ہے: Bitcoin standard The Decentralized Alternative to Central Banking اس کتاب کا عربی زبان میں ترجمہ بھی ہوا ہے "معیار البتکوین البديل اللامركزى للنظام المصرفى المركزى" کے نام سے، اس کا ۳ زبانوں میں ترجمہ بھی ہوا ہے۔ اسی طرح مروجہ کرنسیاں اور بینکنگ نظام سے متعلق بھی آپ کی کتاب ہے:

(روایتی) The Fiat standard :The Debt Slavery Alternative to Human civilization

کرنسیاں انسانی معاشرہ کے لیے قرض کی صورت میں متبادل غلامی (ڈاکٹر سیف الدین مروجہ بینکنگ نظام اور روایتی کرنسیوں کے ناقد اور بٹ کوائن نظام کے حامی ہیں، ڈاکٹر صاحب کا کہنا ہے موجودہ بینکنگ نظام کے ذریعہ قرض کا جال پھیلا کر انسانوں کو غلام بنایا جا رہا ہے، انفرادی ہی نہیں اجتماعی اور ملکی سطح پر بھی یہ استحصال ہو رہا ہے، ان اداروں کو کنٹرول کرنے والے سیاست کے کھلاڑی اور سرمایہ داروں نے کس طرح بازار میں اجارہ داری قائم کر رکھی ہے، اشیاء ضروریہ سب ان کے کنٹرول میں ہے، ان کی قیمتیں یہی لوگ طے کرتے ہیں، بٹ کوائن نظام اس کا بہترین متبادل ہے، کیوں کہ یہ بینکوں اور حکومتی اداروں کی دسترس سے آزاد ہے۔

ڈاکٹر عموص نے فلسطین میں اپنے ایک خطاب کے درمیان بٹ کوائن کی بہتری سے متعلق کئی اسباب ذکر کیے ہیں، جس میں سے ایک اس کی یونٹ کا محدود ہونا ہے، یہ معلوم ہے کہ افراط زر معیشت کے لیے صحت مند نہیں، بعض مرتبہ حکومتوں کی ناقص پالیسیوں کی وجہ سے زیادہ نوٹ

چھپ کر آجاتے ہیں جو ایشیا کی گرانی کا سبب ہوتے ہیں، بٹ کو ائین کا نظام ایسا ہے کہ اس کی مقدار محدود ہے ۲۱ ملین اس کی یونٹ طے کر دی گئی ہے، اور مرور زمانہ کے ساتھ اس کی کان کنی مشکل ہوتی جائے گی، جس سے بٹ کو ائین کی مائننگ کی رفتار سست ہو جائے گی، نیز یہ بلاک چین پر سیٹ کیا گیا ایسا پروگرام ہے جو آگے چل کر تبدیل نہیں کیا جاسکتا، اس لیے کوئی فرد، ادارہ یا حکومت اس کی اکائی میں ایک فرد کا اضافہ بھی کرنا چاہے تو نہیں کر سکتی، دوسری وجہ: ملکی اور بین الاقوامی رقم کی منتقلی میں سہولت، بٹ کو ائین اور کریپٹو کرنسیوں میں بین الاقوامی رقم کی منتقلی اتنی ہی آسان ہے جتنا اپنے موبائل کے کسی ایپ سے کسی کو رقم ٹرانسفر کرنا، مزید یہ کہ بین الاقوامی ٹرانزیکشن میں حکومتیں ایک بڑی رقم فیس وغیرہ کے نام سے لے لیتی ہیں اس سے بھی نجات ہے، بٹ کو ائین میں دشواری (Difficulty) کا جو نظام رکھا گیا ہے یہ اس کو تاریخ کی مشکل ترین کرنسی بناتی ہے، اور اس مشکل کی بنا پر بٹ کو ائین کان کنی میں کمی آئے گی جس کی وجہ سے افراط زر سے کنٹرول ہوگا، اس اعتبار سے یہ سونے سے مشابہ ہے۔ بل کہ دوسری جہات سے سونے سے بھی بہتر ہے، جب کہ روایتی کرنسیوں میں مرکزی اداروں کی دخل اندازی کی وجہ سے کرنسی کی اکائیاں کم زیادہ کی جاتی ہیں، یہی وجہ ہے کہ بٹ کو ائین کی طلب زیادہ ہونے کی وجہ سے اس کی قیمت اوپر کی طرف جاتی ہے جب کہ روایتی کرنسیوں میں مزید نوٹ چھاپ کر اس کی قیمت کم کر دی جاتی ہے، ڈاکٹر عموص نے یہ بھی کہا کہ تیرہ سال کے اس عرصہ میں ہزار کوششوں کے باوجود بٹ کو ائین کے ساتھ کبھی ہیکنگ کا معاملہ پیش نہیں آیا، اس کے نظام کو کوئی ہیک کر کے کوئی تبدیلی نہیں لاسکا، اس سے معلوم ہوتا ہے کہ اس کی قیمت محض طلب کے اضافہ کی وجہ سے بڑھتی ہے۔

نیز فرماتے ہیں: بٹ کو ائین کے ذریعہ ہم مرکزی بینکوں سے چھٹکارا پا سکتے ہیں اور دنیا میں کہیں کسی بھی شخص کو پیسہ بھیج سکتے ہیں اس کے لیے صرف انٹرنیٹ کی ضرورت ہے اور یہ بات بہت اہمیت کی حامل ہے خاص طور پر فلسطینیوں کے لیے۔ ڈاکٹر صاحب نے انٹرنیٹ کے ذریعہ

ہونے والے خطرات پر بھی روشنی ڈالی، فرمایا کہ اس سے کوئی خطرہ نہیں ہے اس کے لیے قوانین موجود ہیں مرکزی بینکوں کی طرف سے، امریکی ریزرو بینک، یورپ کاربزر و بینک کی طرف سے اس کے جواز سے متعلق قوانین ہیں، بٹ کوائن ایک مالی سرمایہ ہے جو ادائیگی کی کسوٹی پر اترتا ہے، چھوٹی اور بڑی کمپنیاں اسے قبول کر رہی ہیں۔ موصوف نے اس بات کی بھی نفی کی ہے بٹ کوائن مستقبل قریب میں اس کی قیمت گرے گی، کیوں کہ بٹ کوائن کی تاریخ میں ہمیشہ ایسا ہی ہوا ہے کہ ہر چار سال میں اس کی قیمت اوپر گئی ہے، مجموعی اعتبار سے اس کی قیمت اوپر ہی جاتی رہی ہے۔ ڈاکٹر صاحب یہ بھی کہتے ہیں کہ بٹ کوائن سونے کا کامیاب بدل ہے، بلکہ سونے سے بڑھ کر ہے کیوں کہ سونا ہر جگہ منتقل نہیں کیا جاسکتا جب کہ بٹ کوائن دنیا میں جہاں چاہے وہاں بھیج سکتے ہیں، ڈاکٹر صاحب کا یہ بھی کہنا ہے کہ سیونگ اکاؤنٹ پانچ فیصد سے دو فیصد تک سود دیتے ہیں جو کہ درحقیقت لوگوں کی رقم چوس لیتے ہیں، کیوں کہ اس سے زیادہ تو پیسہ کی ویلیو گر جاتی ہے، اس لیے بٹ کوائن مالیت کو محفوظ کرنے کا بہترین متبادل ہے (بغیر سودی لین دین کے راقم) کیوں کہ مجموعی لحاظ سے اس کی قیمت بڑھتی ہی رہی ہے۔ فرماتے ہیں کہ بٹ کوائن کی ایک پرائیویٹ کی ہوتی ہے اور ایک پبلک کی، پرائیویٹ کی کی حفاظت ہی اس کی حفاظت کی ضامن ہے، اگر پرائیویٹ کی کسی کو معلوم ہو جائے تو چوری کا خطرہ ہوتا ہے، چین کی بٹ کوائن مائننگ پر پابندی سے متعلق فرماتے ہیں کہ یہ ان کی تاریخی غلطی ہے، جن ملکوں میں معاشی آزادی ہے جیسے امریکا اور یورپ کے ممالک وہ کبھی اس کے خلاف نہیں ہوں گے، اس لیے کہ وہ جانتے ہیں کہ ابھرتی ٹیکنالوجی کے ساتھ چلنا اس کا مقابلہ کرنے سے بڑھ کر ہے، بٹ کوائن کو روکا نہیں جاسکتا اس پر پابندی لگانے کا مطلب اپنے دشمنوں کو ٹیکنالوجی سے زیادہ استفادہ کا موقع فراہم کرنا اور خود کو محروم کر دینا ہے۔

منفی نظریات کے حاملین:

جہاں ماہرین معاشیات کا ایک گروہ کریپیٹو نظام کو معیشت کے لیے بہتر تصور کرتا ہے وہیں ماہرین کی ایک بڑی جماعت اس کو مضر اور نقصان دہ سمجھتے ہیں:

اردن کے ماہر اقتصاد ڈاکٹر باسم عوض اللہ جو کہ طموح کمپنی کے کار گزار صدر ہیں فرماتے ہیں کہ یہ بہت مشکل ہے کہ بٹ کو ائین ایسی کرنسی بن جائے جس کی مضبوط بنیادیں ہو، ان کے زعم کے مطابق حقیقی معاشیات کسی نہ کسی کرنسی کے سہارے قائم ہوتی ہیں۔

S&P Global کے نائب چیرمین بول شیرد کا کہنا ہے کہ کرنسی کے اوصاف ثلاثہ اکائیوں کی یکسانیت، ذریعہ مبادلہ ہونا، قیمتوں کا ذخیرہ ہونا کریپیٹو کرنسی میں اب تک موجود نہیں ہیں، ممکن ہے کہ آگے چل کر صورت حال بدل جائے لیکن بینکی کرنسیوں کے مقابلہ میں کبھی نہیں آسکیں گی۔

Joseph Stiglitz جو کہ معاشیات کے حوالہ سے نوبل انعام یافتہ ہیں اور کولمبیا یونیورسٹی کے پروفیسر ہیں، Nouriel Roubini جن کو ڈاکٹر ڈوم کے نام سے بھی جانا جاتا ہے، Rogoff جو کہ آئی ایم ایف کے سابق ماہر معاشیات ہیں ان تینوں نے بٹ کو ائین کے خلاف اپنے خیالات کا اظہار کیا۔^۲

ڈاکٹر Joseph Stiglitz کا کہنا ہے کہ بٹ کو ائین اس وقت فیمل ہو جائے گی جب حکومتیں منی لانڈرنگ اور غیر قانونی سرگرمیوں کے خلاف محاذ کھولیں گی، انہوں نے کہا: جب آپ شفاف بینکنگ سسٹم بنانے کی کوشش کر رہے ہوں تو ادائیگی کے لیے کوئی ایسا طریقہ ممکن نہیں جو رازداری پر مبنی ہو۔ اگر آپ بٹ کو ائین کی طرح ایک سوراخ کھول دیں تو تمام ممنوعہ

سرگرمیاں اس راستہ سے داخل ہو کر گزر جائیں گی، ظاہر سی بات ہے کہ کوئی حکومت اس کی اجازت نہیں دے سکتی۔

ڈاکٹر روبینی نے بٹ کوآئین میں ایک اہم خامی کی طرف توجہ دلائی ہے جو اس کو مرکزی دھارے میں لانے سے روک دے گی وہ ہے اس کی قیمتوں کا بے تحاشا اتار چڑھاؤ، کہا کہ جو چیز ایک دن میں ۲۰ فیصد گر جائے اور اگلے دن ۲۰ فیصد اوپر چلی جائے وہ قیمتوں کا مستحکم ذخیرہ کیسے ہو سکتی ہے۔

ڈاکٹر Rogoff ہارورڈ یونیورسٹی کے پروفیسر ہیں کا کہنا ہے بٹ کوآئین میں گننامی اس کے زوال کا سبب ہوگی، اگلے دس سالوں میں اس کی قیمت صرف سو ڈالر تک گر جائے گی (نی الوقت اس کی قیمت ستائیس ہزار ڈالر سے متجاوز ہے) ارباب اقتدار اس کے لیے بالیقین قانون سازی کی طرف پیش رفت کریں گے۔

نوبل انعام یافتہ امریکی ماہر معاشیات ڈاکٹر Paul Robin Kurgaman ۲۰۱۸ میں اپنے ایک مقالہ میں لکھا ہے:

"بٹ کوآئن آزادی کی سوچ کے تحت تیکنیکی پردوں میں چھپا ہوا ایک بلبہ ہے، انہوں نے اس پر تنقید کرتے ہوئے یہ بھی کہا کہ یہ ادائیگی کا سست اور مہنگا ذریعہ ہے جس کا استعمال زیادہ تر سیاہ بازار میں مال خریدنے کے لیے کیا جاتا ہے۔"

نوبل انعام یافتہ Richard Thaler بٹ کوآئین کو غیر معقولیت کی بنا پر ایک بلبہ قرار دیتے ہیں، ان کا کہنا ہے کہ ان کی قیمتوں میں بے تحاشا اتار چڑھاؤ اس کی غیر معقولیت کی بنا پر ہی ہے۔^۲

اس کے علاوہ James Heckman, Thomas Sargent, Angus Deaton, Oliver Hart نے بھی

ایک بلبلہ اسے قرار دیا ہے، اس کی وجہ ذاتی قیمت کا نہ ہونا، غیر قانونی سرگرمیوں میں استعمال، قیمتوں کا عدم استحکام اور کرنسی کے اوصاف ثلاثہ کا فقدان شمار کیا ہے۔

کریپٹو کرنسی کے متعلق خدشات:

جرائم میں استعمال:


کریپٹو کرنسی کے تعلق سے حکومتوں کو جس چیز سے سب سے زیادہ تشویش ہے وہ ہے کریپٹو کرنسی کا منیات، اسمگلنگ، ٹیکس چوری کے لیے استعمال، جرائم پیشہ لوگوں کے لیے کریپٹو کرنسی ایک بہترین سہارا ہے کیوں کہ اس میں ملک و بیرون ملک جہاں چاہے جتنی رقم بھیجی جاسکتی ہے، ممنوعہ تنظیموں کی مالی امداد کی جاسکتی ہے، اپنی مالیت کو حکومت سے چھپا کر کریپٹو کرنسی میں رکھی جاتی ہے کیوں کہ کریپٹو اکاؤنٹ میں کسی بھی شخص کا جو ایڈریس ہوتا ہے وہ چند نمبرات اور حروف کا مجموعہ ہوتا ہے جس سے اس کے پیچھے موجود شخص کا تعین نہیں ہو سکتا، اس لیے حکومتیں بین الاقوامی ادارے کریپٹو کے تعلق سے قانون سازی کے لیے فکر مند اور کوشاں ہیں۔

قیمتوں کا اتار چڑھاؤ:

کریپٹو کرنسی میں ایک تشویشناک پہلو یہ ہے کہ اس کی قیمتوں میں استحکام نہیں ہوتا، اس کے ریٹ میں اتار چڑھ او بہت ہوتا ہے، جس کی وجہ سے اس پر اعتماد کرنا ایک چیلنج ہے (چارٹ)

The Rise and Fall and Rise and Fall of Bitcoin

Daily price of Bitcoin (in U.S. dollars)



Source: CoinGecko



statista

Price of bitcoin (YTD)



Source: CoinMetrics. Data as of May 19, 2021 at 11:25 am

حکومتی پشت پناہی کا فقدان:

کریپٹو کرنسی میں ایک خامی یہ ہے کہ اسے حکومتی پشت پناہی حاصل نہیں ہے جس کی وجہ سے یہ کبھی جبری زر مبادلہ نہیں بن سکتا، نیز حکومتی دسترس سے باہر ہونے کی وجہ سے ان لوگوں کے

خلاف چارہ جوئی کے امکانات بھی بہت کم ہیں جو اس راہ سے فراڈ کرتے ہیں۔

فراڈ اور ہیکنگ:

کریپٹو کرنسی میں ایک بہت بڑا چیلنج یہ ہے کہ اس میں فراڈ اور ہیکنگ کے واقعات بکثرت پیش آتے ہیں، کتنے لوگوں کی رقم اس میں ضائع ہو گئی، اس کے متعلق ہم نے اس کتاب کے اخیر میں "کریپٹو اور غبن" باب کے تحت تفصیلی گفتگو کی ہے۔

مانیٹری پالیسیوں کا فقدان:

بینکنگ نظام میں یہ ہوتا ہے کہ جب مہنگائی بڑھ جاتی ہے اس کا مطلب یہ ہوتا ہے کہ لوگوں کے پاس پیسہ زیادہ ہے اور اشیاء کم ہے جس کو معاشیات میں "افراط زر" سے تعبیر کیا جاتا ہے ایسے وقت میں حکومت اس طرح کی اسکیمیں لاتی ہیں جس سے پیسوں کی گردش کم ہو، مثلاً شرح سود بڑھادی جائے تاکہ لوگ لون کم لیں، اور مرکزی بینک زیادہ شرح سود پر لوگوں سے قرض لیتا ہے تاکہ لوگوں کے ہاتھ میں پیسہ کم ہو اور افراط زر پر کنٹرول کیا جاسکے، اسی طرح ارزانی زیادہ ہو جائے جس کو "تفریط زر" سے تعبیر کیا جاتا ہے تو حکومتیں شرح سود کم کر دیتی ہیں اور حکومت اس طرح زر کو پھیلاتی ہے، کریپٹو کرنسی چونکہ حکومتوں کی دسترس سے باہر ہے اس لیے حکومتوں کی اس نوع کی پالیسیوں سے محروم ہے۔

ماحولیاتی آلودگی کا سبب:

بٹ کوائن جو کہ پروک آف ورک پر کام کرتی ہے جس کے لیے انتہائی طاقتور کمپیوٹر کی ضرورت ہوتی ہے اور یہ کمپیوٹر بجلی کی کھپت بہت زیادہ کرتے ہیں، بٹ کوائن مائننگ اور اس میں خرچ ہونے والی بجلی کی مقدار کا موازنہ اکثر چھوٹے ممالک جیسے آئر لینڈ، نیر لینڈ سے کیا جاتا ہے، اگست ۲۰۲۳ کے ایک سروے کے مطابق بٹ کوائن مائننگ میں بجلی کے عالمی کھپت کا تقریباً ۰.۳۸ فیصد حصہ ہے۔؛ مگر یہ مسئلہ صرف بٹ کوائن میں ہے، ایتھیریم نے اسی وجہ سے

پروف آف ورک کے نظام کو چھوڑ کر پروف آف اسٹیک کو اختیار کر لیا ہے، جہاں نہ ماننگ کی ضرورت ہے نہ بجلی کی کھپت کا مسئلہ ہے۔

کریڈٹ کرنسی کے فوائد

لامرکزیت:

کریڈٹ کرنسی کی سب سے بڑی خصوصیت ہے کہ یہ ایک لامرکزى نظام کا حصہ ہے، ایک ایسا نظام جس کو کوئی ادارہ، فرد یا حکومت کنزول نہیں کر رہی ہے بل کہ اس کی جگہ پر بلاک چین کام کرتے ہیں جو اپنے دیے گئے اصول کے مطابق مکمل طور پر کاربند ہوتے ہیں اور مرکزی اداروں کی خرد برد سے محفوظ رکھتے ہیں۔

شفافیت:

کریڈٹ کرنسی میں اسی لامرکزیت کے نظام کی وجہ سے بینکوں سے زیادہ شفاف مانے جاتے ہیں، کیوں کہ اس میں درج کی گئی معلومات میں کسی طرح کی ترمیم کسی کے لیے بھی ممکن نہیں ہے، اس لیے کسی کا کھاتہ منجمد کرنا جیسے کہ حکومتیں کر دیا کرتی ہیں یا کسی ایسے فرد کو قرض دے دینا جو ڈیفالٹ کر جائے جیسے کہ حکومتیں اپنے شخصی مفاد کے لیے کرتی ہیں ممکن نہیں۔

بین الاقوامی ٹرانزیکشن میں سہولت:

بین الاقوامی ٹرانزیکشن میں کئی طرح کی مشکلات کا سامنا پڑتا ہے، اس میں جہاں ایک طرف بھاری رقم ٹیکس اور فیس کے نام پر حکومتیں اور بینک لے لیتے ہیں وہیں حکومت کی نگاہ میں اگر مرسل الیہ شخص مشکوک ہے تو یہ ٹرانزیکشن بڑی مصیبت کا سبب بھی بن سکتا ہے، نیز اس میں وقت بھی کافی لگتا ہے، کریڈٹ کرنسی میں ان تمام مسائل کا حل ہے، یہاں سیکنڈوں اور منٹوں میں رقم دنیا میں کہیں بھی رقم بھیجی جاسکتی ہے، جس پر بہت معمولی فیس لگتی ہے، اور بہ آسانی رقم

مطلوبہ شخص تک پہنچ جاتا ہے۔

ملکی معاشیات سے کرنسی کا آزاد ہونا:

ہماری روایتی کرنسیاں ملک کی معاشیات کے تابع ہوتی ہیں، اس لیے ملکی معاشیات کی ترقی سے کرنسی کی قدر بڑھتی ہے اور اس کے انحطاط سے کرنسی کی قدر بھی گھٹتی ہے۔ حکومتوں کی پالیسیاں اس پر اثر انداز ہوتی ہیں؛ مگر کریپٹو کرنسی میں ملکی اقتصادیات کا کوئی اثر نہیں ہوتا، اسی طرح جب بین الاقوامی ادارے کسی ملک پر معاشی پابندیاں عائد کرتے ہیں تو ان کی کرنسیاں کافی حد تک گر جاتی ہیں، نیز ان کے لیے دنیا کے ممالک سے تجارت منقطع ہو جاتی ہے، اس طرح کے ممالک کے لیے کریپٹو کرنسی بہترین متبادل ہے ہاں لیکن کریپٹو کرنسی رسد و طلب کے نظام پر قائم ہونے کی وجہ سے خود اس کی قیمتیں کافی غیر مستحکم اور غیر متوازن رہتی ہیں۔ ماہرین کا کہنا ہے کہ کریپٹو میں جب لین دین عام ہوگا اور حکومتیں اس کو قوانین کے دائرے میں لائیں گی تو قیمتوں میں استحکام آسکتا ہے۔


عالمی تمویل میں سہولت:

کسی بھی ملک کی ترقی وہاں کی تجارت و معیشت کی ترقی پر موقوف ہے، اور تجارتی ترقی کے لیے سرمایہ درکار ہے، اور سرمایہ فراہمی کے لیے بینکنگ اور تمویلاتی اداروں کا نظام وجود میں آیا؛ مگر بینکنگ اور تمویلاتی اداروں کا یہ نظام عائد ملکی حدود تک ہے جب کہ کریپٹو کرنسی میں یہ نظام بین الاقوامی ہے اور ایسے دو شخصوں کے درمیان بھی ممکن ہے جو ایک دوسرے سے بالکل ناواقف ہوں، اور اس میں سمارٹ کنٹریکٹ کے نظام کی وجہ سے ڈیفالٹ کر جانے کا خطرہ بھی نہیں ہے۔

کرنسی کی قدر کی حفاظت اور سرمایہ کاری:

کریپٹو کرنسی کی قیمتوں میں اگرچہ اتار چڑھاؤ کافی زیادہ ہوتا ہے؛؛ مگر مجموعی لحاظ سے اس کی قیمتیں اونچائی کی سمت میں ہی سفر کرتی رہی ہیں، جب کہ روایتی کرنسیوں میں مجموعی لحاظ سے قیمتوں

کے کرنے کا تناسب زیادہ ہے، نیز بٹ کو ائن کی یونٹ ۲۱ ملین تک محدود ہے جن میں ۹۳٪ مائن ہو چکی ہیں، اس کے بعد اب کوئی نئی یونٹ وجود میں نہیں آئے گی، نیز مردور زمانہ کے ساتھ نئی یونٹ کے اخراج کی تعداد بھی کم سے کم ہوتی جا رہی ہے۔ اس لیے بھی کریپٹو کرنسی میں قدر کی حفاظت کی ضامن ہے۔ اسی وجہ سے کریپٹو کرنسی کو کرنسی سے زیادہ Asset کی نظر سے دیکھا جاتا ہے، اور زیادہ تر اس کا استعمال سرمایہ کاری کے نقطہ نظر سے کیا جاتا ہے۔ (چارٹ)



ڈالر اور بین الاقوامی اداروں کی بالادستی کا خاتمہ:

اس وقت امریکہ جو پوری دنیا پر اپنی گرفت بنائے ہوئے ہے اور سیاسی، سماجی اور اقتصادی اعتبار سے دنیا کے ممالک کو اپنے شکنجہ میں لیے ہوئے ہیں، بین الاقوامی تجارت و معیشت میں ڈالر کی بالادستی اور حکمرانی ہے، جب کوئی ملک امریکی مفادات کے خلاف کام کرتا ہے تو یہ اس پر معاشی پابندیاں (Sanction) عائد کر دیتا ہے جس کی وجہ سے وہ ملک دنیا سے الگ تھلگ ہو جاتا ہے، اس کی کرنسی کی ویلیو حد سے زیادہ گر جاتی ہے، اس کے لیے درآمد و برآمد کے راستے بند ہو جاتے ہیں، پھر وہاں بے روزگاری، مہنگائی جیسے مسائل جنم لیتے ہیں۔ کریپٹو کرنسی کے فروغ کو ڈالر کی بالادستی کے خاتمہ کے طور پر دیکھا جا رہا ہے؛ کیوں کہ اس میں گمنامی اور خفا کی وجہ سے ان ملکوں کے لیے کسی بھی ملک سے تجارتی سرگرمیاں جاری رکھنا ممکن ہے، کیوں کہ یہ کرنسیاں سرحدی حدود سے آزاد ہو کر

کام کرتی ہیں اور کسی ملک کی معاشیات سے جڑی ہوئی نہیں ہوتی، اسی لیے کسی ملک پر معاشی پابندی لگ جانے کے بعد اس ملک کی کرنسی کی قدر جو بے حد گر جاتی ہے کریپٹو کرنسی ان کے لیے بہترین متبادل ہے، اسی بنا پر جن ممالک پر پابندیاں لگی ہیں انہوں نے کریپٹو کرنسی کو ایک بہتر متبادل کے طور پر استعمال کیا ہے، حال میں روس نے اپنے اوپر معاشی پابندیاں لگنے کے بعد کریپٹو کرنسی میں ٹریڈ بڑھادی ہے، ایران نے امپورٹ اور ایکسپورٹ کے لیے کریپٹو کرنسی استعمال کے لیے ایک بل پاس کیا ہے۔

مستقبل کے امکانات:

کریپٹو کرنسی کا مستقبل کیا ہوگا یہ تو آنے والا وقت ہی بتائے گا؛ لیکن ماہرین کے اس حوالے سے کیا خیالات ہیں اس کو ہم سپردِ قمر طاس کرتے ہیں۔ اس حوالہ سے تین طرح کے نظریات ہیں۔

پہلا نظریہ - کریپٹو ایک وقتی بلبہ ہے:

ماہرین کی ایک جماعت کا کہنا ہے کہ کریپٹو کرنسی ایک وقتی بلبہ ہے، اور ایک غبارہ کے مانند ہے جس کی ہوا کبھی بھی نکل سکتی ہے۔ کیوں کہ کریپٹو کی پشت پر نہ کوئی مادی سامان ہے، نہ حکومتی طاقت، نیز حکومتوں کے رجحانات کا مخالف ہونا، حکومتوں کا کریک ڈاؤن، قیمتوں کا عدم استحکام، مانیٹری پالیسی کا فقدان، بجلی کی بے تحاشا کھپت ایسے اسباب ہیں جو کریپٹو کو بہت جلد جڑ سے اکھاڑ پھینکیں گے۔

دوسرا نظریہ - مستقبل کریپٹو کرنسی کا ہے:

دوسرا نظریہ ہے زراپے ارتقائی سفر کو طے کرتے ہوئے جس طرح کرنسی تک پہنچا اس کی اگلی منزل کریپٹو کرنسی ہے، گلوبلائزیشن کی وجہ سے کریپٹو کرنسیاں روایتی کرنسیوں کی جگہ لے لیں گی۔ کیوں کہ مستقبل بلاک چین کے ذریعہ چلنے والے لامرکزی نظام کا ہوگا، بلاک چین کے کریپٹو

کرنسی کے علاوہ ڈائنامی محفوظ کرنے، سمارٹ کنٹریکٹ اور ڈی ایلٹیکیشن بنانے جیسے مواقع استعمال ہیں جو روز بڑھتے جا رہے ہیں اور اس کے لیے کریپٹو کرنسی کا استعمال ناگزیر ہے۔ روایتی کرنسیوں کا ایک نقص یہ ہے کہ اس کی قیمت گرتی جاتی ہے، جب کہ جو اعلیٰ کریپٹو کرنسیاں ہیں ان کی قیمتیں مجموعی لحاظ سے اوپر ہی جاتی رہی ہیں، اس لیے کریپٹو کرنسی نہ صرف کرنسی کی ویلیو کو بچانے کا ذریعہ ہے بل کہ سرمایہ کاری کے لیے بھی ایک بہترین محل ہے، اسی لیے زیادہ تر لوگ کریپٹو کرنسی سرمایہ کاری کے نقطہ نظر سے خریدتے ہیں۔ حکومت کے نامناسب قانونی چہرہ دستیوں سے چھٹکارا، بین الاقوامی ٹرانزیکشن میں سہولت۔ بڑھتے ہوئے گلوبلائزیشن کے اس دور میں بین ملکی رقم منتقلی کی ضرورت بہت بڑھ گئی ہے اور حکومتوں کے قوانین کی چہرہ دستیوں کی وجہ سے لوگ مرکزی اداروں کے بجائے اس نظام کو ترجیح دے رہے ہیں، ٹیکس کا غیر منصفانہ نظام بھی لوگوں کو اس کرنسی کی طرف مائل کر رہا ہے۔

جہاں تک بٹ کوائن میں بجلی کی کھپت کا مسئلہ ہے یہ مسئلہ دوسری کرنسیاں حل کر دے رہی ہیں، اس کے علاوہ ایسے کمپیوٹر پر بھی کمپنیاں کام کر رہی ہیں جو کم سے کم بجلی خرچ کرے، نیز دنیا گرین ایز جی کی طرف منتقل ہو رہی ہے اس سے بھی اس مسئلہ کا حل نکل جائے گا، اور جہاں تک غیر قانونی استعمالات کی بات ہے تو KYC کے ذریعہ اس پر کافی حد تک کنٹرول کیا جاسکتا ہے، اسی طرح فراڈ اور ہیکنگ پر بھی حکومتوں کی قانون سازی، KYC اور عوامی بیداری کے ذریعہ کنٹرول کیا جاسکتا ہے۔ کریپٹو کرنسیاں عام ہونے کے بعد قیمتوں میں استحکام بھی پیدا ہو جائے گا۔

تیسرا نظریہ - روایتی کرنسیوں کے ساتھ کریپٹو کرنسیوں کا استعمال:

تیسرا نقطہ نظریہ ہے کہ روایتی کرنسیاں اپنی جگہ باقی رہیں گی اور ان کے پہلو بہ پہلو کریپٹو کرنسیاں بھی استعمال ہوتی رہیں گی، کیوں کہ روایتی کرنسیوں کی کچھ خوبیاں ایسی ہیں جو کریپٹو کرنسیوں میں نہیں ہے، اس لیے روایتی کرنسیوں سے دستبرداری ممکن نہیں، ساتھ ہی کریپٹو

کرسی میں کئی ایسی خوبیاں ہے جو روایتی کرنسیوں میں نہیں اس لیے کریپٹو کا وجود بھی ناگزیر ہے۔

کریپٹو کرنسی کی حیثیت

اس میں کوئی شک نہیں کہ کریپٹو کرنسیاں اپنے اندر قیمت اور مالیت رکھتی ہیں، حکومتیں اس پر ٹیکس عائد کرتی ہیں، خیراتی ادارے اس میں عطیات قبول کرتے ہیں، بعض تجارتی ادارے اس میں لین دین بھی کرتے ہیں، اس لیے یہاں ضرورت پیش آئی کہ بٹ کوائن کو مال کے کس زمرے میں شامل کیا جائے۔ اس سلسلہ میں جو آراء سامنے آئی ہیں ہم انہیں قارئین کی نذر کرتے ہیں۔

۱۔ **Digital Asset**: عام طور پر کریپٹو کرنسی کو ڈیجیٹل اثاثہ قرار دیا جاتا ہے، ویکیپیڈیا کے مطابق "بٹ کوائن ایک ڈیجیٹل ایسیٹ" ہے، انٹرنیشنل مانیٹری فنڈ (IMF) نے بھی اسے اثاثہ قرار دیا ہے، آئی آر ایس (Internal Revenue Service) جو امریکی ٹیکس ڈپارٹمنٹ کا ذمہ دار ہے، نے اسے ایسیٹ کا درجہ دیا ہے۔ جنوبی افریقہ ریونیو سروس، لیجسلیشن آف کنیڈا، جمہوریہ چیک (Czech Republic) کی وزارت خزانہ وغیرہ نے اسے غیر مادی اثاثہ (Intangible Asset) قرار دیا ہے، آسٹریلیا، نیرلینڈ، جرمنی میں اسے ایسیٹ قرار دیتے ہوئے ٹیکس طے کیا گیا ہے^۲۔ انڈین بجٹ ۲۰۲۲ میں کریپٹو کرنسی کو Asset شمار کرتے ہوئے اس پر ۳۰ فیصد ٹیکس عائد کیا گیا ہے^۳۔ ایسیٹ معاشیات میں اس مال کو کہا جاتا ہے جس کو تجارتی یا اقتصادی ادارے معیشت میں ترقی اور بہتری کے نقطہ نظر سے استعمال کرتے ہیں، جیسے زمین جائیداد، دکان میں موجود مال۔ بٹ کوائن کو زیادہ تر لوگ اس لیے خریدتے ہیں کہ اس کی قیمت مستقبل بڑھ جائے گی تو بیچ کر نفع حاصل کر لیں گے۔

F.18 Record of Crypto assets in macroeconomics Statistics ۳،۴،۵،۶ Published by IMF

Wikipedia Economics of bitcoin^۲

bussinesstoday.in Crypto will potentially be treated like stocks^۳

۲: **Investment target:** پی بی سی (People's Bank of China) جو کہ چین کا سینٹرل بینک ہے اس نے اسے انویسمنٹ ٹارگیٹ کا نام دیا ہے، ان کا کہنا ہے کہ یہ بینادی طور پر کرنسی نہیں بل کہ انویسمنٹ ٹارگیٹ (سرمایہ کاری کا ہدف) ہے۔^۱

۳- **Crypto Token:** جرمنی کا سینٹرل بینک جو یورو بین سسٹم آف سینٹرل بینک (ECSB) کا ایک حصہ بھی ہے، نے اسے کریپٹو ٹوکن کا درجہ دیا ہے، ان کا کہنا ہے کہ بٹ کوائن ورجویل کرنسی یا ڈیجیٹل زر نہیں ہے، اس کے لیے کریپٹو ٹوکن کی اصطلاح استعمال کرنے کی سفارش کی ہے۔ دراصل کرنسی کی اصطلاح اس زر کے لیے ہوتی ہے جس کا اجراء حکومتیں کیا کرتی ہیں، اور ان کرنسیوں کا اجراء حکومتیں نہیں کرتی اس لیے اس کے لیے ٹوکن کا لفظ استعمال کرنے کی تجویز رکھی ہے۔^۲

۴- **Currency:** بعض حضرات نے اسے کرنسی قرار دیا ہے، داکا نومسٹ ۱۳ جنوری ۲۰۱۵ کے لکھے گئے آرٹیکل کے مطابق بٹ کوائن میں زر کی تین کارآمد صفات پائی جاتی ہیں (۱) اس کا کمانا آسان نہیں (۲) سپلائی محدود ہے (۳) تصدیق آسان ہے۔^۳

ب۔ **Digital Token, Digital currency:** ریزرو بینک آف اسٹریلیا نے اسے ڈیجیٹل ٹوکن قرار دیا ہے، نیز اسے ڈیجیٹل کرنسی کی ایک قسم بتائی ہے۔^۴

۵- **Money:** داکا نومسٹ ۱۵ مارچ ۲۰۱۴ کے لکھے گئے آرٹیکل کے مطابق ماہرین معاشیات نے زر کی تین صفات بیان کی ہیں (۱) ذریعہ مبادلہ ہو (۲) اس کی اکائیوں میں یکسانیت ہو (۳) قدر کا ذخیرہ

^۱ Bloomberg ۱۰ April ۲۰۱۴

^۲ Regulation of Cryptocurrency Around the World, Wikipedia

^۳ The magic of mining The Economist ۱۳ Jan ۲۰۱۶

^۴ <https://www.rba.gov.au>

ہو۔ بٹ کوائن میں یہ صفات پائی جاتی ہیں۔^۱

جولائی ۲۰۱۳ میں ٹیکساس کی ایک عدالت نے کہا کہ بٹ کوائن ایک کرنسی یا زر کی ایک

شکل ہے۔^۲

۶۔ جزوی زر: جولائی ۲۰۱۶ میں فلوریڈا کے ایک جج نے منی لانڈرنگ سے متعلق ایک کیس میں کہا تھا کہ بٹ کوائن میں زر کی کچھ صفات ہیں لیکن اہم پہلوؤں کے لحاظ سے وہ زر نہیں ہے، یہ یقیناً مادی دولت نہیں ہے جسے سونے یا کیش کی طرح گدے کے نیچے چھپایا جاسکے۔^۳

۷۔ Decentralized Virtual Currency امریکی وزارت خزانہ نے اسے غیر مرکزی ورچول کرنسی قرار دی ہے۔^۴

۸۔ Commodity: کمیوڈٹی فیوچر ٹریڈنگ کمیشن (CFTC) نے اسے کمیوڈٹی قرار دیا ہے۔^۵ علم معیشت میں کمیوڈٹی اس بنیادی مال اور سامان کو کہا جاتا ہے جو بہ آسانی دوسرے سے تبدیل کیا جاسکتا ہو جیسے پٹرول، پٹرول کو لوگ کہیں سے بھی خریدتے ہیں اس لیے کہ سب جگہ اس کی کیفیت یکساں ہوتی ہے۔ کمیوڈٹی کو اکثر دوسری اشیاء اور خدمات کی تیاری میں استعمال کیا جاتا ہے، اسی لیے خام مال کے لیے اس کا استعمال عام ہے۔

۹۔ Collectible: فاربس میگزین کے ایک صحافی Louis Woodhil نے اسے اپنے مقالہ میں Digital Collectible قرار دیا ہے۔^۶ کلکٹیبیل کا ترجمہ محفوظ رکھنے کے قابل شی سے کیا

^۱ www.economist.com wekepedia

^۲ Jul ۲۰۱۳ : Federal Judge rules Bitcoin is Real Money Forbes

^۳ Bloomberg ۲۵ July ۲۰۱۶

^۴ Statement of Jennifer Calvery Page ۲,۳

^۵ Wekepedia

^۶ www.forbes.com ۲ Nov ۲۰۱۳ Woodhil Louis

جاسکتا ہے، اس سے مراد اس طرح کے سامان ہوتے ہیں جن کی قیمت خرید کے وقت سے بہت زیادہ بڑھ جاتی ہے، یہ عام ایسی چیزیں ہوتی ہیں جن کو لوگ جمع کر کے رکھے رہتے ہیں کیوں کہ وہ شے نادر ہوتی ہے، اور مستقبل میں زیادہ قیمت پر فروخت ہوتی ہے جیسے پرانے سکے، نوادرات وغیرہ۔

۱۰۔ Money-like Informational Commodity: ایکسٹرڈم یونیورسیٹی نیوزر لینڈ کے کمپیوٹر سائنسٹ نے اس کے لیے Money-like Informational Commodity کی اصطلاح استعمال کی ہے۔^۱

وہ کمپنیاں جو کریپٹو کرنسی کو بطور ادائیگی ثمن قبول کرتی ہیں:

بڑھتی ٹیکنالوجی اور ڈیجیٹلائزیشن کے اس دور میں رفتہ رفتہ کریپٹو کرنسی کا رواج عام ہو رہا ہے، گذشتہ چند سالوں میں اس کی مقبولیت میں کافی اضافہ ہوا ہے، فی الوقت (۲۰۲۳ ستمبر ۲۰) اس کا مارکیٹ کیپ ۴۶.۴ ارب یونین امریکی ڈالر کے برابر ہے، ایک اندازہ کے مطابق ۲۰۲۳ میں ۴۲۰ ملین لوگ ہیں جو کریپٹو میں اپنی ملکیت رکھتے ہیں، جس میں سے ۹۳ ملین انڈیا سے ہیں، جو دنیا میں سب سے زیادہ ہیں (اس میں یہاں کی کثرت آبادی کا دخل ہے) کریپٹو یوزر انڈیا میں ۶.۵۵ ہیں جب کہ امریکہ میں ۱۴.۳۶ ہیں۔ کریپٹو کے اس سفر میں کئی ایسی کمپنیاں، ادارے اور ہوٹل وغیرہ سامنے آئے جو بعض کریپٹو کرنسیوں کو بطور ادائیگی قبول کر رہی ہیں، Fundera.com کے مطابق دنیا بھر میں ۱۵۱.۷۴ کمپنیاں اور چھوٹے بڑے کاروباری ادارے ہیں جو بٹ کوائن میں ادائیگی کو قبول کرتے ہیں، جن میں سے ۲۳۰۰ صرف ریاستہائے متحدہ امریکہ میں ہے، دنیا بھر میں ۵۰۴۱ بٹ کوائن کے ATM ہیں، تقریباً ۱۳ ملٹی نیشنل کمپنیاں ہیں جو بٹ

کوائن پیمینٹ کو منظوری دے چکی ہیں۔ روزانہ ۷۰ ۳۲۸۳ بٹ کوائن کا یومیہ ٹرانزیکشن ہوتا ہے، فی گھنٹہ اوسطاً ۱۳۶۸۲ بٹ کوائن ٹرانسفر کیے جاتے ہیں۔ ذیل میں ہم چند کمپنیوں کا ذکر کرتے ہیں جو بٹ کوائن یا کسی دوسری کریپٹو کرنسی میں بالواسطہ یا بلاواسطہ ادائیگی کو قبول کرتی ہیں۔

کریپٹو کرنسی کی دنیا میں سب سے زیادہ قدیم اور مدر آف کرنسز کہا جانے والا کوائن بٹ کوائن ہے، اس لیے اس میں سرمایہ کاری بھی سب سے زیادہ ہے، فی الوقت ۷۳۷۷۳۸ بلین امریکی ڈالر کی سرمایہ کاری کی گئی ہے، اسی لیے لوگوں میں یہ سب سے زیادہ مقبول اور بھروسہ مند ہے، اس لیے کریپٹو کرنسز میں سب سے زیادہ لین دین میں مقبول بٹ کوائن ہے، اس کے علاوہ متعدد ایسی کمپنیاں ہیں جو دیگر کریپٹو کرنسی کو بھی بطور ادائیگی قبول کرنے پر راضی ہیں۔ ذیل میں چند ایسی کمپنیوں کے نام ہم ذکر کرتے ہیں:

Pavilion Hotels & Resort: یہ ہانگ کانگ کی انٹرنیشنل ہوٹل ہے جو چالیس کریپٹو کرنسیوں میں ادائیگی کو قبول کرتی ہے جس میں بٹ کوائن اور بیتھیریم بھی شامل ہے، کوائن ڈائریکٹ (Coindirect) پلیٹ فارم کے ذریعہ ان چالیس کرنسیوں میں سے کسی بھی کرنسی کے ذریعہ ادائیگی کی جاسکتی ہے۔

Axa Insurance: یہ سوئزر لینڈ کی انشورنس کی کمپنی ہے جو بٹ کوائن میں بل قبول کرتی ہے۔
Microsoft: مائیکروسوفٹ سافٹ ویئر کی سب سے معروف و مشہور کمپنی ہے، یہ کمپنی بھی اپنی اشیا اور خدمات کے بدلے بٹ کوائن کو قبول کرتی ہے، Bit Pay کے ذریعہ کریپٹو میں ادائیگی کی جاسکتی ہے۔ اس کے علاوہ بلاک چین سے متعلق کئی پروگرام میں مائیکروسوفٹ نے سرمایہ کاری بھی کی ہے۔

Wikipedia: ویکیپیڈیا محتاج تعارف نہیں ہے، دنیا کا سب سے بڑا انسائیکلو پیڈیا پلیٹ فارم یہ بھی بٹ کوائن میں ادائیگی قبول کرتا ہے۔

Dell: یہ کمپیوٹر اور لپ ٹاپ بنانے والی مشہور و معروف کمپنی ہے، یہ کمپنی بھی بٹ کوائن میں ادائیگی قبول کرتی ہے، Coinbase کے ذریعہ بٹ کوائن میں ادائیگی کی جاسکتی ہے۔

Express VPN: یہ VPN سروس فراہم کرنے والی مشہور کمپنی ہے، اس کی ممبر شپ بٹ کوائن کے ذریعہ لی جاسکتی ہے۔

Subway: یہ امریکن فاسٹ فوڈ ریستورانٹ فرنچائزی ہے جو سینڈوچ وغیرہ بناتی ہے، اس کی کچھ شاخیں بٹ کوائن کو قبول کرتی ہیں۔

AMC: امریکن مووی چین، یہ امریکی سنیما ہال چین ہے جو بٹ کوائن میں مووی ٹکٹ دیتی ہے۔

Gucci: یہ اٹلی کی کمپنی ہے جو فیشن اور آرائش سے متعلق مصنوعات تیار کرتی ہے، یہ کمپنی بھی کریپٹو کرنسی میں ادائیگی کو منظوری دے چکی ہے۔

Overstock: یہ فرنیچر بنانے والی کمپنی ہے یہ کمپنی بھی بٹ کوائن اور ایپتھیریم کو بطور کرنسی ادائیگی میں قبول کرتی ہے۔

Shopify: یہ ای کامرس کی معروف کمپنی ہے، یہ بھی متعدد کریپٹو کرنسی کو قبول کرتی ہے، Bitpay, Coinbase, Coinpayment.net کا استعمال کرتے ہوئے کریپٹو میں ادائیگی کی جاسکتی ہے۔

Cocacola: یہ مشروبات کی معروف بین الاقوامی کمپنی ہے، آسٹریلیا اور سوئزر لینڈ میں دو ہزار سے زائد ایسی مشینیں لگی ہوئی ہیں جن کے ذریعہ ان مشروبات کی ادائیگی کریپٹو کرنسی میں کی جاسکتی ہے۔

Lush: یہ ان بین الاقوامی کمپنیوں میں سے ہے جنہوں نے سب سے پہلے بٹ کوائن میں ادائیگی کو منظوری دی تھی، ۲۰۱۷ میں اس کمپنی نے یو کے میں بٹ کوائن میں ادائیگی کو منظوری دی۔

Bitpay.com کے ذریعہ اس کمپنی میں بٹ کوائن میں پیمینٹ کی جاسکتی ہے۔

Balenciage: یہ ایک فیشن سے وابستہ اشیاء بنانے والی کمپنی ہے، جیسے ریڈی میڈ کپڑے، جوتے چپل، ہینڈ بیگ وغیرہ بناتی ہے، اس کا ہیڈ کوارٹر پیرس فرانس میں ہے، مئی ۲۰۲۲ میں بٹ کوائن اور ایتھیریم میں ادائیگی قبول کرنے کا آپشن دیا ہے۔

Cheptle Mexician Grill,Inc: یہ ایک ریستورانوں کی چین ہے، اس کے ریستورینٹ امریکہ، برطانیہ، فرانس اور جرمنی میں پائے جاتے ہیں، اس نے امریکہ میں کریپٹو میں ادائیگی کو قبول کرنے کا اعلان کیا ہے۔

Burger King: یہ برگر بنانے والی ایک بڑی کمپنی ہے اس نے جرمنی اور فرانس میں بٹ کوائن میں ادائیگی کا تجربہ کیا، یہ کمپنی بٹ کوائن کے علاوہ ایتھر، شیبائینو، ڈاج کوائن میں بھی ادائیگی قبول کرتی ہے۔

WordPress: یہ معروف بلاگنگ کی ویب سائٹ ہے، یہ کمپنی بھی بٹ کوائن کو قبول کرتی ہے۔

Hostinger: یہ ڈومین رجسٹریشن اور ویب ہوسٹنگ مہیا کرنے والی معروف و مشہور بین الاقوامی کمپنی ہے، جو بٹ کوائن، لائٹ کوائن، ٹرون، بی این بی وغیرہ میں ادائیگی قبول کرتی ہے۔

Hostsailor یہ بھی ویب ہوسٹنگ مہیا کرنے والی کمپنی ہے جس کا ہیڈ کوارٹر دوہئی میں ہے، یہ کمپنی بٹ کوائن، ایکس آر پی، ایتھر، لائٹ کوائن اور دیگر پچاس کریپٹو کرنسی میں ادائیگی قبول کرتی ہے۔

Namecheap: یہ ڈومین رجسٹریشن کی مشہور کمپنی ہے، یہ کمپنی بھی کریپٹو قبول کرتی ہے۔

Reeds Jewelers: یہ زیورات بنانے والی کمپنی ہے، یہ بھی بٹ کوائن میں پیمنٹ کو قبول کرتی ہے۔

Twitch: یہ لائیو گیم سروس مہیا کرنے والی کمپنی ہے، یہ کمپنی بٹ کوائن اور بٹ کوائن کیش دونوں کو قبول کرتی ہے۔

ChepAir: یہ امریکن آن لائن ٹراویل ایجنسی ہے، یہ کمپنی بھی بٹ کوائن میں ادائیگی کو قبول کرتی ہے، بٹ پے سرور کے ذریعہ ادائیگی کی جاسکتی ہے۔

Gyft: یہ آن لائن گفٹ کارڈ خریداری کے لیے بنائی گئی ویب سائٹ ہے یہ کمپنی بھی بٹ کوائن میں ادائیگی کو قبول کرتی ہے۔

BMW: برطانیہ اور امریکہ میں بی ایم ڈبلیو کے بہت سارے ڈیلر اپنی کاری کی فروختگی میں بٹ کوائن کو قبول کرتے ہیں۔

Etsy: یہ بھی ایک ای کامرس کمپنی ہے جو بٹ کوائن میں ادائیگی کا آپشن دیتی ہے۔

At&T یہ انٹرنیشنل ٹیلی کمیونیکیشن کمپنی ہے یہ کمپنی بھی بٹ کوائن میں ادائیگی کو منظوری دے چکی ہے، Bitpay کے ذریعہ بی ٹی سی میں ادائیگی کی جاسکتی ہے۔

Planet Express: یہ ایک بین الاقوامی شپنگ کمپنی ہے، جو دنیا بھر میں صارفین کو مصنوعات فراہم کرتی ہے، یہ بٹ کوائن سمیت کچھ دیگر کرنسیوں کو قبول کرتی ہے۔

Pizza Hut: یہ پزبانانے والی مشہور کمپنی ہے، اس کمپنی نے ویزویلا میں بٹ کوائن کے ذریعہ پز خریدنے کو منظوری دی ہے۔

ChraAir: یہ امریکن آن لائن ٹراویل ایجنسی ہے اس نے بھی بٹ کوائن میں ادائیگی کو منظوری دے دی ہے۔

NewEgg: یہ آن لائن کمپیوٹر ہارڈ ویئر اور الیکٹرانک چیزیں فروخت کرتی ہے، یہ ان کمپنیوں میں سے ایک ہے جنہوں نے سب سے پہلے بٹ کوائن پیمنٹ کو قبول کیا تھا۔

Nafa: یہ انڈین آن لائن گفٹ کارڈ پلیٹ فارم ہے، جہاں نہ صرف بٹ کوائن، بل کہ لائٹ کوائن اور ایتھیریم بھی قبول کی جاتی ہے۔

Dallas mavericks: اس کے مالک Mark Cuban ہیں جو خود کریپٹو کرنسی کے بڑے حامی

ہیں، یہ گذشتہ دو سالوں سے بٹ کوائن قبول کرتے آئے ہیں اور اب ڈاج کوائن میں پیمنٹ کی منظوری کا بھی اعلان کر دیا ہے۔

Ferrari: یہ گزری سپورٹ کار بنانے والی مشہور اٹالین کمپنی ہے، اس نے حال (اکتوبر ۲۰۲۳) ہی میں امریکہ میں کار کی خریداری کے لیے کریپٹو کرنسی کو منظوری دی ہے اور جلد ہی یورپ میں بھی اسے منظوری دینے والی ہے۔

Lamborghini: یہ مشہور گزری اسپورٹ کار بنانے والی ایک ملٹی نیشنل کمپنی ہے، یہ کمپنی بھی کار کی خریداری کے لیے بٹ کوائن قبول کرتی ہے۔ Crypto Emporium کے ذریعہ بٹ کوائن میں ادائیگی کی جاسکتی ہے۔

Tesla: یہ الیکٹرک کار بنانے والی ایلیون ماسک کی مشہور کمپنی ہے، اس کمپنی نے مارچ ۲۰۲۱ میں کار کی خریداری کے لیے بٹ کوائن میں ادائیگی کو منظوری دی تھی، لیکن دو ہی مہینہ کے بعد ماحولیاتی اگودگی کا حوالہ دیتے ہوئے (بٹ کوائن مائننگ میں بجلی بہت زیادہ صرف ہوتی ہے جو کہ ماحولیاتی اگودگی کا سبب ہے) اسے ختم کر دیا، اس کے بعد ۱۴ جنوری ۲۰۲۲ء میں ایلیون ماسک نے پھر اعلان کیا کہ اپنی کمپنی کے کچھ مخصوص سامانوں کے لیے وہ ڈاج کوائن کو قبول کریں گے۔

Kessler Collection: یہ گزری ریورٹ کمپنی ہے، اس نے مارچ میں ڈاج کوائن قبول کرنے کا اعلان کیا ہے، اس کے علاوہ دوسری کریپٹو کرنسیز میں بھی بٹ پے کے ذریعہ ادائیگی کی جاسکتی ہے۔

کریپٹو کرنسی میں چیریٹی اور ڈونیشن

لین دین کے علاوہ چیریٹی اور ڈونیشن میں بھی اس کا استعمال بڑھتا جا رہا ہے، Save children.

Red cross, Khan Academy, UNICEF, , Human Right Foundation, Humanity

Road جیسے ادارے بھی کریپٹو کرنسی میں عطیہ قبول کر رہے ہیں، ہندستان کے حالیہ کووڈ بحران میں ایک بلین امریکی ڈالر کی قیمت کے برابر کریپٹو کرنسی مختلف لوگوں نے عطیہ میں دی تھی، جس

میں سے صرف ایتھیریم کے کوفاؤنڈر Vitalik Buterin نے پچاس ٹریلین شیبائینو کوئن ڈونیٹ کیے تھے، اس کے علاوہ پانچ سو ایتھیریم ڈونیٹ کیے جن کی مجموعی قیمت \$ ۱۴ بلین امریکی ڈالر ہیں، ٹرون کے کوفاؤنڈر Justin sun نے دو ملین ٹرون (Trx) ڈونیٹ کیے جن کی قیمت دو سو پچیس ہزار امریکی ڈالر زہیں۔ اس کے علاوہ اور بھی لوگوں نے بٹ کوائن یا دیگر کریپٹو کرنسیوں میں امداد بھیجی۔

کریپٹو کرنسی اور حکومتیں

اس وقت دنیا کے ممالک کریپٹو کرنسی کے حوالہ سے تین حصوں میں بٹے ہوئے ہیں:

۱۔ وہ ممالک جنہوں نے ان پر پابندی لگا رکھی ہے جیسے چین، روس، سعودی عرب، قطر، بحرین وغیرہ؛ مگر روس پر معاشی پابندیاں لگنے کے بعد حکومت بین الاقوامی تجارت میں اسے استعمال کرتی ہے اور جازت بھی دیتی ہے، اسی طرح ایران نے بھی بین ملکی تجارت میں ایکسپورٹ و امپورٹ کے لیے کریپٹو کی اجازت سے متعلق ایک بل پاس کیا ہے۔

۲۔ وہ ممالک جنہوں نے اس میں ٹریڈ کی اجازت دی ہے، گو قانوناً اس کو کرنسی کا درجہ نہیں دیا ہے، جیسے بڑے اور ترقی یافتہ ممالک امریکہ، جاپان، جرمنی، کینیڈا، برطانیہ، سنگا پور، ان ممالک میں کئی ایسی کمپنیاں ہیں جو بٹ کوائن اور دیگر کریپٹو کرنسی میں لین دین کرتی ہیں، دنیا کے بیشتر ممالک اسی خانہ میں شامل ہیں، ہندوستان میں آر بی آئی نے کریپٹو پر بین لگایا تھا؛ مگر سپریم کورٹ میں اس کا مقدمہ چلا، اور کریپٹو کرنسی کے حق میں فیصلہ آیا، اس لیے ہندوستان میں بھی ان ممالک کی طرح کریپٹو کی ٹریڈ اور اس کے ذریعے لین دین کی جاسکتی ہے؛ مگر اس کو لیگل ٹینڈر یعنی روپیہ کی طرح زر قانونی کا درجہ نہیں دیا گیا ہے، یونین بجٹ ۲۰۲۲ میں حکومت نے اسے ڈیجیٹل اثاثہ تصور کرتے ہوئے ۳۰ فیصد ٹیکس عائد کیا ہے۔

اس قسم کے تحت دو قسم کے ممالک ہیں (۱) وہ ممالک جو اس کی پذیرائی اور حوصلہ افزائی کرتے

ہیں جیسے سویزر لینڈ، مالٹا (مالٹا کو بلاک چین جزیرہ کہا جاتا ہے)، کینیڈا، اسٹونیا، سنگا پور، جاپان، جنوبی

کوریاء، جرمنی وغیرہ ان ممالک میں کریپیٹو سے متعلق کافی حد تک قانون سازی بھی ہو چکی ہے (۲) وہ ممالک جو اس کی گواہت دیتے ہیں؛ مگر اس کی حوصلہ شکنی بھی کرتے ہیں، جیسے ویتنام، برطانیہ، یورپی یونین۔ ہندوستان بھی اسی قسم میں شامل ہے۔

۳۔ وہ ممالک جنہوں نے کریپیٹو کو زر قانونی (Legal Tender) قرار دیا ہے، جون ۲۰۲۱ء تک کسی نے اس کو زر قانونی کا درجہ نہیں دیا تھا، دنیا کے تمام ممالک مذکورہ بالا دو قسموں میں منقسم تھے؛ مگر جون ۲۰۲۱ء میں Elsalvdor دنیا کا پہلا ملک بنا جس نے اسے زر قانونی (Legal Tender) قرار دیا، اور اس کے وہاں پر جگہ جگہ اے ٹی ایم بھی لگائے جا چکے ہیں، اس کے بعد اپریل ۲۰۲۲ء میں سینٹرل افریقی جمہوریہ Central African Republic نے اسے زر قانونی کا درجہ دیا۔

بینک اور مالیاتی ادارے

جہاں تک ملکی یا بین الاقوامی بینک اور مالیاتی ادارے ہیں وہ اس کے مخالف ہیں اور ان کا مخالف ہونا بھی بدیہی ہے، کیوں کہ کریپیٹو نظام بینکنگ نظام کو جڑ سے اکھاڑ پھینکنے کے لیے قائم کیا گیا ہے، کولین سٹون جو ایک ماہر معاشیات ہیں بی بی سی کے ایک انٹرویو میں کہتے ہیں "حکومتیں، مرکزی بینک اور مروجہ مالیاتی نظام کا اس کے خلاف ہونا معقول سی بات ہے، کیوں کہ روایتی نظام میں رسد و طلب اور شرح سود طے کرنے کی اتھارٹی انہیں کے پاس ہے، کریپیٹو نظام نے یہ بتایا کہ یہ سب بغیر کسی اتھارٹی کے ممکن ہے"۔

کریپیٹو کرنسی اور ٹیکس

کچھ ممالک کے علاوہ سبھی ممالک کے ریگولیٹرز، سینٹرل بینک، اور فیڈرل جج خواہ وہ کریپیٹو کو ایسیٹ کا درجہ دیتے ہوں یا کچھ اور، خواہ وہ اس کے ترویج کے قائل ہوں یا اس پر قدغن عائد کرنے کے حق میں ہوں سبھی اس پر متفق نظر آتے ہیں کریپیٹو پر ٹیکس عائد ہونا چاہیے، عام طور پر جو لوگ

اس پر پابندی کے حق میں ہیں وہ اس بنا پر ہیں کہ اس کا استعمال منشیات اور غیر قانونی سرگرمیوں میں ہوتا ہے، اور چونکہ حکومت کی نگرانی سے آزاد ہو کر یہ کرنسی چلتی ہے اس لیے بہت ساری حکومتیں اس کے اثر کو کم سے کم کرنے کے لیے کوشاں ہیں۔ امریکہ، کینڈا، آسٹریلیا، نینزر لینڈ وغیرہ ممالک میں اس پر ٹیکس عائد ہیں، ہندوستان میں بھی نومبر ۲۰۲۲ بجٹ میں ہر حاصل ہونے والے نفع پر ۳۰ فیصد ٹیکس عائد کیا ہے جس میں نقصان محسوب نہیں ہوگا، وہیں دوسری طرف کچھ ایسے ممالک ہیں جو کریپٹو کو ٹیکس سے آزاد رکھے ہوئے ہیں جیسے بیلاروس، ایل سیلواڈور، سنگاپور، عرب امارت؛ مگر سنگاپور اور یو اے ای میں کسی بھی طرح کی سرمایہ کاری پر ٹیکس نہیں ہے۔ جہاں کچھ ممالک اس کے ٹیکس میں سہولت دیتے ہیں جیسے جرمنی، سو لوانیا، مالٹا وغیرہ، وہیں کچھ ممالک میں ٹیکس کے قوانین سخت ہیں جیسے انڈیا، اسپین، نینزر لینڈ، ڈنمارک (مگر آسٹریلیا کے دونوں ممالک ٹیکس کے عمومی قوانین چوں کہ سخت ہیں اس لیے کریپٹو اس کے دائرہ سے باہر نہیں) کریپٹو پر ٹیکس پالیسیوں کے پیچھے کریپٹو کو فروغ دینا یا اس کی حوصلہ شکنی اور اثر کو کم کرنا مقصود ہے۔

باب سوم

کریپٹو کرنسی شرعی نقطہ نظر سے

(علماء عصر کی مختلف آراء اور تحلیل و تجزیہ)

گریٹو کرنسی پر علماء عصر کی آراء

گریٹو کرنسی کے متعلق معاصر علماء کی آراء مختلف رہی ہے، ہم ان آراء کو بنیادی طور پر تین قسموں میں منقسم کرتے ہیں: (۱) عدم جواز (۲) جواز (۳) توقف

عدم جواز

دارالعلوم دیوبند:

سوال نمبر: ۱۳۶۷۴۴

عنوان: بٹ کوائن یا کسی بھی ڈیجیٹل کرنسی کا حکم؟

سوال: آپ نے بٹ کوائن (Bitcoin) کے بارے میں سنا ہوگا، یہ ڈیجیٹل کرنسی ہے اس کی قیمت سونے کی طرح اوپر نیچے ہوتی ہے، پانچ سال پہلے اس کی قیمت صرف پانچ ڈالر تھی اور اب ۱۷۵۰/ ڈالر ہے۔ اس کے بعد اور بہت ساری ڈیجیٹل کرنسیوں نے مارکیٹ میں جنم لیا جیسے ایتھیریوم (ETHEREUM)، داش (DASH) اور ایسی بیش بہا کرنسیاں وجود میں آئیں، یہ ساری کرنسیاں بٹ کوائن (bitcoin) کے عوض خریدی جاتی ہیں اور اوپر نیچے منافع کم کر کے بیچ دیئے جاتے ہیں۔ کچھ مشہور ویب سائٹس جہاں بٹ کوائن کے بارے میں آپ پڑھ سکتے ہیں وہ ویب سائٹ <https://www.coinbase.com> جہاں بٹ کوائن کے عوض باقی کوائن کی خرید و فروخت ہوتی ہے وہ بھی کافی ہیں، کچھ مثال کے طور پر درج ذیل ہیں <https://poloniex.com/> : <https://btc-e.com/exchange>۔ اسی سے متعلق میرے دو سوالات ہیں: (۱) کیا میں اپنی کچھ رقم بٹ کوائن کی صورت میں محفوظ کر سکتا ہوں جیسے کہ لوگ سونا یا مال و زر کی صورت میں محفوظ رکھتے ہیں یا زمین جلداد کی صورت میں،

کیونکہ یہ بٹ کونن کی اپنی قیمت بڑھا رہا ہے، پانچ سال پہلے ۱۵۰۰/ پاکستانی روپے کا تھا اور آج ۷۰/ ہزار روپے کا ہے۔ (۲) کیا اس بٹ کونن کے عوض میں تجارت کر سکتا ہوں؟ مجھے علم ہے کہ فوریکس (forex) تو حرام ہے، شاید کچھ صورتیں اُس میں حلال ہوں؛ مگر میں شک کی بنیاد پر فوریکس (forex) نہیں کرتا؛ مگر کیا اس بٹ کونن کی تجارت بھی حرام ہے جب میرا مقصد بٹ کونن کے عوض کوئی کونن خرید کر اس کو اپنے پاس رکھنا ہے اور جب اس کی قیمت بڑھ جائے تو واپس بیچ کر بٹ کونن کی صورت میں منافع کما لینا ہے۔ میں نے ایکسچینج کے معاملے میں فتویٰ پڑھا ہے اور پوچھا بھی ہے کہ ڈالر اور پاؤنڈ یورو کے بارے میں، میں لوگوں سے ستا لے کر آگے مہنگا بیچتا ہوں، اُن علماء نے کہا کہ ایکسچینج جائز ہے۔ برائے مہربانی میرے بٹ کونن کے معاملے میں رہنمائی فرمائیں، میں اپنی اضافی رقم بٹ کونن کی صورت میں سنبھالنا چاہتا ہوں، کیونکہ یہ بھی زر اور زمین کی طرح اپنی مالیت کو بڑھاتا ہے اور منافع کا سبب بنتا ہے۔

جواب نمبر: ۱۴۶۷۴۴

بسم اللہ الرحمن الرحیم

۱۴۳۸/۸/N=۸۸۱-۲۳۸Fatwa:

(۲، ۱): آج کل دنیا میں جو مختلف کرنسیاں رائج ہیں، وہ فی نفسہ مال نہیں ہیں، وہ محض کاغذ کا ٹکڑا ہیں، ان میں جو مالیت یا عرفی ثمنیت پائی جاتی ہے، وہ دو وجہ سے ہے؛ ایک تو اس وجہ سے کہ ان کے پیچھے ملک کی اقتصادی چیزیں ہوتی ہیں؛ اسی لیے ملک کی اقتصادی ترقی اور انحطاط کا کرنسی کی ویلیو پر اثر پڑتا ہے، یعنی: اقتصاد ہی کی وجہ سے ملک کی کرنسی کی ویلیو گھٹتی بڑھتی ہے۔ اور دوسری وجہ یہ ہے کہ ہر ملک عوام کے لیے اپنی کرنسی کا ضامن و ذمہ دار ہوتا ہے؛ یہی وجہ ہے کہ جب کوئی ملک اپنی کوئی کرنسی بند کرتا ہے تو کرنسی محض کاغذ کا نوٹ بن کر رہ جاتی ہے اور اس کی کوئی ویلیو یا حیثیت باقی نہیں رہتی۔ اب سوال یہ ہے کہ ڈیجیٹل کرنسی کے پیچھے کیا چیز ہے جس کی وجہ سے اس کی ویلیو

متعین ہوتی ہے اور اس کی ترقی اور انحطاط سے کرنسی کی ویلیو گھٹتی بڑھتی ہے؟ اسی طرح اس کرنسی کا ضامن و ذمہ دار کون ہے؟ نیز کرنسی کی پشت پر جو چیز پائی جاتی ہے، کیا واقعی طور پر اس پر کرنسی کے ضامن کا کنٹرول ہوتا ہے یا یہ محض فرضی اور اعتباری چیز ہے؟ ڈیجیٹل کرنسی کے متعلق مختلف تحریرات پڑھی گئیں اور اس کے متعلق غور کیا گیا تو معلوم ہوا کہ ڈیجیٹل کرنسی محض ایک فرضی چیز ہے اور اس کا عنوان ہاتھی کے دانت کی طرح محض دکھانے کی چیز ہے اور حقیقت میں یہ فاریکس ٹریڈنگ وغیرہ کی طرح نیٹ پر جاری سٹے بازی اور سودی کاروبار کی شکل ہے، اس میں حقیقت میں کوئی بیع وغیرہ نہیں پائی جاتی اور نہ ہی اس کے کاروبار میں بیع کے جواز کی شرعی شرطیں پائی جاتی ہیں۔

پس خلاصہ یہ کہ بٹ کوائن یا کوئی اور ڈیجیٹل کرنسی، محض فرضی کرنسی ہے، حقیقی اور واقعی کرنسی نہیں ہے، نیز کسی بھی ڈیجیٹل کرنسی میں واقعی کرنسی کی بنیادیں صفات نہیں پائی جاتیں، نیز ڈیجیٹل کرنسی کے کاروبار میں سٹے بازی اور سودی کاروبار کا پہلو معلوم ہوتا ہے؛ اس لیے بٹ کوائن یا کسی اور ڈیجیٹل کرنسی کی خریداری کرنا جائز نہیں۔ اسی طرح بٹ کوائن یا کسی بھی ڈیجیٹل کرنسی کی تجارت بھی فاریکس ٹریڈنگ کی طرح ناجائز ہے؛ لہذا اس کاروبار سے پرہیز کیا جائے۔

قال اللہ تعالیٰ: وأحلّ اللہ البیع وحرم الربا الآیة (البقرة: ۲۷۵)، یأیہا الذین آمنوا إنما الخمر والمیسر والأنصاب والأزلام رجس من عمل الشیطن فاجتنبوه لعلکم تفلحون (المائدة، ۹۰)، وقال رسول اللہ صلی اللہ علیہ وسلم: إن اللہ حرم علی امتی الخمر والمیسر (المسند للإمام أحمد، ۲: ۳۵۱، رقم الحدیث: ۶۵۱۱)، ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ أي بالحرام، یعنی بالربا، والقمار، والغصب والسرقة (معالم التنزیل ۲: ۵۰)، لأن القمار من القمار الذی یزداد تارةً وینقص أخرى۔ وسمى القمار قماراً؛ لأن کل واحد من المقامرین ممن یجوز أن یدب مالہ الی صاحبہ، ویجوز أن یرتد مال صاحبہ، وبو حرام بالنص (رد المحتار، کتاب الحظر والإباحة، باب الاستبراء، فصل فی البیع، ۹: ۵۷۷، ط: مکتبۃ زکریا دیوبند)۔ واللہ تعالیٰ اعلم
دار الافتاء، دار العلوم دیوبند^۱

جامعۃ العلوم الاسلامیہ بنوری ٹاؤن:

جامعۃ العلوم الاسلامیہ بنوری ٹاؤن کے فتوے دو طرح کے ہیں ایک عدم جواز دوسرا توقف، ممکن ہے توقف والا پہلے کا ہو۔

سوال

کرپٹو کرنسی میں پیسے لگانا حلال ہے یا حرام؟ اسلام میں اس کی کیا حیثیت ہے؟

جواب

کرپٹو کرنسی میں پیسے لگانا ناجائز ہے۔

تجارت کے مسائل کا انسائیکلو پیڈیا میں ہے:

”بٹ کوائن“ محض ایک فرضی کرنسی ہے، اس میں حقیقی کرنسی کے بنیادی اوصاف اور شرائط بالکل موجود نہیں ہیں، لہذا موجودہ زمانے میں ”کوائن“ یا ”ڈیجیٹل کرنسی“ کی خرید و فروخت کے نام سے انٹرنیٹ پر اور الیکٹرونک مارکیٹ میں جو کاروبار چل رہا ہے وہ حلال اور جائز نہیں ہے، وہ محض دھوکا ہے، اس میں حقیقت میں کوئی مادی چیز نہیں ہوتی، اور اس میں قبضہ بھی نہیں ہوتا صرف اکاؤنٹ میں کچھ عدد آجاتے ہیں، اور یہ فاریکس ٹریڈنگ کی طرح سود اور جوئے کی ایک شکل ہے، اس لیے ”بٹ کوائن“ یا کسی بھی ”ڈیجیٹل کرنسی“ کے نام نہاد کاروبار میں پیسے لگانا اور خرید و فروخت میں شامل ہونا جائز نہیں ہے۔ فقط واللہ اعلم (۲/۹۲)‘

دارالافتاء الترمذیہ:

سؤال: هل يجوز التعامل بالعملات الافتراضية كالببتكوين والإيثريوم بهدف الاستثمار؟
جواب: ”من المعروف أن هذه العملات المشفرة ليست تحت سلطة مركزية وبالتالي فإنها لا تقع تحت ضمانة الدولة، وفي هذا السياق فإنه يمكن استعمالها في عمليات المضاربة وغسيل

الأموال، مما يجعل من غير المناسب التعامل بها^١.

دار الافتاء، الفلسطينية:

إنّ عملة البتكوين ليس لها وجود مادي ولا ارتباط بالمؤسسات المالية الرسمية، ولا الجهات المالية الوسيطة: من مصارف ونحوها ولا تخضع لسلطة رقابية فإنّ هذه العملة لا تتوفر فيها الشروط المعتمدة في العملات الحقيقية ولا تتحقق فيها الثمنية ولا تصلح أن تُعتمد مقياساً للأثمان التي تُقيّم السلع بها. لذا لا يجوز التعامل بهذه العملة لكونها ليست عملة معتبرة شرعاً ولما تتضمن من الغرر والجهالة الذي يؤدي إلى ضياع حقوق كثير من الناس، وأكل أموالهم بالباطل فالجهالة تحيط بالبتكوين من كل الجهات: فهي تعتمد على مبادئ التشفير في جميع جوانبها، ولا يتضمن قانون التعامل بها أية معلومات عن الشخص أو بياناته؛ فالجهالة ترافقها بدءاً من اكتسابها واستعمالها وكذلك لا يجوز التعامل بباقي العملات الرقمية المشفرة لأنّه ليس لها كيان مادي ملموس، أو وجود فيزيائي.

(المجلس الإسلامي للإفتاء الداخل الفلسطيني^٢)

دار الإفتاء، المصرية:

تري أمانة الفتوى بدار الإفتاء المصرية أن تداول هذه العملات والتعامل من خلالها بالبيع والشراء والإجارة وغيرها حرامٌ شرعاً؛ لآثارها السلبية على الاقتصاد، وإخلالها باتزان السوق ومفهوم العمل، وفقدان المتعامل فيها للحماية القانونية والرقابة المالية المطلوبة، ولما فيها من الاغتيات على ولاة الأمور، وسلب بعض اختصاصاتهم في هذا المجال، ولما تشتمل عليه من الضرر الناشئ عن الغرر والجهالة والغش في مَصْرِفِهَا وَمَعْيَارِهَا وَقِيَمَتِهَا، وذلك يدخل في عموم قول النبي صلى الله عليه وآله وسلم: «مَنْ عَشَّنَا فَلَيْسَ مِنَّا». فضلاً عما تؤدي إليه ممارستها من مخاطر عالية على الأفراد والدول، والقاعدة الشرعية تقرر أنه "لا ضرر ولا ضرار."^٣

^١ www.arab-turkey.com

^٢ www.fatwah.net

^٣ <https://www.dar-alifta.org>

الهيئة العامة للشؤون الإسلامية والاقاف للامارات العربية المتحدة:

"البيتكوين عملة رقمية لا تتوافر فيها المعايير الشرعية والقانونية التي تجعلها عملة يجري عليها حكم التعامل بالعملات القانونية الرسمية المعتمدة دولياً. كما أنها لا تتوافر فيها الضوابط الشرعية التي تجعل منها سلعة قابلة لمقايضة سلع أخرى بها. ولهذا، فإنه لا يجوز التعامل بالبيتكوين أو العملات الالكترونية الأخرى التي لا تتوافر فيها المعايير المعتمدة شرعاً وقانوناً، وذلك أن التعامل بها يؤدي إلى عواقب غير سليمة، سواء على المتعاملين أو على الأسواق المالية والمجتمع بأكمله. وسواء اعتبرناها نقداً أو سلعة، فالحكم يشملها في الحالتين. تأخذ هذه الفتوى في الحسبان كون العملات المشفرة عملات أو سلعاً، وهي تعتبرها محرمة شرعاً وقانوناً لعدم توفرها على المعايير الشرعية التي تبيح استخدام عملة ما في التبادل والقياس وحفظ القيم".

علماء كونسيل انڈونیشیا:

انڈونیشیا کی علماء کونسل نے بھی اس سلسلہ میں ممانعت کا فتویٰ دیا ہے:

بٹ کوائن کریپٹو کرنسی کا حصہ ہے، ایک تجارتی کرنسی جس کی اصل قیمت واضح نہیں ہے۔ صرف نمبر اور برائے نام کا تبادلہ کیا جاتا ہے۔ ۹-۲۰۲۱/۱۱/۱۱ کو جکارتنہ میں انڈونیشیا کی علماء کونسل کے فتویٰ کمیشن کے ۷ ویں علمائے اجتماع میں ۱۷ نکات پر اتفاق ہوا، جن میں سے ایک کریپٹو کرنسی کا قانون تھا۔ ۱. قانون کی حکمرانی، کریپٹو کرنسی کا بطور کرنسی استعمال حرام ہے، کیونکہ اس میں غرر اور ضرر ہے اور یہ ۲۰۱۱ کے قانون نمبر ۷ اور ۲۰۱۵ کے بینک انڈونیشیا ریگولیشن نمبر ۱۷ کے خلاف ہے۔ ۲. ڈیجیٹل شے / اثاثہ کے طور پر کریپٹو کرنسی کا قانونی طور پر کاروبار نہیں کیا جاسکتا ہے کیونکہ اس میں

غرر، ضرر اور قمار ہوتا ہے اور شریعت کے مطابق اثاثہ کے اوصاف اس میں پائے نہیں جاتے، اور وہ یہ کہ اثاثہ کے اندر عینیت، قیمت اور متعینہ مقدار ہوتی ہے۔ اثاثہ میں یقینی طور پر مالکانہ حقوق ہوتے ہیں اور خریدار کے حوالے کیے جاسکتے ہیں۔

دعوتِ اسلامی:

سوال: کیا فرماتے ہیں علمائے کرام اس مسئلے کے بارے میں کہ کرپٹو کرنسی کے لین دین کا شرعی حکم کیا ہے؟

الْجَوَابُ بِعَوْنِ الْمَلِكِ الْوَهَّابِ اللَّهُمَّ هِدَايَةَ الْحَقِّ وَالصَّوَابِ

جواب: دارالافتاء اہلسنت کی مجلس تحقیقاتِ شرعیہ میں متفقہ طور پر یہ طے ہو چکا ہے کہ کرپٹو کرنسی کا لین دین ناجائز ہے اس کی وجہ یہ ہے کہ اس میں دھوکے اور غرر کا عنصر واضح ہے۔ ہمیں ڈیجیٹل سروسز کی اہمیت سے انکار نہیں بلکہ بہت سی ڈیجیٹل سروسز ہیں جنہیں ہم روزمرہ کی بنیاد پر استعمال کرتے ہیں جیسے ویب سائٹ کے لئے سرور لیا جاتا ہے اور اس کی فیس دی جاتی ہے، ای میل ڈومین کی فیس دی جاتی ہے، ان ڈیجیٹل سروسز کی اپنی ایک اہمیت ہے، ان کا رواج اور عرف ہے اور ان میں کوئی غرر کا پہلو نہیں ہے لیکن کرپٹو کرنسی میں غرر اور دھوکے کا پہلو واضح ہے۔ لہذا اس کی خرید و فروخت ناجائز ہے، مسلمانوں پر لازم ہے کہ اس سے دور رہیں وَاللَّهُ أَعْلَمُ عَزَّوَجَلَّ وَرَسُولُهُ أَعْلَمُ صَلَّى اللَّهُ عَلَيْهِ وَآلِهِ وَسَلَّمَ ۲۔

ڈاکٹر ابو زید عبد العظیم قطر:

د. عبد العظیم ابو زید، استاذ التمويل الإسلامي المشارك بكلية الدراسات الإسلامية، جامعة حمد بن خليفة، عضو مؤسسة قطر لکھتے ہیں:

ولا تزال البيتكوين تفتقر إلى الخصائص الضرورية للعملة القانونية في ظل القبول المحدود لها، وبعض المشاكل المتعلقة بالأمان وسلامة الاستخدام، علاوة على تذبذب قيمتها بشكل كبير

وعلى الرغم من توافر هذه السمات الثلاث في العملات الرقمية المشفرة إلى حد ما، إلا أنها ليست جلية أو متأصلة فيها لدرجة تؤهلها لأن تكون عملة صالحة. ومن الممكن مستقبلاً أن تتطور هذه العملات وتصبح عملة معترفاً بها عالمياً، وربما حلت محل العملات التقليدية، لكن هذا الأمر يحتاج إلى بعض الوقت ويتطلب إجراءات حوكمة مناسبة لتنظيمها وإخضاعها للرقابة والسيطرة بهدف تفادي المخاطر الكبيرة والمخاوف المرتبطة بالتعامل بهذه العملة. وقد جاء في بيان لبنك التسويات الدولية، الذي يعد المصرف المركزي لكل المصارف المركزية الأخرى: "في الوقت الذي تعد فيه العملات الرقمية أداة ثورية مبتكرة إلا أنه من الخطورة البالغة أن تُستخدم كعملة قانونية في الوقت الحالي."¹

استاذ باسم احمد عامر:

ڈاکٹر باسم احمد عامر استاذ كلية الآداب جامعة البحرين الصخیر بٹ کو امین سے متعلق اپنے مقالہ "العملات الرقمية (البتكوين نموذجاً) ومدى توافقها مع ضوابط النقود في الإسلام" میں بحث کے خلاصہ کے طور پر لکھتے ہیں:

"وقد خلص الباحث إلى أن هذه العملات الرقمية بصورتها الحالية المطروحة على اعتبارات متعددة المذكورة في ثنايا البحث، أبرزها أن هذه العملات الساحة محرمة شرعاً غير متوافقة مع ضوابط النقود المقررة عند الفقهاء".

د۔ حمزة عدنان:

دکٹر حمزہ عدنان اپنے مقالہ "النقود الرقمية من منظور اقتصادي اسلامي" میں

خلاصہ بحث میں لکھتے ہیں:

"وتوصلت الدراسة الى ان الاسلام لم يشترط شكلامعينا للنقود، وانما اكد على ضرورة تحقق وظائفها بشكل كامل، وبالرجوع الى المعايير الاقتصادية الضابطة لكفاءة النقد تبين ان البتكوين لم تحصل شروط الكفاءة النقدية، وتوصلت الدراسة ايضا الى ان الموقف الفقهي من البتكوين اذ يمنع تعدينها والتعامل بها، فانه لا يمنع من وجود نقود رقمية تحقق شروط

الكفاءة النقدية، واوصت الدراسة بضرورة وجود عملات رقمية تصدر من سلطات مركزية-

د. أحمد بن هلال الشيخ:

ڈاکٹر احمد بن هلال الشيخ مجمع الفقہ الاسلامی الدولی کے لیے لکھے گئے مقالہ "العملات الرقمية

المشفرة حقيقةً وخصائصها وصفتها وحكمها" میں رقم طراز ہیں:

لقد اختلفت انظار الاقتصاديين حول نقدية العملات الرقمية المشفرة حيث ذهب بعضهم الى انها ليست نقودا، وانما هي سلع، لانها لا تمتلك وظائف النقد المعروفة، فلا يمكن اعتبارها نقودا، فهي تعد من انواع الاصول الاستثمارية، وذهب راي ثالث الى انها ليست نقودا، وليست سلعا، لانها بالاضافة الى انها لا تتمتع بوظائف النقد فهي ليس لها كيان ملموس حتى يمكن اعتبارها سلعا بل هي ارقام فقط - ترتب على اختلاف الاقتصاديين حول نقدية العملات المشفرة اختلاف الفقهاء حول نقديتها ايضا، فقد ذهب اكثر المعاصرين الى انها ليست نقودا، و ذلك ان النقود في الفقه الاسلامي يشترط فيها اصدار الدولة لها، فهذه النقود تشبه النقود المغشوشة وتراب الصاغة التي تحدث عنها الفقهاء قديما، فضلا عن انها تحتوي على كثير من المخاطر التي تجمعها لا تتمتع بالاستقرار النسبي، بينما ذهب البعض الى ان العملات الرقمية هي نقود في حق من تعامل بها، لان النقود تكسب هذه الصفة من حق المتعاملين عليها

ڈاکٹر صاحب نے اول الذکر رائے کو ترجیح دی ہے۔ فرماتے ہیں: بعد عرض اقوال الاقتصاديين وادلتهم من مدى نقدية العملات الرقمية المشفرة و مناقشة ما يستحق المناقشة منها ارى ترجيح قول القائلين بان العملات الرقمية ليست نقدا ولا سلعة-

فتوى المجلس الاسلامي السورى:

"العملات المشفرة أنواع عديدة، ولا يزال الجدل محتدماً حول اعتبارها وتداولها قانونياً، ولا يمكن إعطاؤها حكماً واحداً عاماً، لذا لا بد من التفصيل بالنظر إلى اعتبارات مؤثرة؛ فبالنظر إلى العملات المشفرة، فإنها تتشابه في العديد من الأمور، أهمها - : أن يتم إنتاجها برمجياً في بيئة إلكترونية مشفرة، ويكون التعامل بها وتداولها إلكترونياً، أي ليس لها وجود في الواقع، فهي غير محسوسة كالعملة الورقية؛ - إنها لامركزية ولا تصدر بموجب قانون ذي سلطة معتبرة، ولا ترعاها حكومة، بل تغلب عليها الجهالة في المصدر والنشأة،

في حين أن العملات هي أحد أوجه السيادة والاستقلال في الحكم وفي الاعتبار السياسية؛ -عدم وجود مرجعية لتقويمها في التداول والتسعين، ولا مرجعية في الرقابة على السيولة المتدفقة في الأسواق؛ -ليس لهذه العملات المشفرة غطاء من الذهب أو سلة العملات أو الاحتياطي الاجنبي، أو غير ذلك مما هو متعارف عليه في الاقتصاد النقدي، ما يحدد قيمة العملة وقوتها. ولذلك، لاكتسب هذه العملات المشفرة أي قوة ثمنية؛ -تخف بهذه العملات مخاطر كثيرة وشبهات واضحة؛ فعدم وجود اعتبار قانوني ولا ضوابط في تداولها والرقابة عليها يجعلها سؤفا رائجة لتجار العملات بطرائق غير شرعية وللعصابات الدولية، وعصابات غسيل الأموال، ويقوي ذلك ما تتميز به من اللامركزية عمومًا. كما أن من المخاطر المحفوفة بها اعتمادها على الشبكة العنكبوتية بالدرجة الاولى، وهذا يعني أن أي خطأ تقني في الشبكة أو وجودها كرفي التقنيات يؤدي إلى ضياع هذه العملات الافتراضية المشفرة. بناء على ما تقدم من تصور فإن المجلس يرى حرمة التعامل بهذه العملات المشفرة كالبيتكوين وغيرها في وضعها الحالي بما سبق بيانه، لتعدد المخاطر والأسباب المؤدية إلى التحريم من الجهالة والغرر وشبهة القمار. وإذا أزيلت المخاطر السابقة عن هذه العملات بأن أصدرت عن مصارف مركزية أو مؤسسات موثوقة، واعتمدت باعتبارها عملات لها قيمة مقدره وفق آليات محددة، واشتملت على آليات واضحة لمنع التلاعب بها، واستخدامها بعمليات غير سليمة، فلا مانع من التعامل بها بعد النظر في حالها، ما لم يختلط بها ما يقتضي منعها من ربا أو غيره من المحرمات!

توقف

مجمع الفقه الاسلامي الدولي جده:

مجمع الفقه الاسلامي الدولي جده کے چو میسویں اجلاس میں جو دہئی میں ۸، ۹، ۷ ربیع الاول ۱۴۴۱ھ۔ مطابق: ۰۴-۰۶ نومبر ۲۰۱۹ء، منعقد ہوا یہ مسئلہ بھی زیر بحث رہا، لیکن اکیڈمی نے کوئی فیصلہ نہیں کیا بل کہ مزید غور و فکر کی دعوت دی ہے۔ ملاحظہ ہو اس اجلاس کی قرارداد:

"من خلال الأبحاث المعروضة والمناقشات التي دارت تبين أن ثمة قضايا مؤثرة في الحكم الشرعي لاتزال محل نظر منها:

۱. ماهية العملة المعمّاة (المشفرة) المرزمة هل هي سلعة أم منفعة أم هي أصل مالي استثماري أم أصل رقمي؟- هل العملة المشفرة متقومة وتمتولة شرعاً؟ ثالثاً: نظراً لما سبق ولما يكتنف هذه العملات من مخاطر عظيمة وعدم استقرار التعامل بها؛ فإن المجلس يوصي بمزيد من البحث والدراسة للقضايا المؤثرة في الحكم. والله أعلم".

اسلامک فقہ اکیڈمی انڈیا:

اسلامک فقہ اکیڈمی انڈیا کا اکتیسواں اجلاس جو سال گذشتہ نومبر (۲۰۲۲) میں منعقد ہوا، جس میں کریپٹو کرنسی کا مسئلہ بھی زیر بحث رہا، لیکن اس پر کوئی فیصلہ نہیں ہوا، بل کہ اس مسئلہ میں غور و فکر کے لیے ماہرین فن اور فقہاء کی ایک کمیٹی بنانے کی سفارش کی گئی ہے:

"ورچول کرنسی تبادلہ مال کی ایک نئی صورت ہے جس کا حسی وجود نہیں ہوتا، اس لحاظ سے وہ ثمن خلقی (سونا چاندی) اور ثمن اصطلاحی سے مختلف ہے، ابھی اس کرنسی کی ٹیکنیکی تفصیلات اور قانونی حیثیت واضح نہیں ہو سکی ہے، اس لیے ورچول کرنسی کے شرعی احکام سے متعلق موضوع کو ملتوی کیا جاتا ہے، اور اکیڈمی سے گزارش کی جاتی ہے کہ وہ اس پر غور کرنے کے لیے ماہرین اور فقہاء کی ایک کمیٹی بنائے، اور مزید تفصیلات فراہم ہونے کے بعد اس بارے میں فیصلہ کیا جائے"۔

فتویٰ کلیة الشريعة جامعة النجاح الوطنية دار الافتاء الفلسطينية:

تعد عملة البيتكوين مسألة حديثة وقد تضاربت الآراء وافترقت في بيان حكمها الشرعي، فمن قائل بجوازها قياساً على العملات الورقية ولتعارف الناس على استخدامها والعمل بها، ومن قائل بتحريمها لاختلافها عن النقود الورقية والذهب والفضة، بدليل عدم اعتراف دول العالم بها بشكل رسمي وان سمحت بتداولها. وهناك من توقف في اعطاء الحكم الشرعي مع انه اوجب الزكاة فيها اذا املك منها النصاب وحوال عليه الحول. وأنا أرى ان بيان الحكم الشرعي يحتاج الى محددات معينة والاجابة على بعض الاسئلة منها: تحديد معنى العملة ومدى أهمية دور الدولة في اصدارها، مامدى الجهالة والمخاطرة التي تحيط بهذه العملة خاصة انها

تقوم على عملية برمجة وحل خوارزميات وأرقام سرية على جهاز الحاسوب وهذا معرض للهجمات الفيروسية واختراقها وانهاء كل الحسابات وضياعها، لذلك فإنني أميل إلى التروي في اعطاء الحكم الشرعي في هذه المسألة لحين استقرار التعامل بها بين حكومات الدول خاصة ان هناك من مشايخ العصر من قلب رأيه في المسألة لعدم وضوح أبعاد هذه العملة أمامه، كما أرى ضرورة مشاركة خبراء البرمجة الالكترونية والتقنيات الحديثة وأهل الاقتصاد في توضيح المسألة قبل البت في الحكم الشرعي ليكون الحكم عن بينة ۱۔

ڈاکٹر اسماء سالمین:

ڈاکٹر اسماء سالمین اپنے مقالہ "العملات الافتراضية حقيقتها وتكيفها وحكمها الشرعي" میں اپنے خلاصہ بحث کو بیان کرتے ہوئے رقم طراز ہیں:

"وخلص الباحث الى ثلاث نتائج رئيسية هي: ان العملات الافتراضية لا تتحقق فيها وظائف النقود، ولا شروطها، وانها تكيف باعتبارها سلعا الكترونية، وان التعامل بها على صورتها الحالية مما يتوقف فيه"

جامعۃ العلوم الاسلامیہ بنوری ٹاؤن:

جامعۃ العلوم الاسلامیہ بنوری ٹاؤن کا ما قبل میں ایک فتویٰ تحریم کا گذر چکا، دوسرا فتویٰ توقف کا

ہے جو ہم یہاں ذکر کرنا چاہتے ہیں:

سوال: کیا بٹ کوائن کرنسی کا شرعی حکم کیا ہے؟

جواب "بٹ کوائن" یا دیگر ناموں سے متعارف ڈیجیٹل کرنسیوں کا معاملہ تا حال مشکوک اور تحقیق طلب ہے، اور تا حال پاکستان میں اسے قانونی کرنسی کی حیثیت بھی حاصل نہیں ہے، اس لیے اس کی خرید و فروخت نیز اس کے ذریعہ کاروبار کی کسی بھی شکل سے اجتناب کیا جائے ۲۔

دارالافتاء الإیخلاء کراچی:

عنوان: کرپٹو کرنسی (Crypto Currency) کا حکم (No-۶۵۲۰)

۱ کلیدیہ الشریعہ، جامعۃ النجیح الوطنیہ دارالافتاء القطریہ، رقم الفتویٰ ۶۸۱۰۶۸
 ۲ (مجلد الحقوق والعلوم الانسانیہ، المجلد ۱۱۳ العدد ۱۰۱ (۲۰۲۱) ص ۱۰۹)

سوال: مفتی صاحب! کرپٹو کرنسی خرید و فروخت کرنا حلال ہے یا حرام؟

جواب: کرپٹو کرنسی (Crypto Currency) چونکہ کرنسی کی ایک جدید ڈیجیٹل شکل ہے، جس کی حقیقت ابھی مکمل طور پر واضح نہیں ہوئی، نیز اس کے ریٹ میں تیزی سے تبدیلی کی وجہ سے اس میں عدم استحکام اور بہت سے ملکوں میں حکومتوں کی پشت پناہی نہ ہونے اور اس قسم کے دیگر مختلف پہلوؤں سے علماء کرام تحقیق کر رہے ہیں؛ لیکن اب تک اس پر شرعی اصولوں کا اطلاق اور اس کی شرعی حیثیت پورے طور پر واضح نہیں ہو سکی ہے، اس لئے فی الحال اس کے ذریعے معاملات میں لین دین کرنے سے احتیاط کرنی چاہئے۔ واللہ تعالیٰ اعلم بالصواب

دارالافتاء الاصلاح، کراچی^۱

د. یوسف بن عبداللہ الشبلی

د. یوسف بن عبداللہ الشبلی عضو الجمعية الفقهية السعودية، وعضو سابق مجلس إدارة الجمعية العلمية للمصرفية نے بھی اس سلسلہ میں توقف اختیار کیا ہے^۲۔

اسی طرح شیخ عبدالعزیز الفوزان نے بھی توقف اختیار کیا ہے^۳۔

دکتورہ لیلی بنت علی:

دکتورہ لیلی بنت علی استاذ مساعد بقسم التخصص في الفقه كليات الشريعة طائف اپنے مقالہ "العملات الرقمية الالكترونية" میں معاصر علماء کے تینوں موقف (عدم جواز، جواز، توقف) کو ذکر کرنے کے بعد رقم طراز ہیں:

"يترجح عندي الرأي الثالث القائل بالتوقف، حتى يتحقق القبول العام، وتعتبر عملة نقد، ويكون التعامل بها عندئذ مباحا، كما يباح الان التعامل بالورق النقدي اضطرارا، وتصبح بديلا

^۱ <https://alikhlasonline.com/detail.aspx? = 1520>

سوال و جواب Youtube^۲

^۳ دیکھیے قاتلہ Muslim: <https://youtu.be/2n2zFp9rA2U?si=wYFvRcLRbCkgYj1m>

مشابہا لہ، فتاخذ حکمہ وهو القول الوسط بین المجیزین والمانعین، ولان العبرة شرعا بقیام النقود بوظائفہا بان یتاجر بہا باعتبار با و سیطا لا المتاجرة فیہا، وتحویلہا الی سلعة والخروج بہا عن وظائفہا، وهذا ما فطن لہ الامام مالک یوم ان قال فرضا: "ولو جرت الجلود بین الناس مجری العین المسکوک لکرہت بیعہا بذہب او ورق نظره"

تفصیل

تفصیل کرنے والوں نے مختلف لحاظ سے تفصیل کی ہے، کچھ لوگوں نے ان ملکوں میں جہاں حکومتوں نے اسے تسلیم کیا ہے وہاں اسے جائز اور جہاں تسلیم نہیں کیا ہے وہاں ناجائز۔ ملاحظہ ہو درج ذیل فتاویٰ:

دارالعلوم وقف دیوبند: کرپٹو کرنسی کا شرعی حکم

سوال کرپٹو کرنسی کی خرید و فروخت کے جواز اور عدم جواز کے حوالے سے راقم نے دارالعلوم دیوبند، دارالعلوم وقف دیوبند کے علاوہ نصف درجن سے زائد دارالافتا سے استفسار کیا؛ لیکن صرف دارالافتادارالعلوم وقف دیوبند سے ہی جواب آیا۔ ملک کے بعض نامور مفتیان کرام سے بھی براہ راست اور بالواسطہ رابطہ کیا گیا؛ لیکن کوئی جواب نہیں آیا۔ حتیٰ کہ بعض بڑے مفتیان کرام نے اس موضوع پر جواب دینے سے نہ صرف انکار کیا، بلکہ سوال کرنے پر یہ کہہ کر ناراضگی کا اظہار کیا کہ ان سب مسائل کو کیوں موضوع بحث بنایا جا رہا ہے۔ ناچیز نے کرپٹو کی تاریخ اور حقیقت کے بارے میں جاننے کے لیے کافی ریسرچ کیا۔ بعد ازاں ایکس چینج میں اکاؤنٹ کھول کر عملی تجربہ سے گذرا۔ ساتھ ہی دارالعلوم دیوبند کے فتویٰ کو بھی سمجھنے کی کوشش کی۔ پھر ان تمام چیزوں کی روشنی میں

ایک استفتا ترتیب دے... بعد ازاں ایکس چینج میں اکاونٹ کھول کر عملی تجربہ سے گذرا۔ ساتھ ہی دارالعلوم دیوبند کے فتویٰ کو بھی سمجھنے کی کوشش کی۔ پھر ان تمام چیزوں کی روشنی میں ایک استفتا ترتیب دے کر ملک کے مختلف دارالافتا میں بھیجا، لیکن صرف دارالعلوم وقف دیوبند ہی کی طرف سے جواب آیا۔ وہ جواب درج ذیل ہے:

مفتیان کرام سے درج ذیل مسئلہ میں شرعی رہنمائی کی گزارش ہے:

"ڈیجیٹل کوڈ پر مبنی کرنسی جسے کرپٹو کرنسی کہا جاتا ہے، اور ڈالر یا روپیہ کی طرح اس کا کوئی خارجی وجود نہیں ہوتا، کو خریدنا اور بیچنا جائز ہے یا نہیں؟ وضاحت کے لیے عرض ہے کہ ۲۰۰۸ میں آئے عالمی کرائسس کے بعد دنیا کے موجودہ معاشی نظام کے متبادل کے طور پر یہ کرنسی وجود میں آئی تھی، جس کا بنیادی مقصد یہ تھا کہ ایسی کرنسی بنائی جائے جس پر کسی ملک یا بینک یا تھرڈ پارٹی کا کنٹرول نہ ہو، جس طرح کہ روپیہ پر آربی آئی بینک کا، کھاتہ میں جمع ہماری رقم پر بینک کا کنٹرول ہوتا ہے۔ دارالعلوم دیوبند کے فتویٰ میں ناجائز کہا گیا ہے اور دلیل یہ دی گئی ہے کہ اس مبیع کا وجود فرضی ہے، اس لیے ناجائز ہے۔ اسی طرح کہا گیا ہے یہ سٹہ اور جوا کی ایک قسم ہے۔ عملی تجربہ کے بعد یہ کہنے میں حق بجانب ہوں کہ اس میں کرنسی کے متبادل کی طرح لین دین ہوتا ہے، اس لیے جوا کی بات سمجھ میں نہیں آتی۔ اسی طرح مبیع کا اگرچہ خارجی وجود نہیں ہوتا، تاہم ڈیجیٹل کوڈ ہوتا ہے، جس کو بطور شمن و نقد استعمال کیا جاتا ہے، جس طرح آن لائن ٹرانزیکشن میں ٹرانزیکشن آئی ڈی ہوتی ہے۔ علاوہ ازیں کرپٹو کرنسی کا لین دین اور چلن پوری دنیا میں عام ہوتا جا رہا ہے، اور عین ممکن ہے کہ مستقبل قریب میں آن لائن پیمنٹ کی طرح رقم کے متبادل کے طور پر کرپٹو کرنسی استعمال کی جانے لگے؛ کیوں کہ کچھ موجودہ کرنسی والے ممالک بھی کرنسی چھاپنے کے ساتھ ساتھ، یا کرنسی کے متبادل کے طور پر کرپٹو کرنسی کا رواج دے رہے ہیں، اس میں یو ایس کا کرپٹو کرنسی اس کی مثال ہے۔"

امید ہے کہ شرعی رہنمائی فرما کر عند اللہ ماجور ہوں گے۔ جزاکم اللہ خیر و احسن الجزاء۔

محمد یاسین جہازی ۲۳-۱۲-۲۰۲۰

جواب از دارالافتادار العلوم وقف دیوبند:

واللہ الموفق: کسی بھی چیز کے کرنسی بننے کے لیے ضروری ہے کہ مقامی حکومت اور اسٹیٹ کی جانب سے اس کرنسی کو سکھ اور شمن تسلیم کر کے اس کو عام معاملات میں زر مبادلہ کا درجہ دے دیا گیا ہو، ایسی کرنسی کو لوگ رغبت و میلان کے ساتھ قبول کرنے کے لیے آمادہ بھی ہو جائیں اور اسے رواج عام مل جائے۔ مذکورہ وضاحت کی روشنی میں عرض ہے کہ موجودہ حالات میں کرنسی کے لیے خارجی وجود ضروری نہیں ہے؛ بلکہ قانونی حیثیت اور لوگوں میں رواج کی وجہ سے بھی اس کو شمن تسلیم کر لیا جائے گا، جیسا کہ آج کل آن لائن ٹرانزیکشن میں شمن میں کوئی خارجی وجود نہیں ہوتا ہے؛ لیکن اگر کسی کو ٹرانسفر کیا جائے اور اس کا خارجی وجود چاہے، تو ایسا کرنے پر قادر ہوتا ہے۔ کرپٹو کرنسی کی یہ صورت حال نہیں ہے، نہ ہی اس کا عام چلن ہے اور نہ ہی ہر جگہ اس کو قانونی حیثیت حاصل ہے، اس لیے جن ملکوں میں ان کو قانونی حیثیت حاصل ہو، اور لوگوں میں اس کا رواج بھی حاصل ہو، تو اس ملک میں کرپٹو کرنسی سے خرید و فروخت کرنا جائز ہے اور جہاں پر اس کو ابھی قانونی حیثیت حاصل نہیں ہے، وہاں پر اس کو شمن کا درجہ حاصل نہیں ہوگا، اور نہ ہی اس سے خرید و فروخت کرنا درست ہوگا۔

حوالے: فتاویٰ شامی، مطلب فی النیسریۃ والزیوف، جلد ۵، ص ۲۳۳۔ البحر الرائق، کتاب البیع، جلد ۵، ص ۲۷۷۔ (طوالت کی وجہ سے عبارت حذف کر دی گئی ہے)

واللہ اعلم بالصواب۔

کتبہ: امانت علی قاسمی

دارالافتادار العلوم وقف دیوبند ۱۴-۵-۱۴۴۲ھ۔ (۳۰/دسمبر ۲۰۲۰)

ڈاکٹر عبد اللہ بن نجیم:

ڈاکٹر عبد اللہ بن نجیم استاذ کلیۃ الشریعۃ والقانون جامعۃ ابوبکر اپنے مقالہ کے آغاز میں ماہر حاصل کو ذکر کرتے ہوئے لکھتے ہیں:

"یجیب هذا البحث عن حکم البتکون وان الحکم فیہا یختلف من الدول الاسلامیة ومن غیر الدول الاسلامیة، لایحق للرعیة ان یتصدروا هذه العملات لاتفاق الفقهاء علی ان سلطۃ الاصدرا خاصة بولی الامر، هو یمنع من اصدار هذه العملات، وكذلك الدول الکافرة التي تمنع مواطنیها من اصدار هذه العملیات لان الکفار مخاطبون بفروع الشریعة علی القول الراجح، وكذلك ایضا ما یتقال فی الاصدرا یتقال فی التعامل بها، الا ان هناکدولا سمحت بها، فهنا یتجوز اصدارها ویجوز التعامل بها، بل هی عملة رسمیة"^۱

مفتی عبدالقیوم ہزاروی:

سوال نمبر: ۲۵۲۳

بٹ کوائن کی ٹریڈنگ کا کیا حکم ہے؟

سائل: محمد ثرر ضویہ مقام: راجکوٹ، انڈیا تاریخ اشاعت: ۷ نومبر ۲۰۱۷ء

جواب: دنیا کا تسلیم شدہ اصول ہے کہ ابتدائی، حقیقی اور اصل زر (Money/ Currency) سونا و چاندی ہیں۔ زر کی دوسری شکل کاغذی زر (Paper Currency) ہے جو بذات خود مال نہیں ہے بلکہ اس میں جو مالیت پائی جاتی ہے وہ ملک کی اقتصادیات ہے۔ کیونکہ ملکی اقتصادی ترقی و تنزلی کا اثر فوری طور پر کرنسی کی قدر (Value) پر پڑتا ہے۔ اس کرنسی کی قدر کی ضمانت ملک کا مرکزی یا کرنسی جاری کرنے والا بینک دیتا ہے، یہی وجہ ہے کہ جب کوئی ملک اپنی کوئی کرنسی بند کرتا ہے تو کرنسی محض کاغذ کا ٹکڑا بن کر رہ جاتی ہے۔ زر کی ایک تیسری صورت جو عصر حاضر میں سامنے آئی ہے وہ ڈیجیٹل کرنسی (Digital Currency) ہے۔ یہ کرنسی کسی خاص مرکز (حکومت یا سٹیٹ) کے تابع یا ملکیت نہیں ہے

^۱ (البتکون در اسفة فقهیة ۲)

بلکہ اس کی حیثیت ایک آزادانہ اور خود مختار زر کی ہے جو براہ راست عوام کی ملکیت ہے۔ یہ سکے یا کاغذی نوٹ کی بجائے کمپیوٹر سرور پر محفوظ ہے جس کا ایک جگہ سے دوسری جگہ منتقل کرنے کا عمل انٹرنیٹ یا کسی ڈیجیٹل ڈیوائس کے ذریعے کیا جاسکتا ہے۔ اسی لیے اسے مجازی یا غیر مادی زر (Cryptocurrency/ Virtual Currency) کہا جاتا ہے۔ اس ڈیجیٹل کرنسی کی ایک شکل بٹ کوائن (Bitcoin) ہے۔

دیگر ڈیجیٹل کرنسیوں کی طرح بٹ کوائن کا وجود محض انٹرنیٹ تک محدود ہے، خارجی طور پر اس کا کوئی جسمانی وجود نہیں۔ اس کی تخلیق (Mining) اور لین دین (transaction) بلاک چین ٹیکنالوجی (Block-Chain Technology) سے ہوتا ہے۔ اسے تاحال عام کرنسی کی طرح کا قبول عام اور قانونی حیثیت بھی حاصل نہیں اس کا استعمال بہت سارے خدشات کو جنم دیتا ہے۔ اس کے پیچھے کوئی منظم ادارہ یا حکومت نہیں ہے، اس کی مارکیٹ میں طلب و رسد کا درست اور بروقت اندازہ لگانا مشکل ہوتا ہے جس کی وجہ سے اس کی حقیقی مالیت بھی صحیح طریقے سے معلوم نہیں ہو سکتی۔ کچھ ممالک میں بٹ کوائن سمیت دیگر ڈیجیٹل کرنسیوں کو قانونی طور پر تسلیم کیا گیا ہے۔ جن ممالک میں ڈیجیٹل کرنسی کے لین دین اور اس کے ذریعے معاملات طے کرنا قانوناً تسلیم شدہ ہے وہاں اس کے استعمال میں شرعاً کوئی حرج نہیں، البتہ جہاں یہ قانوناً ممنوع یا غیر تسلیم شدہ ہے وہاں اس کے لین دین اور اس کے ذریعے ٹریڈنگ سے احتراز کرنا بہتر ہے۔ واللہ ورسولہ اعلم بالصواب۔

مفتی: عبدالقیوم ہزاروی ۱

وہیں بعض لوگوں نے یہ تفصیل کی ہے کہ جن کریپٹو کرنسی سے وابستہ ناجائز پروجیکٹ ہیں

جن کو حاصل کرنے کے لیے ان کرنسیوں کا استعمال ہوتا ہے وہ ناجائز ہیں جیسے ڈی فائی یعنی فائنانس میں استعمال ہونے والی کرنسیاں جیسے "کریپٹو کھال" پلیٹ فارم کے نگران علماء۔ اس کے ذمہ دار ڈاکٹر محمد یوسف غزہ کے رہنے والے فلسطینی ہیں، ڈاکٹر صاحب نے فقہ مقارن اور خاص طور پر فقہ المعاملات میں تخصص کیا ہے اور "منتدی الاقتصاد الاسلامی" اور "رابطۃ علماء فلسطین" کے ممبر اور قضا یا مالیہ کے شرعی حکم ہیں۔ اسی طرح "اتحاد المستثمرین العرب" اور بعض دیگر ادارے اس منہج پر تحدید و تقسیم کرتے ہیں۔

جواز

دکتور مصطفیٰ قطب سانو:

ڈاکٹر مصطفیٰ قطب سانو جنرل سیکریٹری مجمع الفقہ الاسلامی الدولی جدہ اپنے مقالہ "نقدیة

العملات الرقمية المشفرة" میں لکھتے ہیں:

لئن اسلفنا القول بان مفهوم مصطلح النقود فی الدرر الفقهی عرف جملة من التطورات و التغيرات عبر العصور والدهور حتى بات مفهوما شاملا لكل ما يستعمل وسيطا للتبادل، والتعامل، سواء اكان ذلك الشئ من ذهب ام من فضة، ام من نحاس، ام من جلود، ام من ورق، ام من غير ذلك، شريطة ان يقبل قبولا عاما مستنده في الغالب القيمة الذاتية، كما الحال في الذهب والفضة، او الادارة السلطانية، كما هو الحال في الاوراق النقدية التي تصدرها الدول عبر مصارفها ومؤسساتها النقدية، او العرف المستقر لدى شريحة من الناس كالتجار والصناع كان تعارفوا على اعتماد نحاس او حديد، او من او غير ذلك، بناء على هذا، فانه يمكننا تقرير القول الهادي بان العملات الرقمية اليوم تعد في الدرر الفقهی نقودا، لانها امست في العصر الراهن وسيطا للتبادل والتعامل، وتلقى يوما بعد يوم قبولا عاما في كثير من الاقطار والامصار^۱۔

د۔ فیاض عبد المنعم:

ڈاکٹر فیاض عبد المنعم عضو مجمع الفقہ الاسلامی الدولی جدہ رقم طراز ہیں:

و بالنظر الى العملات الرقمية المشفرة و بالتحديد البتكوين، فانها تتناول كثن من في

^۱ الاستاذ الدكتور قطب مصطفیٰ سانو، عضو مجمع الفقہ الاسلامی الدولی، نقدیة العملات الرقمية المشفرة ۴

صفقات لشراء بعض السلع او دفع ثمن بعض الخدمات او دفع الضرائب للحكومات۔۔ الخ، وهي في كل ذلك تعد ثمننا، وهي من نوع النقود لاصطلاحية او العرفية، عند من يقبل الدفع للثمن بها۔ ووفقا لهذا المجتمع الخاص بهذه العملة الرقمية المشفرة (البتكوين) فان المضاربة على اسعارها من جانب المتعاملين، لايعنى انتفاء صفة النقد العرفية عنها، فاننا نجد ان النقيدين: الذهب والفضة قد اصبحت المضاربة على اسعارها شيئا معتاد في الاقتصاد المعاصر وكذلك المضاربة على اسعار صرف النقود الورقية الحكومية، كما نراه في بورصات الصرف العالمية۔

د۔ محي الدين على القرى:

ڈاکٹر محی الدین علی القری اپنے مقالہ "العملات المشفرة" میں لکھتے ہیں:

"النقود الرقمية المشفرة هي نقود اذا انتشرت وتعارف الناس على التعامل بها كنقود فانه تكون نقود يجوز التعامل بها في البيوع والاجارات وجميع عقود المبادلات، وتجب فيها الزكاة، ويقام الحد على سارقها۔ الخ، تماما كما تتعامل مع الريال والدولار والجنيه واليورو،۔ الخ، ولا مستند لمن قال بحرمتها لان جميع ايرادات المحرمين لا تنهض حجة للقول بالتحريم^۱۔"

ڈاکٹر عبد الباری مشعل:

ڈاکٹر عبد الباری مشعل عضو مجمع الفقہ الاسلامی لکھتے ہیں:

"اظهر الواقع ان البتكوين والعملات الرقمية المشفرة الاخرى التي تليها في الاهمية متمولة ومنقوم شرعا، كما استعملت استعمال النقود والاثمان في المعاملات التجارية، وان لم تحظ بالا اعتراف القانوني كعملة قانونية ملزمة في الوفاء والابراء، غير ان التعامل نها في العديد من دول العالم لا يعد امر غير قانوني، والجديد بالذكر تم الاعتراف بها كعملة قانونية ملزمة في دولة السلفادور۔ وفيما يتعلق بالتوكينز يلاحظ ان المشروع الذي تطرح من اجله لا بد ان يكون مشروعا حتى تكون متقومة شرعا"^۲۔

ڈاکٹر احمد مہدی بلوafi:

ڈاکٹر احمد مہدی بلوafi اسے مال اور ثمن کے درمیان دائرہ مانتے ہیں، فرماتے ہیں:

^۱ العملات الرقمية المشفرة المفهوم والانواع والاصدار والتداول والتكليف الفقهی لها: ۹۷

^۲ (العملات المشفرة ۱۱)

^۳ القضاء المؤثرة في حكم التعامل بالعملات الرقمية المشفرة ۵۶

"یتردد الوصف الفقہی للعملات الرقمية المشفرة بين امرين: عملة (ثمن) واصل (digital asset) التوصيف الاول يسنده اصل النشأة والمنطلق- كما ورد في ورقة ساتوشي ناکاموتو وفي بعض التقارير والدراسات الاخرى- كما يدمجه التطبيق كذلك- والتوصيف الثاني يدعمه الواقع العملي، والعديد من التقارير والدراسات- وتبقى مسألة ايهما الاغلب (قاعدة الغلبة) تحتاج الى مزيد فحص ودراسة بناء على معطيات مدنية، ويبدو انه صعب المنال في حدود اطلاع الباحث القاصر:

د- ابو نصر بن محمد شخار:

ڈاکٹر ابو نصر بن محمد شخار لکھتے ہیں:

"بيننا في المباحث السابقة بالوصف والتحليل و التاصيل مشروعية العملات المشفرة اللامركزية، باعتبارها اصولا مالية، ورجحنا ان لها صفة النقدية والتمنية بوجه من الوجود، وتاخذ احكام النقدين في الصرف والربا والزكاة، وتتضببط بضوابطها وقواعدها، لانها وسيلة للادخار و خزن القيمة، وكنز الثروة، واداة لتحويل الاموال شراء الذهب والنقود التقليدية، ولا تقتنى الا لهذه الاغراض، فليست عروض قنية للاستهلاك، على الرغم من ادائها لحد الآن لوظيفة وحدة الحساب، و تقويم المثلثات مباشرة بسبب جدتها وقلب اسعارها، وهذا الوضع اشبه بوضع الذهب في الوقت المعاصر بعد انفكاك العملة الرقمية عنه."

دكتور ه شاديه محمد احمد كعكى:

دكتور ه شاديه محمد احمد كعكى نے اسے فلوس کے درجہ میں قرار دیا ہے جیسے فلوس درہم اور دینار کے پہلو پہ پہلو چلتے تھے، فرماتی ہیں:

"المطلب الثالث: التكييف الفقہی للعملة الرقمية المشفرة: الذي يظهر لي والله اعلم انها في الوقت الحاضر عملة مساعدة كما كانت الفلوس عملة مساعدة مع الدنانير والدرهم التي كانت العملة الاصلية في ذلك الزمن، وقد اجاز الفقهاء استعمالها من عنصر غير النقدين كما انهم اجازوا العملة الورقية بعد هاهما مع انها مجرد اوراق."

دكتور ه مياده محمد حسن:

^۱ - العملات الرقمية حيثيات معينة على تكييفها الفقہی ۳۵

^۲ العملات الرقمية ۱۱۴-۱۱۵

^۳ (العملة الرقمية المشفرة ۱۳)

دكتوره مياوه محمد حسن عضو مجمع الفقه الاسلامى الدولى واستاذ كلية الدراسات جامعة الملك فيصل اپنے مقالہ "العملات الرقمية المشفرة" کے نتائج بحث میں رقم طراز ہیں:

"تعد عملة البتكوين مالا متقوما، لانطباق محددات المال عليها، حيث يتمولها بعض الناس ولها قيمة عندهم، ولا يوجد مانع من الانتفاع بها شرعا، اذا الاصل فى الاشياء الاباحة، البتكوين ليست سلعة، اذ لا ينتفع بها فى اشباع الحاجات ولا مكملاتها، البتكوين نقد يقوم بدور الوسيط فى التبادل، وتقوم به الاشياء عند بعض الدول التى اقرته-القول بحرمه التعامل بالبتكوين تجاهل لموجة صاعدة، ستحتاج عالم الاموال، والمسلمون اولى الناس بالافادة من ايجابياتها، وعليهم سن انظمة تحدد من المخاطر المتوقعة منها-"

مفتی اولیس پراجہ:

جامعۃ الرشید کراچی کے شعبہ افتاء کے استاذ مفتی اولیس صاحب پراجہ جن کی اردو زبان میں "ورچول کرنسیوں کی شرعی حیثیت" نامی کتاب موجود ہے، اس کتاب کے خاتمہ میں خلاصہ بحث کے طور پر لکھتے ہیں:

"ورچوئل کرنسیاں بجلی کی طرح اپنا الگ وجود رکھتی ہیں، انہیں محفوظ کیا جاسکتا ہے، لوگ انہیں مال سمجھتے ہیں، لہذا یہ مالیت رکھتے ہیں، اور شرعا ان کے انتفاع سے کوئی مانع بھی موجود نہیں ہے۔ ان کی جنس، صفت اور مقدار کا معلوم ہونا بھی ممکن ہے اور یہ مالک کے مکمل اختیار اور قبضے میں ہوتی ہیں۔ یہ ان تمام شرائط کو پوری کرتی ہیں جو بیع میں بیع یا شمن میں پائی جانی ضروری ہیں، لہذا جب تک ان کا تعامل ہو تو یہ شمن بننے کی صلاحیت رکھتی ہیں اور جب تعامل یا عرف موجود نہ ہو تو انہیں بیع بھی بنایا جاسکتا ہے۔ ورچول کرنسیاں عموماً مائنگ کے عمل سے وجود میں آتی ہیں لیکن یہ ضروری نہیں ہے، مائنگ حقیقت ہونے والی ٹرانزیکشن کی تصدیق کرتا ہے کہ ٹرانزیکشن ہر لحاظ سے درست ہے۔ اس

^۱ (العملات الرقمية المشفرة ص: ۳۵)

کی تصدیق کے عوض اسے کچھ کرنسی ملتی ہے، شرعا اس کی تخریج "جعلہ" پر کی جاسکتی ہے، جو فقہائے مالکیہ، حنابلہ اور شوافع کے نزدیک جائز ہے۔ بعض اوقات حکومت کسی ورچول کرنسی پر پابندی لگا دیتی ہے۔ ایسی صورت میں شرعی حکم کے لیے دیکھا جائے گا کہ وہ پابندی کس بنیاد پر ہے؟ اس میں مصلحت پائی جاتی ہے یا نہیں؟ اور کس قسم کی مصلحت موجود ہے؟ اس چیز پر علمائے کرام متفقہ طور پر تحقیق اور غور کر کے فیصلہ کریں گے۔ ورچول کرنسیوں کے بارے میں تمام اجاث کا بغور جائزہ لینے کے بعد ہماری رائے یہ ہے کہ یہ قابل قدر شئی ہے یعنی ویلیو ایبل چیز ہیں، انہیں زر سمجھا جاسکتا ہے اور ان کا استعمال جائز ہے۔^۱

مفتی آدم فرراز:

مفتی آدم فرراز امانت فائنانس یو کے کے صلاح کار نے بت کوئین پر انگریزی زبان میں ایک مقالہ تحریر کیا جس میں آپ نے بٹ کوئین سے متعلق تین نظریات ذکر کیے (۱) یہ نہ مال ہے نہ کرنسی (۲) یہ مال تو ہے؛ مگر کرنسی نہیں ہے (۳) کرنسی ہے، اس کے بعد اپنی ذاتی رائے تحریر فرماتے ہوئے رقم طراز ہیں:

Hence, my personal view and opinion is that Bitcoins are in the ruling of a currency. They will be a currency as long as people use and exchange them. As a result, Zakat will be compulsory on Bitcoin due to their monetary nature and Thamaniyyah. The above view does not incorporate Bitcoin futures and derivatives. Nor are contracts of differences in Bitcoin included in the above analysis. These will be addressed separately.^۲

^۱ ورچول کرنسیوں کی شرعی حیثیت ۲۸۹-۲۹۰

ترجمہ: لہذا، میرا ذاتی خیال اور رائے یہ ہے کہ بٹ کوائن کرنسی کے حکم میں ہے۔ جب تک لوگ ان کا استعمال اور تبادلہ کریں گے وہ ایک کرنسی ہی رہے گی۔ اسی بنا پر، بٹ کوائن پر زکوٰۃ ان کی مالیاتی نوعیت اور شمنیت کی وجہ سے لازم ہوگی۔ مندرجہ بالا نقطہ نظر میں Bitcoin مستقبل اور مشتقات (futures and derivatives) شامل نہیں ہیں۔ نہ ہی بٹ کوائن میں فروق کے معاہدے مندرجہ بالا تجزیہ میں شامل ہیں۔

مفتی ابو بکر جکارتہ:

مفتی ابو بکر بلوم فائننس جکارتہ کے شریعہ صلاح کار نے اس پر اپنا ایک مقالہ بنام (Shariah

Analysis of Bitcoin, cryptocuurrency, and Blockchain) میں تحریر کیا ہے:
As far as the current Shariah status of bitcoin is concerned, the author agrees with the second view that bitcoin is permissible in principle as bitcoin is treated as a valuable which is reflected by its prevailing market price on global exchanges and it is accepted for payment at a wide variety of merchants, including bakeries, restaurants, and even large ecommerce retailers like Overstock.com.¹

جہاں تک بٹ کوائن کی موجودہ شرعی حیثیت کا تعلق ہے، مصنف دوسرے نقطہ نظر سے اتفاق کرتا ہے کہ بٹ کوائن اصولی طور پر جائز ہے کیونکہ بٹ کوائن کو قیمتی گردانا جاتا ہے جیسا کہ عالمی تبادلے پر اس کی موجودہ مارکیٹ قیمت سے ظاہر ہے نیز اسے ادائیگی کے لیے قبول کیا جاتا ہے۔ بیکریوں، ریستوراں، اور یہاں تک کہ Overstock.com جیسے بڑے ای کامرس خوردہ فروشوں سمیت مختلف قسم کے تاجروں کے یہاں بھی اس میں ادائیگی قبول کی جاتی ہے۔

ڈاکٹر عبد القادر حلاق:

سر دا ویلٹھ ایڈوائزر ڈاکٹر عبد القادر حلاق فرماتے ہیں:

Volatility is not enough of a reason to consider crypto currency as haram. What matters is the motive of the investor. “If you’re not using any leverage or CFDs, and you’re not gambling and taking excessive risk – then this is what draws the line,” he said. “What is your goal behind investing in crypto? Is it to accumulate your wealth? Are you using crypto as a store of value? Then that’s okay.”

“Islamically, the use of an item that is deemed halal for an unlawful purpose does not make the original item halal.”¹

قیمتوں کا عدم توازن کریپٹو کرنسی کو حرام قرار دینے کے لیے کافی نہیں ہے، سرمایہ کاری کرنے والے کے لیے محرک کیا ہے؟ اگر تم لیوریج یا سی ایف ڈی نہیں لے رہے ہو جو اور زیادہ رسک نہیں لے رہے ہو تو یہی خط امتیاز ہے۔

آگے لکھتے ہیں: کریپٹو میں سرمایہ کاری کے پیچھے آپ کا مقصد کیا ہے؟ کیا مال حاصل کرنا یا آپ کریپٹو کو قدر کے ذخیرہ کے طور پر استعمال کرتے ہو؟ تو یہ درست ہے۔

ڈاکٹر حلاق کا کہنا ہے کہ کوئی چیز جو حلال ہو ناجائز مقصد میں استعمال کرنے سے حرام نہیں ہو جائے گی۔

تفصیل و تحلیل:

بٹ کوائن یا کریپٹو کرنسی کی شرعی حیثیت طے کرنا اس پر موقوف ہے کہ آیا یہ شرعی نقطہ نظر سے مال کے دائرے میں آتی ہیں یا نہیں، اگر یہ مال ہیں تو بلاشبہ دیگر اموال کی طرح اس میں سرمایہ کاری کرنا یا اس کے ذریعہ لین دین کرنا جائز ہوگا ورنہ نہیں۔ کیوں کہ شریعت میں جواز بیع کے لیے مال ہونا شرط ہے۔

مال کے کہتے ہیں؟:

فقہ اسلامی میں مال کی تعریف مختلف الفاظ میں کی گئی ہے، ذیل میں ہم چاروں مکاتب فقہ کی جانب سے مال کی تعریف زیب قرطاس کریں گے۔

فقہ حنبلی:

منتہی الارادات میں ہے:

هو ما يباح نفعه مطلقاً^۱

اس کی شرح میں ابن قائد لکھتے ہیں: (وہو ما يباح نفعه) ای الانتفاع به، اعم من أن يكون عينا أو منفعة وعلى هذا التاويل فلا يكون المصنف ساكتا عن التعرض للمنفعة، بل أراد من المال ما يشملها، وهو المنتفع به عينا كان أو منفعة^۲۔

یعنی مال وہ ہے جس سے نفع اٹھانا جائز ہو مطلقاً خواہ وہ عین کی قبیل سے ہو یا منفعت کی قبیل

سے۔

الشرح الكبير على المتقوع میں ہے:

وهو - اي المال - ما فيه منفعة مباحة لغير ضرورة^۳۔

^۱ منتہی الارادات ۲۵۴/۲

^۲ حاشیہ ابن قائد علی منتہی الارادات: ۲۵۴/۲

^۳ الشرح الكبير على المتقوع ۲۳/۱۱

اس کی شرح الانصاف میں ہے:

فتقییدہ بما فیہ منفعة احتراز عن ما لا منفعة فیہ كالحشرات ونحوها، وتقییدہ بالاباحة لغير ضرورة احتراز عن ما فیہ منفعة مباحة للضرورة كالكلب ونحوه، قاله ابن منجى، وقال: فلو قال المصنف: لغير حاجة لكان أولى، لأن اقتناء الكلب يحتاج إليه ولا يضطر إليه، فمراده بالضرورة الحاجة، وقال الشارح وقوله لغير ضرورة احتراز من الميتة والمحرمات التي تباح في حال المخمصة^۱۔

خلاصہ یہ کہ حنابلہ کے یہاں مال ہر اس چیز کا نام ہو جو اصلہ مباح ہو ضرورت یا حاجت کے پیش نظر نہیں، خواہ وہ عین ہو یا منفعت
اسی وجہ سے حنابلہ کے یہاں بیع کی تعریف میں منفعت مباحہ کا بھی ذکر آتا ہے، شرح منتهی الارادات میں ہے:

مبادلة عين مالية -- أو منفعة مباحة مطلقا، بأن لا تختص اباحتها بحال دون آخر، كمبر دار، أو بقعة مطلقا -- فيشمل نحو بيع كتاب بكتاب أو بممرفى دار، أو بيع نحو ممرفى دار بكتاب أو بممرفى دار اخرى^۲۔

علامہ مرادی رحمۃ اللہ علیہ الانصاف میں لکھتے ہیں:

هو عبارة عن تملك عين مالية أو منفعة مباحة على التابيد بعوض مالي^۳۔

فقہ شافعی:

خود امام شافعی نے مال کی تعریف یہ کی ہے:

لا يقع اسم مال إلا على ما له قيمة يباع بها، وتلزم متلفه، وإن قلت، وما لا يطرحه الناس مثل الفلس وما أشبه ذلك^۴۔

^۱ الانصاف ۲۷۰/۳

^۲ شرح منتهی الارادات: ۱۴۰/۳

^۳ الانصاف ۲۶۰/۳

^۴ الأشباه والنظائر للسيوطي ۳۲۷

علامہ زرکشی رقم طراز ہیں:

المال ما كان منتفعا به أي مستعدا به للانتفاع و هو إما أعيان أو منافع^۱
ان دونوں تعریفات کا بھی حاصل یہ ہے کہ مال شوائف کے یہاں وہ ہے جو قابل انتفاع ہو خواہ وہ عین
ہو یا منفعت اور لوگوں کی نگاہ میں اس کی قیمت ہو یعنی اگر کوئی اسے تلف کر دے تو لوگ اس کا
تاوان لیتے ہوں۔

روضۃ الطالبین میں امام نوویؒ بیع کی شرائط ذکر کرتے ہوئے رقم طراز ہیں:
الشرط الثاني أن يكون منتفعا به فمالا نفع فيه ليس بمال فأخذ المال في مقابلته
باطل^۲۔

بیع کی صحت کے لیے دوسری شرط ہے اس کا قابل انتفاع ہونا، پس جس میں نفع نہیں ہے وہ
مال نہیں، لہذا اس کے مقابلے میں مال لینا باطل ہوگا۔

ان کے یہاں بھی مال کے لیے عین ہونا شرط نہیں ہے، اسی وجہ سے حنابلہ کی طرح ان کے
یہاں بھی بیع کی تعریف میں منفعت دائمی بھی شامل ہے۔ ملاحظہ ہو درج ذیل تعریفات:
ابن حجر ہیتمیؒ نے بیع کی تعریف کرتے ہوئے لکھا ہے:

حد البيع هو عقد يفيك ملك عين أو منفعة على التأييد على وجه مخصوص^۳۔
علامہ شمس الدین الرمليؒ بیع کی تعریف میں رقم طراز ہیں:

هو عقد يفيد ملك عين أو منفعة على التأييد على وجه مخصوص^۴۔

علامہ شربنی خطیبؒ فرماتے ہیں:

وحد بعضهم بأنه عقد معاوضة مالية يفيد ملك عين أو منفعة على التأييد^۵۔

^۱ المنثور في القواعد ۲۲۲/۳

^۲ روضۃ الطالبین ۳۵۲/۳

^۳ تحفة المحتاج في شرح المنهاج ۴۲۵/۴

^۴ نہایۃ المحتاج ۱۰۸/۴

^۵ مغنی المحتاج للشریبی ۳۲۳/۲

علامہ رافعیؒ شرائط بیع کے تحت فرماتے ہیں:

الشرط الثاني: كون المبيع منتقابه، وإلا لم يكن مالا، وكان أخذ المال في مقابلته قريبا من أكل المال بالباطل، ولخلو الشئ عن المنفعة سببان: أحدهما القلة كالحبة من الحنطة والحببتين والزبيبة وغيرهما، فإن ذلك القدر لا يعد مالا، ولا يبذل في مقابلته المال، ولا ينظر الى ظهور الانتفاع إذا ضم ظهور هذا القدر إلى أمثاله، ولا إلى ما يفرض من وضع الحبة الواحدة في الفخ، ولا فرق في ذلك بين زمان الرخص والغلاء، ومع هذا فلا يجوز أخذ الحبة والحبة من صبرة الغير إذ لو جوزناه لانجر ذلك إلى أخذ الكثير، ولو أخذ الحبة ونحوها فعليه الرد، فإن تلفت فلا ضمان، إذ لا مالية لها، وعن القفال أنه يضمن مثلها، والثاني: الخسة كالحشرات^۱۔

اس عبارت کا حاصل یہ ہے کہ کسی شئی کے جواز بیع کے لیے مال ہونا شرط ہے اور مالیت کا مدار قابل انتفاع ہونے پر ہے، اور کسی شئی کے قابل انتفاع ہونے سے دوہی چیز مانع ہو سکتی ہے: (۱) اس کا بہت قلیل ہونا جیسے ایک مٹھی گیہوں (۲) دوسرے اس کا خسیس ہونا جیسے حشرات الارض۔
غرضیکہ شوائع کے یہاں بھی مال ہونے کے لیے عین ہونا ضروری نہیں، بل کہ اس کا قابل انتفاع ہونا اور عرف میں قابل قیمت ہونا کافی ہے۔

فقہ مالکی:

مالکیہ کے مشہور عالم علامہ نشاطی موافقات میں لکھتے ہیں:

وأعنى بالمال ما يقع عليه الملك ويستبد به المالك عن غيره إذا أخذ من وجهه^۲ یعنی وہ چیز جس پر ملکیت آتی ہو اور مالک نے اگر اسے جائز طریقہ سے حاصل کیا ہو تو وہ دوسرے کے عمل دخل سے کلیتہً آزاد ہو، اور ملکیت اسی چیز پر آتی ہے جو عرفاً اور شرعاً مال ہو یعنی عرف میں لائق ملکیت سمجھا جاتا ہو اور شریعت نے بھی اس کے تملک پر قدغن عائد نہ کی ہو۔

^۱ الشرح الكبير ۳/۲۶

^۲ الموافقات ۳/۲۳

ابن العربی مالکی لکھتے ہیں:

وتحقیق المال ما تتعلق به الأطماع، ويعتد للانتفاع به۔
مال وہ ہے جس سے لوگوں کی طمع اور خواہشات وابستہ ہو اور انتفاع کے لائق ہو
آگے لکھتے ہیں:

بذارسمه فی الجملة، وفيه تفصيل۔ وتحقیق بیانہ فی کتب المسائل یترتب علیہ أن
منفعة الرقبة فی الإجارة مال، وأن منفعة التعليم للعلم كله مال^۱
اس سے معلوم ہوا کہ مالکیہ کے یہاں بھی مال کے لیے عین ہونا ضروری نہیں۔
مالکیہ کے یہاں بیع کی تعریف ابن عرفہ کے حوالہ سے معروف و مشہور ہے: عقد معاوضة
على غير منافع ولا متعة لذة^۲۔

وہ عقد جو منافع پر نہ کیا جائے اور نہ ہی لذت حاصل کرنے کے لیے کیا گیا ہو۔
اس تعریف کی رو سے اجارہ خارج ہو جائے گا کیوں کہ یہ منافع پر ہوتا ہے، نیز نکاح بھی اس
سے خارج ہو جائے گا کیوں کہ یہ متعہ لذت پر منعقد ہوتا ہے۔

اس تعریف کا ظاہر یہ ہے کہ مالکیہ کے یہاں مال اعیان میں منحصر ہے اور منافع مال کی تعریف
سے خارج ہیں، لیکن مفتی تقی عثمانی دامت برکاتہم فرماتے ہیں کہ منافع جس کو بیع کی تعریف سے
خارج کیا گیا ہے اس سے مراد منافع غیر مؤبدہ ہیں تاکہ اجارہ اور کرایہ داری اس سے خارج
ہو جائیں، جہاں تک منافع مؤبدہ کی بات ہے تو مالکیہ نے ایسے بہت سے منافع کی بیع جائز قرار دی ہے
جیسے حق تعلی، حق غر الخشب علی الجدار، حق شرب وغیرہ، ان فروع سے معلوم ہوتا ہے کہ مالکیہ
بعض منافع مؤبدہ اور حقوق کو مال میں داخل مانتے ہیں جس کی بیع و شراء جائز ہے^۳۔

^۱ احکام القرآن ۱/۲۹۷

^۲ احکام القرآن ۱/۲۹۸، ۲۹۹

^۳ مخ الجلیل ۳/۳۳۳

^۴ فقہ البیوع ۱/۲۷۱

ملاحظہ ہوں درج ذیل جزئیات:

علامہ درویش اپنی شرح میں لکھتے ہیں:

وجاز بیع (بواء) بالمدی فضاء (فوق بواء) بأن يقول شخص لصاحب أرض بعني عشرة أذرع مثلاً فوق ما تبنيه بأرضك (إن وصف البناء) الأسفل والأعلى لفظاً أو عادة للخروج من الجهالة والغرر، ويملك الأعلى جميع الهواء الذي فوق بناء الأسفل، ولكنه ليس له أن يبني ما دخل عليه إلا برضا الأسفل۔ وجاز عقد على (غرر جذع) أي جنسه فيشمل المتعدد (في حائط) لا خربيعاً أو إجارة وخرق موضع الجذع على المشتري أو المكتري^۱۔

علامہ مواق لکھتے ہیں:

يجوز في قول مالك شراء طريق في دار رجل و موضع جذوع من حائط يحملها عليه إذا وصفها^۲۔

مذکورہ بالا دونوں عبارتوں میں حق تعلیٰ، حق غرز الخشب فی الجدار کا جواز مذکور ہے، اس کے علاوہ مدونہ کبریٰ کی درج ذیل عبارت سے حق شرب کی بیع کا جواز بھی معلوم ہوتا ہے:

”قلت: رأيت إن بعث شرب يوم أيجوز ذلك أم لا؟ قال: قال مالك: ذلك جائز، قلت: فإن بعث حظي بعث أصله من الشرب، وإنما لي فيه يوم من اثني عشر يوماً أتجوز في قول مالك؟ قال: نعم، قلت: فإن لم أبع أصله ولكن جعلت أبيع منه السقي إذا جاء يومي بعث ما صار لي من الماء ممن يسقي به أيجوز هذا في قول مالك؟ قال: نعم^۳۔“

مذکورہ عبارت ذکر کے شیخ الاسلام حضرت مفتی تقی صاحب دامت برکاتہم رقم طراز ہیں:

”ان عبارتوں سے ظاہر ہوتا ہے کہ فقہاء مالکیہ کے نزدیک ان حقوق کی بیع جائز ہے اور ممکن نہیں ہے کہ ان عبارات کو اعیان کی بیع پر محمول کریں جن کے ساتھ یہ حقوق متعلق ہیں، اس لیے کہ حق شرب کی بیع کو اس مسئلہ میں پانی کی بیع سے الگ ذکر کیا گیا ہے اور دونوں کو الگ الگ

^۱ الشرح الكبير مع حاشية الدرر السنية ۱۳/۳

^۲ کتاب التاج والاکلیل ۸۴/۶

^۳ المدونة الکبریٰ ۳۱۲/۳

عبارتوں میں جائز کہا گیا ہے حالانکہ حق شرب کا حصہ حق مجرد ہی ہے، اور اس لیے بھی کہ مجرد فضا کی بیع مالکیہ کے یہاں جائز نہیں ہے الا یہ کہ تعمیر کی غرض سے ہو، چنانچہ المدونۃ الکبریٰ میں آیا ہے:

”قلت: أرأيت إن باع عشرة أذرع من فوق عشرة أذرع من بواء بوله، أيجوز بذافى قول مالك؟ قال: لا يجوز بذافى عندى، ولم أسمع من مالك فيه شيئاً، إلا أن يشترط له بناء يبنيه، لأن يبنى بذافوقه فلا بأس بذلك“^۱

علامہ زر قانی نے منفعت کی بیع کو بھی بیع کے اقسام میں ذکر کیا ہے، چنانچہ وہ لکھتے ہیں:

”البيوع جمع بيع، وجمع لاختلاف أنواعه، كبيع العين وبيع المنفعة“^۲

ان تمام عبارتوں سے ظاہر ہوتا ہے کہ جن منافع کو ابن عرفہ نے بیع کی تعریف سے خارج کیا ہے وہ موقت منافع ہیں جن کو اجارہ یا کرایہ داری کہا جاتا ہے، جہاں تک منافع مؤبدہ (دائمی منافع) کا تعلق ہے تو اس کی بیع مالکیہ کے یہاں بھی جائز ہے۔ واللہ سبحانہ و تعالیٰ اعلم^۳۔

خلاصہ یہ کہ مالکیہ کے یہاں منافع مؤبدہ بھی مال شمار ہوتے ہیں اور ان کی خرید و فروخت جائز ہے۔

فقہ حنفی:

علامہ ابن نجیم مال کی تعریف میں الکشف الکبیر کے حوالہ سے لکھتے ہیں:

المال ما يميل اليه الطبع ويمكن ادخاره لوقت الحاجة، والمالية تثبت بتمول الناس كافة أو بعضهم، والتقوم يثبت بها وبإباحة الانتفاع شرعاً۔

مال وہ ہے جس کی طرف طبیعت کا میلان ہو اور وقت ضرورت کے لیے اس کی ذخیرہ

^۱ المدونۃ الکبریٰ ۲۶۵/۳

^۲ شرح الزر قانی علی الموطأ ۳۷۹/۳

^۳ فقہی مقالات ۱۸۰/۱، ۱۸۱

^۴ البحر الرائق ۲۷۷/۵

اندوزہ ممکن ہو، اور کسی چیز کا مال ہونا طے ہوتا ہے لوگوں کے مال بنانے سے چاہے تمام لوگ اسے مال قرار دیں یا بعض، اور تقویم مالیت کے ذریعہ اور شرعا اس سے انتفاع جائز ہونے کے ذریعہ ثابت ہوتا ہے۔ پس وہ چیز جس سے نفع اٹھانا مباح ہو لیکن لوگ اسے بطور مال استعمال نہ کرتے ہوں وہ منقوم تو ہے؛ مگر مال نہیں جیسے گیہوں کا ایک دانہ، اور جو بطور مال مستعمل ہے لیکن شرعا اس سے انتفاع جائز نہ ہو وہ مال تو ہے؛ مگر منقوم نہیں، جیسے نمر۔

؛ مگر اس تعریف پر اشکال ہے کہ سبزیاں اور پھل ان کی ذخیرہ اندوزی ممکن نہیں کیوں کہ یہ جلدی خراب ہو جاتے ہیں؛ مگر بلاشبہ یہ مال ہیں، اسی طرح دوائیں اور زہر جن سے طبیعت اباہ کرتی ہے بلاشبہ مال ہیں، اس لیے مال کی دوسری تعریف جو فقہاء نے ذکر کی ہے وہ ہم سپرد قرطاس کرتے ہیں:

صاحب بحر حاوی قدسی کے حوالہ سے لکھتے ہیں:

المال اسم لغیر الآدمی خلق لمصالح الآدمی، وأمكن احراره والتصرف فيه على وجه

الاختیار۔

مال انسان کے علاوہ ہر اس چیز کو کہتے ہیں جسے انسانی مصالح کے لیے پیدا کیا گیا ہو اور اسے اپنی حفاظت کے میں لینا اور مرضی کے مطابق تصرف کرنا ممکن ہو۔

اس تعریف کا حاصل یہ ہے کہ مال ہر وہ چیز ہے جو انسانی مصالح کے لیے پیدا کی گئی ہو اور ان کا احراز کرنا اور حسب مرضی اس میں تصرف کرنا ممکن ہو۔

دکتور وہبہ الزحیلی نے مال کے تحت بڑی اچھی بحث کی ہے، فرماتے ہیں:

”المال في اللغة كل ما يقتنى ويحوزه الإنسان بالفعل سواء أكان عيناً أم منفعة، كذهب أو فضة أو حيوان أو نبات أو منافع الشيء كالركوب واللبس والسكنى، أما ما لا يحوزه الإنسان فلا يسمى ما لا في اللغة كالطير في الهواء والسمك في الماء، والأشجار في الغابات، والمعادن في باطن الأرض۔

وَأَمَّا فِي اصطلاح الفقهاء ففى تحديد معناه أياً ن:

أولاً: عند الحنفية: المال بـوكل ما يمكن حيازته وإحرازه وينتفع به عادة، أي أن المالية تتطلب توفر عنصرين:

۱- إمكان الحيازة والإحراز: فلا يعد مالاً: ما لا يمكن حيازته كالأموار المعنوية، مثل العلم والصحة والشرف والذكاء، وما لا يمكن السيطرة عليه كالهواء المطلق وحرارة الشمس وضوء القمر-

۲- إمكان الانتفاع به عادة فكل ما لا يمكن الانتفاع به أصلاً كالحم الميتة والطعام المسموم أو الفاسد، أو ينتفع به انتفاعاً لا يعتد به عادة عند الناس كحبة قمح أو قطرة ماء، أو حفنة تراب لا يعد مالاً، لأنه لا ينتفع به وحده، والعادة تتطلب معنى الاستمرار بالانتفاع بالشئ في الأحوال العادية، أما الانتفاع بالشئ حال الضرورة كأكل لحم الميتة عند الجوع الشديد (المخمصة) فلا يجعل الشئ مالاً، لأن ذلك ظرف استثنائي-

وتثبت المالية بتمول الناس كلهم أو بعضهم، فالخمر أو الخنزير مال لا ينتفع به غير المسلمين بها، وإذا ترك بعض الناس تمويل مال كالثياب القديمة فلا تزول عنه صفة المالية إلا إذا ترك كل الناس تمويله-

اس عبارت کا ما حاصل یہ ہے:

۱- لغت میں مال ہر اس چیز کو کہتے ہیں جو احراز کے قابل ہو اور بالفعل آدمی نے اس پر قبضہ کیا ہو، خواہ وہ عین ہو جیسے سونا چاندی جانور نباتات وغیرہ یا منفعت جیسے رکوب لبس سکنی، پس جس چیز کا انسان احراز نہ کر سکتا ہو اس کو مال نہیں کہا جائے گا جیسے پرندہ ہوا میں، مچھلی پانی میں، جنگل میں درخت، زیر زمین کانیں-

۲- فقہاء حنفیہ کے یہاں مال ہر اس چیز کا نام ہے جس کا احراز ممکن ہو اور عادتاً اس سے نفع اٹھایا

جاتا ہو

یعنی کسی چیز کی مال ہونے میں دو عنصر کارفرما ہوتے ہیں:

۱- احراز اور قبضہ ممکن ہونا، پس امور معنویہ جیسے علم، شرف، ذہانت جیسی چیزوں کو مال نہیں

کہا جائے گا کیوں کہ ان کا احراز ممکن نہیں، اسی طرح جس پر انسان کا قابو پانا ممکن نہ ہو اس کو بھی مال نہیں شمار کیا جائے گا جیسے فضاء میں کھلی ہوا، سورج کی حرارت، چاند کی روشنی۔

۲۔ مالیت میں دوسرا عنصر عادتاً اس سے انتفاع ممکن ہونا ہے، پس جس سے سرے سے انتفاع نہ ہوتا ہو جیسے مردار، زہر آلود کھانا یا سڑا ہوا کھانا اسے مال نہیں کہا جائے گا، اسی طرح جس سے انتفاع تو ہوتا ہو؛ مگر وہ معتد بہ انتفاع نہ ہو تو اسے بھی مال شمار نہیں کیا جائے گا جیسے گیہوں کا ایک دانہ، پانی کا ایک قطرہ، یا ایک مٹھی مٹی، کیوں کہ صرف ایک دانہ گیہوں یا ایک قطرہ پانی عادتاً قابل انتفاع نہیں ہے، نیز قابل انتفاع ہونے سے مراد عام حالات میں وہ قابل انتفاع رہے، پس جو کسی مجبوری اور ضرورت کے تحت قابل انتفاع ہو وہ بھی مال کی تعریف سے خارج ہے جیسے منحصر کے وقت خنزیر کا کھانا کیوں کہ یہ استثنائی حالت ہے۔

۳۔ کسی چیز کے مالیت تمام لوگوں کے مال بنانے سے یا بعض لوگوں کے مال بنانے سے ثابت ہوتی ہے، یعنی مال ہونے کے لیے تمام لوگوں کے یہاں مال ہونا ضروری نہیں، پس خمر اور خنزیر مال ہیں کیوں کہ غیر مسلموں کے یہاں یہ قابل انتفاع ہیں۔

۴۔ کسی چیز کی مالیت اس وقت ختم ہوتی ہے جب تمام لوگ اس کو مال کے طور پر استعمال کرنا چھوڑ دیں، بعض لوگوں کے چھوڑ دینے سے مالیت ختم نہیں ہوتی، جیسے پرانے کپڑے جو امراء استعمال کر کے چھوڑ دیتے ہیں وہ بھی مال کہلائیں گے کیوں کہ غرباء اسے استعمال کرتے ہیں۔

مال کی مذکورہ بالا تعریفات سے یہ معلوم ہوا کہ مال وہ ہے جسے عام لوگ یا کوئی مخصوص طبقہ مال گردانتا ہو، جس کی حفاظت ممکن ہو اور حسب مرضی تصرف کیا جاسکتا ہو، بعض فقہی جزئیات سے یہ بھی معلوم ہوتا ہے کہ کسی چیز کے مال ہونے کے لیے اس کا مباح الانتفاع ہونا بھی ضروری ہے، جیسا کہ مندرجہ ذیل جزئیات میں ہے:

بدائع میں ہے: ولا بیع لحم السبع، لأنه لا یباح الانتفاع به شرعاً، فلم یکن مالا، وروی عن ابی حنیفۃ رضی اللہ عنہ أنه یجوز بیعها اذا ذبح لأنه صار طابراً بالذبح۔ وأما جلد السبع والحمار والبغل فان كان مدبوغاً او مذبوحاً یجوز بیعہ؛ لأنه مباح الانتفاع به شرعاً فكان مالا، وان لم یکن مدبوغاً ولا

مذبوحا لا ینعقد بیعہ؛ لأنہ اذا لم یدبغ ولم یدبح بقیة رطوبات المیتة فیہ فکان حکمہ حکم المیتة^۱۔ دوسری جگہ فرماتے ہیں: ویجوز بیع السرقرین والبعر علی الاطلاق، فکان مالا، ولا ینعقد بیع العذرة الخالصة لأنه لا یباح الانتفاع بہا بحال، فلا تكون مالا الا اذا کان مخلوطا بالتراب، والتراب غالب، فیجوز بیعہ لأنه یجوز الانتفاع بہ^۲۔ ایک جگہ لبن المرأة کے عدم جواز کی وجہ تحریر کرتے ہوئے فرماتے ہیں: وأما المعقول فهو لأنه لا یباح الانتفاع بہ شرعا علی الاطلاق بل لضرورة تغذیة الطفل، وما کان حرام الانتفاع بہ شرعا الا لضرورة لا ینکون مالا کالخمرو الخنزیر، والدلیل علیہ ان الناس لا یعدونہ مالا، ولا یباع فی سوق من الأسواق دل أنه لیس بمال فلا یجوز بیعہ^۳۔

جب کہ مذکور الصدر عبارات میں اسے متقوم کا مفہوم بتایا گیا ہے؛ مگر نتیجہ کے اعتبار سے کچھ خاص فرق نہیں ہوگا، کیوں کہ انعقاد بیع کی شرائط میں فقہاء نے مال کے ساتھ متقوم کی بھی شرط لگائی ہے: علامہ ابن نجیم انعقاد بیع کی شرائط کے ذیل میں رقم طراز ہیں: وأما شرائط المعقود علیہ فأن ینکون موجودا مالا متقوما مملوکا فی نفسه الخ^۴

صاحب ہدایہ نے مال کے سلسلہ میں پہلی تعریف کو ہی اختیار کیا ہے، اور متقوم کے سلسلہ میں ان کے کلام کا حاصل یہ ہے کہ جس شئی کی بیع ہو رہی ہو اگر اس کا مبیع بننا طے ہو تو مال اور متقوم دونوں ہونا ضروری ہے، ورنہ بیع باطل ہو جائے گی، اور اگر اس کا ثمن قرار دینا ممکن ہو تو اس صورت میں بیع باطل نہیں ہوگی بل کہ فاسد ہوگی اور مال غیر متقوم کا تسمیہ فاسد ہوگا بل کہ اس کی جگہ پر مبیع کی قیمت (بازاری دام) دینا ہوگی، کیوں کہ ثمن مقصود نہیں ہوتا، مبیع مقصود بالذات ہوتی ہے۔ چنانچہ لکھتے ہیں: وأما بیع الخمر والخنزیر ان کان قوبل بالبدین کالدراہم والذنانیر فالبیع باطل، وان کان قوبل بعین فالبیع فاسد حتی یملک ما یقابله بالقبض وان کان لا یملک عین الخمر والخنزیر ووجه الفرق ان الخمر مال وکذا الخنزیر مال عند اہل الذمۃ الا انه غیر متقوم لما ان الشرع امر

^۱ بدائع الصنائع: ۱۳/۵

^۲ بدائع الصنائع: ۱۳۴/۵

^۳ بدائع: ۱۳۵/۵

^۴ البحر الرائق: ۲۷۹/۵

بابانتہ وترک اعزازہ، وفی تملکہ بالعقد مقصودا اعزاز لہ، وبذا لانہ متی اشتراہما بالدرابم والدنانیر فالدرابم غیر مقصودہ لکونہا وسیلۃ لما انہا تجب فی الذمۃ، وانما المقصود الخمر فسقط التقوم اصلا، بخلاف ما اذا اشتری الثوب بالخمر وفیہ اعزاز للثوب دون الخمر فبقی ذکر الخمر معتبرا فی تملک الثوب، لافى حق نفس الخمر، حتی فسدت التسمیۃ، ووجبت قیمة الثوب دون الخمر وكذا اذا باع الخمر بالثوب مقایضۃ؛ لانه یعتبر شراء الثوب بالخمر لكونه مقایضۃ۔^۱ علامہ ابن عابدین شامی نے بھی اس تفصیل کو اختیار فرمایا ہے۔^۲

الحاصل ایک مسلمان کے حق میں صحت بیع کے لیے جانسین میں مال ہونا اور اس کا شرعاً مباح الانتفاع ہونا ضروری ہے، مال کا لفظ ثمن سے عام ہے، ثمن مال ہی کا ایک فرد ہے بحر میں ہے: لأن المال كماروي عن محمد كل ما يملكه الناس من نقد وعروض وحيوان وغير ذلك۔^۳ مال کی مذکورہ تعریفات سے یہ معلوم ہوا کہ کسی چیز کا مال ہونا عین ہونے پر منحصر نہیں ہے، لیکن بعض فقہی تعریفات سے مال کا عین ہونا ضروری سمجھ میں آتا ہے، صاحب در مختار علامہ علاء الدین حصکفی^۴ مال کی تعریف میں لکھتے ہیں: المراد بالمال عین یجری فیہ التنافس والابتدال۔^۵ مال سے مراد عین مادی اور محسوس چیز ہے جس کے بارے میں لوگوں کے درمیان رغبت اور حرص پائی جائے اور وہ استعمال میں آتی ہو۔

شیخ الاسلام مفتی تقی عثمانی دامت برکاتہم فرماتے ہیں کہ مال کی تعریف میں اس بات کی صراحت کہ وہ اعیان میں سے ہونی چاہیے اگرچہ حصکفی کے علاوہ کسی اور حنفی فقیہ کے یہاں اتنی وضاحت سے نہیں ملتی، لیکن متاخرین فقہائے احناف کے کلام اور ان کی تعریفات سے یہ بات مستنبط ہوتی ہے کہ مال کی تعریف میں عینیت کی قید ملحوظ ہے، اسی لیے شیخ مصطفیٰ زرقاء نے ان تعریفات پر تنقید کرتے ہوئے مال کی ایک دوسری تعریف کی ہے وہ یہ لکھتے ہیں: المال بوکل عین

^۱ ہدایۃ

^۲ دیکھیے رد المحتار ۵۰/۵

^۳ البحر الرائق / باب زکاة المال ۲۴۲/۲

^۴ الدر المنثور / مجمع الأنهر

ذات قیمۃ مادیۃ بین الناس مال ہر وہ عین ہے جو لوگوں کے درمیان مادی قیمت رکھتا ہو۔
 لیکن دوسری طرف ایسی بھی جزئیات ہیں جن سے معلوم ہوتا ہے مال عین میں منحصر نہیں
 ہے، فرماتے ہیں: ولكن يظهر من عدة فروع الحنفية أنهم أجازوا بيع بعض المنافع المتعلقة
 بالأعيان، مثل حق المرور، فألحقوا بالأعيان في كونها مالا^۱۔
 حضرت شیخ الاسلام دامت برکاتہم نے پہلی تعریف کو یعنی عین کی شرط نہ ہونے کو راجح
 قرار دیا ہے، چنانچہ لکھتے ہیں:

و الواقع أنه لم يرد نص في القرآن الكريم والسنة النبوية يحدد المال او يعرفه بصفة دقيقة،
 وانما تركته الشريعة على العرف المتفاهم بين الناس، ولذلك يقول ابن عابدين رحمه الله والمالية
 يثبت بتمول الناس كافة أو بعضهم، فما عرف كونه مالا فيما بين الناس بصفة عامة يعد مالا، الا اذا
 ورد النص بخلافه، كما في الخمر والخنزير، أما تقييده بالأعيان المادية فلم يرد بذلك نص، ولم
 يطرد بهذا التقييد في كثير من المسائل كما ذكرنا^۲۔

حقیقت یہ ہے کہ قرآن کریم یا حدیث نبوی میں مال کی کوئی حد بندی نہیں کی گئی ہے اور نہ ہی
 کوئی اس کی دقیق اوصاف سے تعریف کی گئی ہے، شریعت نے اسے عام لوگوں کے فہم اور عرف پر
 چھوڑ دیا ہے، اسی وجہ سے ابن عابدین شامی^۳ فرماتے ہیں: مالیت تمام لوگوں کے یا بعض لوگوں کے
 مال بنانے سے آتی ہے، پس جس کا مال ہونا لوگوں میں عمومیت کے ساتھ معروف نہ ہو اسے مال
 نہیں شمار کیا جائے گا، الا یہ کہ نص اس کے خلاف وارد ہو، جیسے شراب اور خنزیر، رہی بات مادی عین
 کے ساتھ مال کو مقید کرنے کی بات تو یہ کسی نص میں نہیں آئی ہے، اور یہ قید بہت سے مسائل میں
 پائی بھی نہیں جاتی، جیسے کہ ہم نے ذکر کیا۔
 آگے فرماتے ہیں:

”وان الكهرباء والغاز أصبحا اليوم من أعز الأموال التي يجرى فيها التناقص، ويصعب

^۱ فقہی مقالات ۱۳۸/۱

^۲ فقہ البیوع ۲۶/۱

^۳ فقہ البیوع: ۲۶، ۲۷

ادخالہما فی الأعیان القائمة بنفسہا، ومع ذلك يجوز بیعہما وشرائہما، وقد تعامل الناس بذلك من غیر نکر، فما ذکرنا عن ابن عابدین من تعریف المال بوالراجح بدون تقييده بالأعیان القائمة بنفسہا، وما لیس بعین لایحکم بعدم جواز بیعہ لمجرد أنه لیس بعین مالہم یلزم منه محظور آخر۔

بیشک بجلی اور گیس آج کے زمانے میں قیمتی مال میں شمار ہوتے ہیں جن میں لوگوں کے درمیان رغبت اور حرص پائی جاتی ہے، جب کہ ان کو قائم بالذات اعیان میں رکھنا مشکل ہے، اس کے باوجود ان کی بیع جائز ہے، اور لوگوں میں بلا تکلیف اس کا رواج ہے، لہذا ابن عابدین کے حوالہ سے جو ہم نے مال کی تعریف کی ہے جس میں اعیان کی قید نہیں ہے وہی راجح ہے، اور جو عین نہیں ہے اس کے عدم جواز کا حکم نہیں لگایا جاسکتا اور قتیقہ کوئی دوسرا محظور اس میں نہ پایا جائے۔
دکتور علی محی الدین قرہ فرماتے ہیں:

والقید الوحید فی المالیه بو المنفعة حسب العرف السائد، فمدار المالیه علی المنفعة المعتبرة فی العرف السائد، ولذلك نرى الفقهاء بقولون: کل ما فیہ منفعة یجوز بیعہ، وما لا فلا، وإن الحکم والمعیار فی اعتبار المنفعة بو العرف الذی قد یتغیر من زمن الی زمن آخر، ومن بلد الی آخر، فقد یكون الثعبان السام الذی لیس فیہ منفعة سوى فی سمہ الیوم ما لا فی عصرنا الحاضر، ولم یکن ما لا فی الأعراف السابقة^۱۔

غرضیکہ جو چیز قابل انتفاع ہو اور عام حالات میں اس کے استعمال کی شرعا اجازت ہو اور تمام لوگ یا کوئی طبقہ اسے قابل قیمت سمجھتا ہو وہ مال ہے خواہ وہ عین ہو یا عین سے وابستہ منفعت دائمہ۔

موجودہ دور کے قوانین میں مال کی تعریف:

"کل حق له قيمة یمكن تقريرها ببلغ من النقود^۲

شیخ وہبہ الزحیلی فرماتے ہیں: وأما المال عند جمهور الفقهاء غیر الحنیفیة: فهو كل مال له قيمة یلزم

^۱ - فقہ البیوع: ۲۷/۱

^۲ المال فی الإسلام دراسة فقہیة تاصیلة

^۳ الوافی فی شرح القانون المدنی، ۶۵۸، حمایة المال العام بالدولة الحریة: ۹

متلفہ بضممانہ، وبذالمعنی ہوا المأخوذ به قانونا، فالمال فی القانون و بکل ذی قیمة مالیة۔

حاصل تعریفات:

- ۱۔ کتاب وسنت میں مال کی کوئی حد بندی نہیں کی گئی ہے۔
- ۲۔ جو چیز قابل انتفاع ہو اس پر قبضہ ممکن ہو اس کو مال کہا جائے گا۔
- ۳۔ انتفاع عام ہے خواہ بذات خود اس شئی سے انتفاع ہو یا اسے صرف کر کے کوئی چیز حاصل کی جائے جیسے اثمان۔
- ۴۔ کسی چیز کے مال ہونے کا مدار عرف اور تعامل ناس پر ہے، الا یہ کہ شریعت نے اسے صراحة منع کیا ہو تو غیر منقوم ہونے کی وجہ سے مسلمان کا استعمال حلال نہ ہوگا۔
- ۵۔ مالیت کے لیے حکومتی اور قانونی منظوری ضروری نہیں۔
- ۶۔ کسی چیز کے مال ہونے کے لیے تمام لوگوں میں بطور مال اس کا مقبول و متداول ہونا ضروری نہیں ہے، بلکہ مخصوص طبقہ کے نزدیک بھی اس کا مال ہونا ضروری ہے۔
- ۷۔ کسی چیز کے مال ہونے کے لیے ہر زمانہ میں بطور مال اس کا مقبول ہونا ضروری نہیں بل کہ موجود زمانہ میں کافی ہے۔
- ۸۔ کسی چیز کی مالیت اس وقت تک باقی رکھتی ہے جب تک تمام لوگ اس کو ترک نہ کر دیں، بعض طبقے یا بعض علاقے کے لوگوں کے ترک سے مالیت ختم نہیں ہوتی۔
- ۹۔ ائمہ ثلاثہ کے یہاں مال کی تعریف میں عین ہونا ضروری نہیں ہے، بعض فقہاء احناف کے یہاں یہ قید ملتی ہے؛ مگر راجح قول کے مطابق احناف کے یہاں بھی غیر عین کو بھی عرفاً مال کا درجہ دے دیا گیا ہو تو اسے مال ہی شمار کیا جائے گا۔

کیا بٹ کو ائن مال ہے؟

مال کی مذکورہ بالا اوصاف دیکھا جائے تو بٹ کوائن میں بلاشبہ پائے جاتے ہیں، بٹ کوائن کو خصوصاً سینٹرل افریقی جمہوریہ اور لاطینی امریکہ کے ایک ملک (Elsalvador) نے جب اسے زر قانونی (Legal Tender) کا درجہ دے دیا تب سے وہ ڈالر یا روپیہ کی طرح ایک کرنسی ہو گئی، اسی طرح وہ تمام کریپٹو کرنسیاں جن کو مارکیٹ میں استحکام حاصل ہو چکا ہے، ان کے ذریعہ مبادلہ ہو رہا ہے اور انہیں مال کی طرح ذخیرہ کیا جا رہا ہے۔

کریپٹو کرنسی قابل انتفاع ہے، بلاک چین ٹیکنالوجی پر کام کرتی ہے جس سے انتفاع شرعاً منع بھی نہیں ہے، قابل قبض ہے لوگ اس میں اپنی مالیت محفوظ کر رہے ہیں اور بڑھا رہے ہیں، گو تمام لوگ نہیں لیکن دنیا میں انٹرنیٹ پر ایک بڑی تعداد اس کو مال سمجھ رہی ہے، اس وقت (جون ۲۰۲۳) کریپٹو یوزر کی تعداد ۵۱۶ ملین ہے، یعنی ایکواون کروڑ ساٹھ لاکھ ہیں، والمالیۃ تثبت بتمول الناس كافة اوبعضہم^۲، مالیت کے لیے سبھی لوگوں کا مال سمجھنا ضروری نہیں، بعض کے یہاں مال ہونا کافی ہے، اس وقت کریپٹو میں ۹۲ء۱۳۹ ٹریلین امریکی ڈالر کی مالیت کی سرمایہ کاری ہوئی ہے، اوپر ہم نے کئی ایسی کمپنیاں ذکر کیں جو بٹ کوائن اور دیگر کرنسیوں کو قبول کرتی ہیں، ان کے ذریعہ ان کمپنی کی اشیاء اور خدمات حاصل کی جاسکتی ہیں، نیز ان پر ٹیکس عائد کرنا یہ اس بات کی غمازی کرتا ہے کہ یہ مال ہے۔ رہی یہ بات کہ عین نہیں ہے اوپر تعریف میں یہ بات آچکی ہے کہ مال کے لیے عینیت کی قید صرف بعض علماء احناف کے یہاں ملتی ہے راجح قول کے مطابق احناف کے یہاں بھی اس کی قید نہیں۔ نیز مالیت کے لیے ہر زمان اور ہر مکان میں اس کا مال ہونا ضروری نہیں ہے۔ دکتور علی محی الدین قرہ کی تحریر اوپر گزر چکی:

والقید الوحید فی المالیۃ ہو المنفعة حسب العرف السائد، فمدار المالیۃ علی المنفعة المعترۃ فی العرف السائد، ولذلک نرى الفقهاء یقولون: کل ما فیہ منفعة

يجوز بيعه، وما لافلا، وإن الحكم والمعيار في اعتبار المنفعة هو العرف الذي قد يتغير من زمن إلى زمن آخر، ومن بلد إلى آخر، فقد يكون الثعبان السام الذي ليس فيه منفعة سوى في سمه اليوم ما لافى عصرنا الحاضر، ولم يكن ما لافى الأعراف السابقة^۱ اس کے علاوہ بیچ کی دیگر شرائط مال ہونا منقوم ہونا مملوک ہونا، مقدور^۲ تسلیم ہونا، معلوم ہونا یہ تمام صفات بٹ کو وائن اور کریپٹو کرنسی میں پائی جاتی ہیں۔ موجودہ قانون کی رو سے بھی کریپٹو ایک مال کی حیثیت رکھتا ہے، چنانچہ آئی ایم ایف نے کریپٹو کے بارے میں لکھا ہے:

"Crypto asset are digital representations of value that rely only on cryptography, and decentralized peer-to-peer architecture based on distributed ledger technology (DLT) which enable two parties to directly transact with each other without the need for trusted intermediaries"^۳.

کریپٹو اثاثے قدر کی ڈیجیٹل نمائندگی ہے جو کریپٹو گرافی پر مبنی ہیں، نیز لامرکزیت کی حامل منقسم کھاتہ پر مبنی فرد بہ فرد منتقلی کا ایسا نظام ہے جو بغیر کسی بھروسہ مند ثالث کے توسط کے، براہ راست رقم منتقلی کے قابل بناتا ہے۔

آئی ایم ایف نے اسے Asset کا درجہ دیا ہے، ہماری حکومت ہند اور بیشتر حکومتوں نے اسے Asset ہی مانا ہے، اس کے علاوہ دوسری حیثیتیں بھی اس کی طے کی گئی ہے وہ سبھی مالیت کی آئینہ دار ہیں، جیسا کہ ماقبل میں ہم نے ذکر کیا ہے^۳۔ اسی لیے دنیا کے سبھی ممالک اسے مال گردانتے ہیں

^۱ المال فی الإسلام دراسة فقہیة تأسیلیة

^۲ F ۱۸ The recording of Crypto Assets in Macroeconomic stastics Published by IMF

^۳ دیکھیے صفحہ:

اور بیشتر ممالک اس پر ٹیکس عائد کرتے ہیں اور غیر قانونی استعمالات کی روک تھام کے لیے قانون سازی کے بارے میں فکر مند ہیں۔

اور جب یہ مال ہے تو اس کی بیع دیگر شرائط بیع کا لحاظ کرتے ہوئے جائز ہوگی، مابقی میں ہم نے کریپٹو میں کمائی کرنے کے متعدد طریقے ذکر کیے تھے سطور ذیل میں ہم ان کے شرعی حکم پر روشنی ڈالیں۔

انوسمنٹ کا حکم:

جو کرنسیاں مال کے دائرہ میں اسپکی ہیں ان کی بیع و شراء یقیناً درست ہوگی، انویسمنٹ خرید و فروخت کا سادہ طریقہ ہوتا ہے جس کا مطلب یہ ہوتا ہے کہ آدمی کوئی کرنسی سال دو سال رکھنے کی نیت سے خریدے پھر جب مناسب سمجھے بیچ دے، اس میں لیوریج، مارجن اور فیوچر وغیرہ کا کوئی عنصر نہیں ہوتا، خرید و فروخت کی تمام شرائط پائی جاتی ہیں، اس لیے یہ طریقہ درست ہے۔

اسپاٹ ٹریڈنگ کا حکم:

یہ بھی بیع و شراء کی سادہ اور عام قسم ہے، یعنی کسی کوئن کو مناسب قیمت پر خریدنا اور نفع ملنے پر بیچ دینا، اس میں کوئی اضافی شرط یا لیوریج وغیرہ کچھ نہیں ہوتی، اس میں اور انوسمنٹ میں اس کے سوا کوئی فرق نہیں ہے کہ انویسمنٹ طویل مدت کے لیے خریدنے پر بولا جاتا ہے جب کہ اسپاٹ ٹریڈنگ مختصر مدت کے لیے خریدنے پر بولا جاتا ہے وہ ایک ہفتہ، دن، گھنٹہ، منٹ بھی ہو سکتا ہے اس لیے جو کرنسیاں مال کے دائرہ میں اسپکی ہیں ان میں یہ قسم بھی جائز ہوگی۔

فیوچر ٹریڈنگ کا حکم:

شیر مارکیٹ کی طرح کریپٹو میں بھی فیوچر ٹریڈنگ ہوتی ہے، دونوں کی صورت ایک ہی جیسی ہے، قمار اور غرر، بیع مالایمک اور شرط فاسد جیسے مفاسد پر مشتمل ہونے کی وجہ سے ناجائز اور حرام ہے۔

آپشن ٹریڈنگ کا حکم:

یہ جائز نہیں، کیوں کہ یہ قمار اور جوئے پر مشتمل ہے، اس میں ایک مخصوص رقم دے کر مشتری بائع کو پابند کرتا ہے کہ فلاں تاریخ کو فلاں کرنسی اتنے ریٹ پر دے گا، چاہے مارکیٹ میں اس کی قیمت کچھ بھی ہو، اس کے بعد مشتری چاہے فلاں تاریخ پر خریدے یا نہ خریدے وہ ایڈوانس دی ہوئی رقم بائع لے لیتا ہے، یعنی یہ رقم صرف پابندی عہد کا عوض ہوتی ہے۔ مجمع الفقہ اسلامی الدولی کی قرارداد نمبر ۱-۶۳/۷ میں ہے: ان عقود الخيارات غير جائزة شرعا لأن المعقود عليه ليس مالا، و لا منفعة، و لا حقا ماليا يجوز الاعتياض عنه، ومثله عقود المستقبلیات والعقد على المؤشر۔

یلڈ فارمنگ کا حکم:

روایتی بینکنگ نظام کی طرح کریپیٹو میں بھی سودی قرض کا نظام ہے جس کو ڈی فائی کہا جاتا ہے اور اس سے حاصل ہونے والی آمدنی کو یلڈ فارمنگ کے نام سے جانا جاتا ہے۔ سود پر مشتمل ہونے کی وجہ سے بلاشبہ ناجائز ہے۔

ماننگ کا حکم:

ماننگ میں ملنے والی رقم دراصل اپنے عمل (تصدیق، اور پیش لگانے) کا معاوضہ ہے، اور یہ جعالہ ہے، کیوں کہ بلاک کے بیش تک رسائی کے لیے سٹم سے وابستہ سارے مانز کو شش کرتے ہیں اور جو سب سے پہلے بلاک بنا لیتا ہے اسے ہی نئی بٹ کو ائن ملتی ہے۔ اور جعالہ محقق قول کے مطابق جائز ہے۔^۲

اسٹیکنگ کا حکم:

^۱ مجمع الفقہ اسلامی الدولی رقم قرارداد ۶۳، ۷/۱،
^۲ جعالہ کا مطلب یہ ہے کہ کسی عمل میں نتیجہ کے تحقق پر معاوضہ کو معلق کیا جائے، جیسے جو کوئی میرا گم شدہ سامان لا کر دے تو اسے یہ یہ انعام، ائمہ ثلاثہ کے نزدیک اور احناف کے یہاں راجح قول کے مطابق جائز ہے، اس کا ماخذ آیت کریمہ: "ولمن جاء به حمل بعير وانا به نعيم" ہے (تفصیل کے لیے دیکھیں: اسلام اور جدید معاشی مسائل ۱۲۲-۱۲۳-۱۲۴)۔

اسٹیکنگ مائننگ کا متبادل ہے (تفصیل کے لیے دیکھیے فورجننگ اور پروف آف سٹیک ص:)

اسٹیکنگ میں تصدیق کنندہ کو دراصل اپنی کچھ رقم سسٹم پر روک کے رکھنی ہوتی ہے تاکہ اگر تصدیق میں اگر کوئی فراڈ کرے تو ضبط کر لی جائے، اور تصدیق کنندہ کو جو اجرت ملتی ہے وہ درحقیقت ٹرانزیکشن کرانے والوں سے ملنے والی فیس سے دی جاتی ہے، جو درحقیقت اس کے عمل کی اجرت ہے۔ اس کو جعالہ نہیں کہا جائے گا، کیوں کہ یہاں تصدیق کے لیے ہر کوئی ایک ساتھ کوشش نہیں کرتا بلکہ الگ الگ بنیادوں پر ہر کسی کو موقع دیا جاتا ہے، جس کو موقع ملے وہ تصدیق کر کے اپنی اجرت وصول لیتا ہے۔

نوٹ: یہاں اس بات کا خیال رکھنا بہت ضروری ہے کہ اسٹیکنگ کی اصل اصطلاح تو اسی معنی میں ہے جو اوپر ذکر کی گئی ہے، اور یہ طریقہ انتہیریم جیسی مضبوط کرنسیوں میں استعمال ہوتا ہے؛ مگر مطلق کرنسی روک رکھنے کے لیے بھی اس کا استعمال بہت ہوتا ہے جیسے کوئی اپنی کرنسی سسٹم میں لگا کر رکھا ہو اور وہ سودی قرض کے لیے استعمال ہوتی ہے، نیٹ ورک مارکیٹنگ جیسی اسکیموں میں بھی اپنی رقم کرنسی والوں کو دے کر ماہانہ طے شدہ نفع حاصل کرنے کے لیے بھی استعمال ہوتا ہے، اس لیے اسٹیکنگ کے اطلاق سے حکم میں عجلت نہیں کرنا چاہیے بلکہ معاملہ کی پوری تحقیق ضرور کر لینا چاہیے۔

این ایف ٹی کا حکم:

این ایف ٹی کا معنی ہے: (Non-Fungible Token) ناقابل استبدال ٹوکن، کریپٹو کرنسی کی اکائیاں باہم مساوی اور یکساں ہوتی ہیں جیسے روپیہ ڈالر، ڈالر کی ہر اکائی دوسری اکائی کے برابر ہے؛؛ مگر این ایف ٹی کا مطلب ایسی اکائی جس کے مساوی کوئی دوسری اکائی نہ ہو، اور یہ اس لیے ممکن ہوتا ہے کہ اس ٹوکن کی پشت پر کوئی مادی یا ڈیجیٹل چیز ہوتی ہے جیسے آرٹ، میوزک، ویڈیو، کسی نے کوئی پینٹنگ بنائی جو بڑی ندرت کی حامل ہے اب اسے اس سے ممتاز رکھنے کے لیے کہ کوئی اس کی جیسی دوسری نہ بنا لے اس پینٹنگ کے نام سے بلاک چین پر رجسٹریشن کرواتا ہے جس سے ایک

ٹوکن کا اجراء ہوتا ہے دونوں مل کر این ایف ٹی کھلاتے ہیں۔ این ایف ٹی کا حکم یہ ہوگا کہ ٹوکن سے وابستہ سٹی اگر ایسی ہو جو شرعاً جائز ہو تو وہ جائز ہوگی اور اگر وہ ایسی چیز ہو جو ناجائز ہو جیسے گانے کی ویڈیو یا آڈیو کی این ایف ٹی، ناجائز تصویر کی تو ایسی این ایف ٹی ناجائز ہوگی۔

ریفرل کا حکم:

ریفرل یعنی حوالہ کرنا، کسی کو اگر کوئی کسی ایکسچینج پر آنے کی دعوت دیتے ہوئے لنک بھیجے اور وہ شخص اس کے ذریعہ شریک ہو جائے اس کی بنا پر کچھ کرنسی بطور انعام دی جاتی ہے، اس کی مختلف صورتیں ہیں (۱) صرف شریک ہونے والے کو ایکسچینج اپنی طرف سے دے (۲) شریک کرنے والے اور ہونے والے دونوں کو ایکسچینج اپنی طرف سے دے، یہ دونوں جائز ہے بشرطیکہ اس کے لیے کچھ دینا نہ پڑے، نیز وہ سسٹم صرف ناجائز عقود جیسے ڈیفائی اور ملٹی لیول مارکیٹنگ پر مشتمل نہ ہو، نیٹ ورک مارکیٹنگ میں ریفرل پر ملنے والی رقم دینے والی کی طرف سے نہیں ہوتی بل کہ شامل ہونے والے کی ہی رقم سے کچھ حصہ شامل کرنے والے کو دیا جاتا ہے اور بعض مقامات پر کئی کئی لیول تک چلتا ہے، یہاں کوئی کاروبار نہیں ہوتا صرف اسی رقم کی ہیرا پھیری سے پورا سسٹم چلایا جاتا ہے۔ (۳) ایک شکل ریفرل کی یہ ہوتی ہے کہ شامل ہونے والے کے ہر ٹریڈ سے لی جانے والی فیس کا کچھ حصہ شامل کرنے والے کو دیتے ہیں، یعنی ایکسچینج ٹریڈ پر جو فیس لیتے ہیں اس کا کچھ فیصد شامل کرنے والے کو دے دیتے ہیں، شامل ہونے والا جتنا زیادہ ٹریڈ کرے گا شامل کرنے والے کو اتنا ہی زیادہ ملے گا، اور اگر نہیں کرے گا تو کچھ نہیں ملے گا اس طریق میں اصول اجارہ کے لحاظ سے یہ خامی ہے کہ اجرت مجہول ہے اور غرر ہے، نیز اس میں شریک ہونے والا ناجائز اور جائز عقد (جیسے نیوچر مارجن) جو کچھ کرے گا اس کی فیس کا فیصد بھی ملے گا جو کہ ناجائز ہے۔

آئی سی او، آئی ڈی او، آئی ای او، اور آئی ایس او کا حکم:

ان سب کا مشترکہ مفہوم معمولی فرق کے ساتھ یہ ہے کہ کسی کرنسی کے منصفہ شہود پر آنے سے پہلے پیسہ لگا کر اس میں حصہ لینا تاکہ جب کرنسی وجود میں آئے تو ایک اچھی مقدار میں کرنسی بے حد کم قیمت میں مل جائے، جب ڈیولپر کسی کرنسی کو لانچ کرنا چاہتے ہیں تو وائٹ پیپر جاری کرتے ہیں جس میں وجود میں آنے والی کرنسی کے پروجیکٹ، اس کے ایکوسٹم اور طریقہ کار کا ذکر ہوتا ہے لوگوں کو اس میں شامل ہونے کی ترغیب دی جاتی ہے، لوگ اس امید پر کہ آنے والی کرنسی کی قیمت کافی زیادہ ہوگی اور کم قیمت میں ابھی وافر مقدار میں مل جا رہی ہے شرکت کرتے ہیں، اس میں اکثر و بیشتر فراڈ ہوتا ہے۔ شرعی اعتبار سے بھی یہ جواز کے دائرہ سے خارج ہے۔ کیوں کہ (۱) کرنسی ابھی وجود میں آئی نہیں ہے پس معدوم کی بیع ہے (۲) مستقبل میں بھی اس کا وجود موہوم ہے، پس یہ فقہی اعتبار سے "غرر" کے دائرہ میں بھی داخل ہے (۳) مستقبل میں مالیت آئی بھی تو اس کی قیمت کیا ہوگی، مجہول ہے، یہ بھی "غرر" کا ایک پہلو ہے (۴) اس بیع کے نتیجہ میں اچھی خاصی مالیت بھی آسکتی ہے اور لگایا ہوا مال ضائع بھی ہو سکتا ہے، اس لیے اس میں "قمار" کا بھی عنصر ہے۔ (۵) اس کرنسی کے تحت ایسا پروجیکٹ بنایا جا رہا ہو جو کہ ناجائز امر پر مشتمل ہے جیسے سودی قرض کا نظام تو اعانت علی المعصیت کا پہلو ہے۔ غرضیکہ آئی سی او میں شرکت جائز اور درست نہیں۔ اس کو شرکت پر اس لیے محمول نہیں کر سکتے کہ شرکت میں آنے والے ہر نفع و نقصان میں شرکاء شریک ہوتے ہیں جب کہ یہاں شرکاء کو کرنسی بننے کے بعد حسب وعدہ مقرر کردہ مقدار میں کرنسی دے دی جاتی ہے، باقی اس سسٹم سے جو کچھ حاصل ہوتا ہے اس کا فائدہ نقصان ڈیولپر تک محدود رہتا ہے۔ اس لیے اگر کوئی فرد یا چند لوگ مل کر کوئی ایسا ایکوسٹم بنائیں جو کسی محظور شرعی پر مشتمل ہو تو ناجائز ہوگا ورنہ جائز ہوگا۔

ایئر ڈروپ اور گیوے کا حکم:

اس کی شکلیں بڑی مختلف اور متنوع ہوا کرتی ہیں اس لیے اس میں کوئی عمومی حکم نہیں لگایا

جاسکتا۔

P۲E کا حکم:

اس کا مطلب ہے Play to earn کمانے کے لیے کھیلو، یعنی بلاک چین پر بنے ہوئے ایسے گیم جن کو کھیل کر کریپٹو کرنسی بطور انعام حاصل کی جاسکتی ہے، اس کا حکم واضح ہے کہ اگر اس گیم میں کوئی منکرشی نہیں ہے اور اس سسٹم سے وابستہ کوئی شرعی محظور نہ ہو تو جائز ہوگا ورنہ ناجائز۔

بٹ کوائن اور کریپٹو کرنسی کی ممانعت کے قائلین کے

دلائل اور ان کا تجزیہ:

جو حضرات بٹ کوائن اور کریپٹو کرنسی کو مال نہیں قرار دیتے ذیل میں ہم ان کے دلائل ذکر کرتے ہیں، اور پھر ان کا تجزیہ پیش کرتے ہیں

بٹ کوائن اور کریپٹو کرنسی کو جن بنیادوں پر ناجائز کہا گیا ہے وہ حسب ذیل ہیں:

(۱) یہ فرضی کرنسی ہے اس کا کوئی وجود نہیں ہے:

ورچوئل کرنسیوں کے عدم جواز کے قائلین کی ایک دلیل یہ ہے کہ محض فرضی اعداد اور آنکڑے ہیں ان کا کوئی وجود نہیں۔

جواب: یہ اگر کہا جائے کہ ورچوئل کرنسیوں کا مادی وجود نہیں ہوتا یعنی اس کا کوئی جرم نہیں ہے جس کو ہم خارج میں پکڑ سکیں چھو سکیں تو یہ بات صحیح ہے؛ مگر کسی چیز کے مال ہونے کے لیے وجود ضروری ہے، اس کا عین ہونا اور خارج میں ملموس ہونا ضروری نہیں، اوپر مال کی تعریف میں ہم وضاحت کر چکے ہیں مال کے لیے عین ہونے کی شرط نہیں ہے، شرائط انعقاد بیع کے تحت بیع میں موجود ہونے کی قید لگائی ہے ذی جسم ہونے کی نہیں، شامی میں ہے: وشرط المعقود علیہ ستۃ: کونہ موجودا مالا متقوما مملوکا فی نفسہ، وکون الملک فیما یبیعہ لنفسہ وکونہ مقدور التسلیم فلم یبق بیع المعدوم و مالہ خطر العدم کالحمل واللبن فی الضرع معقود علیہ میں بیع کے انعقاد کے لیے چھ شرطیں ہیں: (۱) بیع کا موجود ہونا (۲) مملوک ہونا (۳) مال مستقوم ہونا (۴) اپنی ذات میں مملوک ہونا یعنی اس پر کسی کی ملکیت ہو مباح الاصل نہ ہو (۵) اپنے لیے اگر بیچ رہا ہو تو اپنی ملکیت کا ہونا (دوسرے کے لیے بیچ رہا ہو تو یہ شرط نہیں ہے جیسے فضولی کی بیع) (۶) مقدور التسلیم ہونا (رد المحتار ۵۰۵/۴) کریپٹو کرنسی میں یہ تمام صفات پائی جاتی ہیں۔

آج کل جتنے کمپیوٹر سافٹ ویئر ہیں وہ سب ڈیجیٹل شکل میں ہی ہوتے ہیں، ان کا خارج میں کوئی

وجود نہیں ہوتا وہ محض کمپیوٹر پر ہی کام کرتے ہیں؛ مگر ان کو بالاتفاق مال ہی سمجھا جاتا ہے اور ان کی خرید و فروخت ہوتی ہے، اسی طرح بینک کھاتے میں رکھے ہوئے روپے بھی آنکڑے ہی ہوتے ہیں اور لین دین میں انہیں آنکڑوں کا ہی تبادلہ ہوتا ہے؛ مگر بالاتفاق اسے مال ہی سمجھا جاتا ہے، نیز اگر یہ فرضی آنکڑے ہوتے تو ایسی آنکڑے کوئی بھی بنا لیتا اور کئی ایک بٹ کو آئین بنا کر کروڑ پتی بن جاتا اس وقت ایک بٹ کو آئن کی قیمت چونتیس لاکھ روپے کے آس پاس ہے، روایتی کرنسیوں کے جعلی نوٹ تو بہت چھاپے جاتے ہیں اور پکڑے جاتے ہیں لیکن کریپٹو کرنسی میں کوئی بھی شخص ایک جعلی کرنسی بنانا چاہے تو نہیں بنا سکتا ہے، کیوں کہ بلاک چین ٹیکنالوجی اسے ناممکن بنا سکتی ہے، نیز کوئی اسے مرکزی ادارہ کنٹرول بھی نہیں کرتا اس لیے ساز باز کے ذریعہ بھی ایسا کرنا ممکن نہیں۔ پیچھے ہم بلاک چین سسٹم کی تفصیلات ذکر کر چکے ہیں۔

نیز ڈیجیٹل دنیا ایک اپنی نوعیت کی منفرد دنیا ہے جو جدید دور کی ایجاد ہے، اس لیے کسی شے کا ڈیجیٹل وجود ڈیجیٹل دنیا میں ایک عین کی طرح متصور ہوتا ہے، عین کی طرح اس کی خرید و فروخت ہوتی ہے، ملکیتوں کا تبادلہ ہوتا ہے جیسے آج کل کے جدید سافٹ ویئر، کریپٹو کرنسی بھی ایک سافٹ ویئر ہی ہے، انہیں ڈیجیٹل عین قرار دیا جائے تو کیا استبعاد ہے۔

کریپٹو کرنسی کو معدوم کہنے والوں کی ایک دلیل یہ بھی ہے کہ یہ محض ایک عدد کا نام ہے جس کے پیچھے مالیت لگی ہوئی ہے، یعنی لوگوں نے پیسہ لگا کر اس میں تقویم پیدا کیا ہے، اسی لیے اس کا کوئی سیریل نمبر نہیں ہوتا؛ مگر یہی بات بعینہ روایتی کرنسیوں پر بھی صادق آتی ہے، کیوں کہ ڈیجیٹل ٹرانزیکشن کی صورت میں یہاں بھی محض اعداد کا تبادلہ ہوتا ہے، ان کا کوئی سیریل نمبر نہیں ہوتا، دونوں میں فرق صرف اتنا ہے کہ اس ٹرانزیکشن کو بینک کنٹرول کرتا ہے اور کریپٹو ٹرانزیکشن کو بلاک چین، دوسرا فرق یہ ہے کہ روایتی کرنسیوں کی پشت پر حکومت ہے؛ مگر کریپٹو کرنسی کی پشت پر نہیں، لیکن کیا یہ آخری وجہ اس کو مالیت سے خارج کرنے کے لیے کافی ہے؟ اس پر گفتگو آگے آرہی ہے۔ یہی وجہ ہے کہ روایتی کرنسیوں کی طرح کریپٹو کرنسی میں بھی خرید و فروخت

ہوتی ہے، مالیت کا ذخیرہ کیا جاتا ہے، حکومتیں ان پر ٹیکس عائد کرتی ہیں، ان کو روایتی کرنسیوں میں تبدیل کیا جاسکتا ہے، دنیا کے کئی ممالک میں ان کے اے ٹی ایم بھی لگ چکے ہیں جہاں کریپٹو کرنسی کو روایتی کرنسیوں میں تبدیل کر کے نکالا جاسکتا ہے، دنیا کے دو ملکوں (ایل سیلوڈور، سینٹرل افریقی جمہوریہ) نے اسے زر قانونی کا درجہ دے دیا ہے، اگر یہ معدوم شی ہے تو یہ سب باتیں کیوں کر ممکن ہے؟

(۲) کریپٹو کرنسی پر قبضہ نہیں ہوتا:

کریپٹو کرنسی کے مانعین جواز کے قائلین کی ایک دلیل یہ ہے کہ اس کرنسی پر قبضہ نہیں ہوتا جواب: یہ بات دراصل پچھلے خیال پر متفرع ہے، پچھلے سطور میں ہم واضح کر چکے ہیں کہ یہ ڈیجیٹل کرنسی ہے، ڈیجیٹل کرنسی کا قبضہ اسی کے شایان شان ہوگا، جس طرح بینک کے کھاتے میں پیسہ آنے کے بعد ان پیسوں پر قبضہ مانا جاتا ہے، کمپیوٹر سافٹ ویئر پر قبضہ بھی ڈیجیٹل ہوتا ہے، شیئر مارکیٹ میں ڈیویڈنڈ میں شیئر آنے کے بعد قبضہ متحقق تصور کیا جاتا ہے اور آگے اس کو فروخت کرنا جائز ہو جاتا ہے، اسی طرح کریپٹو کرنسی میں اپنے والیٹ میں آنے کے بعد یا اپنے ایمیل اکاؤنٹ سے منسلک ایکیچینج پر آنے کے بعد ان پر قبضہ متحقق مانا جائے گا کیوں کہ اس جگہ سے وہ کرنسی آدمی کے کنٹرول میں آجاتی ہے وہ چاہے اسے بیچ سکتا ہے یا منتقل کرنا چاہے تو منتقل کر سکتا ہے، اور چاہے تو ملکی کرنسی میں تبدیل کر سکتا ہے، نیز اس میں آنے کے بعد دوسرے کے دست برد سے محفوظ ہو جاتی ہے، اور اس کے بعد وہی شخص اس کے نفع نقصان کا مالک ہوتا ہے، ٹھیک بینک اکاؤنٹ کی طرح، رہی بات ہیکنگ کے خطرہ کی تو یہ خطرہ انٹرنیٹ پر موجود ہر نظام میں موجود ہے، بینکنگ کھاتے کے ساتھ بھی یہ ممکن ہے گو مشکل ہے، اور اس کی وجہ سے قبضہ یا مالیت پر کوئی فرق نہیں پڑے گا۔

(۳) حکومت کی پشت پناہی نہ ہونا:

مانعین کے منجملہ دلائل میں سے ایک دلیل یہ ہے کہ اس کرنسی پر کسی حکومت کی پشت پناہی

نہیں ہے، جب کہ مروجہ کرنسیوں پر حکومتی پشت پناہی ہوا کرتی ہے۔

جواب: اوپر مال کی تعریف میں یہ بات گزر چکی کہ کسی چیز کے مال ہونے پر حکومت کی پشت پناہی ضروری نہیں، بل کہ لوگوں کا تعامل کافی ہے، فقہاء نے کہیں بھی کسی شئی کی مالیت کے لیے اور بیع ہونے کے لیے قانونی منظوری کو شرط قرار نہیں دیا ہے، بل کہ آج کل بھی بہت ساری ایسی چیزیں ہیں جن پر حکومت کی پشت پناہی نہیں بل کہ حکومت ان کے خلاف ہے اس کے باوجود وہ مال ہیں۔ فلوس، ستوقہ، بنسرجہ، عدالی، غطارفہ جن میں سونا یا چاندی بالکل نہیں ہوتا تھا یا برائے نام ہوتا تھا ان کو فقہاء نے ثمن اس وجہ سے قرار دیا تھا کہ لوگوں میں اس کا تعامل اور رواج تھا، علامہ سرخسی لکھتے ہیں: ان صفة الثمنیة فی الفلوس لیست بصفة لازمة، ولا بو ثابت بأصل الخلقۃ، بل بعارض اصطلاح الناس^۱۔ دوسری جگہ لکھتے ہیں: ثم الزيوف ما زیفہ بیت المال ولكن یروج فیما بین التجار^۲۔ تبر کے بارے میں مضاربت کے تحت لکھتے ہیں چوں کہ صحت مضاربت کے لیے شیخین کے یہاں دراہم اور دنانیر ہونا ضروری ہے؛ مگر تبر سے کیا مضاربت صحیح ہوگی، اس سلسلہ میں مختلف فیہ اقوال میں وجہ تطبیق ذکر کرتے ہوئے فرماتے ہیں: والحاصل أن ذلك یختلف باختلاف البلدان فی الرواج، ففي كل موضع یروج التبر رواج الأثمان تجوز المضاربة به، وفي كل موضع لا تروج بومنزلة السلع لا تجوز المضاربة به كالمکیل والموزون^۳۔ اس سے معلوم ہوا کہ مالیت کی طرح کسی چیز کے ثمن ہونے میں بھی مدار عرف ہے، پس جو شئی عرف میں بحیثیت ثمن یا بحیثیت مال رائج ہو جائے وہ مال ہے، خواہ اس کی پشت پناہی حکومت کرے یا نہ کرے۔

(۴) حکومت کا منظور نہ کرنا:

^۱ المبسوط ۱۳/۱۲

^۲ المبسوط ۱۳/۱۲

^۳ المبسوط للسرخسی ۲۱/۲۲

کچھ لوگوں کا یہ خیال ہے کہ کرسپٹو کرنسیوں کا لین دین ان ملکوں میں جائز ہے جہاں اس کی اجازت ہے اور جہاں اس کی اجازت نہیں وہاں ناجائز ہے۔

جواب: یہ بات بھی درست نہیں، کیوں کہ اوپر فقہاء کی تصریحات سے یہ بات سامنے آچکی ہے کہ کسی چیز کے مال ہونے کے لیے کسی طبقہ میں بطور مال متعارف ہونا کافی ہے، بطور ثمن رائج ہونا بھی ضروری نہیں، اور نہ ہی کسی حکومت کی منظوری ضروری ہے، اور نہ ہی کسی حکومت کے پابندی عائد کرنے سے اس کی مالیت پر کوئی فرق پڑتا ہے، آج بہت سے علاقوں میں ریت کے کاروبار پر حکومتیں پابندیاں عائد کیے ہوئے ہیں؛ مگر اس کی وجہ سے اس کے مال ہونے پر کوئی فرق نہیں پڑتا، ہاں زیادہ سے زیادہ حکومت کی مخالفت لازم آتی ہے جو جائز ہے یا نہیں ایک الگ مسئلہ ہے اور اس سے کرسپٹو کرنسی یا کسی بھی شئی مالی حیثیت پر کوئی فرق نہیں پڑتا۔ چونکہ کرسپٹو کرنسی کا نظام ہی حکومتوں اور بینکوں کے مقابل ہو کر وجود میں آیا ہے لوگ اس کے ذریعہ ٹیکس کی بچت کر رہے ہیں، حکومتوں سے اپنی مالیت چھپا رہے ہیں، بینکوں سے اپنی مالیت نکال رہے ہیں جن سے پورے موجودہ نظام کو خطرات لاحق ہیں، اس لیے حکومتوں کا منفی رویہ اپنانا فطری امر ہے، ظاہر ہے یہ کسی شئی کی مالیت پر اثر انداز وجہ نہیں ہے بل کہ یہ عین مال ہونے کی دلیل ہے، کیوں کہ اگر یہ بے حیثیت اور فرضی آنکڑے ہوتے تو اس سے منی لائڈرنگ کا تحقق کیسے ہوتا؟ اور اگر یہ فرضی آنکڑے ہیں مالیت نہیں تو ان پر ٹیکس کیوں؟ نیز مذکورہ وجوہ روایتی کرنسیوں اور منشیات میں بھی پائی جاسکتی ہیں؛ مگر کیا اس کی وجہ سے ان کی مالی حیثیت بدل جاتی ہے؟

حکومتوں کے نام منظور کرنے کا مطلب:

یہاں یہ بھی واضح کر دینا ضروری ہے کہ حکومتوں کا اسے کرنسی نہ ماننا اور حکومتوں کا اسے ممنوع قرار دینا دونوں میں بہت فرق ہے، زیادہ تر حکومتوں نے گو اسے اپنی ملکی کرنسی کے طور پر قبول نہیں کیا ہے لیکن مال کے طور پر تسلیم کیا ہے، اس کے ذریعہ لین دین کر سکتے ہیں، خرید و فروخت کر سکتے ہیں۔ اسی لیے سبھی حکومتیں اس پر ٹیکس عائد کرنے کے حق میں ہیں، جن ملکوں

نے اسے مکمل طور پر ممنوع قرار دیا ہے ان کے علاوہ سبھی ممالک میں خواہ وہ اس کو اپنی ملکی کرنسی کے طور پر قبول کریں (جیسے ایل سیلوواڈور اور سینٹرل افریقی جمہوریہ) یا اسے ملکی کرنسی کے طور پر قبول نہ کیا ہو جیسے باقی ممالک، ان تمام ممالک میں کریپٹو کالین دین، اس کے ذریعہ تجارت سب کر سکتے ہیں، ماقبل میں جہاں ہم نے ان کمپنیوں کا ذکر کیا جو کریپٹو میں ادائیگی کو قبول کرتی ہیں وہ انہی ممالک سے تعلق رکھتی ہیں، ہندوستان بھی اسی قسم میں داخل ہے، کریپٹو کرنسی گو زر قانونی (Legal Tender) نہیں ہے لیکن اس میں لین دین اور تجارت ممنوع نہیں ہے، البتہ ۳۰ فیصد ٹیکس ادا کرنا ہوگا۔

اسی اعتبار سے علم معیشت میں زر کی تین قسمیں ذکر کی گئی ہیں (۱) زر قانونی (Legal Tender) جسے ملک کی حکومت نے منظور کیا ہو جیسے ہر ملک کی اپنی کرنسی (۲) زر غیر قانونی (illegal tender) یعنی قانون نے جسے بطور زر استعمال پر بندش عائد کی ہو (۳) غیر زر قانونی (Non-Legal Tender) اس سے مراد وہ زر ہے جو اس ملک کی کرنسی تو نہ ہو لیکن اس میں لین دین کی اجازت ہو، لازم نہ ہو۔ کریپٹو کرنسی اسی نوعیت کی حامل ہے۔ ہندوستان کے فائنانس سیکریٹری ٹی وی سومنا تھن نے اپنے بیان میں کہا ہے: "پرائیویٹ ڈیجیٹل کرنسیاں کبھی بھی انڈیا میں لیگل ٹینڈر نہیں مانی جائیں گی، پرائیویٹ کریپٹو انوسمنٹ میں کسی بھی طرح کے خسارہ پر حکومت ذمہ دار نہیں ہوگی، لیکن کریپٹو میں ٹریڈنگ کرنا غیر قانونی نہیں ہے کیوں کہ یہ ٹیکس کے تحت آگئی ہے۔" مزید کہتے ہیں:

Bitcoin Ethereum, or NFT will never become legal tender. Crypto asset are asset whose value will be determined between two people. You can buy gold, diamond, crypto, but that will have note have the value authorization by government^۲.

^۱ Hindustan Times ۲Feb ۲۰۲۲, dnaindia.com

^۲ ANI ۲Feb ۲۰۲۲, Hindustan Times ۲-۲-۲۰۲۲

بٹ کو ائین ایتھیریم این ایف ٹی کبھی بھی لیگل ٹینڈر نہیں ہو سکتے، کریپٹو اثاثے ایسے اثاثے (asset) ہیں جن کی ویلیو دو آدمیوں کے درمیان طے ہوگی، تم سونا، ڈائمنڈ، کریپٹو خرید سکتے ہو لیکن اس کی قدر حکومت کی طرف سے مستحکم نہیں ہوگی۔

حکومتی ممانعت کی وجوہات:

یہاں یہ بات بھی قابل ذکر ہے کہ حکومتوں کی پابندیاں لگانے یا سخت رویہ اپنانے کی کئی وجوہات ہیں (۱) ممنوعہ مواقع میں استعمال (۲) ٹیکس چوری (۳) بینکنگ نظام کا مقابلہ اور حکومتی دسترس سے آزادی، اس نظام کی وجہ سے بینکنگ نظام کو خطرات لاحق ہیں کیوں کہ یہ اسی کو ختم کرنے کے لیے وجود میں آیا ہے (۴) ممکنہ ضرر سے حفاظت جیسے مارکیٹ میں زیادہ اتار چڑھاؤ جس کی وجہ سے عام لوگوں کے نقصان کا ڈر ہوتا ہے (۵) لاعلمی: عام آدمی چوں کہ اس کی حقیقت سے واقف نہیں ہوتا اس کے لیے اس کی کرنسی کوئی بھی چوری کر لیتا ہے، یا عیاری سے اس سے حاصل کر لیتا ہے، کچھ لوگ پونزی اسکیم اور ملٹی لیول مارکیٹنگ کا طریقہ اس میں استعمال کرتے ہیں جس کی تفصیل ہم نے آگے چوتھے باب میں ذکر کی ہے، آئی سی او کے نام پر لوگوں سے پیسے لے کر فرار ہو جاتے ہیں۔ اول الذکر تین وجوہات حکومت کے مفاد میں سو فیصد ہیں لیکن علی الاطلاق عوامی مفاد میں نہیں، بل کہ بعض اعتبار سے عوامی مفاد کے خلاف ہیں، جب کہ آخر الذکر دونوں وجوہ کا تعلق استعمال کرنے والے کی لاعلمی اور جہالت سے ہے، اس کا صحیح حل آگاہی دینا ہے نہ کہ پابندی، جب کوئی نو وارد بغیر سیکھے اور بغیر کسی کی رہنمائی میں قدم رکھتا ہے تو اسے اس طرح کے خطرات لاحق ہوتے ہیں، لیکن جو ماہر ہوتے ہیں یا کسی ماہر کی نگرانی میں کام کرتے ہیں وہ ان سے بچاؤ کا سدباب کر لیتے ہیں۔

(۴) کریپٹو کرنسیوں کی پشت پر کچھ بھی نہ ہونا:

مانعین کی ایک دلیل یہ ہے کہ کریپٹو کرنسی کی پشت پر کوئی چیز نہیں ہے جب کہ روایتی کرنسیوں کے پشت پر ملک کی اقتصادیات ہوتی ہیں، اس لیے یہ محض فرضی چیزیں ہیں۔

جواب: اوپر ہم عرض کر چکے ہیں کہ کسی چیز کے مال ہونے کے لیے لوگوں کا بطور مال اسے قبول کر لینا کافی ہے، اس کی پشت پر کچھ ہونا ضروری نہیں، ماضی میں سوکھی روٹیاں، درخت کے چھال اور پتے بطور زر رائج ہیں، اسی طرح کوڑیاں، ہاتھی کے دانت بطور زر رائج رہے جب کہ ان کی پشت پر بھی کچھ نہیں ہوتا تھا، علامہ تقی الدین مقریزی^۱ تاریخ میں رائج مختلف دور کے نقود سے متعلق لکھتے ہیں: وقد كانت الأمم في الإسلام وقبله لهم أشياء يتعاملون بها بدل الفلوس كالبيض والكسر من الخبز والورق ولحاء الشجر والودع الذي يستخرج من البحر ويقال له الكوري وغير ذلك۔ اسلام میں اور اس سے پہلے لوگ فلوس کے بجائے دیگر اشیاء سے تبادلہ کیا کرتے تھے جیسے، انڈے، روٹی کے ٹکڑے، درختوں کی چھالیں، اور سمندر سے نکالی جانے والی سپیاں ہیں جنہیں کوڑی کہا جاتا ہے۔

دکتور علی محی الدین قرہ فرماتے ہیں:

والقيد الوحيد في المالية هو المنفعة حسب العرف السائد، فمدار المالية على المنفعة المعتبرة في العرف السائد، ولذلك نرى الفقهاء يقولون: كل ما فيه منفعة يجوز بيعه، وما لا فلا، وإن الحكم والمعيار في اعتبار المنفعة هو العرف الذي قد يتغير من زمن إلى زمن آخر، ومن بلد إلى آخر، فقد يكون الثعبان السام الذي ليس فيه منفعة سوى في سمه اليوم مالا في عصرنا الحاضر، ولم يكن مالا في الأعراف السابقة^۲۔

ماہرین معیشت کے یہاں بھی کسی چیز کے زر ہونے کے لیے اس کی پشت پر کچھ ہونا ضروری نہیں بل کہ اسے بطور زر قبول کر لینا کافی ہے:

پروفیسر جیوفری کرا تھر لکھتے ہیں:

"The only essential requirement is general acapibility.
Money as we have seen, need not it self br valuable"

^۱ رسائل المقریزی ۱۷۴

^۲ المال فی الإسلام دراسة فقہیة تأسیلیة

واحد لازمی طور پر مطلوب صفت عوام میں قبول ہونا ہے، زر کا اپنی ذات میں قیمتی ہونا ضروری نہیں ہے جیسا کہ ہم دیکھ چکے ہیں۔

(۵) کریپٹو کرنسی کی اپنی ذات میں کوئی قیمت نہ ہونا:

مانعین کا ایک دلیل یہ ہے کہ کریپٹو کرنسی کی اپنی ذات میں کوئی قیمت نہیں ہے اور اس کے پیچھے کوئی قیمتی شے نہیں ہے اس لیے اس کی بیع جائز نہیں۔

جواب: فقہاء کی عبارات سے معلوم ہوتا ہے کہ کسی چیز کی قیمت لوگوں کے قیمتی سمجھنے اور اس کو مال قرار دینے سے آتی ہے، چاہے لوگوں میں ایک طبقہ ہی ایسا کرے، و المالیت تثبت بتمول الناس كافة أو بعضهم^۲ آج لوگ کریپٹو کرنسی کو مال سمجھ رہے ہیں اور اس کے پیچھے اپنی دولت لگائے ہوئے ہیں، آج کریپٹو کرنسی میں ایک سو سینتیس ٹریلین ڈالر سے زیادہ رقم لگی ہوئی ہے، صرف بٹ کوائن کا مارکیٹ کیب ۷۶۱۳۷۱۳۷۱۳۷۱۳ امریکی ڈالر کے برابر ہے، حکومتیں اس کی آمدنی پر ٹیکس لگا رہی ہیں اگر لوگوں کی نگاہ میں اس کی قیمت نہیں تو ایسا کیوں؟ کسی چیز کی مالیت کا مدار اسی پر ہے لوگ اس کو اس قابل سمجھتے ہیں کہ اس کو مال دے کر حاصل کیا جائے اگر ہاں تو وہ مال کھلائے گا، اور اگر نہیں تو نہیں، غور کیجئے کہ ایک مٹھی گیہوں اور ایک کلو گیہوں ماہیت میں کیا فرق ہے؛؛ مگر اول الذکر مال نہیں ہے اور ثانی الذکر مال ہے، علامہ شامی مال منقوم کی تعریف پر تفریع کرتے ہوئے لکھتے ہیں: فما يباح بلا تمول لايكون مالا كحبة حنطة، و ما يتمول بلا إباحة انتفاع لايكون منقوما كالخمر^۳۔ اس فرق کی بنا اس کے علاوہ اور کچھ نہیں ہے کہ ایک مٹھی گیہوں کو لوگ اس قابل نہیں سمجھتے کہ اس کے بدلے میں مال دیں جب کہ ایک کلو کو قابل عوض اور قابل قیمت گردانتے ہیں۔ ماضی میں روٹی کے سوکھے ٹکڑے، کوڑیاں بھی بطور ثمن استعمال ہوتے آئے

ہیں ظاہر ہے جو کہ اپنی ذات میں کوئی قیمت نہیں رکھتے؛ مگر وہ صرف اس لیے ثمن بنے کہ وہ اس وقت ان کے یہاں قابل قیمت تھے۔ اسی لیے صاحب بدائع نے بیع کی تعریف میں مبادلة المال بالمال میں مال کی جگہ مبادلة شئ مرغوب بشئ مرغوب کہا ہے، اسی تعریف کو صاحب در مختار نے اختیار کیا ہے، اور اس کی تشریح کرتے ہوئے علامہ شامی رقم طراز ہیں: مرغوب فیہ اى ما من شانہ أن ترغب إلیہ النفس و بوالمال، ولذا احتزبه الشارح عن التراب والمیتة فإنها لیست بمال، فرجع إلى قول الكنز والملتی: مبادلة المال بالمال؛ ولذا افسره الشارح بقوله: اى تمليك شئ مرغوب فیہ بشئ مرغوب فیہ، فقد تساوى التعریفان فافهم^۲ ماہرین معیشت بھی کسی چیز کے ثمن ہونے کے لیے اس کی اپنی ذات میں قیمتی ہونے کو ضروری نہیں قرار دیتے، پروفیسر جیوفری کرا تھی لکھتے ہیں:

"The only essential requirement is general acceptability. Money as we have seen, need not it self be valuable"

واحد لازمی طور پر مطلوب صفت عوام میں قبول ہونا ہے، زر کا اپنی ذات میں قیمتی ہونا ضروری نہیں ہے جیسا کہ ہم دیکھ چکے ہیں۔

غرضیکہ کسی چیز کی مالیت کا مدار اس پر ہے کہ لوگ اس کو قابل عوض اور قابل قیمت سمجھتے ہیں یا نہیں، اگر اسے سمجھتے ہیں تو وہ مال ہے چاہے فی حد ذاتہ اس کی کوئی حیثیت ہو یا نہ ہو۔

(۶) غرر اور خطر کا ہونا:

مانعین کی منجملہ دلائل میں ایک دلیل یہ ہے کہ بٹ کو ائن اور کریپٹو کرنسی میں غرر ہوتا ہے اس لیے جائز نہیں

^۱ بدائع الصنائع ۱۳۴/۵

^۲ (رد المحتار ۵۰۲/۳)

جواب: اس بات کے درج ذیل مطالب ہو سکتے ہیں:

(۱) اس بات کا امکان کہ کوئی جعلی بٹ کوائن بنالے، سو یہ امر ناممکن ہے، کریپٹو کرنسی بلاک چین ٹیکنالوجی پر کام کرنے کی وجہ سے اتنی سیکور ہے کہ کوئی بھی اگر جعلی کرنسی بنانا چاہے تو نہیں بنا سکتا، اس کی تفصیل بلاک چین کے ضمن میں آچکی ہے، اسے کوئی سینٹرل اتھارٹی کنٹرول نہیں کرتی اس لیے ساز باز کر کے بھی یہ ممکن نہیں۔ اس کے برخلاف روایتی کرنسیوں کے جعلی نوٹ چھاپے جاتے ہیں اور مارکیٹ میں عام بھی کر دیے جاتے ہیں، اگر بالفرض یہ ممکن بھی ہوتا تو کیا اس کی وجہ سے اس کی مالیت پر فرق آجاتا، اگر روایتی کرنسیوں میں جعلساز یوں کی بنا پر اس کی مالیت میں فرق نہیں آتا تو کریپٹو میں کیوں؟

(۲) یہ ممکن ہے کہ کوئی شخص کسی سے دھوکہ دے کر بٹ کوائن کے نام پر کچھ اور دے جائے، اس طرح کے فراڈ کریپٹو میں ہوئے بھی ہیں؛ مگر اس فراڈ کے شکار ناواقف اور سادہ لوح لوگ ہوتے ہیں اور یہ کریپٹو ہی نہیں، دیگر چیزوں میں بھی ہوتا ہے، زمین جلداد میں آج کل یہ بہت ہوتا ہے؛ لیکن اس سے سٹی کی مالیت پر کوئی فرق نہیں آتا۔

(۳) کوئی کسی کی کریپٹو کرنسی ہیک کر لے جائے۔ یہ امر بھی اس کی مالیت پر اثر نہیں ڈالتا، چوری اور ڈاکہ زنی کا احتمال کس چیز میں نہیں ہے، کہیں کم ہے تو کہیں زیادہ، ڈیجیٹل دنیا میں اس کے امکانات زیادہ ہوتے ہیں لیکن اس کے بچنے کے راستے بھی ہیں مثلاً لیزر والیٹ استعمال کرے اس سے یہ خطرہ ٹل جاتا ہے، غرضیکہ یہ چیز اس کی حفاظت کا مسئلہ ہے اس سے اس کی مالیت پر کوئی فرق نہیں آتا، بل کہ یہ اس کی قدر کی غمازی کرتا ہے کیوں کہ اگر وہ قابل قیمت مال نہ ہوتا تو کوئی اس کو ہیک کرنے کی زحمت ہی کیوں اٹھاتا۔

(۴) یہ احتمال کہ کسی کرنسی کی ویلیوزیرو ہو جائے، اس کی توضیح یہ ہے کہ کریپٹو کرنسی کو چوں کہ کوئی ادارہ کنٹرول نہیں کرتا، اس لیے کوئی بھی شخص اپنی کرنسی بنا سکتا ہے، اگر اس کا خود کا بلاک چین ہے تو اس پر، نہیں تو کسی اور کا بلاک چین استعمال کر کے مارکیٹ میں اپنی کرنسی لانچ کر سکتا ہے

، اب اگر کوئی کرنسی لانچ ہوئی اور کچھ دنوں کے بعد اس کی ویلیو صفر ہو گئی تو کیا ہوگا؟ یہ احتمال صحیح ہے اور واقعی کریپٹو کرنسی کی دنیا میں ایسا ہوتا ہے؛ مگر یہ احتمال تمام کرنسیوں میں برابر نہیں ہے، عام طور پر اس طرح کے واقعات آئے دن لانچ ہونے والی نئی کرنسیوں میں ہوتا ہے جن کے پیچھے نہ کوئی پروجیکٹ ہوتا ہے اور نہ ہی ان کے اجراء کا کوئی مقصد ہوتا ہے، کریپٹو کی دنیا کے ماہرین ایسی کرنسیوں کو کوئی اہمیت نہیں دیتے، ایسی کرنسیاں لانچ کرنے والے لالی پاپ دکھا کر کے مصنوعی طلب پیدا کرتے ہیں جس کی وجہ سے لوگ اس میں پیسہ لگاتے ہیں؛ مگر ان کرنسیوں کے پیچھے کوئی قابل ذکر چیز نہیں ہوتی جس کی وجہ سے یہ لوگوں کی توجہ کا مرکز بنے اس لیے دھیرے دھیرے لوگ اس سے پیسہ نکالنا شروع کر دیتے ہیں جس کی وجہ سے اس کی قیمت گرتی جاتی ہے، اور اگر پورا فنڈ نکال لیا جائے تو اس کی حیثیت صفر بھی ہو جائے گی، سو ایسی کرنسیوں کو تمول کے عدم ثبوت یا مالہ خطر العدم کی بنا پر مالیت کے دائے سے خارج کیا جاسکتا ہے؛ مگر وہ کرنسیاں جو مارکیٹ میں استحکام اور قبول عام حاصل ہو چکی ہیں جو اپنے ساتھ بڑے بڑے پروجیکٹ لیے ہوئے ہیں بازار میں ان کی حیثیت مسلم ہے لوگوں کو اس پر کامل اعتماد ہے جیسے بٹ کوائن، ایتھیریم، اور ٹاپ لیول کی کرنسیاں اس میں یہ احتمال بہت بعید ہے، اس لیے ان کرنسیوں کی مالیت پر اس احتمال محض کی وجہ سے شبہ نہیں کیا جاسکتا، کیوں کہ یہ کرنسیاں کئی سالوں سے رائج ہیں اور ان کی قیمت وقتی طور پر کم ہوتی ہے؛ مگر عمومی لحاظ سے بڑھتی ہی جا رہی ہیں اور لوگوں کی اپنائیت میں اضافہ ہی نظر آ رہا ہے، نیز اعلیٰ قسم کی کرنسیاں جن کی بلاک چین کے لامرکزی (Decentralized) نظام میں اشیاء اور خدمات ہیں، ان پر اپلیکیشن بنائے جاتے ہیں جن کے لیے اسی کی کرنسی کا استعمال ناگزیر ہوتا ہے، اور آئے دن بلاک چین کا استعمال بڑھتا جا رہا ہے جو کریپٹو کرنسیوں کے بھی بقا کا ضامن ہوگا، اس لیے یہ احتمال کے تمام لوگ پیسہ نکال لیں اور کرنسی ڈی ویلیو ہو جائے عملی اعتبار سے بہت دور ہے، نیز کسی چیز کے قبول عام اور استحکام حاصل ہونے کے بعد محض یہ خدشہ اسے مالیت کے دائرہ سے خارج کرنے کے لیے کافی نہیں ہے۔

غرضیکہ مستحکم اور اعلیٰ سطحی کرنسیوں میں ایسا غرر جس سے مالیت صفر ہو جائے کا اندیشہ نہ کہ برابر ہے، نیز اس خدشہ سے کسی شے کی مالیت ختم نہیں ہوتی۔ ہاں دیگر چیزوں کی طرح کریپٹو میں لین دین کی کچھ ایسی شکلیں ہیں جس میں غرر عدم جواز کی وجہ بن سکتا ہے اور اس خاص صورت کو ناجائز کہا جاسکتا ہے، جس کو ہم نے اوپر ذکر کر دیا ہے۔

(۷) قیمتوں کا اتار چڑھاؤ:

کریپٹو کرنسی کے عدم جواز کے قائلین کی دلائل میں یہ بھی ہے کہ اس میں اتار چڑھاؤ بہت زیادہ ہوتا ہے جس کی وجہ سے اس کی قیمت کا اندازہ نہیں ہو سکتا ہے۔ جواب: اس کا یہ ہے کہ یہ کوئی ایسی چیز نہیں ہے جس سے کسی کی مالیت پر فرق آئے، دنیا میں بہت کچھ ایسے اٹاٹے ہیں جن کی مالیت میں اتار چڑھاؤ زیادہ ہوتے رہتا ہے، شیئر مارکیٹ میں اتار چڑھاؤ معروف ہے، کریپٹو کرنسی رسد و طلب کے اصول پر کام کرتی ہے اور اسی کی بنا پر اس کی قیمت اوپر نیچے جاتی ہے۔ الحاصل اس سے بھی کریپٹو کی مالیت متاثر نہیں ہوتی۔

(۸) مانٹر کے عمل پر عقد موقوف ہونا:

مانعین کی منجملہ اولہ میں ایک دلیل یہ ہے کہ بٹ کوائن کا لین دین مانر کے عمل پر موقوف ہوتا ہے، مانر دراصل اس بات کی تصدیق کرتا ہے کہ زید مثلاً بکر کو جو کرنسی بھیج رہا ہے وہ اس کا مالک تھا یا نہیں، اس میں کوئی فراڈ تو نہیں اس کی تصدیق کے بعد اس ٹرانزیکشن کا ایک بلاک بن جاتا ہے پھر اس کے لیے بیشنگ کی ضرورت پڑتی ہے جو دراصل پیچیدہ ریاضی معممہ حل کرنے سے پیدا ہوتی ہے اور وہ حل کردہ نتیجہ اس بلاک کا بیشنگ بالفاظ دیگر فننگر پرنٹ ہوتا ہے، جس کی بنا پر اب اس کے بعد کوئی اور چیٹر چھاڑ نہیں کر سکتا۔ یہ دراصل انتقال ملک کا پروسیس ہے جو فراڈ اور دھوکہ سے بچنے کے لیے کیا جاتا ہے، یہ عقد کے لیے شرط نہیں ہے، جس طرح زمین میں انتقال قبضہ کے لیے مختلف کاغذی کاروائیوں سے گذرنا پڑتا ہے اسی طرح یہاں پر بھی، انتقال ملکیت یہاں بھی ایجاب و قبول سے ہو جاتا ہے؛ مگر قبضہ کے لیے اس مرحلہ سے گزرنا ناگزیر ہوتا ہے، لہذا یہ

کوئی شرط فاسد نہیں، جس کی بنا پر بیچ کو ناجائز کہا جائے۔

(۹) منشیات اور منی لائڈرنگ میں استعمال:

کریپٹو کرنسی کے عدم جواز کی ایک وجہ یہ بیان کی جاتی ہے اس کا استعمال منشیات، دہشت گردی کے فروغ اور ٹیکس چوری کے لیے استعمال ہوتا ہے، اس لیے یہ ناجائز ہے؛ مگر ظاہر ہے یہ وجہ کسی بھی طرح عدم جواز کے لیے کافی نہیں ہے، کیوں کہ یہ استعمال کی خرابی ہے نہ کہ کرنسی کی، مروجہ کرنسیوں میں بھی یہ امور انجام دیے جاتے ہیں، اور یہ بات سب سے زیادہ حکومتیں اور بینک دہراتے ہیں، کیوں کہ اس نظام سے ان کی مطلق العنانی پر زد پڑتی ہے، کیا آج دنیا میں ٹیکس کے غیر منصفانہ قوانین نہیں ہے جن سے عوام کی محنت کی کمائی پر بار بار اقتدار عیش کرتے ہیں، ویسے بھی شریعت اسلامیہ میں آمدنی پر ٹیکس لگانا ظلم ہے تو کیا اس سے بچنے کے لیے اپنے مال کو حکومت سے چھپانا جائز نہیں ہوگا، جہاں تک دہشت گردی اور ممنوعہ تنظیموں کی فنڈنگ کی بات ہے تو یہ سب پر عیاں ہے کہ اس سے مراد کون ہے اور حکومتیں ان پر کیوں شکنجہ کستی ہیں۔ یہ بات بذات خود حقیقت سے دور ہے کہ کریپٹو کرنسی کا استعمال سب سے زیادہ مذکورہ بالا امور میں ہوتا ہے، کریپٹو کا استعمال گوان میں ہوتا ہے؛ مگر سب سے زیادہ ٹریڈنگ اور انوسٹنگ کے لیے استعمال ہوتا ہے، لوگ نفع حاصل کرنے کے لیے طویل یا قصیر مدت کے لیے خریدتے ہیں۔

(۱۰) کریپٹو کرنسی کو قبول عام حاصل نہیں:

مانعین کی ایک دلیل یہ ہے کہ کریپٹو کرنسی کا استعمال محدود طبقہ میں ہے، اس لیے یہ ناجائز ہے۔ جواب: ماقبل میں ہم فقہاء کی تصریحات کی روشنی میں یہ واضح کر چکے ہیں کہ کسی چیز کے مال ہونے کے لیے سب کے یہاں بطور مال رائج ہونا ضروری نہیں بل کہ کسی مخصوص طبقہ میں بھی بطور مال رائج ہونا کافی ہے، والمالیۃ تثبت بتمول الناس كافة أو بعضهم^(۱) اسی طرح

کسی چیز کے ثمن ہونے میں ہر جگہ بطور مال رائج ہونا ضروری نہیں بل کہ بعض جگہ پر بھی کافی ہے، ماضی میں ستوقہ، بنہر جہ اسی طرح قسم کے زر تھے جو بعض مقامات پر استعمال ہوتے تھے اور بعض مقامات پر نہیں، آج بھی کسی ملک کی کرنسی اسی ملک کے دائرہ تک محدود رہتی ہے، غرضیکہ محدودیت ہر جگہ ہے، روایتی کرنسیوں میں محدودیت ملکی حدود کے ساتھ وابستہ ہے تو کریپٹو کرنسی میں محدود افراد کے ساتھ۔

(۱۱) گمنامی اور ابہام:

کریپٹو کرنسی کے مانعین کے اولہ میں یہ وجہ بھی ذکر کی گئی ہے کہ اس میں دو تبادلہ کرنے والوں کی شخصیت آپس میں مجہول اور نامعلوم ہوتی ہے، کیوں کہ اس میں مرسل اور مرسل الیہ کے نام اور اس کی شخصیت کا دور دور تک پتہ نہیں ہوتا، کیوں کہ اس میں لین دین پبلک کی کے ذریعہ ہوتا ہے جو لم سم نمبرات کا مجموعہ ہوتا ہے، اس لیے اس کی اجازت کسی بڑے خطرے کا باعث ہو سکتی ہے، لہذا اسد اللباب اسے منع کا حکم دیا جائے گا؛ مگر اس کا جواب ظاہر ہے گمنامی کے منفی اور مثبت دونوں پہلو ہیں علی الاطلاق اسے مضر قرار دے کر باعث منع قرار دینا کسی بھی طرح سے قرین انصاف نہیں ہے۔

(۱۲) غلطی کا عدم تدارک:

کریپٹو کرنسی کے مانعین کی ایک دلیل یہ ہے کہ اس کے لین دین میں کوئی غلطی ہو جائے تو اس کا تدارک ممکن نہیں، یعنی کریپٹو کرنسی کسی غلط پتہ پر بھیج دی تو واپس لینا ممکن نہیں، کیوں کہ اس میں شخصیت کا تعین نہیں ہوتا اور تعین بھی ہو جائے تو واپسی ممکن نہیں جب تک کہ مرسل الیہ خود بھیجنے پر راضی نہ ہو جائے، اسی طرح اگر کوئی اپنی پرائیویٹ کی بھول جائے تو اس کے لیے اپنی کرنسی تک رسائی ممکن نہیں۔ اس کا جواب بھی ظاہر ہے کہ شرعیہ منع کے لیے کوئی دلیل نہیں بن سکتی، کیوں کہ اس سے کسی شئی کی مالیت پر کوئی فرق نہیں پڑتا، یہی اشکال روپیہ پیسہ اور سونا چاندی میں بھی ہوتا ہے کہ کوئی کہیں رکھ کر بھول جائے تو کیا اس کی مالیت پر کوئی فرق آئے گا۔ جہاں تک

اس کے حل کی بات ہے اگر اس کو کمپیوٹر یا موبائل ڈیوائس پر رکھا تھا اور ڈیٹا کر دیا تو ڈاٹا ریکوری کے ذریعہ حاصل کیا جاسکتا ہے اسی لیے واقف کار حضرات اپنی پرائیویٹی کی کابیک اپ رکھتے ہیں، اور اگر کسی نے بٹ کو آئین ایڈریس میں کوئی غلط لفظ ٹائپ ہو گیا تو یہ اسی وقت کسی اور کے کھاتے میں جائے گا جب وہ کسی کا ایڈریس ہو اور اس کا امکان بہت کم ہے بصورت دیگر ٹرانزیکشن رد ہو جائے گا، ہاں اگر کسی اور کے ایڈریس پر ڈال دے تو پھر واپسی ممکن نہیں ہے۔

(۱۳) سکہ ڈھالنے کا حق صرف حاکم وقت کو ہے:

مانعین کی ایک دلیل یہ ہے کہ کرنسی نوٹ چھاپنے کا حق صرف سلطان کو ہے، اسی وجہ سے روایتی کرنسیوں کا چھاپنا ممنوع ہے۔ اس کا جواب یہ ہے کہ اولاً تو اس کا تعلق نئی کرنسیوں کے اجراء سے ہے۔ جو کرنسیاں مارکیٹ میں رائج ہو چکی ہیں (جو ہماری گفتگو کا محور ہے) ان کا اس سوال سے کوئی تعلق نہیں، کیوں کہ عہد نبوی میں بھی کسروی دراہم چلا کرتے تھے، اس کے بعد کے اسلامی عہد میں کئی ایسے سکے چلے جو حکومت کے نہ تھے لیکن حکومتی سکوں کے پہلو بہ پہلو رائج رہے، نہر جہ ایسے ہی سکے تھے جو غیر دار الضرب میں ڈھالے جاتے تھے۔ جہاں تک نئی کرنسیوں کے اجراء کی بات ہے تو (۱) کریپٹو کرنسی کا تعلق کسی خاص ملک سے نہیں ہوتا بلکہ یہ جغرافیائی حدود سے آزاد ہو کر عالمی طور پر انٹرنیٹ پر کام کرتی ہے، دنیا میں جہاں بھی وہ کرنسی ہو اس کی اکائی سب جگہ یکساں طور پر کام کرے گی، نہ ہی اس کا اجراء کسی ملک کی خاص کرنسی پر کوئی اثر ڈالتا ہے، اس لیے کسی خاص ملک کے قانون کا اطلاق اس پر ممکن نہیں۔ (۲) جن ممالک میں کریپٹو کرنسی کا استعمال ممنوع ہے وہاں اس کی بھی ممانعت ہے لیکن جن ممالک میں کریپٹو کی اجازت ہے وہاں اس کی بھی اجازت ہوگی کیوں کہ حکومتوں نے کریپٹو کی اجازت دیتے ہوئے خاص اس قسم پر کوئی پابندی بھی عائد نہیں کی بلکہ بعض ممالک نے اس کے لیے کچھ حدود قیود طے کرتے ہوئے قوانین وضع کیے ہیں (۳) غیر حاکم کو سکے ڈھالنے کی ممانعت کے تحت فقہاء نے لکھا ہے کہ اس کی وجہ حاکم کے ساتھ تبلیہ اور دھوکہ ہے ویکرہ للإمام ضرب المغشوش ولغیرہ ضرب الخالص إلا بإذنه

وما لایروح إلا بتلبیس۔ جب کہ کرسپیٹو کرنسی ملکی کرنسی سے الگ نوعیت کی حامل بین الاقوامی کرنسی ہوتی ہے اس لیے اس میں تلبیس اور فریب بھی نہیں ہے اور جہاں ممنوع نہیں ہے وہاں حاکم کی اجازت کے بغیر بھی نہیں ہے، لیکن وہ کرنسی مالیت کے دائرہ میں اس وقت تک نہ آئے گی جب تک اسے قبول عام نصیب نہ ہو اور یہ آسان نہیں ہے۔ (۴) اس سوال کا پس منظر غالباً یہ ہو گا کہ اس طرح تو کوئی بھی کرنسی بنا کر معیشت میں زلزلہ برپا کر دے گا؛ مگر یہ واضح رہے کہ کرسپیٹو کرنسی بنانا گو آسان ہے لیکن اس میں مالیت لانا اسے بازاروں میں قبولیت دلانا کارے دارد، ہماری گفتگو انہیں کرنسیوں سے متعلق ہے جن کی افادیت ہے جن پر لوگوں کے اعتماد کی وجہ سے استقرار مل چکا ہے جیسے بٹ کوائن، یا بلاک چین کی دنیا میں ان کے استعمال کی ضرورت جیسے استھیریم بی این بی وغیرہ اور جن کو تجارت کا ایک طبقہ قبول بھی کرتا ہے، جہاں تک نئی کرنسیاں ہیں وہ ہمارے دائرہ جواز سے خارج ہیں جب تک ان میں مذکورہ بالا صفات نہ پیدا ہو جائیں۔

(۱۴) کرنسی جاری کرنے والے شخص کا مجہول ہونا

کرسپیٹو کرنسی کے مانعین کا یہ بھی کہنا ہے کہ بٹ کوائن کا بنانے والا مجہول ہے، اس کا نام اگرچہ "ستوشی نا کو موٹو" بتایا جاتا ہے؛ مگر اس سے مراد کون ہے اب تک ایک معمہ ہے؛ لیکن اس سے کرنسی کی مالیت اور عمل پر کوئی فرق نہیں پڑتا، ماضی میں کئی ایسی کرنسیاں رائج رہی ہیں جن کے اجراء کرنے والے فرد کا علم نہیں؛ مگر کیا اس کی وجہ سے فقہاء نے اس کی حیثیت کو تسلیم نہیں کیا؟ اس سوال کے پیچھے شاید یہ خیال کار فرما ہو کہ اس کا بنانے والا جب نام معلوم شخص ہے تو ممکن ہے نظام کے ساتھ کوئی چھیڑ چھاڑ کر دے اور لوگوں کی پوری کرنسیاں ضائع ہو جائیں؛ مگر یہ معلوم رہے کہ کرسپیٹو کرنسی بلاک چین پر خود کار طریقہ پر کام کرتی ہے، اس کے بنانے والے کا علم ہو یا نہ ہو اس سے کوئی فرق نہیں پڑے گا، اس کا نظام ایک کھلا نظام (open source) ہے جس میں کوئی بھی شخص

نوڈز لگا کر سسٹم سے جڑ سکتا ہے، اس کی ساری سرگزشت انٹرنیٹ پر موجود ہے جو دیکھی جاسکتی ہے، اس نظام میں کوئی رد و بدل نہیں کر سکتا، اس لیے آج تک کوئی جعلی بٹ کو ائن نہیں بنا سکا جب کہ روایتی کرنسیوں کے جعلی نوٹ بنانے کے واقعات آئے دن پیش آتے رہتے ہیں، کریپٹو کرنسی میں فراڈ بے شک ہوتے ہیں؛ مگر ان کی نوعیت کیا ہے اس کے اوپر ہم نے چوتھے باب میں تفصیلی گفتگو کی ہے۔

کریپٹو کرنسی بحیثیت ثمن

کسی چیز بیع و شراء کے جواز کے لیے اس کا مال ہونا کافی ہے، چاہے وہ بیع میں بیع قرار پائے یا ثمن، یا من وجہ بیع یا من وجہ ثمن جیسے مقایضہ اور صرف میں ہوتا ہے، اس لیے کریپٹو کرنسی میں صفات ثمن تلاش کرنے کی ضرورت نہیں، تاہم ثمن کے متعلق فقہ میں آئی ہوئی تفصیلات اور ثمن کے ادوار کا جاننا فائدے سے خالی نہیں، کیوں کہ بعض فقہی احکام میں ثمن کی وجہ سے فرق پڑتا ہے، اس لیے ذیل کی سطور میں ہم یہ دیکھنا چاہتے ہیں کہ بٹ کوائن اور کریپٹو کرنسی میں ثمنیت کی صفات پائی جاتی ہیں یا نہیں۔

فقہ اسلامی پر نظر ڈالی جائے تو دو طرح کے ثمن نظر آتے ہیں ثمن خلقی ثمن اصطلاحی ثمن خلقی: یہ سونا چاندی کو کہا جاتا ہے، کیوں کہ اسے اللہ تعالیٰ نے بطور ثمن استعمال ہونے کے لیے پیدا کیا ہے، اس کی ثمنیت اصلی اور خلقی ہے، لہذا لوگوں کے ترک تعامل سے اس کی ثمنیت باطل نہیں ہوگی، علامہ ابن خلدون فرماتے ہیں:

”ثم إن الله تعالى خلق الحجرين المعدنيين من الذهب والفضة قيمة لكل متمول، وبما الذخيرة والقينة لأهل العالم في الغالب، وإن أفتى سواهما في بعض الأحيان، فإنما هو لقصد تحصيلها بما يقع في غيرهما من حوالة الأسواق التي بما عنهما بمعزل، فهما أصل المكاسب والقنية والذخيرة“

اللہ تعالیٰ نے دو پتھروں یعنی سونا چاندی میں ہر مال دار کے لیے قیمت رکھ دی ہے، اور یہی وہ عموماً دنیا والوں کے لیے ذخیرہ اور مال ہے، بعض اوقات میں اگرچہ ان کے علاوہ چیزیں بھی کمائی جاتی ہیں، لیکن وہ چیزیں بازار میں تبدیل ہونے کی وجہ سے متاثر ہونے کی وجہ سے (جس سے یہ دونوں محفوظ ہیں) ان دونوں کو حاصل کرنے کے لیے ہوتی ہیں، لہذا یہی دو اشیاء کمائی، مال اور ذخیرہ کرنے میں اصل ہیں۔

یہی وجہ ہے کہ اس کی ثمنیت ترک رواج کی وجہ سے ختم نہیں ہو سکتی، علامہ ابن عابدین شامیؒ

ایک مسئلہ کے ذیل میں فرماتے ہیں:

لاشك أن الجياد لا تبطل ثمينتها بالكساد، لأن ثمينتها بأصل الخلقة^۱

آگے دوسری جگہ فلوس اور وہ دراہم جن پر کھوٹ کا غلبہ ہوتا ہے، اس کے بارے میں لکھتے ہیں:

”أن الثمن يهلك بالكساد، لأن مالية الفلوس والدرابم الغالبة الغش بالاصطلاح، لا بالخلقة، بخلاف النقدين فإن ماليتها بالخلقة لا بالاصطلاح“

کہ ثمن رواج ختم ہو جانے سے ختم ہو جاتا ہے، کیوں فلوس اور ان دراہم کی مالیت جن میں کھوٹ کا غلبہ ہوتا ہے آپسی تعامل کی وجہ سے ہے، خلقتہ کی وجہ سے نہیں، برخلاف نقدین (سونا اور چاندی) کے، ان کی مالیت خلقت کی وجہ سے ہے تعامل کی وجہ سے نہیں۔

سونا اور چاندی ہی ثمن خلقی کیوں؟

یہاں یہ سوال پیدا ہوتا ہے کہ زمین سے نکلنے والی دھاتیں سونا اور چاندی کے علاوہ بہت ساری ہیں، نیز بہت سے بیش قیمت پتھر بھی ہیں؛ مگر ان کو کیوں خلقی ثمن قرار نہیں دیا گیا، اس کے پیچھے سونے چاندی کی متعدد ایسی صفات و خاصیات ہیں جو دوسروں میں نہیں پائی جاتی:

۱۔ سونا چاندی ایسی دودھاتیں ہیں جن میں کھوٹ اور ملاوٹ کا پتہ آسانی سے لگ جاتا ہے۔

۲۔ ان کو آسانی سے بگھلایا جاسکتا ہے اور کوٹا جاسکتا ہے، اور اپنی مرضی کے مطابق جس شکل میں

چاہیں ڈھال سکتے ہیں۔

۳۔ سونے چاندی میں کبھی بدبو پیدا نہیں ہوتی۔

۴۔ مرور زمانہ سے اس پر کوئی فرق نہیں پڑتا، طویل عرصہ تک زیر زمین مدفون رہنے سے

کوئی فرق نہیں پڑتا۔

۵۔ ان میں پرکشش زینت و جمال ہے۔

^۱ رد المحتار ۲۰۰/۵

^۲ رد المحتار ۲۶۸/۵

۶۔ ان کا حجم چھوٹا ہوتا ہے۔

۷۔ دوسرے معادن کی نسبت ان کی پیداوار بہت کم ہے۔

۸۔ ان کے افراد میں مماثلت اور یکسانیت ہوتی ہے۔

ثمن اصطلاحی:

وہ ثمن ہے جس کو لوگ ثمن کی طرح استعمال کرے، اور اس کو ثمن مان لیں، ماضی میں فلوس، عدالی غطارفہ بنسہر جہ اسی قسم کے سکے تھے جو اصطلاح ناس کی وجہ سے ثمن قرار پائے تھے، موجودہ دور میں کرنسی نوٹ بھی ثمن اصطلاحی ہیں جو لوگوں کے تعامل کی وجہ سے ثمن کہلائیں۔

امام مالک فرماتے ہیں:

"ولو ان الناس اجازوا بینہم الجلود حتی تکون لہم سکہ وعین لکرہتہا ان تباع بالذہب والورق نظرة"

بنایہ میں ہے:

ویجوز البیع بالفلوس لأنه مال معلوم، ہذا بالاجماع، فإن كانت نافقة أي رائجة جاز البیع بہا وإن لم تعین الفلوس، لأنها أثمان بالاصطلاح، فلا یتعین فی البیع کالدرہم والذنانیر^۱۔

البحر الرائق میں ہے:

"ولا یتعین بالتعین لكونہا أثمانا، یعنی مادامت تروج؛ لأنها بالاصطلاح صارت أثمانا، فمادام ذلك الاصطلاح موجودا لا تبطل الثمنیة لقیام المقتضی "قوله "وتتعین بالتعین إن كانت لاتروج) لزوال المقتضی للثمنیة، وبوالاصطلاح، وبذا لأنها فی الأصل سلعة، وإنما صارت ثمنًا بالاصطلاح فإذا ترکوا المعاملة بہا رجعت إلى أصلها"^۲

الحاصل ثمن اصطلاحی ہر وہ ثمن ہے جس کو لوگوں نے بطور ثمن اپنا لیا ہو، جب تک لوگوں میں ثمن کی حیثیت باقی ہے تب تک اس کی ثمنیت باقی رہے گی اور جب لوگوں نے اس سے لین دین

^۱ المدونۃ الکبریٰ ۵/۳

^۲ بنایہ ۳۱۳/۸

^۳ البحر الرائق ۲۱۸/۶

چھوڑ دیا ہو تو ثمنیت باطل ہو جائے گی، نیز ثمن خلقی کی طرح ثمن اعتباری بھی تعین سے متعین نہیں ہوتا۔

فقہاء کے یہاں صحت معاملہ کے لیے جانبین میں مال کا ہونا کافی ہے، ثمن کا ہونا ضروری نہیں، تاہم کچھ احکام ہیں جس میں ثمن ثمن سے جداگانہ ہے، اس لیے ضروری ہے کہ فقہائے اسلام کے یہاں ثمن کی تعین و تحدید کا جو معیار طے کیا گیا اسے جان کر ثمن اور مبیع کے احکام کے فرق کو جانیں۔

صاحب بدائع علامہ کاسانی رحمۃ اللہ علیہ فرماتے ہیں:

«تفسیر المبیع، والثمن والثانی: فی بیان الأحکام المتعلقة بہما (أما) الأول

فنقول: - ولا قوة إلا بالله تعالى - المبیع والثمن علی أصل أصحابنا من الأسماء

المتباينة الواقعة علی معان مختلفة، فالمبیع فی الأصل اسم لما یتعین بالتعین،

والثمن فی الأصل ما لا یتعین بالتعین، وإن احتمل تغیر هذا الأصل بعارض بأن یكون

ما لا یحتمل التعین مبیعا کالمسلم فیہ، وما یحتملہ ثمنا کراس مال السلم إذا کان

عینا علی ما نذکرہ إن شاء اللہ - تعالیٰ - (وأما) علی أصل زفر - رحمہ اللہ - وهو قول

الشافعی - رحمہ اللہ - فالمبیع والثمن من الأسماء المترادفة الواقعة علی مسمى

واحد، وإنما یتمیز أحدهما عن الآخر فی الأحکام بحرف الباء»^۱

ترجمہ: ثمن اور مبیع کی تفسیر ان سے متعلق احکام کے بیان میں: مبیع اور ثمن ان متباين اسماء میں سے ہے جن کا مختلف معانی پر اطلاق ہوتا ہے، پس مبیع اصل میں اس کا نام ہے جو تعین سے متعین ہوتا ہے، اور ثمن اصل میں اس کا نام ہے جو تعین سے متعین نہ ہو، اگرچہ اس ضابطہ کا کسی عارض کی وجہ سے بدلنا بھی ممکن ہے کہ جو تعین کا احتمال نہ رکھے وہ مبیع ہو جائے جیسے مسلم فیہ، اور جو احتمال رکھے وہ ثمن ہو جائے جیسے سلم کار اس المال جب کہ عین ہو، جیسا کہ ہم آگے ذکر کریں گے ان شاء

اللہ۔ اور امام شافعی و زفر کے قاعدے کے بموجب مبیع و ثمن مترادف اسماء میں سے ہے جن کا ایک ہی مسٹھی پر اطلاق ہوتا ہے اور ان میں تمیز محض حرف با کے ذریعہ ہوتی ہے۔

اس سے معلوم ہوا کہ امام زفر اور امام شافعی کے یہاں ثمن اور مبیع میں کوئی فرق نہیں دونوں مترادف ہے، جب کہ احناف کے ائمہ ثلاثہ کے یہاں مبیع اصل میں وہ ہے جو متعین کرنے سے متعین ہو جائے اور ثمن وہ ہے جس میں تعین نہ ہو سکے، گو عارض کی وجہ سے اس کے برعکس بھی ہوتا ہے۔

ثمن کا جوہری عنصر:

یہاں سے یہ بھی واضح ہو گیا کہ ثمن کا جوہری عنصر عدم تعین ہے، یعنی جو چیز متعین کرنے سے متعین نہ ہو سکے وہ ثمن ہے اور جو متعین ہو جائے وہ مبیع ہے، اسی کو علامہ سرخسی ان الفاظ میں تعبیر کرتے ہیں: ولا فرق بین المبیع والثمن إلا من حیث إن الثمن دین والمبیع عین۔ یعنی مبیع عین ہوتی ہے اور ثمن ذمہ میں واجب ہوتا ہے (جس کو اصطلاح میں دین کہا جاتا ہے) کیوں کہ اس کی تعین نہیں ہوتی۔

مبیع اور ثمن کے احکام میں فرق:

صاحب جوہرہ مبیع اور ثمن کے احکام میں فرق ذکر کرتے ہوئے رقم طراز ہیں:

«واعلم أن حکم المبیع والثمن یختلفان فی أحكام منہا أنه لا یجوز التصرف فی

المبیع المنقول قبل قبضه ویجوز فی الثمن قبل قبضه ومنہا أن ہلاک المبیع قبل

القبض یوجب فسخ العقد و ہلاک الثمن لا یوجبہ لأن العقد لا یقع علی عینہ وإنما یقع

علی ما فی الذمۃ فإذا ہلک ما أشار إلیہ بقی ما فی الذمۃ بحالہ»۔^۱

مبیع اور ثمن چند احکام میں مختلف ہیں (۱) مبیع منقول میں قبضہ سے پہلے تصرف جائز نہیں ہے اور ثمن

^۱ المبسوط للسرخسی ۱۳/۱۹۷

^۲ (الجوہرۃ النیرۃ علی مختصر القدری ۱/۱۸۵)

میں جائز ہے، (۲) قبضہ سے پہلے بیع ہلاک ہو جائے تو عقد فسخ ہو جاتا ہے اور ثمن ہلاک ہو جائے تو فسخ نہیں ہوتا، کیوں کہ عقد بیع کے عین پر ہوتا ہے اور ثمن کے عین پر نہیں ہوتا پس جس ثمن کی طرف اشارہ کیا گیا تھا وہ ہلاک ہو جائے تو مافی الذمہ علی حالہ باقی رہے گا۔

یہیں سے یہ بھی واضح ہو گیا کہ ثمن ذمہ میں واجب ہوتا ہے جب کہ بیع عین کے ساتھ وابستہ ہوتا ہے، اسی وجہ سے ثمن اور بیع میں درج ذیل احکام میں فرق ہے

بیع	ثمن
۱	بیع موجود نہ ہو تو بیع منعقد نہیں ہوتی بہ استثناء سلم
۲	ثمن کی عدم موجودگی میں بھی بیع منعقد ہو جاتی ہے
۳	بیع ہلاک ہو جائے تو عقد ختم ہو جاتا ہے
۴	ثمن پر قبضہ سے پہلے بیع جائز نہیں
۵	بیع میں قبضہ سے پہلے بیع جائز ہے
۶	ثمن میں قبضہ سے پہلے بیع جائز ہے
۷	بیع میں قبضہ سے پہلے بیع جائز ہے
۸	بیع میں حکمی قبضہ (تخلیہ) کافی ہے
۹	ثمن میں حسی قبضہ ہی سے قبضہ متحقق ہوگا
۱۰	سلم کے علاوہ بیع میں اجل کی شرط جائز نہیں ہے
۱۱	ثمن میں اجل کی شرط جائز ہے

ثمن میں عدم تعین کی وجہ:

ثمن میں عدم تعین کی وجہ یہ ہے کہ ثمن کی ساری اکائیاں یکساں ہوتی ہیں، ان میں کچھ فرق نہیں ہوتا جس کو علم معاشیات کی اصطلاحات میں Unit of Account کہا جاتا ہے، ہر درہم دوسرے درہم کے مساوی ہے، اور ہر ایک روپیہ دوسرے ایک روپیہ کے مساوی ہے، اس میں کوئی فرق نہیں، اس لیے جب تک قبضہ نہ کر لیا جائے تعین نہیں ہو سکتی، پس اگر ایک اکائی کا تبادلہ دوسری اکائی سے ہو اور کمی بیشی ہو تو سود کا تحقق ہو جائے گا کیوں کہ سود کہتے ہیں "مالی معاوضات

میں ایسی زیادتی جس کے مقابلہ میں کوئی عوض نہ ہو" اور چوں کہ ساری اکائیاں یکساں ہوتی ہیں اس لیے ثمن کا وجوب ذمہ سے ہوتا ہے۔

کرپیٹو کرنسی ثمن ہے یا مبیح؟

کرپیٹو کرنسی کی اکائیاں آپس میں اسی طرح برابر ہیں جیسے روپیہ کی اکائیاں آپس میں برابر ہیں، اس لیے اس پر بھی ثمن کے احکام جاری ہوں گے، اور روپیہ کی طرح یہ بھی فلوس کے حکم میں ہوں گے، اس لیے اگر ایک ہی کرنسی کا اپنی جنس سے تبادلہ ہو جیسے بٹ کوائن کا بٹ کوائن سے تو کمی بیشی جائز نہیں ہوگی، اور اگر دوسری کرنسی سے تبادلہ ہو جیسے بٹ کوائن اور بیتھر تو کمی بیشی جائز ہوگی جیسے روپیہ اور ریال میں جائز ہے، تعیین کے لیے قبضہ ضروری ہوگا۔ نیز یہ بات بھی واضح ہوگئی کہ یہ کرنسیاں مٹمن نہیں ہیں، بعض حضرات نے لکھا ہے کہ اگر کرپیٹو کرنسی کا چلن ختم ہو جائے تو وہ مبیح ہو جائیں گی، اور شاید یہ بات فلوس پر قیاس کرتے ہوئے کہی گئی ہے؛ مگر یہ خیال درست نہیں کیوں کہ فلوس اور کرنسیوں میں فرق ہے، فلوس کی ثمنیت زائل ہونے کے بعد بھی ان کی افادیت باقی رہتی ہے وہ ایک دھات کی حیثیت سے باقی رہتے ہیں جب کہ کرپیٹو کرنسی کی مالیت کا مدار ہی تعارف اور قبول عام پر ہے، پس جب اس کا یہ وصف ختم ہو جائے تو وہ بے معنی اور بے قیمت ہو جائیں گی، جیسے مروجہ کرنسیوں کے نوٹ اگر ان کا چلن بند ہو جائے تو ان کی کوئی حیثیت باقی نہ رہے گی۔ اس لیے کرپیٹو کرنسی کو سامان کا درجہ دینا درست نہیں۔

ایک غلط فہمی اور اس کا ازالہ:

بعض اہل علم نے ثمن کے اوصاف میں تین امور ذکر کیے ہیں (۱) قدر کا پیمانہ ہو (۲) اکائیوں کا یکساں ہونا (۳) قیمتوں کا ذخیرہ ہو۔؛ مگر جیسا کہ ہم نے اوپر فقہاء کی عبارات سے ذکر کیا کہ ثمن میں جوہری وصف عدم تعیین بالفاظ دیگر اکائیوں کا یکساں ہونا ہے، اس کے علاوہ بقیہ صفات ماہرین معاشیات اور بعض علماء شرع نے جو ذکر کی ہے وہ کرنسی کا لازمی وصف نہیں ہے۔

ثمنیت کے لیے ہر جگہ رائج ہونا ضروری نہیں:

کسی چیز کے ثمن کے لیے پوری دنیا میں اس کا بطور ثمن استعمال ہونا ضروری نہیں، بل کہ کسی ایک شہر میں بھی کافی ہے، آج کل جتنی مروجہ کرنسیاں ہیں سب کا چلن کسی ملک تک ہی محدود ہے، بل کہ ماضی میں ایسی سکے بھی پائے جاتے تھے جو ایک ہی ملک اور ایک ہی علاقہ میں کہیں چلتے تھے تو کہیں نہیں چلتے تھے، زیوف ستوقہ بنہر جہ یہ سب مختلف قسم کے سکے تھے جو الگ الگ جگہوں پر چلتے تھے

علامہ شامی نے اس زمانے میں رائج دراہم کی درجہ بندیوں کو ذکر کرتے ہوئے لکھا ہے:

الدرابم أنواع أربعة: جیاد ونبہر جة وزيوف و ستوقة، و اختلافوا في تفسير النبهر جة، قيل بي التي تضرب في غير دار السلطان، والزيوف: بي المغشوشة، والستوقة صفر مموه بالفضة، وقال عامة المشايخ الجياد فضة خالصة تروج في التجارات وتوضع في بيت المال- والزيوف ما زيفه بيت المال: أي يردم، ولكن تأخذ التجار في التجارات، لا بأس بالشراء بها، ولكن يبين للبائع أنها زيوف- والنبهرة ما يرد التجار، والستوقة أن يكون الطاق الأعلى فضة والأسفل كذلك، وبينهما صفر، وليس لها حكم الدرابم- وقال في أنفع الوسائل: وحاصل ما قالوه إن الزيوف أجود وبعده النبهر جة، وبعدهما الستوقة: وبى بمنزلة الزغل التي نحاسها أكثر من فضتها^۱

اس سے معلوم ہوا کہ کسی چیز کے ثمن ہونے کے لیے ہر جگہ اس کا قبول ہونا ضروری نہیں ہے، بعض مقامات پر اس کا مقبول ہونا کافی ہے۔

ثمنیت کے لیے حکومتی منظوری ضروری نہیں:

مال کی طرح ثمن ہونے کے لیے بھی کسی شی کا بطور ثمن رائج ہونا اور لوگوں میں مقبول ہونا کافی ہے، ثمن اصطلاحی میں جہاں بھی کسی شی کے ثمن ہونے کی بات کہی گئی ہے وہ محض لوگوں میں تعامل اور رواج پذیری کی بنا پر کہی گئی، سرکاری منظوری کی بنا پر نہیں۔

فلوس کے متعلق علامہ سر خسیؒ لکھتے ہیں: فالفلوس الرائجة بمنزلة الأثمان لاصطلاح الناس على كونها ثمناً للأشياء، فإنما يتعلق العقد بالعقد بالقدر المسمى منها في الذمة، ويكون ثمناً عيناً أو لم يعين كما في الدراهم والدنانير۔

وہ دراہم جن میں کھوٹ غالب ہوتی تھی ان کو بھی ثمن قرار دینے کی بنا لوگوں کا تعامل ہی تھا، کیوں کہ غلبہ غش کی وجہ سے اسے ثمن اصلی قرار نہیں دیا جاسکتا تھا، ایک مسئلہ کے تحت صاحب بحر لکھتے ہیں:

لأن الدراهم التي غلب عليها الغش إنما جعلت ثمناً بالاصطلاح، فإذا ترك الناس المعاملة بها بطل الاصطلاح فلم يبق ثمناً، فبقي البيع بلا ثمن، فبطل (البحر الرائق ۱/۴۳۴) شامی میں ہے:

” (قوله والعدالي) بفتح العين المهملة وتخفيف الدال المهملة وباللام المكسورة: وبها الدراهم المنسوبة الى العدالي، وكأنه اسم ملك نسب إليه درهم فيه غش، كذا في صرف البحر عن العناية۔ قلت: والمراد بها دراهم غالبية الغش كما وقع التصريح به في الفتح وغيره بدل لفظ العدالي، لأن غالبية الغش في حكم الفلوس من حيث إنها صارت ثمناً بالاصطلاح على ثمنيتها فتبطل ثمنيتها بالكساد، وبو ترك التعامل بها بخلاف ما كانت فضتها خالصة أو غالبية فإنها أثمان خلقة فلا تبطل ثمنيتها بالكساد (رد المحتار ۵/۱۲۲)

ابن نجيمؒ ایک دوسری جگہ لکھتے ہیں:

” (والتبايع والاستقراض بماريروج عدداً أو وزناً أو بهما) لأن المعتبر فيما لانص فيه العادة، لأنها صارت بغلبة الغش كالفلوس، فيعتبر فيها العادة كالفلوس، فإن كانت تروج بالوزن فيه، وبالعد فيه، وبهما فيكل منهما، (قوله ولا يتعين بالتعيين لكونها أثماناً) يعني مادامت تروج، لأنها بالاصطلاح صارت أثماناً، فمادام ذلك الاصطلاح موجوداً لا تبطل الثمنية لقيام المقتضي (قوله: وتتعين بالتعيين إن كانت لا تروج)

لزوال المقتضي للثمنية، وهو الاصطلاح، وبذا لأنها في الأصل سلعة، وإنما صارت
 أثماناً بالاصطلاح فإذا تركوا المعاملة بهارجعت إلى أصلها“
 ان عبارتوں میں واضح طور پر موجود ہے کہ بناءً ثمنیت عادت و رواج ہے، نہ کہ حکومتی
 منظوری اور پشت پناہی۔

ماہرین معیشت کی نگاہ میں ثمن (زر):

ماہرین معیشت کے یہاں بھی کسی چیز کے زر ہونے کے لیے لوگوں میں مقبول و مروج ہونا ہی
 بتلایا گیا ہے۔

انسائیکلو پیڈیا آف برٹانیکا کے مطابق زر کی تعریف یہ ہے:

Money a commodity accepted by general consent as a medium economic exchange. It is the medium in which prices and values are expressed, as currency it is circulates anonymously from person to person and country to country, thus facilitating trade, and it is the principal measure of wealth.

زر ایک ایسی چیز ہے جسے عام رضامندی سے معاشی آگے مبادلہ کے طور پر قبول کیا جاتا ہو، یہ
 ایک ایسا آگے مبادلہ ہوتا ہے جس میں قیمتیں ظاہر ہوتی ہیں، بطور کرنسی یہ ایک شخص سے دوسرے
 شخص اور ایک ملک سے دوسرے ملک میں گمنام طور پر گردش کرتی رہتی ہے، اور اس طرح تجارت
 کو آسان بناتی ہے، نیز یہ دولت کا بنیادی پیمانہ ہے۔
 فریڈرک مشگن لکھتے ہیں:

Economic define money as anything that is generally accepted in payment for goods or services or in the repayment of debts¹.

¹ البحر الرائق ۶/۲۱۸

ماہرین معیشت زر کی تعریف یوں کرتے ہیں وہ کوئی بھی ایسی چیز ہو سکتی ہے جو ایشیا اور خدمات کے عوض، یا قرض کی ادائیگی میں عمومیت کے ساتھ قبول کی جاتی ہو۔
 پروفیسر جیوفر کرا تھی لکھتے ہیں:

Money can be defined as any thing that is generally acceptable as a means of exchange (i.e. as a means of settling debts) and same time acts as a measure and as store of value¹.

زر کی تعریف یہ کی جاسکتی ہے کہ زر ہر ایسی چیز کو کہا جاسکتا ہے جو عام طور پر الہ تبادلہ کے طور پر قبول کیا جاتا ہو، قرضوں کی ادائیگی میں لیا جاتا ہو، اسی وقت وہ قیمت کے تحفظ کہ آگہ اور قیمت کا پیمانہ بھی ہو۔

پروفیسر جیوفر کرا تھی ان لوگوں کا رد کرتے ہوئے لکھتے ہیں جو زر کے لیے قانونی منظوری لازم قرار دیتے ہیں:

And secondly, any thing that is generally acceptable is money. This definition would not be satisfactory to all writers on the subject. Some of them particularly those with a legal bent of mind, have tried to limit the definition of money to things have been legally recognized as money. But this is an awkward distinction, because bank deposits (which are not legally recognized as money) are used in the same way and have precisely the same economic effect as banknotes (which are legally recognised as money)².

اور دوسری بات یہ کہ کوئی بھی چیز جسے عام قبول کیا جاتا ہو زر ہو سکتی ہے، یہ تعریف اس موضوع پر تمام لکھنے والوں کو مطمئن نہیں کرے گی۔ کچھ لوگ خصوصاً وہ جو قانون کی جانب ذہنی

An Outline of Money by Geoffrey Crowther ۳۵¹

An Outline of Money by Geoffrey Crowther ۳۶²

میلان رکھتے ہیں زر کو ان ایشیا میں محدود کرنے کی کوشش کی ہے جنہیں قانوناً زر کہا جاتا ہے۔ حالانکہ یہ ایک عجیب فرق ہے کیوں کہ بینک ڈیپازٹ (جنہیں قانوناً زر نہیں سمجھا جاتا) اسی طرح استعمال ہوتے ہیں اور معاشی اثرات رکھتے ہیں جس طرح بینک نوٹ (جنہیں قانوناً زر سمجھا جاتا ہے) رکھتے ہیں۔

اس کے برعکس ایسی مثالیں ملتی ہیں کہ کسی حکومت کے جاری کردہ کرنسی کو لوگوں نے مسترد کر دیا ہو چنانچہ ”پیٹر برن ہولز“ چینی مورخ ”لی چین ننگ“ سے نقل کرتے ہیں:

۱۴۴۸ء تک تانبے کے سکوں کا استعمال عام ہو چکا تھا، دو تانبے کے سکے ایک اسٹرنگ (”کوان نامی کاغذی کرنسی) کے بدلے بیچے جاتے تھے، محل کے محافظ دار الحکومت کی مارکیٹوں میں بھیجے جاتے تھے تاکہ وہاں تفتیش کریں، جو شخص تانبے کے سکوں میں ادائیگی کرتا اسے ادائیگی کا دس گنا جرمانہ کیا جاتا، درحقیقت ان پابندیوں کا کوئی اثر نہیں ہوا، اس کے برعکس اکثر کاروباری ادائیگیاں چاندی اور تانبے کی کرنسیوں میں کی جاتی تھیں!

اسی طرح اٹھویں صدی سے قبل جاپان میں کمیوڈیٹی زر رائج تھے، سب سے پہلے جاپان میں امپائر Gemini کے حکم پر ۷۰۸ء میں پہلی اسٹیشنل کرنسی Wadokaichin نامی جاری ہوئی تو لوگوں نے اسے پسند نہیں کیا جس کی وجہ سے اس کی قیمت گرتی گئی، اس کے بعد ۹۵۸ء میں سرکار نے Kengen Taiho نامی سکے جاری کیے؛ مگر اسے بھی پذیرائی نہیں ملی اور دسویں صدی کے آغاز پر لوگ یہ کرنسی چھوڑ کر روایتی کرنسی چاول اور دوسری اشیاء کی طرف منتقل ہو گئے۔^۲

زر کا اپنی ذات میں قیمتی ہونا، یا اس کی پشت پر کچھ اور ہونا ضروری نہیں:

مندرجہ بالا عبارات فقہیہ اور ماہرین معاشیات کی تعریفات سے جو زر سے متعلق ہیں ان

سے یہ نتیجہ آسانی اخذ کیا جاسکتا ہے کہ شرع اور معاشیات کی نظر میں کسی چیز کے زر ہونے کے لیے قبول عام کافی ہے خواہ اس کی اپنی ذات میں کوئی قیمت ہو یا نہ ہو، پروفیسر جیو فر کرا تھی کہتے ہیں:

"The only essential requirement is general acceptability, Money as we have seen, need not itself be valuable."

(ثمنیت کے لیے) واحد مطلوب شئی اس کا عمومی طور پر مقبول ہونا ہے، زر کا اپنی ذات میں قیمتی ہونا ضروری نہیں۔

اسی طرح کی عبارت مال کی تعریف کے ضمن میں گذر چکی: والقید الوحيد فی المالۃ ہو المنفعة حسب العرف السائد^۲۔ دراصل ثمن مال کا ایک فرد ہے، اور کسی چیز کے مال ہونے میں مدار محض رواج و تعامل ہے، یہی وجہ ہے کہ ایک مٹھی گیہوں مال نہیں ہے اور ایک کلو گیہوں مال ہے، فمابیح بلا تمول لایکون مالا کحبة حنطة، و ما يتمول بلا إباحة انتفاع لایکون منقوما کالخمر^۳ دونوں میں فرق کی بنا تمول ہے اول میں تمول ہے ثانی میں تمول نہیں ہے۔ اور ثمن مال ہی کا ایک فرد ہے، بحر میں ہے: لأن المال کل ماروی عن محمد کل ما یتملکہ الناس من نقد و عروض و حیوان و غیر ذلک^۴۔

اسلامی تاریخ میں ایسی مثالیں ملتی ہیں جن میں بطور ثمن کوڑیاں، پتے، درخت کی چھال، روٹی کے ٹکڑے بطور ثمن استعمال ہوتے رہے اور اس وقت فقہاء نے ان پر نکیر نہیں کی، علامہ تقی الدین مقریزی لکھتے ہیں: وقد كانت الأمم فی الإسلام وقبله لهم أشياء يتعاملون بها بدل الفلوس كالبيض والكسر من الخبز والورق ولحاء الشجر والودع الذي يستخرج من

An Outline of Money by Geoffrey Crowther ۳۶

^۲ المال فی الفقہ الاسلامی

^۳ شامی ۵۰۱/۳

^۴ البحر الرائق ۲۴۲/۲

البحر اسلام اور اس سے پہلے لوگوں فلوس کے بجائے کچھ دوسری چیزوں سے لین دین کیا کرتے تھے جیسے انڈے، روٹی کے ٹکڑے، پتے، درخت کے چھال اور سپیاں جو سمندر سے نکالی جاتی ہیں۔ اس پر ہم تفصیل سے آگے گفتگو کریں گے۔ آج کل کی مروجہ کرنسیوں کی صورت حال بھی ایسی ہی ہے، ان کی نہ کوئی ذاتی قیمت ہے اور نہ آج کے دور میں ان کی پشت پر سونا باقی رہا۔ (جس کی تفصیل آگے آرہی ہے)

زر کی صفات:

ماہرین معیشت اور بعض علمائے شرع نے زر کی تین صفات ذکر کی ہیں:

(۱) ذریعہ مبادلہ ہو (۲) اکائیوں میں یکسانیت ہو (۳) مالیت کا ذخیرہ ہو۔

پروفیسر کراوٹھر زر (Money) کی تعریف کرتے ہوئے لکھتے ہیں:

Any thing that is generally acceptable as a means of exchange, and the same time acts as measure and store of value^۱.

ہر ایسی چیز جو آلہ مبادلہ کے طور پر عموماً قبول کی جاتی ہو، اور ساتھ قدر کی پیمائش اور ذخیرہ قدر

کا عمل بھی انجام دیتی ہو۔

ڈاکٹر عدنان خالد نے اپنی کتاب میں زر کی تعریف یوں کی ہے:

”النقد عبارة عن كل شى يلقى قبولا عاما كوسيط للتبادل ومقياس للقيمة،

مہماکان ذلک الشى، وعلی ای حال یکون“^۲.

زر ہر اس شى کو کہتے ہیں جو آلہ مبادلہ کی حیثیت سے مقبول عام ہو اور معیار قیمت ہو، وہ شى کچھ بھی

ہو، اور کسی بھی حالت پر ہو

^۱ رسائل المقریزی ۱/۱۷۱

^۲ An Outline of Money by Geoffrey Crowther ۳۵

^۳ السياسة النقدية والمصرفية في الاسلام ۴۷

جسٹس مفتی تقی عثمانی صاحب دامت برکاتہم رقم طراز ہیں:

”جو چیز عرفاً کہ مبادلہ کے طور پر استعمال ہوتی ہو، اور قدر زر کا پیمانہ ہو، اور اس کے ذریعہ مالیت کو محفوظ کیا جاتا ہو“^۱۔

ابن قیم اعلام الموقنین میں لکھتے ہیں:

”والثمن هو المعيار الذی به يعرف تقويم الاموال، فيجب ان يكون محدودا مضبوطا لا يرتفع ولا ينخفض، اذ لو كان الثمن يرتفع وينخفض كالسلف لم يكن لنا ثمن نعتبر به المبيعات، بل الجميع سلف“^۲۔

ثمن وہ اموال ہیں جن سے اموال کی قیمتیں طے ہوتی ہیں، لہذا ضروری ہے کہ ثمن ایسی شے ہو جو متعین و منضبط ہو، نہ اس کی قیمت گھٹے نہ بڑھے، اس لیے کہ اس کی قیمت سامان کی طرح گھٹتی بڑھتی ہوگی تو وہ ہمارے لیے ایسا ثمن نہ رہ جائے گی جس سے بیع کا اندازہ ہو بل کہ سب کچھ سامان ہی بن جائے گا۔

ابن رشد لکھتے ہیں:

”وان العدل في المعاملات انما بمقاربة التساوي، ولذلك لما عسر ادراك التساوي في الاشياء المختلفة الذوات جعل الدينار والدرهم لتقويمها اعنى تقديرها“^۳۔

معاملات میں عدل برابری میں قریب ہونا ہے، اسی وجہ سے جب مختلف اشیا میں تساوی کا ادراک مشکل ہو گیا تو درہم و دینار کو ان کی قیمت کے لیے طے کیا گیا

ثمن کے مذکورہ بالا اوصاف کا حاصل یہ ہے کہ ثمن وہ ہے جو ذریعہ مبادلہ ہو، وہ کوئی بھی شے ہو سکتی ہے، قدر کی پیمائش کا ذریعہ ہو، یعنی اس سے چیزوں کی قیمتوں کا تعین کیا جاسکتا ہو یعنی اس کے اندر ایسا استحکام اور یکسانیت ہو جس سے اشیا کی قیمتوں کا تعین کیا جاسکے، ثمن کی اکائیاں چوں کہ

^۱ اسلام اور جدید معیشت و تجارت ۹۵

^۲ اعلام الموقنین ۱۰۵:۲

^۳ بدایۃ المجتہد ۱۵۱:۳

یکساں اور برابر ہوتی ہیں اس لیے اس کے ذریعہ اشیا کی قدر کا تعین کیا جاتا ہے، جب کہ سلع اور سامان کی اکائیاں یکساں نہیں ہوتی اس لیے وہ قیمتوں کی پیمائش کا ذریعہ نہیں ہو سکتی، مثلاً کسی نے ایک کپڑا خریدا سو روپے کا، اب ضروری نہیں کہ بالکل اسی جیسا دوسرا کپڑا بھی اسی قیمت کا ہو، ہو سکتا ہے اس کی قیمت کم ہو یا زیادہ ہو، جب کہ سو کی نوٹ مارکیٹ میں جتنی بھی ہیں وہ ہر دوسری سو کی نوٹ یا دس کی دس نوٹ کے برابر ہے۔ یہاں یہ واضح کر دینا ضروری ہے کہ ٹمن خواہ حقیقی ہوں یا اعتباری ان کی قیمت میں انضباط اور یکسانیت سے مراد ٹمن کی اکائیوں کا باہم تساوی القدر ہونا جیسے ایک سو کی نوٹ دوسری سو کی نوٹ کے ہمیشہ برابر رہے گی یا ایک پانچ سو کی نوٹ سو کی پانچ اور پچاس کی دس نوٹ کے مساوی رہے گی، دوسری چیزوں کے مقابلہ میں کمی بیشی کا اعتبار نہیں، مثلاً ایک کلو دودھ کبھی بیس روپے کے مقابلہ میں تھانچ پچاس روپے کے مقابلہ ہو گیا، یا ایک تولہ سونا کل سوا کلو چاندی کے مماثل تھا آج ایک کلو چاندی کے مماثل ہو گیا؛ مگر ایک تولہ سونا جہاں کئی بھی ہو وہ دوسرے ایک تولہ کے مماثل ہی ہے تیسری چیز یہ ہے کہ وہ مالیت محفوظ رکھنے کا ذریعہ ہو۔ غور کیا جائے تو بٹ کوائن اور اس جیسی دوسری کرنسیوں میں مذکورہ بالا اوصاف پائے جاتے ہیں، بٹ کوائن سمیت متعدد کرنسیوں کو زر مبادلہ کے طور پر استعمال کیا جاتا ہے جیسا کہ پیچھے ہم نے کئی کمپنیوں کا ذکر کیا جہاں کریپٹو کرنسی میں ادائیگی ہوتی ہے، اس کے لیے ہر علاقہ میں قبولیت کا ہونا ضروری نہیں ورنہ آج کوئی بھی کرنسی کرنسی کہلانے کی حقدار نہیں ہوگی؛ کیوں کہ ہر ملک کی کرنسی اپنے ملک کی حد تک ہی مقبول ہے، دوسرے اس کی اکائیاں یکساں ہوں جس کی وجہ سے وہ قدر کا پیمانہ ہو، جو کمپنیاں اسے ادائیگی میں قبول کرتی ہیں، یا لامرکزی نظام میں جو اسپیکیشن وغیرہ پر ادائیگی کی جاتی ہے ان میں کریپٹو ہی سے پیمائش ہوتی ہے، کیوں کہ اس کی اکائیاں یکساں ہوتی ہیں، ایک بٹ کوائن دنیا میں کہیں بھی موجود دوسرے بٹ کوائن کے مماثل ہے بالکل روپیہ کی طرح، اس کی جو قیمتیں گھٹی بڑھتی ہیں وہ دوسری اشیا کے بالمقابل، جیسے روپے کی ویلیو ڈالر کے بدلے اور اشیا کے بمقابل گھٹی بڑھتی ہے۔ جہاں تک تیسرے وصف کا تعلق ہے تو وہ بھی بٹ

کو ائین اور اس جیسی دوسری کرنسیوں میں پائی جاتی ہے جن کو مارکیٹ میں استحکام حاصل ہے وہ لوگوں کی مالیت محفوظ کرنے کا ذریعہ ہے لوگ اس میں مالیت محفوظ بھی کر رہے ہیں، بل کہ مروجہ کرنسیوں میں ہونے والے انحطاط (قدر کی گراوٹ) سے بچنے کے لیے بھی کریپٹو کرنسی کا استعمال ہو رہا ہے۔

علاوہ ازیں شریعت میں جواز بیع کے لیے مالیت کے اوصاف کا پورا ہونا ضروری ہے، نہ کہ درج بالا امور کا، مثلاً اگر کوئی ایسی چیز سے بیع کرے جو ذریعہ مبادلہ نہ ہو، اس کی اکائیاں یکساں نہ ہو، یا لوگ اس میں مالیت محفوظ نہ کرتے ہوں تب بھی لین دین درست ہوگا، ان تینوں امور میں جن سے شرعی حکم میں فرق پڑتا ہے (یعنی ثمن کے خصوصی احکام مرتب ہوتے ہیں) وہ صرف دوسرے نمبر میں موجود شے یعنی ثمن کی اکائیوں کا باہم تبادلہ ہو تو اس میں کمی زیادتی جائز نہیں ہوگی، اسی طرح بٹ کوائن یا کسی بھی کریپٹو کرنسی کا اسی کرنسی سے تبادلہ ہو تو کمی بیشی جائز نہیں ہوگی۔

زر اور کرنسی میں فرق:

زر مذکورہ بالا اوصاف ثلاثہ (آکہ مبادلہ، قدر کی پیمائش، ذخیرہ قدر) کے حامل کو کہا جائے گا، اگرچہ قانونی طور پر اسے جبری آکہ تبادلہ نہ قرار دیا گیا ہو جیسے چیک یا انعامی بانڈز وغیرہ، جب کہ کرنسی وہ ہے جس کو کسی ملک میں قانوناً جبری آکہ تبادلہ قرار دیا گیا ہو جیسے روپیہ، ڈالر ریال وغیرہ۔ اس لحاظ سے دیکھا جائے تو کریپٹو کرنسی میں زر کے اوصاف موجود ہیں لیکن کرنسی کا اطلاق مجاز کے طور پر ہے، اس سے اس کی لین دین کی صحت پر کوئی فرق نہیں پڑتا اس لیے کہ شرعی صحت کے لیے مالیت کے اوصاف کا پایا جانا کافی ہے۔

تاریخ کے مختلف ادوار میں ٹمن

اس عنوان کے تحت ہمیں تاریخ میں نقود کے ارتقائی مراحل، یا زر کی مکمل تاریخ ذکر کرنا نہیں ہے، بل کہ سونے چاندی اور دیگر معدنیات کے علاوہ جو چیزیں بطور ٹمن رائج رہی ہیں انہیں ذکر کرنا ہے۔

قدیم زمانے سے سونے چاندی کے سکوں کا استعمال رہا ہے، لوگ بطور ٹمن لین دین میں اسے قبول کرتے رہے ہیں، اس کے استعمال کی شکلیں، سکوں کی نوعیت، وزن وغیرہ میں اختلاف رہا، لیکن ٹمن کی حیثیت سے سب سے زیادہ مستحکم سمجھا جانے والا نظام یہی سونے چاندی کے سکوں کا نظام تھا، آنحضرت صلی اللہ علیہ وسلم کے دور میں انہیں کے بنے ہوئے سکے دراہم اور دنانیر استعمال ہوتے تھے، لیکن مرور زمانہ کے ساتھ سونے چاندی کے سکوں میں کھوٹ کا استعمال ہونے لگا، رفتہ رفتہ یہ کھوٹ اتنی بڑھ گئی کہ فقہاء نے اسے الگ نام دیا اور دراہم و دنانیر کے احکام ان پر متفرع نہیں کیے، اوپر زیوف ستوقہ بنسرحہ جن کا ذکر گزرا اسی قبیل کے تھے۔

مرور زمانہ کے ساتھ اس میں اور تیدیلی آئی، اب ٹمنیت سونے چاندی کی محتاج نہیں رہی، لوگوں نے ایسی چیزوں کو ٹمن بنا لیا جو نہ سونے چاندی کی قبیل سے ہیں نہ ان میں رتی برابر سونا یا چاندی ہوتا تھا، ذیل میں ہم انہیں کا تذکرہ کرنا چاہتے ہیں:

کوڑیاں (Shell Money):

یہ مکمل یا جزوی طور پر سمندری گھونگوں کے ہوا کرتے تھے جو جو سکوں اور اجناس کی دوسری شکلوں کی طرح زر رہے ہیں، ایک طویل زمانہ تک دینا میں بڑے پیمانہ پر مقبول رہے، لین دین اور عام تبادلے کا ذریعہ رہے۔ امریکہ آسٹریلیا، ایشیا اور افریقہ میں یہ رائج رہا ہے۔

ماضی میں اس کا بنگال میں استعمال معروف ہے جہاں اگرچہ ایک روپے کے حصول کے لیے

اڑتیس سو چالیس کوڑیاں درکار ہوتی تھیں، لیکن اس کے باوجود اس کی سالانہ برآمد تیس ہزار یورو کے بقدر تھی، مغربی افریقہ میں انیسویں صدی کے وسط تک اسے عام زر سمجھا جاتا تھا اور غلاموں کی تجارت پر پابندی سے قبل بڑے پیمانے پر کوڑیوں کو انگلستانی بندرگاہوں پر بھیجا جاتا تھا تاکہ وہاں سے آگے غلام ساحل تک پہنچائے جائیں۔

نمک (Salt):

نمک انسانی غذا کا ایک جوہری عنصر ہے، اس کی ہر زمانہ میں اہمیت رہی ہے، اس کی اسی اہمیت و ہمہ گیریت کی بنا پر انسانی تاریخ میں نمک بھی زر مبادلہ کے طور پر مستعمل رہے ہیں، قدیم چین، روم اور ایتھوپیا میں بطور زر کے طور پر ان کا استعمال رہا ہے، ایتھوپیا میں بیسویں صدی تک نمک کے سکوں کا استعمال ملتا ہے، ایک وقت میں رومن فوجوں کو تنخواہ کی ادائیگی نمک میں کی جاتی تھی، کہا جاتا ہے کہ انگریزی میں تنخواہ کے لیے استعمال ہونے والا لفظ Salary لاطینی لفظ "salarium" سے بنا ہے جس کے معنی ہیں زر نمک، تیرہویں صدی کے آخر میں مارکو پولو کا لکھا گیا سفر نامہ "The Travel of Marco Polo" جس میں مارکو پولو چین کے صوبہ کین دو میں چینی زر نمک کے بارے میں لکھتا ہے:

"اس ملک میں نمک کے کان ہیں، نمک کو چھوٹی ہانڈی میں ابال لیا جاتا ہے، جب ایک گھنٹہ تک پانی ابلتا ہے تو ایک طرح کا پیسٹ بن جاتا ہے جس سے دو پنس کی قیمت کا کیک بن جاتا ہے جو نیچے چپٹا اور اوپر محدب ہوتا ہے، ان کو گرم ٹانکوں پر آگ کے قریب رکھا جاتا ہے تاکہ خشک اور سخت ہو جائیں، اس کے بعد بادشاہ کی اس پر مہر لگتی تھی، یہ کیک اس کے افسروں کے علاوہ کوئی اور نہیں تیار کر سکتا تھا، اسی (۸۰) کیک سونے کے ایک سیگیو کے لیے بنائے جاتے تھے، لیکن جب اسے لے کر پہاڑی باشندوں کے یہاں اور ان علاقوں میں جہاں لوگوں کی آمد و رفت کم ہوتی ہے تو وہ

ساٹھ یا پچاس یا چالیس کیک میں تبادلے کرتے تھے کیوں کہ وہ نسبتاً کم متمدن تھے۔

چاول، سونے کا پاؤڈر، تیروں کا پھل:

ساتویں آٹھویں صدی قبل جاپان میں اشیاء کا بطور زر استعمال ہوتا تھا جو مقایضہ (Barter) کی ترقی یافتہ شکل تھی، جس میں چاول کے دانے کا زیادہ استعمال رہا ہے، اس کے علاوہ سونے کا پاؤڈر اور تیروں کے پھل بھی بطور زر مستعمل رہے۔^۱

غلہ جات:

غلہ جات بھی ماضی میں بطور زر مستعمل رہے ہیں جن میں بالخصوص گہوں کو قدیم مصر میں بڑے پیمانہ پر استعمال کیا گیا، مصریوں نے گندم کے باقاعدہ بینک اور ادارے بنائے جہاں باقاعدہ اناج جمع کیے جاتے تھے اور ان کا حساب کتاب ہوتا تھا، چونکہ گہوں ایک اہم غذا ہے، اس کی اپنی ذاتی قدر بھی ہے، مزید یہ کہ عمومیت کے ساتھ استعمال ہونے والی خوراک ہے اس لیے گندم کو بڑی پذیرائی ملی۔^۲

مویشی:

مویشیوں کو ذریعہ مبادلہ کے طور پر استعمال کرنے کی تاریخ بہت طویل اور قدیم ہے، سکوں کے متعارف ہونے کے کافی عرصہ بعد تقریباً ۱۴۰۰ عیسوی تک زر مبادلہ کی طرح استعمال ہوتے تھے۔^۳ قدیم رومی ریاستوں میں مویشی لین دین کا عام ذریعہ رہے ہیں، Pecunia لفظ جو لاطینی زبان میں زر کے لیے استعمال ہوا وہ Pecus سے مشتق ہے جس کے معنی ہیں مویشی۔^۴

^۱ www.blogpost.com Encyclopedia of Money

^۲ Wikipedia Japanese currency

^۳ The perfect currency History of Money www.theperfectcurrency.org

^۴ www.stroyarchaeogy.com

^۵ www.imperiumromanum.pl Roman Money

روٹی کے ٹکڑے:

روٹیوں کے ٹکڑوں کو خشک کر کے زر کے طور پر استعمال کرنے رواج چوتھی صدی ہجری (۱۰۰۰ء) میں بغداد اور اس کے قریب کے شہروں میں ہوا کرتا تھا، یہ دور اسلامی حکومتوں کا سنہرا دور کہلاتا ہے، اور بغداد اس کے اہم شہروں میں سے ایک تھا۔ علامہ مقرر بنی فرماتے ہیں کہ بغداد جس کی آبادی عام شہروں کی آبادی سے زیادہ تھی وہاں زیادہ تر اشیاء روٹی کے بدلہ بیچی جاتی تھی، اس کے بعد شیخ ابوالقاسم کے خط کے حوالہ سے وہاں کے احوال نقل کرتے ہیں جب وہ چار سو ہجری کے اوائل میں مصر سے بغداد کے سفر کے لیے گئے تھے، اس خط میں انہوں نے ان کی کیفیت کے متعلق لکھا تھا:

”أما الخبز فيبرز عجينه على باب الدكان، فيجتمع عليه عدد كثير من الذباب، ثم يخبزونه في تتانيز قد أحميت بالدخان، ويبالغون في تجفيف الرغفان، ويعاملون به في الأسواق، ويقيمونه مقام الدراهم في الإنفاق، وينتقدونه نقدا اصطلاحا عليه، وجعلوا لذلك قانونا يرجعون إليه، فيردون المثلوم والمكرج، كما يرد الدرهم الزائف والدينار المبهرج، ويشترون به أكثر المأكولات والمشروبات، ويدخلون به الحمامات!“

روٹیوں کا آٹا دوکان کے دروازوں پر کھلا رکھ دیا جاتا ہے اور اس پر بہت کھیاں جمع ہو جاتی ہیں، پھر اسے یہ لوگ تندوروں میں پکاتے ہیں، جنہیں دھووں سے دہکایا گیا ہوتا ہے، یہ لوگ ان روٹیوں کو خوب اچھی طرح سکھایا جاتا ہے، اور بازار میں اس کے ذریعہ لوگ لین دین کرتے ہیں اور ان کو خرچ میں درہم کا ہی درجہ دیتے ہیں، اور اس کو ایسا نقد سمجھتے ہیں جو انہوں نے باہمی اتفاق سے بنایا ہے اور اس کے لیے قانون بنا رکھا ہے جس کی طرف رجوع کرتے ہیں، پس (قانون کے مطابق) کنارے ٹوٹی ہوئی اور پھپھوندی لگی ہوئی روٹی کو وہ پھینک دیتے ہیں، جس طرح کھوٹے درہم اور بنسہر جی دینار کو رد کر دیا جاتا تھا، اور اس کے ذریعہ اکثر کھانے پینے اور خوشبو لگانے کی چیزیں خریدتے ہیں، اور اس کے ذریعہ (اجرت ادا کر کے) حمام میں داخل ہوتے ہیں۔

یہ سلسلہ مزید دو تین سو سال تک جاری رہا، اور دیگر شہروں میں بھی پھیل گیا، البتہ ہر جگہ کے معیارات الگ ہوتے ہیں، چنانچہ بغداد میں ٹوٹی ہوئی روٹی کو قبول نہیں کیا جاتا تھا جب کہ اسکندریہ میں روٹی کے ٹکڑے بھی قبول کر لیے جاتے تھے، علامہ مقریزی نے اسکندریہ کا ذکر اپنے مشاہدے کے حوالے سے کیا ہے اور بتایا ہے کہ یہ سلسلہ وہاں ۷۰۷ھ تک جاری رہا۔

شہتوت کے پتے:

علامہ مقریزی نے محمد بن سعید المغربی کے حوالہ سے نقل کیا ہے کہ انہوں نے اپنی کتاب (جنا النحل و حیا المحل) میں لکھا ہے کہ بغداد کے ایک تاجر نے انہیں ایک پتہ نکال کر دکھایا جس میں کچھ لکھا ہوا تھا اور بتایا کہ یہ شہتوت کے پتے ہیں جب کسی شخص کو چین کے شہر خان بالق میں پانچ درہم کی ضرورت ہوتی تو وہ اسے دے کر حاصل کرتا، اس پر چین کے بادشاہ کی مہر ہوتی اور اس کو زر مبادلہ کی طرح استعمال کر کے نفع اٹھایا جاتا!

مکئی کے دانے، کیل، تمباکو:

امریکہ میں انقلاب سے پہلے مکئی کے دانے، لوہے کے کیل، دریائی کتے کی کھال اور تمباکو ذریعہ مبادلہ کے طور پر مستعمل رہے ہیں۔ کنیڈا میں جب ہڈن بے کی کمپنی اور دیگر کھال کی کمپنیوں کا تسلط ہوا اور انہیں محسوس ہوا کہ لوگ سونا چاندی میں دلچسپی نہیں ظاہر کر رہے ہیں اس کی جگہ چاقو، کلہاڑی وغیرہ سے تبادلہ کر رہے ہیں تو انہوں نے دریائی کھال کی کرنسی بنائی اور ان میں اشیا کے نرخ بھی طے کیے^۱۔

سگریٹ اور پٹرول:

دوسری جنگ عظیم کے فوراً بعد جرمنی، فرانس اور بیلجیم سمیت یورپ کے کچھ حصوں میں

سگریٹ اور پٹرول کو بطور آکہ مبادلہ استعمال کیا گیا، جنگ زدہ مقامات میں مالیاتی بحران کے دور میں اس کا چلن رہا۔

کاغذی نوٹ:

کاغذی نوٹ کی ابتداء کے آثار ساتویں صدی عیسوی میں چین سے ملتے ہیں، جب وہاں تنگ خاندان کی حکومت تھی، لیکن اس کا باقاعدہ ثبوت دسویں صدی عیسوی سے ملتا ہے، اور عمومیت کے ساتھ استعمال گیا رہا۔ ہویں صدی عیسوی میں منگول سلطنت کے دوران ہوا، مارکوپولو (مشہور سیاح ۱۲۵۴ء تا ۱۳۲۴ء) نے چین میں کاغذی کرنسی کا ذکر کیا، اس کے تقریباً ایک سو سال بعد مشہور مسلمان سیاح ابن بطوطہ نے بھی چین کا سفر کیا، اور وہاں کی رائج کاغذی کرنسی (Paper money) کے بطور کرنسی استعمال ہونے کا ذکر کیا ہے۔ ۱۸۰۰ کے اوائل میں نیپولین نے کاغذی کرنسی جاری کی۔ ابتداء میں یہ کرنسیاں سونے چاندی کی رسید کے طور پر شروع ہوئیں لیکن جب لوگوں نے اس پر بہت اعتماد کیا تو بینک نوٹ اور پھر زر قانونی (Legal Tender) کی شکل اختیار کر گئی۔ جس کی تفصیل آگے آرہی ہے^۱۔

سکے:

سکوں کی اہمیت ہر زمانہ اور ہر دور میں رہی ہے، تاریخ میں جہاں سونا چاندی کے علاوہ مختلف دھاتوں کے سکوں کا ذکر ملتا ہے وہیں جانوروں کی کھالوں سے بنے ہوئے سکوں کا بھی تذکرہ موجود ہے، یقین کے ساتھ تو کچھ کہنا مشکل ہے لیکن کہا جاتا ہے کہ پانچویں چھٹی صدی قبل مسیح سکوں سے دنیا متعارف ہوئی تھی اور اسے زر مبادلہ کے طور پر استعمال کرنا شروع کیا تھا، اور دنیا مختلف دور میں کسی نے کسی شکل میں سکوں کا استعمال کرتی رہی جو آج بھی رائج ہے^۲۔

^۱ Wikipedia Commodity Money

^۲ رحلة ابن بطوطا ۱۲۹/۴، ویکیپیڈیا

بینک نوٹ:

بینک نوٹ کی ابتدا اس طرح سے ہوئی کہ لوگ سونے چاندی کے سکے استعمال کرتے تھے؛ مگر ان کے حمل و نقل میں چوری اور گم ہو جانے کا خطرہ ہوتا تھا اس کے لیے یہ طریقہ اختیار کیا گیا کہ سناروں کے پاس سکے یا سونا رکھ دیا جاتا اور ان کے بدلے رسید حاصل کر لی جاتی، اور بازار میں انہیں رسیدوں کے عوض اشیاء و خدمات حاصل کی جاتی، ان رسیدوں کا رواج رفتہ رفتہ بڑھتے گیا، یہاں تک کہ لوگ انہیں رسیدوں پر اعتماد کرنے لگے اور اصل سونے کا مطالبہ کرنے کوئی نہیں آتا، اس وقت اس نوٹ کی کوئی خاص شکل موجود نہیں تھی، ۱۷۰۰ء کے اوائل میں بازاروں میں جب ان رسیدوں کا رواج زیادہ ہو گیا تو ان رسیدوں نے ترقی کر کے ایک نئی صورت اختیار کر لی جسے ”بینک نوٹ“ کہتے ہیں، کہا جاتا ہے کہ سب سے پہلے سویڈن کے اسٹاک ہوم بینک نے اسے بطور کاغذی نوٹ استعمال کیا، اس وقت بینک اس بات کے پابند تھے کہ وہ اتنے ہی نوٹ چھاپیں جتنا ان کے پاس سونا ہو، اور حامل نوٹ کو اختیار ہوتا تھا وہ جب چاہے ان رسیدوں کو جمع کر کے اپنا سونا حاصل کر لے۔ اسی وجہ سے اس نظام کو ”سونے کی سلاخوں کا معیار“ (Gold bullion standard) کہا جاتا ہے۔ اس طرح جب بینک نوٹ کا رواج بہت عام ہونے لگا تو حکومتوں نے اسے ”زیر قانونی“ (Legal Tender) قرار دے دیا، جس کی بنا پر اب ہر ایک شخص کو یہ نوٹ قبول کرنا لازم ہو گیا، اور نوٹ چھاپنے کا اختیار حکومتوں نے تجارتی بینکوں سے لے کر صرف حکومت کے ماتحت چلنے والے مرکزی بینک کو دے دیا۔ حکومتی منظوری کی بنا پر اب ان کا چلن اتنا عام ہو گیا کہ اب لوگ اسی پر انحصار کرنے لگے اور لوگوں کو اس پر کامل اعتماد ہو گیا جس سے فائدہ اٹھاتے ہوئے حکومتوں نے موجود سونے سے زیادہ نوٹ چھاپنا شروع کر دیے اور وہ مارکیٹ میں بلاچوں و چرا کے رائج ہو گئے اس نظام کو ”زیر اعتباری“ (Fiduciary Money) کہا جاتا ہے۔ یہ سلسلہ چلتا رہا یہاں تک زرا اعتباری کا رواج اتنا عام ہو گیا کہ سونے کی مقدار کے مقابلے میں کئی گنا زیادہ نوٹ مارکیٹ میں

آگئے، یہاں تک کہ حکومتوں کو خطرہ لاحق ہو گیا کہ اگر ان نوٹوں کے بدلے سونے کا مطالبہ کیا جائے تو کہاں سے پورا کیا جائے گا، بعض شہروں میں حقیقتہً یہ واقعہ پیش بھی آیا کہ لوگوں نے بینک نوٹوں کو سونے میں تبدیل کرنے کا مطالبہ شروع کر دیا، حکومتوں کے پاس اس کو پورا کرنے کے لیے مطلوبہ مقدار میں سونا نہیں تھا اس لیے انہوں نے اس کے لیے کڑی شرطیں لگادیں، انگلینڈ نے تو ۱۹۱۴ء کی جنگ کے بعد اس تبدیلی کو بالکل بند ہی کر دیا، البتہ ۱۹۲۵ء میں دوبارہ مبادلہ کی اجازت اس شرط کے ساتھ دی کہ ایک ہزار سات سو پونڈ سے کم کی مقدار کوئی بھی شخص تبدیل کرانے کا مطالبہ پورا نہیں کر سکتا، اور اتنی بڑی مقدار بہت کم ہی لوگوں کے پاس ہوا کرتی تھی، پھر ۱۹۳۱ء میں اس پر بھی پابندی عائد کر دی۔ اب اندرون ملک تو تبدیلی کا مسئلہ حل ہو گیا تھا؛ لیکن بین الاقوامی سطح پر ہر حکومت اس بات کی پابند تھی کہ دوسرا ملک اگر اس کی کرنسی کے بدلے میں سونے کا مطالبہ کرے تو وہ اسے پورا کرے گی، اس نظام کو ”سونے کے مبادلہ کا معیار“ (Gold Exchange Standard) کہا جاتا ہے۔ اسی اصول پر سا لہا سال تک عمل ہوتا رہا یہاں تک کہا امریکہ کو ڈالر کی قیمت گرنے کے سبب سخت بحران کا سامنا کرنا پڑا اور ۱۹۳۱ء میں سونے کی بہت قلت ہو گئی تو امریکی حکومت اس بات پر مجبور ہوئی کہ دوسری حکومتوں کے لیے بھی ڈالر کو سونے میں تبدیل کرنے کا قانون ختم کر دے، چنانچہ ۱۵/ اگست ۱۹۳۱ء کو اس نے یہ قانون نافذ کر دیا اور اس طرح کاغذی نوٹ کو سونے سے مستحکم رکھنے کی جو آخری شکل تھی وہ بھی اس قانون کے بعد ختم ہو گئی۔

اوپر کی تفصیل سے معلوم ہوا کہ نوٹ کے (Legal Tender) بننے کے بعد اس پر کئی دور گزرے ہیں، ایک وہ دور تھا جب نوٹ کے پیچھے سو فیصد سونا تھا، قانون اس کی پابندی تھی کہ جتنا سونا ہے اتنے ہی نوٹ جاری کیے جائیں، اس نظام کو عربی میں "قاعدة سبائك الذهب" کہتے ہیں، اور انگریزی میں (Gold Billion Standard) کہتے ہیں، پھر جب دیکھا گیا کہ لوگ سونا لینے کم آتے ہیں تو نوٹ کی پشت پر سونے کی فیصد شرح کھٹتی چلی گئی، ایسے نوٹ جس کی پشت پر سو فیصد سونا نہ ہو "نفود الثقة" (Fuduciary Money) کہتے ہیں، پھر سونے کی شرح کم ہوتے ہوتے صفر رہ گئی اور

کم از کم ملکی معاملات کی حد تک نوٹ کی پشت پر سونے کا وجود ضروری نہیں رہا، ایسے نوٹوں کو "النقود الرمزیة" (Token Money) کہا جاتا ہے، ان سکوں کی قانونی قیمت حقیقی قیمت کی نمائندگی نہیں کرتی، مثلاً سو روپے کے نوٹ کی قانونی حیثیت سو روپے ہے؛ مگر اس کی ذاتی قیمت کچھ بھی نہیں۔ کچھ عرصہ تک نقد رمزیه کا بھرم اس طرح رہا کہ بیشتر ممالک نے اپنے نوٹوں کو ڈالر سے وابستہ کر رکھا تھا، گویا ان کے نوٹوں کے پیچھے ڈالر تھے، اور چوں کہ امریکہ ڈالر کے بدلہ سونے کا اقرار کیا تھا لیکن بااثر ۱۹۷۱ء میں امریکہ نے بھی سونے سے ڈالر کی وابستگی ختم کر دی، اور اس طرح اب کسی نوٹ کے پیچھے سونا چاندی نہیں ہے، اب نوٹ محض ایک ثمن اصطلاحی ہے جو قوت خرید کی نمائندگی کرتا ہے اور بس!

خلاصہ بحث:

ثمن پر کی گئی مکمل اجاث کا حاصل یہ نکلا کہ ہر دور میں کسی شئی کے ثمن ہونے میں لوگوں کا عرف ہی مدار رہا ہے، جو چیز لوگوں میں بطور ثمن مقبول ہو جائے وہ ثمن کہلانے کی مستحق ہے، خواہ اس کی فی نفسہ کوئی قیمت ہو یا نہ ہو، اسے حکومتی پشت پناہی حاصل ہو یا نہ ہو، کرنسی کی تاریخ سے پہلے جن چیزوں کے زر مبادلہ کے طور پر استعمال ہونے کا ذکر گزرا جن میں بیشتر ایسی اشیاء تھیں جو محض عوامی مقبولیت کی وجہ سے زر بن گئی، بل کہ کرنسی نوٹ بھی ابتداء میں محض عوامی اعتماد کی بنا پر ہی زر کے طور پر رائج رہے، انہیں حکومتی پشت پناہی حاصل نہیں تھی، نیز زر اعتباری کے عام ہونے کے بعد کرنسی نوٹ کا سونے سے کسی طرح کا کوئی تعلق باقی نہیں رہا۔ اس لیے یہ کہنا بالکل بجا ہے کہ ثمنیت کے لیے نہ فی نفسہ با قیمت ہونا ضروری ہے، نہ ہی حکومتی پشت پناہی۔ اس لحاظ سے کریٹو کرنسی کا فی نفسہ بے قیمت ہونا یا حکومت کی پشت پناہی کا نہ ہونا اس کی ثمنیت پر کوئی اثر نہیں ڈالے گا۔ مزید برآں کسی شئی کی خرید و فروخت کے لیے صفات ثمنیت کا اس کے اندر پایا

جانا ضروری نہیں بل کہ اس کا مال ہونا کافی ہے اور مروج کرسپیٹو کرنسیوں میں یہ صفات موجود ہیں لہذا جن کرنسیوں کو استقرار مل چکا ہے وہ بلاشبہ مال کے دائرہ میں آتی ہیں، ان کے مالکان پر زکوٰۃ فرض ہوگی، قربانی اور صدقۃ الفطر کے نصاب میں اور حج کے لیے مطلوب غنما میں ان کو شمار کیا جائے گا، ان کی خرید و فروخت سادہ خرید و فروخت (Spot Trading) کی صورت میں جائز ہوگی، نیز ان کی مائننگ پر ملنے والی کرنسی جعالہ کی حیثیت سے جائز ہوگی، ہاں البتہ فیوچر، آپشن اور مارجننگ ٹریڈنگ دیگر شرائط بیع کے نہ پائے جانے کی وجہ سے ناجائز ہوں گے، اسی طرح ڈی فائی اور یلڈ فارمنگ سود پر مشتمل ہونے کی وجہ سے ناجائز اور حرام ہیں، اسی طرح وہ کرنسیاں جو ملٹی لیول مارکیٹنگ کے طور پر کام کرتی ہیں یا پونزی اسکیم (اس کی تفصیل اگلے باب میں آرہی ہے) لیے ہوئے ہے ان میں بھی شرکت ناجائز ہوگی۔ واللہ اعلم بالصواب۔

باب چہارم

کرپٹو اور غبن

(کرپٹو کرنسی میں ہونے والے فراڈ، حقیقت و نوعیت)

کریپٹو اور غبن

اوپر جو ہم نے جواز کی رائے قائم کی وہ بٹ کوائن اور اس کے جیسی مضبوط کرنسیاں جن پر ایک بڑی جماعت کو اعتماد حاصل ہے، اور ان میں کئی بڑی بڑی کمپنیاں بھی لین دین کو قبول کرتی ہیں جس کا یہ مطلب ہر گز نہیں کہ ہر کریپٹو کرنسی حلال ہے، نیز ان میں بھی جو جائز صورت ہے جواز وہیں تک محدود ہے، آج لاتعداد کریپٹو کرنسیاں ہیں جو بالکل بے بھروسہ ہیں، کئی ایسی کرنسیاں ہیں جن کا ڈھانچہ اور سسٹم ہی ایسا ہے جو فراڈ پر مبنی ہے، اس کے علاوہ یہ بھی ایک بہت بڑی حقیقت ہے کہ کریپٹو میں فراڈ اور جعل سازی کی گرم بازاری ہے، یہاں جتنا غبن اور اسکام ہوتا ہے وہ کہیں اور نہیں ہوتا، فروری ۲۰۲۲ میں کریپٹو ایکسچینج Wormhole سے ۳۲۰ ملین امریکی ڈالر کی مالیت کے بقدر کریپٹو ہیکروں کی نذر ہو گئی، فیڈرل ٹریڈ کمیشن (FTC) کی رپورٹ کے مطابق ۲۰۲۱ سے ایک بلین ڈالر کی مالیت کے بقدر کریپٹو غائب ہو چکی ہیں، اس میں غبن میں عام ہونے کی کچھ وجوہات ہیں (۱) ڈیجیٹل ہونا: چون کہ یہ کرنسی صرف ڈیجیٹل ہی ہوتی ہے، اور ڈیجیٹل چیزوں سے لوگ بالخصوص ہماری برصغیر کی عوام کی واقفیت کافی کم ہوتی ہے۔ (۲) اس کرنسی کا نظام اب تک کی رائج کرنسیوں سے مختلف ہے، اس لیے جب تک اس کے طریقہ کار سے صحیح طور پر واقفیت نہ ہو فریب کا شکار ہونا بہت آسان بات ہے (۳) کرنسی کے سسٹم کے منفرد ہونے کی وجہ سے لامرکزیت (Decentralization)، بلاک چین اور ٹیکنالوجی کے نام پر کوئی کسی کو بھی الو بنا کر پیسہ اینٹھ لیتا ہے۔

کریپٹو میں ہونے والے غبن کو ہم نے بنیادی طور پر تین قسموں میں منقسم کیا ہے: (۱) جعلی کریپٹو کرنسی (۲) چوری (۳) فراڈ پر مبنی کرنسی کا سسٹم۔ ذیل میں ہم ان پر تفصیلی روشنی ڈالیں گے۔

جعلی کریپٹو کرنسی

اس سے مراد ایسا فراڈ ہے جس میں فریب کار جعلی کریپٹو بناتا ہے، یعنی وہ کریپٹو کرنسی ہی نہیں ہوتی؛ مگر عام لوگوں کو اس بارے میں کوئی خاص معلومات نہیں ہوتی اس لیے وہ لوگوں کو کریپٹو کرنسی باور کرانے میں کامیاب ہو جاتا ہے۔ اس کی مثال ون کوائن اسکیم ہے جو کریپٹو کی دنیا کا بہت بڑا اور مشہور اسکیم ہے، جس کی تفصیل حسب ذیل ہے:

One Coin اسکیم:

یہ کریپٹو سے منسوب دنیا کا بہت مشہور اور بڑا فراڈ مانا جاتا ہے، ۲۰۱۴ میں اسے بلغاریہ کی ایک عورت ڈاکٹر روجانے One Coin نامی ایک ٹوکن مارکیٹ میں لایا تھا، لوگوں کو یہ باور کرایا کہ یہ بلاک چین پر کام کرتا ہے؛ مگر حقیقت میں ایسا کچھ نہیں تھا، اس کی قیمت یہ خود طے کرتی تھی اور مسلسل بڑھاتے جاتی تھی، تاکہ لوگ اس کو مسلسل خریدتے رہیں، یہ پہلی بار ہوا ہو گا کہ قیمت کا کنٹرول کرنسی ساز کے ہاتھ میں تھا، ورنہ اب تک جتنی کرنسیاں وجود میں آئیں خواہ وہ فراڈ ہی کیوں نہ ہوں ان کی قیمت رسد و طلب کے اعتبار سے طے ہوتی تھی، اور بہت ساری کرنسیاں اس لیے بھی غائب ہو گئیں کہ ان کا کوئی موقع استعمال نہیں تھا جس کی بنا پر لوگوں کی اس میں کشش نہیں رہی۔ الحاصل صرف ۳ سال کے مختصر عرصہ میں ۳۰ لاکھ سے زیادہ لوگوں نے اس میں پیسہ لگا دیا، کیوں کہ اس میں پیرامیڈ سسٹم (چین سسٹم) تھا، حقیقت میں یہ کریپٹو کرنسی ہی نہیں تھی، کیوں کہ کریپٹو کرنسی بلاک چین پر کام کرتی ہے جب کہ یہ کرنسی SQL سرور پر کام کرتی تھی، اس نے اشتہارات پر بھی کافی رقم خرچ کی، یہاں تک کہ فوربس جیسے میگزین پر بھی اس کے اشتہار آئے، بڑے ملٹی لیول مارکیٹرز کو بلایا گیا، تشہیر پر خوب خرچ کیا گیا، اس وقت بلاک چین اور کریپٹو کرنسی مائننگ جیسی اصطلاحات لوگوں کے لیے بالکل نئی تھی، لوگوں کو مائننگ سے پیسہ آنے کا جھانسنہ دیا گیا، لوگوں نے خوب پیسہ لگایا اپریل ۲۰۱۷ میں ممبئی ان کا ایک پروگرام ہونے والا تھا جس کے لیے کافی لوگ جمع ہوئے تھے، وہاں پولیس نے کئی لوگوں کو گرفتار کیا، اور اس گرفتاری سے پہلے اس کے ایجنٹوں نے گیارہ ملین ڈالر باہر ملک میں بھیج دیا۔ اکتوبر ۲۰۱۷ء میں پرتگال میں ان کا ایک

پروگرام ہونے والا تھا، انڈیا میں ان کے ممبران کی گرفتاری سے ان کی دیانت پر سوالیہ نشان لگ گیا تھا، اس پروگرام میں ڈاکٹر روجا نہیں پہنچی۔ اس کے بعد سے یہ عورت فرار ہو جاتی ہے، جس کے بعد اس کی کمان ان کے بھائی ہاتھ میں لے لیتے ہیں، لیکن ۲۰۱۹ میں ان کے بھائیوں کو بھی FBI لاس اینجلس سے گرفتار کر لیتی ہے؛ مگر وہ عورت کہاں گئی اب تک ایک معمہ ہے، اس اسکیم میں لوگوں کے کروڑوں روپے ڈوب گئے۔

Flash Crypto Currency

اسی کی ایک دوسری مثال فلیش کریپٹو کرنسی ہے، یہ ایک ایسی فرضی کریپٹو کرنسی جو والیٹ میں دکھے گی؛ مگر حقیقت میں ہوگی نہیں، آپ اسے روپے میں تبدیل کرنا چاہیں تو نہیں کر سکیں گے، اور نہ ہی اس سے کوئی اور کرنسی خرید سکیں گے، یہ کب تک والیٹ میں دکھے گی بھروسہ نہیں اس کی مدت ایک ہفتہ بھی ہو سکتی ہے، ایک مہینہ بھی، ایک سال یا اس سے زیادہ۔

چوری:

کریپٹو کرنسی میں سب سے زیادہ فراڈ چوری کی شکل میں ہوتے ہیں، کیوں کہ کرنسی کے ڈھانچے کے نئے اور سسٹم سے پورے طور پر واقف نہ ہونے کی وجہ سے لوگوں کے والیٹ سے پیسہ نکال لینا بہت آسان ہوتا ہے، چوری کی بھی مختلف صورتیں ہیں، ہم اس کو ابتدائی طور پر دو قسموں میں تقسیم کر سکتے ہیں (۱) آسان چوری: اس سے مراد وہ چوریاں ہیں جس میں چور کو کوئی حیلہ جوئی اور محنت نہیں کرنی پڑتی، بل کہ اس میں دراصل غلطی اس عامی کی ہوتی ہے جو اپنی کریپٹو کو غیر محفوظ جگہ پر چھوڑ دیتا ہے یا اپنی نجی کلید (Private Key) کسی کو بتا دیتا ہے۔ (۲) دوسری قسم جس میں چوری کے لیے چور کو مختلف حیلے اور تدابیر اختیار کرنے پڑتے ہیں پھر جا کر کرنسی اس کے ہاتھ لگتی ہے۔ عام محسوس مثال اول الذکر قسم کی یہ ہے کہ کوئی شخص اپنا سامان بازار میں چھوڑ کر چلا جائے، یا اپنی تجوری کی چابی کہیں بھی چھوڑ کر چلا جائے، اور مؤخر الذکر کی مثال کوئی کسی شخص کو بیوقوف بنا کر اور جھانسنہ دے کر اس سے پیسہ ایٹھ لے۔ ہم ذیل میں دونوں طرح کے فراڈ

کی مثالیں ذکر کرتے ہیں جو پیش اسپکی ہیں۔

ایکسچینج فراڈ:

ایکسچینج وہ جگہ ہے جہاں کریپٹو کی خرید و فروخت ہوتی ہے، یعنی کریپٹو بازار، کریپٹو کی دنیا کا اصول ہے کہ اپنی کرنسی خرید کر اسے اپنے اکاؤنٹ میں رکھی جائے، جسے والیٹ کہا جاتا ہے، یہ ڈیجیٹل بھی ہوتا ہے اور پین ڈرائیو کی طرح ہارڈ ویئر کی شکل میں بھی ملتا ہے اور انٹرنیٹ سے لا تعلق کر کے بھی رکھا جاسکتا ہے جس کی وجہ سے ہیکنگ کا خطرہ نہ کے برابر ہو جاتا ہے، ہر شخص کے والیٹ کے دو نمبر ہوتے ہیں جن کو "کی" (کلید) کہا جاتا ہے، "پبلک کی" یہ بینک کے اکاؤنٹ نمبر کی طرح ہوتے ہیں جس کو دوسروں کے سامنے ظاہر کیا جاسکتا ہے، دوسرے "پرائیویٹ کی" یہ ایسی ہی جیسے اے ٹی ایم کے پن نمبر جو کسی کو بتائے نہیں جاتے، کریپٹو کی دنیا میں آنے والا ایک عام آدمی ان سب چیزوں کو نہیں جانتا اس لیے وہ اپنی کرنسی ایکسچینج سے خرید کر ایکسچینج پر ہی چھوڑ دیتا ہے، اب وہ کرنسی ایکسچینج والوں کے رحم و کرم پر ہے اگر وہ اسے نہ لیں تو فہماور نہ پوری رقم ہاتھ سے جاسکتی ہے، کیوں کہ اس کی پرائیویٹ کی اپنے پاس نہیں ہوتی۔ ذیل میں اس کی چند مثالیں ذکر کرتے ہیں:

(1) Ftx exchange: یہ کریپٹو کا بہت بڑا اور مشہور ایکسچینج تھا، جہاں کریپٹو کرنسی کی لین دین ہوتی تھی، اس کا مالک Sam Bankman Frid ہے، ۲۰۱۹ میں یہ وجود میں آیا، بہت جلد ہی اس نے ترقی کی، یہاں تک کہ جنوری ۲۰۲۲ تک اس کمپنی کے پاس ۳۲ بلین امریکی ڈالر کی مالیت تھی، یہ دنیا کا دوسرا سب سے بڑا کریپٹو ایکسچینج تھا۔ اس کے مالک سیم نے Alameda Research نام سے ایک فرم بنائی، جہاں لوگوں سے پیسہ لے کر کریپٹو کی تجارت کی جاتی، ایف ٹی ایکس نے اپنا کوائن بھی بنایا جس کا نام تھا Ftt، ایف ٹی ایکس پر اس کوائن کے خریدنے اور اس کے ذریعہ فیس ادا کرنے پر مراعات دی، اس فراڈ کی شروعات یہاں سے ہوئی کہ سیم نے ایکسچینج پر لوگوں کی موجودہ رقم کو استعمال کرنا اور اس پر کمانا شروع کر دیا جو کہ ایک غیر قانونی اور بددیانتی پر مشتمل عمل تھا، عام حالات میں پیسہ نکالنے والے لوگ بہت کم ہوتے ہیں اس لیے اس وقت کوئی مشکل نہیں پیش آئی؛

مگر جب امریکہ میں معاشی بحران آیا تو لوگوں نے پیسہ تیزی سے نکالنا شروع کیا جس کی وجہ سے اس کی قیمت کافی حد تک گر گئی، نیز سیم نے جو لوگوں کی رقم بلا اجازت استعمال کی تھی اس کی بھی خبر میڈیا تک پہنچ گئی، یہ خبر عام ہوتے ہی گویا لگ لگ گئی، کیوں کہ لوگ تیزی سے اپنی رقم نکالنے لگ گئے، بانٹانس (دنیا کا سب سے بڑا کریپٹو ایکسچینج) کے سی ای او CZ یہ سب دیکھ رہے تھے، سیم اور سی زیڈ دونوں دوست تھے جب سیم نے ایف ٹی ایکس شروع کیا تھا اس وقت بانٹانس سی ای او سی زیڈ نے ۵۰۰ ملین ڈالر کا شیئر لیا تھا، جب ایف ٹی ایکس عروج پر پہنچا تو سیم نے سی زیڈ کے پانچ سو ملین ڈالر کے شیئر دو سو بلین ڈالر دے کر خرید لیا؛ مگر سیم نے ادائیگی ڈالر کے بجائے اپنی کرنسی ایف ٹی ایکس کرنسی میں کئی جو اس کی تباہی کا ذریعہ بنی، ایف ٹی ایکس کو اتنی مقبولیت ملی کہ وہ بانٹانس کے بعد دوسرا سب سے بڑا ایکسچینج بن گیا، سی زیڈ کو شاید یہ ڈر ستارہ تھا کہ کہیں ایف ٹی ایکس بانٹانس کو بھی مات نہ دے دے اس لیے اس نے اس موقع سے بھرپور فائدہ اٹھایا اور ایک ٹویٹ کیا "ایف ٹی ایکس میں بدعنوانی کی وجہ سے ہم ایف ٹی ایکس بیچنے جارہے ہیں، اس ٹویٹ نے ایف ٹی ایکس کی پوری سلطنت میں ایک زلزلہ برپا کر دیا، کیوں کہ اس کے پاس ایف ٹی ایکس کافی زیادہ مقدار میں تھے، یہ ٹویٹ سن کر لوگوں نے اپنے ایف ٹی ایکس بیچ کر نکلنے کا ارادہ کیا، کیوں کہ اب اس کی قیمت دھڑام سے نیچے گرنے والی تھی؛ مگر لوگوں نے جب نکالنا چاہا تو نکال ہی نہ سکے کیوں کہ وہ کرنسیاں وہاں تھی ہی نہیں، سیم نے اسے کہیں اور لگا رکھا تھا۔ آخر کار لوگوں کا سرمایہ ڈوب گیا۔

(۲) Thodex Scam تھوڈیکس یہ ایک ترکش کریپٹو ایکسچینج تھا، اس کا بانی فاتح اوزر تھا، اس ایکسچینج پر روزانہ چار لاکھ لوگ ٹریڈ کرتے تھے، اچانک یہ اعلان کیا گیا کہ کچھ تیکنیکی مسائل کے تحت تھوڈیکس ایکسچینج دو دن کے لیے بند ہونے والا ہے، لوگوں کو ان کے سرمایہ کے بارے میں اطمینان دلایا گیا؛؛ مگر اس کے بعد یہ ایکسچینج کبھی نہ کھلا، اور لوگوں کی دو بلین ڈالر کی مالیت ایکسچینج مالکان لے کر فرار ہو گئے۔

والیٹ اسکیم:

بٹ کوائن اور کریپٹو کرنسی جہاں رکھی جاتی ہے اسے والیٹ کہا جاتا ہے، بعض کمپنیوں نے لوگوں سے پیسے لے کر بٹ کوائن والیٹ مہیا کیے؛ مگر اس کی پرائیویٹ کی اپنے ہی پاس رکھی، لوگوں نے اس کے اندر اپنی کریپٹو کرنسی رکھی؛ مگر جب اسے مروجہ کرنسی (Fiat) میں تبدیل کر کے اپنے بینک اکاؤنٹ میں لینا چاہتے ہیں تو یہ آپشن بند کر دیا جاتا، اور اس طرح ان کی کرنسی ان کے ہاتھ میں کبھی نہیں آئی۔

والیٹ اسکیم کی ایک شکل یہ بھی ہوتی ہے کہ کسی معتمد ویب سائٹ سے بالکل ملتی جلتی ویب سائٹ بنائی جاتی ہے یا کسی بھروسہ مند شخص یا ادارہ کی ویب سائٹ یا اکاؤنٹ ہیک کر لیا جاتا ہے، اور اس سے اپنے والیٹ کو جوڑنے کو کہا جاتا ہے، صارف اعتماد کر کے اس میں اپنی پرائیویٹ کی ڈال دیتا ہے، اور اس طرح ہیکر کے ہاتھ اس کی کرنسی لگ جاتی ہے۔ اس کی آسان مثال یوں سمجھی جائے جیسے فون پے، یا گوگل پے یا بینک کی ویب سائٹ کوئی ہیک کر لے یا بالکل اس کے جیسی نظر آنے والی ویب یا ایپ بنالے اور آدمی اسے معتمد ویب سائٹ یا ایپ تصور کر کے اس میں اپنا پین نمبر ڈال دے، اسے اصطلاح میں ”Phishing Scam“ کہا جاتا ہے۔

آئی سی او اسکیم:

آئی سی او مخفف ہے Initial Coin Offering کا جس کے معنی ہیں ابتدائی کوائن کی پیشکش، جس طرح شیئر مارکیٹ میں ابتداء میں کمپنی جب لوگوں سے سرمایہ اکٹھا کرتی ہے جس کو آئی پی او کہا جاتا ہے، اسی طرح کوئی فرد یا ادارہ اپنی کوئی نئی کریپٹو کرنسی بنانا چاہتا ہے تو اس کے لیے لوگوں سے فنڈ اکٹھا کرتا ہے، اور کرنسی بننے کے بعد اچھی مقدار میں ان کو وہ کرنسی دی جاتی ہے، لوگ کرنسی کی قیمت بڑھنے کا انتظار کرتے ہیں اور جب قیمت بڑھ جاتی ہے تو اسے بیچ کر نفع کماتے ہیں، ایسے موقع پر بہت سارے جلسا ساز اور دغا باز کسی نئی کریپٹو کرنسی لانچ کرنے کے بہانے لوگوں سے پیسے اکٹھا کرتے ہیں اور پھر سب لے کر فرار ہو جاتے ہیں۔ ذیل میں اس طرح کچھ واقعات کا ہم ذکر کرتے ہیں:

Morris Coin: کیرالہ کے باشندے نشاد نامی ایک شخص نے لوگوں سے مورلیس کوائن بنانے کے لیے آئی سی او کے نام پر پیسے جمع کیے، جو کبھی وجود میں نہیں آئی، اس شخص نے لوگوں سے یہ کہہ کر مال جمع کیا کہ پندرہ ہزار جمع کرنے پر تین سو دن تک روزانہ ۷۰ روپے اور سو مورلیس کوائن ملیں گے جن کی قیمت ۱۵۰۰ روپے ہوگی، یعنی پندرہ ہزار کے انویسمنٹ پر ایک سال کے اندر کل ۸۲۵۰۰ روپے ملیں گے، علاوہ ازیں جو دوسروں کو جوڑیں گے انہیں دس سے تیس فیصد تک کمیشن دینے کا وعدہ کیا، اس اسکیم کے ذریعہ لوگوں کو جھانسنے میں ڈالا، اور بارہ سو کروڑ روپے جمع کر کے رن فوچکر ہو گیا۔

پن کوائن اسکیم: یہ بھی بہت بڑا آئی سی او اسکیم تھا، لوگوں سے بہت بڑی رقم ایک پروجیکٹ پر مبنی ٹوکن بنانے کے لیے لی گئی اور ۳۰۱۳ فیصد تک نفع دینے کا وعدہ کیا گیا، اس میں بھی ملٹی لیول مارکیٹنگ کا سسٹم رکھا گیا تھا، لوگوں سے ۶۰۰ ملین ڈالر کی رقم جمع کی گئی اور اس کے بعد کمپنی لاپتہ ہو گئی۔

ماننگ اسکیم:

بٹ کوائن ماننگ جس کے ذریعہ نئے بٹ کوائن وجود میں آتے ہیں اور یہ مائنز کو بطور انعام دیے جاتے ہیں؛ مگر یہ اتنا آسان نہیں، اس کے لیے بہت اعلیٰ قسم کے کمپیوٹر گرافک کارڈ حاصل کرنے پڑتے ہیں، نیز ان پر خطیر بجلی صرف ہوتی ہے، اور یہ انعام اسی وقت ملتا ہے جب ہمارا کمپیوٹر دنیا بھر کے کمپیوٹروں میں بیشنگ تک رسائی حاصل کر کے بلاک کو بلاک چین میں شامل کر دے؛؛ مگر اس کے برعکس بہت سارے موبائل ایپ ہیں جو فری میں بٹ کوائن ماننگ کا طریقہ بتاتے ہیں، اور کچھ ایسا طریقہ بتاتے ہیں جس کے لیے اس ایپ پر زیادہ دنوں تک رکنا پڑتا ہے، یہ لوگ دراصل اشتہارات دکھاتے ہیں، اور ان اشتہارات کے ذریعہ خود پیسہ کماتے ہیں، اور ایپ لوڈ کرنے والے کی اسکرین پر بٹ کوائن ماننگ ہوتی ہوئی دکھتی ہے؛ مگر حقیقت میں کچھ نہیں ہوتا، یہ چند جھوٹے نمبرات ہوتے ہیں جسے عام آدمی ستوشی (بٹ کوائن کی ریزگاری) سمجھتا ہے، پھر جب اسے

نکلنے جاتا ہے تو اسے ایک مخصوص مقدار میں ستوشی مائن کرنے کو کہا جاتا ہے، جن کے لیے اسے کافی دیر تک اسے ایپ کو استعمال کرنا پڑتا ہے، اس دوران جتنے اشتہارات آتے ہیں کمپنی ان سے کمپنی پیسہ کماتی ہے، اور عام آدمی صرف امید لگائے بیٹھا رہتا ہے، اور اسے کچھ ہاتھ نہیں آتا۔

بٹ کوائن کلوڈ مائننگ: مائننگ کی ایک قسم کلوڈ مائننگ ہے، جیسا کہ ہم نے عرض کیا بٹ کوائن مائننگ کے لیے بہت اعلیٰ قسم کے کمپیوٹر حاصل کرنے ہوتے ہیں جنہیں مائننگ رگ کہا جاتا ہے، جو بہت زیادہ بجلی خرچ کرتے ہیں، ان کا بجلی بل کافی زیادہ ہوتا ہے، اس لیے بٹ کوائن مائننگ رگ لگانا ہر کسی کے بس کی بات نہیں، اس لیے کچھ کمپنیاں ایسی ہیں جن کے پاس اس طرح کے بہت سارے کمپیوٹر اور پورا مائننگ سسٹم لگا ہوا ہوتا ہے، اور لوگوں کو دعوت دیتی ہیں کہ انہیں کرایہ پر استعمال کریں، لوگوں کو صرف کرایہ دینا ہوتا ہے باقی سسٹم کے دیکھ بھال سب کمپنی کرتی ہے، یہ تو حقیقی کلوڈ مائننگ ہے؛ مگر اس کے نام پر فراڈ بھی بہت ہو رہا ہے لوگوں سے کہا جاتا ہے کہ ہمیں کچھ پیسے دو ہم اسے بٹ کوائن مائننگ میں استعمال کریں گے، اور مائننگ پر جو ریوارڈ ملے گا وہ تمہاری رقم کے تناسب سے تمہیں دیں گے؛ مگر حقیقت میں ایسے کچھ نہیں ہوتا، جلسا اس طرح سے لوگوں سے رقم جمع کرتا ہے اور کچھ مہینہ کے بعد فرار ہو جاتا ہے۔ گین بٹ کوائن اسی قسم کا فراڈ تھا۔ اس قسم کے جلسا عام طور پر آپ سے ایک مخصوص مقدار میں کچھ رقم کا مطالبہ کریں گے اور اس پر ماہانہ کچھ فیصد لوٹانے کا وعدہ کریں گے، جب کہ بٹ کوائن مائننگ میں کوئی متعین رقم کا وعدہ ممکن نہیں، اس لیے کہ بٹ کوائن مائننگ میں ریوارڈ جب ہی ملتا ہے جب آپ کا نوڈ سب سے پہلے ہیش تک رسائی حاصل کر لے اور یہ کسی کو معلوم نہیں کہ کس کا نوڈ سب یہ موقع پاسکے گا۔

Mining Capital Coin (MCC) اسی طرح کا ایک فراڈ مائننگ کیسٹل کوائن کے بانی Luiz Capuci نے کیا تھا، انہوں نے بھی لوگوں سے کریپٹو مائننگ کے نام سے پیسے جمع کیے، روزانہ ایک فیصد کے نفع دینے کا وعدہ کیا، ۶۵ ہزار افراد ان کے ساتھ جڑے، پھر اچانک ان کی ساری رقم کو اپنے والیٹ میں لے کر فوج چکر ہو گئے، اس اسکیم کی مقدار ۶۲ ملین امریکی ڈالر بتائی جاتی

ہے۔

Gain Bitcoin یہ فراڈ ہندوستان کے رہنے والے امیت بھرواڑی نے، اپنے بھائی اے بھرواڑی اور اپنے گھر کے پانچ اور لوگوں کے ساتھ مل کر کیا تھا جن کو ۷ سٹار کہا جاتا تھا، اس شخص نے بٹ کوائن مائننگ کے نام پر لوگوں سے کہا کہ مجھے ایک بٹ کوائن خرید کر دو، چین میں میری بٹ کوائن فرم ہے جس میں مائننگ کے لیے اس رقم کو استعمال کروں گا، اور اٹھارہ مہینہ تک ہر ماہ دس فیصد واپس کروں گا، اس طرح ایک بٹ کوائن صرف اٹھارہ ماہ میں ۸۷۱ ہو جائے گا؛ مگر حقیقت میں ایسا کچھ نہیں تھا، نہ اس کی کوئی مائننگ فرم تھی، نہ یہ پیسہ کہیں انویسٹ کیا گیا تھا، لوگوں کو پیسہ تھوڑا تھوڑا دینے کے لیے اس نے بھی ملٹی لیول مارکیٹنگ کا سسٹم بنایا تھا، عام ایم ایل ایم کی طرح اٹھارہ ماہ مکمل ہونے سے قبل لاپتہ ہو گیا، حکومت مہاراشٹر نے ای ڈی کے ذریعہ اس کی تلاشی لی اور پونا ایئر پورٹ پر گرفتار کر لیا گیا تھا۔

Phishing Hacking

یہ آج کل کے ہیکنگ میں سب سے زیادہ رائج ہے، یہ کرسپٹو کے علاوہ دیگر ڈیجیٹل ڈاٹا کے حصول کے لیے بھی استعمال ہوتا ہے، جیسے سوشل میڈیا اکاؤنٹ یا کسی نجی استعمال کے ایپ کے پاس ورڈ، کارڈ کے پن نمبر، جی میل اور اس کا پاس ورڈ وغیرہ، کرسپٹو میں پرائیویٹ کی ایک پاس ورڈ کی طرح ہوتی ہے جو اس کی حفاظت کی ضامن ہوتی ہے۔ فیشنگ ہیکنگ کا مطلب یہ ہوتا ہے کہ جعلی اپنے شکار کے ساتھ کچھ ایسا کرتا ہے کہ اسے احساس ہوگا کہ یہ اس کا اپنا آدمی ہے یا بھروسہ مند پارٹی ہے، جیسے بینک جیسی ویب سائٹ بنا کر فارم فل کرنے کو کہے گا جس میں اس کا پن نمبر بھی ہوگا، یا کسی معروف کرسپٹو کرنسی جیسی ویب سائٹ بنائے گا اور وہاں اسے اپنی پرائیویٹ کی ڈالنے کو کہے گا، جس کے بعد اس کا سارا اکاؤنٹ صاف کر دیا جاتا ہے، اوپر اس کی کئی مثالیں گزر چکی۔

Axie Infinity Hack ایکزی انفنٹیٹی ہیکنگ بھی اس کی ایک مثال ہے، یہ ایک مشہور گیمنگ

پلیٹ فارم تھا، یہاں لوگ گیم کھیل کر کوائن حاصل کرتے ہیں، جولائی ۲۰۲۲ء میں اس کو شمالی کوریا کے سائبر کرائم کے لیے جانے جانے والے گروپ Lazarus نے ہیک کیا تھا، اور ۶۰۰ ملین ڈالر کے بقدر کوائن چوری کر لیے، اس کے لیے انہوں نے اعلیٰ تنخواہ پر نوکری کا جھانسہ دیا، جسے دیکھ کر ایگزیکٹو انجینئری کے ایک ملازم نے اپنا باپو ڈاٹا پیش کیا، جس کے ساتھ کمپنی کی کچھ معلومات بھی ان کے ہاتھ لگ گئی۔

ایئر ڈروپ اور گیوے سکیم:

اسی کی ایک مثال ایئر ڈروپ اور گیوے اسکیم ہے، ایئر ڈروپ اور گیوے کا مطلب ہے کہ کمپنی یا کوئی عام فرد بطور انعام اپنی کمیونٹی کے لوگوں کو کچھ ٹوکن بانٹنا چاہتا ہے، اس کے لیے کبھی تو لوگوں سے اپنا والیٹ ان کے والیٹ کے ساتھ جوڑنے کو کہا جاتا ہے، اور کبھی ان سے کچھ کرنسی اکاؤنٹ کی تصدیق وغیرہ کے نام پر مانگی جاتی ہے اور پھر اسکیمز انہیں لے کر فرار ہو جاتا ہے۔

Blackmail and Extortion Scam

یعنی کسی کو بلیک میل کر کے اس سے کریپٹو ایٹھ لینا یا اس کی پرائیویٹ کی معلوم کر لینا، یہ غبن بھی کریپٹو اور غیر کریپٹو دونوں میں عام ہے، اس میں جلساز مطلوبہ شخص کو کہتا ہے کہ آپ فلاں ممنوعہ ویب سائٹ پر جاتے ہو، یا آپ کا ہمارے پاس خصوصی ڈاٹا ہے جو اگر آپ طلب کی گئی معلومات یا پیسہ نہیں بھیجیں گے تو عام کر دی جائے گی، وہ شخص ڈر کے مارے مطلوبہ رقم یا مطلوبہ معلومات اسے فراہم کر دیتا ہے۔

رومانوی گھوٹالے: Romance Scam:

اس طرح کے فراڈ کے لیے اسکیمرز ڈیٹنگ ویب سائٹ کا سہارا لیتے ہیں، اور مطلوبہ شخص سے رومانوی انداز میں گفتگو کرتے ہیں، یہاں تک کہ جب وہ شخص محبت کا شکار ہو جاتا ہے تو پھر اس سے اس کی ذاتی معلومات، پرائیویٹ کی، یا کریپٹو کرنسی حاصل کر لی جاتی ہے، پھر اس کے بعد اسکیمز ہمیشہ کے لیے غائب ہو جاتا ہے۔ فیڈرل ٹریڈ کمیشن (FTC) کی رپورٹ کے مطابق رومانوی

گھوٹالوں میں ضائع ہونے والی رقم کا تقریباً بیس فیصد کریپٹو کرنسی میں ہے۔

Main in Middle Attack

اس کا مطلب ہوتا ہے درمیان میں گھس کر حملہ کرنا، جب کوئی صارف کریپٹو اکاؤنٹ کو عوامی مقامات پر وائی فائی کے ذریعہ لاگ ان کرتا ہے اور کسی شخص کو اپنی کوئی کرنسی یا کی بھیجتا ہے تو درمیان میں اسکیمر چپکے سے اس سے جڑ جاتا ہے، اور وہ بھیجے جانے والے ڈیٹا تک رسائی حاصل کر سکتا ہے، اور اس طرح کسی کی پرائیویٹی کی معلوم کر کے اس کا اکاؤنٹ صاف کر دیتا ہے۔ اس سے بچنے کے لیے ورچول پرائیویٹی نیٹ ورک (VPN) کو آن کر دیا جائے تو منتقل ہونے والا ڈیٹا تیسرے شخص کے حق میں انکریپٹ ہو جاتا ہے یعنی کوڈ کی شکل اختیار کر جاتا ہے اس لیے، میکر کو اس سے کوئی فائدہ نہیں ہوتا۔

رگ پل اسکیم Rug Pull Scam

رگ پل کا مطلب ہوتا ہے قالین کھینچ لینا، یعنی ایک قالین بچھانا تاکہ لوگ اس میں پیسہ ڈالیں، پھر جب لوگوں کا پیسہ اکٹھا ہو جائے تو قالین کھینچ کر سب کا سرمایہ لے کر رن ہو چکا ہو جانا، یہ تشبیہ ہے اس طرح کے فراڈ سے جس میں لوگوں سے پیسہ اکٹھا کیا جاتا ہے اور جب لوگوں کا فنڈ جمع ہو جاتا ہے تو وہ شخص پورا فنڈ لے کر بھاگ جاتا ہے، کریپٹو کی دنیا میں مختلف طریقوں سے ایسا کیا جاتا ہے، جیسے کسی معروف کوائن کے نام سے کسی ڈی سینٹرلائزڈ ایکسچینج جیسے یونی سویپ وغیرہ پر کوئی اپنا کوائن لانچ کرنا، لوگ اسے وہ معروف کوائن تصور کر کے خریدیں اور پھر یہ جلسا سب لے کر فرار ہو جائے، کبھی کسی نئے کوائن یا ٹوکن کی اسی یا نوے فیصد سپلائی اپنے پاس رکھی جاتی ہے، پھر جب اسے لوگ خریدتے ہیں یعنی جب اس کی کچھ ویلیو ہو جاتی ہے تو کوائن ساز اپنے سارے کوائن بیچ دیتا ہے جس کی وجہ سے اس کی ویلیو صفر یا صفر کے قریب ہو جاتی ہے، حال ہی میں Squid Coin اس کی ایک بڑی مثال ہے جس میں لوگوں کو گیم کھیلنے کے لیے کچھ سکوائڈ ٹوکن خریدنے ہوتے تھے، پھر ان کوائنز کی تعداد بڑھانے کے لیے گیم کھیلنے ہوتے تھے، لوگوں نے اس میں بے پناہ دلچسپی

دکھائی، جس کی وجہ سے اس کی قیمت ایک ہفتہ سے کم مدت میں اس کی قیمت ایک سینٹ سے دوہزار اٹھ سو پچاس ڈالر سے اوپر جا پہنچی، یکم نومبر ۲۰۲۱ کو صبح ۹:۳۵ کو اس کی قیمت ۲۸۶۱ ڈالر ہوتی ہے، اور صرف پانچ منٹ کے اندر اس کی قیمت گر کر ایک ڈالر کے نیچے چلی جاتی ہے، یعنی اس ٹوکن کا مالک اپنے سارے ٹوکن بیچ کر مارکیٹ سے فرار ہو جاتا ہے۔

فراڈ پر مبنی کرنسی کا ڈھانچہ

جب کوئی فرد یا ادارہ اپنی نئی کرنسی بناتا ہے تو اس کا ڈھانچہ اور خدو خال طے کرنا اس کے ہاتھ میں ہوتا ہے، جیسے اس کرنسی کی کل یونٹ کتنی ہوگی، کتنی یونٹ مارکیٹ میں جاری کی جائے گی اور کتنی روک کے رکھی جائے، مابقیہ اکائیوں کو کیسے جاری کیا جائے گا، کتنی اکائیاں برن کی جائیں گی، سرمایہ کاری کرنے والوں کے لیے آمدنی کا طریقہ کیا ہوگا، نیز اس کے اور کیا کیا پروجیکٹ ہوں گے، غرضیکہ پورا ڈھانچہ طے کرنا ان کے بنانے والے کے ہاتھوں میں ہوتا ہے، آج مارکیٹ میں کئی ایسی کرنسیاں لایچ ہوئی ہیں جن کا بنیادی سسٹم ہی جعل اور فریب پر مبنی ہے، اس کی آمدنی کا طریقہ ایسا طے کیا گیا ہے جو نہ معاشی لحاظ صحت مند ہے اور نہ ہی شرعی اعتبار سے اس میں جواز کی کوئی گنجائش ہے، ان میں کئی طریقے ایسے ہیں جو کریپٹو کی یافت سے پہلے بھی دنیا میں پائے گئے تھے؛ مگر ان کی حقیقت طشت از بام ہو گئی تھی، حکومتوں نے ان پر لگام لگا رکھی ہے؛ مگر کریپٹو کرنسی نامانوس اور حکومتی دسترس سے آزاد ہونے کی وجہ سے اسی نظام کو کریپٹو کے ذریعہ لاگو کر کے لوگوں کی جیبیں اور تجوریاں خالی کرائی جا رہی ہیں، ناواقف عوام کو ٹیکنالوجی، بلاک چین اور ڈی سینٹر لائزیشن کے نام پر گمراہ کیا جا رہا ہے، ذیل میں ہم ایسی تین طرح کی مشہور اسکیموں کا تذکرہ کرتے ہیں جو کریپٹو کی آمد سے پہلے بھی روشناس ہو چکی تھیں، حکومتوں نے بعض پر قدغن بھی عائد کیا تھا؛ مگر کریپٹو کے آنے کے بعد آج بہت سارے فریب کار اسی سسٹم کے مطابق اپنی کرنسیاں ڈھال رہے ہیں اور لوگوں کو اپنے جال میں پھنسا رہے ہیں۔

Ponzi Scam پونزی غبن


سرمایہ کی گردش سے متعلق ایک مشہور اسکیم ہے جو درحقیقت اسکام (گھوٹالہ) ہے جسے "پونزی غبن" کے نام سے جانا جاتا ہے، اس طریق میں ہر شریک ہونے والے سے ایک مخصوص رقم سرمایہ کاری کے نام پر لی جاتی ہے، اس وعدہ پر کہ اسے ہر ماہ ایک مخصوص رقم دی جائے گی، اور مقررہ میعاد پوری ہونے تک ہر ماہ ملنے والی رقم اس کی صرف کی ہوئی رقم سے کئی گنا زیادہ ہو جاتی ہے، اور نقصان نہ ہونے کا تئیں دیا جاتا ہے، ہے، اس میں نہ کسی چیز کی کوئی خرید و فروخت ہوتی ہے، نہ کوئی کاروبار یا کمپنی ہوتی ہے، ہر ماہ جو رقم دی جاتی ہے وہ نئے شامل ہونے والوں سے لی ہوئی رقم سے کچھ حصہ دیا جاتا ہے، مثلاً الف نام کے ایک فرد نے ایک اسکیم پیش کی، کہ میرے فلاں پلیٹ فارم پر دس ہزار روپیے لگاؤ میں بارہ مہینے تک تمہیں ہر ماہ دو ہزار روپیے واپس کرتا رہوں گا، اور اس میں کوئی نقصان بھی نہیں ہونے والا، اب ب نامی شخص یہ سوچتا ہے کہ اس طرح میرے پاس ایک سال میں دس ہزار روپے کے ۲۴ ہزار روپے مل جائیں گے، اسی طرح اور دنامی شخص بھی یہی سوچ کر پیسہ لگا دیتے ہیں اب کمپنی کے پاس تیس ہزار روپے جمع ہو گئے جس میں اسے اس ماہ صرف اس میں سے ۶ ہزار دینا ہے، باقی ۲۴ ہزار اس کے پاس محفوظ ہیں، اب اگلے مہینے جس طرح شرکاء بڑھتے جائیں گے اور ہر شریک سے دس ہزار روپے لیے جائیں گے جس میں سے کچھ ہی رقم ادا کرنی رہے گی، باقی رقم اپنے پاس رکھے گی، اور انویسٹروں کو دینے کے لیے نئے لوگوں کو تلاش کرے گی، یعنی اپنا وعدہ نبھانے کے لیے دوسروں کی جیب پر ہاتھ ڈالے گی، اس طرح یہ سلسلہ چلتا رہتا ہے؛؛ مگر چوں کہ یہاں کوئی کاروبار نہیں ہوتا، صرف پیسوں کی ہیرا پھیری ہوتی ہے، اس لیے جب تک نئے شرکاء کی شمولیت ہوتی رہتی ہے یہ اسکیم کام کرتی ہے اور جب نئے شرکاء کی آمد رک جاتی ہے وہیں یہ اسکیم ختم ہو جاتی ہے، اتنے وقت میں تو جلسا ساز کروڑوں کی رقم بٹور کر مارکیٹ سے غائب ہو جاتا ہے، اور بھولے بھالے انویسٹروں کے پاس آنسو بہانے کے سوا کوئی چارہ نہیں ہوتا۔

یہ غبن Charles Ponzi نامی ایک اطالوی شہری کی طرف منسوب ہے، جس نے سب سے پہلے ۱۹۲۰ میں یہ کیا تھا، اس شخص نے لوگوں سے یہ کہہ کر سرمایہ اکٹھا کیا کہ ۴۵ دن میں

اس پر پچاس فیصد نفع دوں گا، اور ۹۰ دن میں سو فیصد نفع دوں گا، لوگوں نے اسے خوب پیسہ دیا، جس کی وجہ سے حسب وعدہ تھوڑی تھوڑی رقم ہر کسی کو دینا آسان تھا، دکھاوے کے لیے اس نے انٹرنیشنل کوپن نام سے ایک کاروبار شروع کیا، جو اٹلی سے خرید کر امریکہ میں فروخت کرتا؛ مگر یہ کاروبار بہت چھوٹا تھا اور زیادہ تر لوگوں کو جو رقم ہر ماہ ملتی تھی وہ اس رقم سے ہوتی تھی جو آئے دن لوگ اس میں شامل ہوتے کیوں کہ اس کے پاس مختلف ملکوں سے چھوٹے بڑے سرمایہ کار سرمایہ دیتے تھے اس طرح اس کے پاس آنے والی سرمایہ کاری کی رقم اس رقم کے مقابلہ میں کہیں زیادہ تھی جو اسے ہر ماہ دینا ہوتا تھا۔


پیرامیڈ اسکیم

پونزی اسکیم کی طرح ایک اور اسکیم ہے جسے پیرامیڈ اسکیم یعنی ابراہمی اسکیم کہا جاتا ہے، اس کا ڈھانچہ اہرام مصر کی طرح ہوتا ہے اس طور پر کہ اوپر ایک بندہ ہوتا ہے، اس کے نیچے دو، پھر ہر دو کے نیچے، پھر ان میں ہر ایک کے نیچے دو، اس طرح جتنا نیچے جائیں گے افراد اتنے ہی بڑھتے جائیں گے۔ درج ذیل نقشہ کے مطابق:



اس کا طریقہ کار بالکل وہی ہوتا ہے جو اوپر پونزی اسکیم میں گذرا، فرق صرف اتنا ہے کہ نئے بندوں کو شامل کرنے کا جو کھم کمپنی خود لینے کے بجائے انویسٹروں کے سرپر ڈال دیتی ہے، کہ تم آگے کسی کو شامل کرو گے تو نفع کے مستحق ہو گے ورنہ نہیں، اور یہ استحقاق کبھی دویول، کبھی پانچ

اور کبھی دس لیول تک بھی پہنچ جاتا ہے، یعنی تم نے کسی کو شامل کیا، اس نے کسی کو شامل کیا اس کا بھی کمیشن تمہیں ملے گا، پھر اس نے کسی کو شامل کیا تو اس کا بھی کمیشن تمہیں ملے گا، اس طرح پانچ دس لیول تک کمیشن ملتا رہے گا، اس میں مختلف درجات اور مقامات (Rank) طے کیے جاتے ہیں جو جتنے زیادہ لوگوں کو جوڑے گا وہ اتنے ہی اونچے مقام پر فائز ہوگا، اور اعلیٰ مقامات کے لیے حسب مرتبہ مراعات اور انعام طے کیے جاتے ہیں، اس سسٹم میں جو جتنے اوپر ہوگا وہ اتنا زیادہ پیسہ بڑھتا ہے، اور جو جتنا نیچے ہوتا ہے وہ اتنا اس فراڈ کا شکار ہوتا ہے، کیوں کہ یہ اسکیم بھی اسی وقت تک کام کرے گی جب تک لوگ شامل ہوتے رہیں گے، اور ایک مرحلہ پر جا کر نئے شرکاء کی شمولیت رک جائے گی اور سسٹم کی عمارت دھڑام سے گر جائے گی؛ اس لیے کہ ایک مرحلہ ضرور ایسا آئے گا کہ جڑنے والوں کا یہ عدد پوری انسانی آبادی کو گھیر لے، مثلاً ایک بندہ چھ آدمیوں کو جوڑتا ہے اور ان ۶ میں سے ہر ایک چھ بندوں کو جوڑتا ہے تو اس دوسرے لیول میں کل تعداد ۳۶ ہو جائے گی، پھر چھتیس میں سے ہر فرد چھ کو جوڑتا ہے تو تعداد ۲۱۶ ہو جائے گی یہ تیسرا لیول ہوا، اب ان دو سوسولہ میں ہر فرد چھ افراد کو جوڑتا ہے تو چوتھے لیول میں یہ تعداد ۱۲۹۶ ہو جائے گی، اس طرح ہر شامل ہونے والا فرد چھ افراد کو جوڑے تو تیرہویں لیول میں یہ تعداد موجودہ انسانی آبادی سے بھی متجاوز ہو جائے گی۔



اس لیے یہ سلسلہ کبھی بھی تسلسل کے ساتھ نہیں چلتا، یہی وجہ ہے اس طرح کی اسکیم والے ایک اسکیم سے دوسری اسکیم، ایک کرنسی سے دوسری کرنسی کی طرف منتقل ہوتے رہتے ہیں اور جب دیکھتے ہیں کہ اب نئے بندوں کی شمولیت بند ہو رہی ہے تو راہ فرار اختیار کر لیتے ہیں۔

ایم ایل ایم:

اس کا فل فارم ہے ملٹی لیول مارکیٹنگ، مذکورہ بالا دونوں صورتیں بیشتر ملکوں میں جب غیر قانونی قرار دے دی گئیں تو جلسازوں نے اس کا ایک حیلہ نکالا، وہ یہ کہ براہ راست پیسہ لینے کے بجائے کوئی پروڈکٹ اور سامان اس کے ساتھ جوڑ دیا گیا، جو کہ اپنی اصل قیمت سے کئی گنا زیادہ قیمت پر خریدنا ہوتا ہے، مثلاً اشیاءِ ضروریہ کے سامان جو بازار میں ایک ہزار میں مل جاتا ہے یہاں انہیں وہی سامان یہاں سات ہزار آٹھ ہزار میں خریدنا پڑتا ہے، اور یہ زائد رقم اول الذکر دونوں طریقے کے مطابق استعمال کی جاتی ہے، اور حکومت اور قانون کی نگاہ سے بیچنے کے لیے اندرون خانہ یہ سارا عمل جاری رہتا ہے۔

جلسازی کے اس طرح کے کاروبار ہندوستان میں بہت زیادہ کامیاب ہیں، اس طرح کے دس ہزار سے زیادہ جعل کے واقعات اب تک رونما ہو چکے ہیں، اور آئے دن نئے نئے بھیس میں آتے رہتے ہیں۔

جیسا کہ ہم نے عرض کیا یہ نین کرپیٹو کے ساتھ خاص نہیں، بل کہ ہمارے روایتی نظام میں بھی ہوتے ہیں؛ مگر کرپیٹو میں گمنامی اور حکومت کی دسترس سے آزاد ہونے کی بنا پر اس طرح کا فراڈ کرپیٹو کرنسی میں بہت ہو رہا ہے۔ ذیل میں کرپیٹو کے کچھ اس نوع کے فراڈ کا ذکر کرتے ہیں۔

فارسیج Forsage:

یہ بلاک چین پر نصب کردہ ایک سمارٹ کنٹریکٹ ہے، جس میں آدمی کو ایک کرپیٹو کرنسی خرید کر ڈپازٹ کرنا ہوتی ہے، چون کہ یہ سسٹم بلاک چین پر نصب کیا گیا ہے اس لیے اس میں کوئی فرد کے بجائے خود سسٹم اپنا کام کر لیتا ہے، اس کا طریقہ کار بنیادی طور پر تو وہی ہے جو اوپر گذرا؛ مگر سسٹم چون کہ بلاک چین پر خود کار طریقہ سے کام کرتا ہے اس لیے نئے آدمی کو چاہے کوئی بھی جوڑے ریوارڈ سسٹم پر دے گئے پروڈوکٹوں کے مطابق اسی کو ملے گا جو اس کے اوپر ہے، مثلاً الف سب سے اوپر ہے، اس کے نیچے ب اور ج، پھر ب کے نیچے د اور ر، اور جیم کے نیچے س اور شین،

عام دستور کے حساب سے شین کو جیم نے شامل کیا اس لیے اس کا انعام ج کو ملنا چاہیے، اور کسی نے شامل کیا تو اسے ملنا چاہیے؛ مگر چوں کہ بلاک چین پر اسمارٹ کنٹریکٹ میں شین کے نیچے ج کا نام لکھا ہے توج کو ملے گا، چاہے اسے الف شامل کرے یا با یا ج، اسی لیے کہا جاتا ہے کہ اس سسٹم میں ڈاؤن لائن اور کراس لائن دونوں سے انکم ہوتی ہے، اور پورے سسٹم میں کوئی بھی فرد متحرک اور فعال رہے گا تو سسٹم چلتا رہے گا اور نفع اس کو ملے گا جو اس کے اوپر ہے۔



اس میں کام کرنے والے فرد کو ورکنگ اور کام نہ کرنے والے کو نان ورکنگ فرد کہا جاتا ہے، اور اس کے فضائل میں یہ بات بہت زور و شور سے کہی جاتی ہے کہ اس سلسلہ میں کام کرو یا نہ کرو آمدنی ہوتی رہتی ہے۔

بہر حال یہ نظام بھی پیسوں کی ہیرا پھیری والا ہی نظام ہے جس میں قمار اور غرر جیسی قباحتیں پائی جاتی ہیں اس لیے بلاشبہ یہ ناجائز اور حرام ہے۔ اس سلسلہ میں جامعۃ العلوم الاسلامیہ بنوری ٹاؤن کا ایک فتویٰ بھی ملاحظہ فرمائیں :

"سوال: فورسیج Forsage ان لائن آرنگ کا شرعی حکم کیا ہے؟ جس میں یہ ہوتا ہے کہ آپ ۲۷۰۰ روپے انوسٹ کر کے کمپنی جو آئن کرتے ہیں اور جس کے ریفرنس سے آپ نے کمپنی جو آئن کی اس کو ۱۰۰۰ روپے ملتے ہیں اور آگے آپ نے بھی ٹیم بنانی ہوتی ہے لوگوں سے جو اننگ کروانی ہوتی ہے اور ہر ایک بندہ کو جو آئن کروانے پر کمپنی آپ کو ۱۰۰۰ روپیہ دیتی ہے اور کمپنی کی اپنی کوئی پروڈکس نہیں بلکہ ۲۷۰۰ میں سے ۱۰۰۰ آپ کو ملتا ہے اور ۱۷۰۰ کمپنی کو، کیا یہ ۱۰۰۰ ہمارے لئے جائز ہے؟

جواب:

واضح رہے کہ فور سیج آن لائن کمپنی جو طریقہ کار بتایا گیا ہے اس میں شرعاً دو خرابیاں پائی جاتی ہیں ایک تو اس میں جو پایا جاتا ہے کہ کمپنی جو اُن کرنے کے لیے ۲۷۰۰ روپے جمع کرتے ہیں کمپنی جو اُن کرنے کے بعد ممبر کو ۱۰۰۰ روپے تب ملتے ہیں جب وہ کسی اور کو ممبر بنائے گا ورنہ ممبر کو پیسے نہیں ملیں گے دوسرا یہ کہ حقیقت میں اس کمپنی کا کوئی کاروبار نہیں ہے لہذا صورتِ مسئلہ میں مذکورہ وجوہات کی بنا پر مذکورہ کمپنی جو اُن کرنا اور نفع کمانا جائز نہیں ہے۔

فتاویٰ شامی میں ہے:

"لأن القمر من القمر الذي يزداد تارة وينقص أخرى وسمي القمر قماراً لأن كل واحد من المقامرين ممن يجوز أن يذهب ماله إلى صاحبه، ويجوز أن يستفيد مال صاحبه وهو حرام بالنص".

(کتاب الحظر و الاباحة ، فصل فی البیع جلد ۶ ص : ۴۰۳ ط :

دار الفکر)

فقط واللہ اعلم

فتویٰ نمبر: ۱۰۰۵۵۲/۱۰۴۳۳۱

دارالافتاء : جامعہ علوم اسلامیہ علامہ محمد یوسف بنوری ٹاؤن

بنوری ٹاؤن سے منسوب فارسیج کے جواز کے فتویٰ کی حقیقت:

اس سلسلہ میں کسی نے بنوری ٹاؤن کے ٹکافل سے متعلق فتویٰ پرائیڈینگ کر کے فارسیج

کے جواز کا جعلی فتویٰ بنا لیا ہے جس پر ادارہ کی طرف سے وضاحتی بیان بھی آیا ہے:

فصل : مالی معاوضات
 باب : کاروبار
 کاتب :
 مطلوب : ۵

سیریل نمبر: 62690
 تاریخ: 05-03-2023
 نام : ابو عبداللہ
 پتہ :

محترم مقتیان کرام دارالافتاء جامعہ بنوریہ عالیہ سائٹ کراچی السلام علیکم ورحمۃ اللہ وبرکاتہ! فورج نامی کاروبار سے متعلق آپ کے دارالافتاء کی طرف منسوب ایک فتویٰ (سیریل نمبر 26914) سوشل میڈیا پر وائرل ہوا ہے، جس میں اس کاروبار سے متعلق جواز کا حکم لکھا گیا ہے، جس کی وجہ سے کافی لوگ آپ لوگوں کے احماد پر اس کاروبار میں شریک ہو رہے ہیں، اس سلسلہ میں آپ حضرات سے یہ معلوم کرنا تھا کہ یہ فتویٰ واقعی آپ کے دارالافتاء سے جاری شدہ اور مطابقت اصل ہے یا محض فونو شاپ کے ذریعہ ایڈیٹنگ کر کے جعلی فتویٰ کے نسبت آپ کے ادارے کی طرف کی جا رہی ہے؟ اگر یہ فتویٰ جعلی ہے، تو فورج نامی کاروبار کے بارے میں آپ حضرات کی کیا رائے ہے؟ کیا یہ کاروبار شریعت کے مطابق ہے اور اس میں الوٹسمنٹ کرنا جائز اور محفوظ ہے یا نہیں؟ شریعت کی روشنی میں جواب دیکر اللہ مآبورہوں۔

الجواب حامد اوصلیا

سائل نے سول میں جس فتویٰ (سیریل نمبر 26914) کا حوالہ دیا ہے، اس سیریل نمبر پر ”فورج“ نامی کاروبار کے متعلق دارالافتاء جامعہ بنوریہ عالیہ سے کوئی فتویٰ جاری نہیں ہوا، اور نہ ہی اس کے علاوہ فورج سے متعلق دارالافتاء جامعہ بنوریہ عالیہ سے جواز کا کوئی فتویٰ جاری ہوا ہے، بلکہ اس سیریل نمبر پر جنکفل سے متعلق پوچھے گئے سوال کا جواب جاری ہوا ہے، جس میں کچھ ناواقفیت اندیش لوگوں نے فونو شاپ وغیرہ کے ذریعہ رد و بدل (Editing) کر کے اس جعلی فتویٰ کو دارالافتاء جامعہ بنوریہ عالیہ کی طرف منسوب کر کے اپنے مذموم مقاصد کے حصول کے لیے اس کو اشتہال کیا اور عوام میں اس کی تشہیر کی، جو کہ نہ صرف یہ کہ اخروی پکڑ کا باعث ہے، بلکہ قانوناً بھی ایک قابل مواخذہ جرم ہے، لہذا حکومتی منتظر حلقوں کو چاہیے کہ اپنے فرائض منصبی کو ملحوظ رکھتے ہوئے اس طرح کے جملہ سائلوں کے خلاف ضابطے کی کارروائی عمل میں لائیں تاکہ ان مذموم حرکات کی روک تھام کو یقینی بنایا جاسکے اور عوام کو بھی چاہیے کہ بلا تحقیق اس طرح کے جعلی فتویٰ کی تشہیر کر کے غیر دانش طور پر ان جملہ سائلوں کے مذموم مقاصد کے حصول کا ذریعہ نہ بنیں۔

(جاری ہے)

ٹالون لائف TallwinLife:

اس کمپنی میں شمولیت کے لیے ۳۰ ڈالر (USDT) کے ذریعہ یا Tron کے ذریعہ جمع کرنا ہوتا ہے (جو واپس نہیں ملتے) یہ تو اس کا ادنیٰ درجہ ہے اگر اس سے اعلیٰ درجہ میں شامل ہونا ہے ۶۰ ڈالر، کل چھ درجات ہوتے ہیں (۱) Opal (۲) Jasper (۳) Hessonite (۴) Alexander (۵) Topaz (۶) Blue Suphaire اس میں ہر درجہ سے اوپر جانے کے لیے یہ شرط ہے کہ دو شخص کو آپ نے جوڑا ہو، یعنی

اگر تیس ڈالر لگا کر جڑتے ہیں تو آپ کو اوپال رینک مل جائے گی، اپنے نیچے دو بندوں کو جوڑنا ہوگا تبھی آپ کو جیسپر رینک ملے گی اور اس رینک میں کے لیے ۶۰ ڈالر لگا کر رجسٹریشن کرنا ہوگا (جو واپس نہیں ملیں گے) اسی طرح ہر اوپر والے درجہ تک پہنچنے کے لیے نیچے دو بندوں کو جوڑنا اور فیس جمع کرنا ہوتا ہے۔ اوپر والی رینک میں انکم کی مقدار اپنی نیچے والی سے دوگنا ہوتی ہے۔

اس میں آمدنی کے پانچ طریقے ہیں:

(۱) **Sponsor bonus** کسی کو شامل کر کے اس سے آمدنی حاصل کرنا، جیسے الف پہلے

رینک میں ب کو شامل کرے تو ب جو ۳۰ ڈالر لگائے گا اس کا نصف یعنی ۱۵ ڈالر الف کو ملے گا، اگر الف دوسری رینک میں ہے تو ب جو ساٹھ ڈالر لگائے گا اس کا آدھا یعنی ۳۰ ڈالر اسے مل جائے گا، اور گرتیسری رینک میں ہے تو ب ۱۲۰ ڈالر جو لگائے گا اس میں سے ۶۰ ڈالر الف کو مل جائے گا۔ وھلم جرا

(۲) **Boosting Board** اس کا ممبر بننے کے لیے ۱۵ ڈالر لگانا ہوتا ہے، اس کے بعد دو

ممبر بنانے ہوتے ہیں اور ان دو ممبروں میں ہر ایک کو دو ممبر بنانے ہوتے ہیں، اگر یہ ممبر سازی ہو جاتی ہے تو ممبر ساز کو ۵۰ ڈالر مل جائیں گے۔ یعنی کمپنی کے پاس جو کل ۷۵ ڈالر آئے اس میں سے ممبر ساز کو ۵۰ ڈالر دے دیتی ہے

اس میں ایک بندہ متعدد آئی ڈی بھی بنا سکتا ہے اور کئی ایک بوسٹنگ بورڈ سے کما سکتا ہے۔

(۳) **Team Building Bonus** اس میں دس لیول تک ریفرل سسٹم ہے، یعنی ہم کسی

کو شامل کرتے ہیں تو اس پر ہمیں ایک ڈالر ملتا ہے، پھر ہمارے نیچے والا کسی کو شامل کرے اس پر بھی ہمیں ۱ ڈالر ملتا ہے، پانچ لیول تک اوپال میں یہ ریوارڈ ایک ڈالر رہتا ہے، اس کے بعد ۶ سے لے کر ۱۰ تک نصف ڈالر ہو جاتا ہے، اور اگر ہم جیسپر میں ہیں تو پانچ لیول تک دو، اس کے بعد ۶ سے دس تک ۱ ڈالر، اسی طرح ہر اوپر والی رینک میں ریوارڈ دوگنا ہو جاتا ہے۔

(۴) **Team Promotion Bonus** جب ہم کسی نچلی رینک سے اوپر کی طرف ترقی کر

جاتے ہیں تو ہمیں گفٹ کے نام سے ایک رقم ملتی ہے، جیسے ہم اوپال رینک میں ہیں اور جیسپر میں

پہنچے تو ۱۵ ڈالر، جیسپر سے ہیزونیت میں پہنچے تو ۳۰ ڈالر، ہیزونیت سے الیکزنڈر میں پہنچے تو ۶۰ ڈالر، الیکزنڈر سے ٹوپاز میں پہنچے تو ۱۲۰ ڈالر، اور ٹوپاز سے بلیوسفاری میں پہنچے تو ۲۴۰ ڈالر، کل ملا کر ۴۶۵ ڈالر بونس ملیں گے اگر آخری درجہ تک پہنچ گئے، جب کہ آخری رینک تک پہنچنے کے لیے کمپنی جو ہم سے فیس لے گی وہ ۱۸۹۰ ڈالر ہوں گے۔ اور ہمیں اس میں سے صرف ۴۶۵ ڈالر واپس کرے گی وہ بھی بونس کے نام سے جیسے کمپنی ہم پر احسان کر رہی ہے۔

(۵) Auto pool Bonus یہ بھی اپنی ٹیم کو اپگریڈ کرنے پر یعنی دس لیول کے تمام

ممبروں کو اوپر کے درجہ تک لے جانے پر بونس کے نام سے دیا جاتا ہے، اس میں بھی حسب درجات بونس ملتا ہے۔ جس میں پہلی رینک میں پہلے سلاٹ میں دیڑھ ڈالر، اس کے بعد دوسرے سلاٹ میں تین ڈالر، چوتھے سلاٹ میں ۶ ڈالر اسی طرح دس تک مقدار دوگنا ہو جائے گی۔

حکم: یہ بھی اول الذکر صورت کی طرح ناجائز اور حرام ہے، غرر اور قمار جیسی قباحتوں پر مشتمل ہے، یہاں بھی محض پیسوں کی ہیرا پھیری ہے، حقیقت میں کوئی کاروبار نہیں ہے۔

میٹا فورس :Meta Force

اس میں ٹیکسٹائل (Tactile) پروگرام ہے، جس میں دو طرح کے میٹرکس ہیں، ایک S۶ دوسرے S۳، ایس ۶ چھ لوگوں کا سرکل ہے، ایس ۳ تین لوگوں کا سرکل ہے، ایس ۶ میں چھ لوگ آئیں گے (یعنی مخصوص رقم لگا کر سسٹم کا حصہ بنیں گے)، یعنی آپ کے ذریعہ اور آپ کے نیچے والے کے (Down line) کے ذریعہ، اسی طرح آپ کے اوپر (UP line) والے اور بغل والے (Cross line) کے ذریعہ، جب کہ ایس ۳ کے تینوں ممبر خود آپ کو ہی لانا ہوگا، اس میں کل بارہ لیول یا کہہ لیجیے بارہ سلاٹ ہیں، جب بھی کوئی بھی ایک سلاٹ کا سرکل مکمل ہو جاتا ہے تو نیا سائیکل معرض وجود میں آتا ہے، پیسوں کی تقسیم کا طریقہ یہ ہے کہ ایس ۶ کے سلاٹ کے پہلے دو ممبر کا پیسہ شامل کرنے والے کی اپ لائن کو جائیں گے یعنی اس شخص کو جائیں گے جس نے اس شامل کرنے والے کو شامل کیا تھا، اس کے بعد ۳ لوگوں کا پیسہ شامل کرنے والے کو ملے گا، خواہ ان تینوں کو اپ

لائن نے شامل کیا ہو یا کر اس لائن نے یا ڈاؤن لائن نے۔ اس کے بعد ایس ۳ کے تین ممبروں میں سے دو کا پیسہ اپ کو جائے گا اور ایک ممبر کا پیسہ اپ لائن کو جائے گا، اور ایک نیا سائیکل وجود میں آجائے گا، پیسوں کی تقسیم کا یہ طریقہ بلاک چین پر خود کار طریقہ سے ہوتا ہے۔ غرضیکہ اس میں بھی فقط پیسوں کا ہیرا پھیر ہے اور پیرامیڈ اسکیم کی طرح اوپر والے کو پیسہ زیادہ جائے گا اور نیچے والے کو کم۔ یہاں تک کے نیچے لوگ جب آنا بند ہو جائیں گے تو خود بخود یہ سسٹم کام کرنا بند کرے گا، اسی لیے اس طرح کی اسکیموں میں جب یہ مرحلہ آتا ہے تو کمپنی کوئی نیا پلان لے کر آتی ہے، اور جب اس میں بھی کامیابی نظر نہیں آتی تو پھر کوئی نیا ٹوکن نئے نام سے لے آتی ہے، اس کا فاؤنڈر Lado Okhotnikov ہے، جس نے پیلے فارسیج لایا، اور جب اس میں ناکامی ہاتھ آئی تو میٹافورس لانچ کیا۔

حکم: ناجائز اور حرام ہے، غرر اور قمار پر مشتمل محض پیسوں کی ہیرا پھیری کا نظام ہے، درمیان میں کوئی کاروبار نہیں جس کا نفع تقسیم ہو۔

پی ایل سی الٹیمیا PLC Ultima:

اس کمپنی میں شرکت کے لیے ایک مخصوص رقم جو کہ کافی زیادہ ہوتی ہے دینی ہوتی، اس میں انکم کے دو طریقے ہوتے ہیں غیر فعال آمدنی Passive income اور فعال آمدنی Active income

Active Income فعال انکم کا مطلب یہ ہے کہ کسی کو جوڑا جائے اور جس بندہ کو جوڑا جائے گا اس کے لیے ہوئے پیکیج (لگائی گئی رقم) کا بیس فیصد ملے گا، جیسے اگر وہ گیارہ ہزار کا پیکیج لیتا ہے تو اس کا بیس فیصد یعنی ۲۲۰۰ روپے ملیں گے۔ دوسرے لیول میں سات فیصد، تین سے پانچ لیول تک تین فیصد، چھٹے لیول سے ۱۵ لیول تک ایک فیصد۔ اس کے بعد یہاں پر بھی جتنے زیادہ افراد جوڑے جائیں گے اس کے اعتبار سے رینٹنگ ملے گی، اور بونس ملے گا، مثلاً اگر کسی کی تگ و دو سے لوگ پانچ لاکھ تک کی رقم لگاتے ہیں تو Jade رینک مل جاتی ہے، اور اس میں ۱۰۰ یورو کا پی ایل سی

ملے گا، اور دس لاکھ تک لوگ رقم لگاتے ہیں تو Pearl کی رینٹنگ ملتی ہے اور اس میں دو سو یورو ملتے ہیں، اس طرح بہت اوپر تک درجات اور مقامات ہیں۔

Passive Income غیر فعال انکم: اس طریق میں کوئی ایک پیکیج خریدنا ہوتا ہے، مثلاً

گیارہ ہزار کے پی ایل سی کوائن، پھر اسے کمپنی کو دینا ہوتا ہے، کمپنی اسے تھوڑا تھوڑا کر کے سال بھر کے اندر کوائن میں اضافہ کر کے دیتی ہے، جیسے گیارہ ہزار کا پیکیج لیا جائے تو ۰.۰۲ الٹیمیا کوائن ملتے ہیں اور ہر ماہ ۰.۰۰۹ کوائن ملتے ہیں جو سال کے اخیر تک ۰.۰۸ ہو جاتے ہیں۔

دیکھا جائے تو یہاں بھی حقیقت میں وہی پونزی اسکیم والا طریقہ ہے؛ مگر کمپنی کا بیانیہ یہ ہے کہ ہم کوائن کی کھیتی کرتے ہیں، یعنی ہر ماہ جو رقم دی جا رہی ہے وہ لگنے والی فصل ہے، جو دھیرے دھیرے تیار ہو رہی ہے اور جو گیارہ ہزار کے کوائن لگائے ہیں وہ بیج کے درجہ میں ہیں۔ اور جب یہ کھیتی ہے تو کھیتی کے لیے کھیت ضروری ہے اس کے لیے کمپنی نے اپنا ایک اپلیکیشن لانچ کیے ہوئے ہے جس کو گیارہ ہزار کا کرایہ دے کر سال بھر کے لیے لینا ہوتا ہے۔ یہ کھیت بس ایک ڈیجیٹل ایپ ہے جس میں ہر ماہ ملنے والی رقم کی مقدار سمارٹ کنٹریکٹ کے ذریعہ لکھ کر جاتی ہے جسے بعد میں نکالا جاسکتا ہے۔

نوٹ: اسے بٹ کوائن مائننگ سے موازنہ کر کے کہا جاتا ہے کہ جس طرح بٹ کوائن میں مائننگ (کان کنی) کی وجہ سے نئے کوائن جنم لیتے ہیں اسی طرح یہاں فارمنگ (کاشت) سے نئے کوائن پیدا ہوتے ہیں جب کہ بٹ کوائن میں مائننگ میں مائننگ کے لیے کوئی رقم لاک نہیں کرنی پڑتی ہے، اپنے کمپیوٹر کو بلاک چین سسٹم سے جوڑ دینا ہوتا ہے اور جب بھی کمپیوٹر ٹرانزیکشن کی تصدیق کر لیتا ہے تو اسے نئے کوائن مل جاتے ہیں جس کے پاس بٹ کوائن کا ایک ستوشی بھی نہ ہو وہ بھی کمپیوٹر ہارڈ ویئر سسٹم لگا کر مائننگ کر سکتا ہے۔ جب کہ پی ایل سی کی ویب سائٹ کے مطابق یہ بھی پروف آف ورک پر کام کرتا ہے پھر رقم لگانے کے کیا معنی؟ نیز بٹ کوائن مائننگ در حقیقت ٹرانزیکشن کی تصدیق کرنے کا عوض ہوتا ہے، جب کہ یہاں کوئی ایسا عمل نہیں ہوتا جس کی اجرت

اس ملنے والی رقم کو قرار دیا جائے، نیز کسی عمل کی اجرت عمل کے تناسب سے ہوتی ہے، اور یہ کسی کو پتہ نہیں ہوتا کہ مستقبل میں کس کو کتنے عمل کا موقع ملے گا اور اس کو کتنی اجرت ملے گی، پھر پورے تین کے ساتھ متعین نفع دینے کا کیا معنی؟ کاشت کاری میں بھی فصل کا آنا اور سلامت رہنا پھر اس کی کیا قیمت ہوگی اس کے بارے میں کوئی پہلے سے حتمی بات نہیں کہی جاسکتی، پھر تین کے ساتھ متعین نفع دینے کا کیا معنی؟ اس کا مارکیٹ کیپ اور سرکولیشننگ سپلائی بھی بیان نہیں کی گئی ہے یہ بھی ایک فراڈ کی علامت ہے کیوں کہ صارفین اس سے رسد اور طلب کا اندازہ لگاتے ہیں۔

اس کا بانی Alex، جرمنی کا باشندہ ہے، اس سے پہلے اس شخص نے پی ایل سی لانچ کیا تھا، جب اس میں ناکامی ہاتھ آئی تو جعل سازوں کے دستور کے مطابق نئی کرنسی پی ایل سی الٹیما جاری کی؛ مگر اس کا حشر بھی وہی ہو رہا ہے جو پہلے کا ہوا۔

حال ہی میں اس نے پی ایل سی الٹیما میں کوائن سپلٹ نامی ڈی فائی سسٹم کا ایک پروگرام شروع کیا ہے، جس میں اگر کسی کو شریک ہونا ہے تو پہلے اسے اس سسٹم کا لائسنس خریدنا ہوگا، پھر کچھ کوائن خرید کر اسے لاک کرنا ہوگا۔

ڈی فائی کے بارے میں ہم پیچھے بتا چکے ہیں کہ یہ روایتی بینکنگ سود کی طرح سودی نظام ہے جس میں کریپیٹو (پی ایل سی الٹیما) کوائن کی شکل میں سودی قرض فراہم کیے جائیں گے، بینک کو سودی قرض لینے کے لیے لوگوں سے پیسہ اکٹھا کرنا پڑتا ہے اور جو انہیں یہ رقم فراہم کرتے ہیں ان کو حاصل کردہ سود میں سے بینک کچھ دیتا ہے، اگر یہاں واقعی سودی قرض کے لیے سرمایہ اکٹھا کرنے کا پلان ہے تو رقم جمع کرنے والوں سے لائسنس کے نام پر پیسہ لینے کا کیا معنی؟ کیا کوئی بینک اپنے اکاؤنٹ ہولڈروں سے لائسنس کے نام پر اتنی بڑی رقم اکٹھا کرتی ہے، اور اگر کرے تو کیا وہاں کوئی اپنا پیسہ اکاؤنٹ میں رکھے گا۔ اس کے علاوہ یہ بات بھی پی ایل سی کوائن میں دیکھنے کو ملی ہے جب بھی کوئی اپڈیٹ آتی ہے اور اس کا ریٹ اوپر جاتا ہے تو جو پرانے انویسٹر ہیں انہیں بیچ کر اپنی رقم نکالنا ہوتی ہے تو پیسہ نکالنے (Withdrawal) کا آپشن بند کر دیا جاتا ہے۔

حکم: ناجائز اور حرام ہے، غرر اور قمار کی قباحتوں پر مشتمل ہے جہاں پیسوں کی ہیرا پھیری ہے، دکھاوے کے لیے کمپنی کے پاس کچھ کاروبار بھی ہیں؛؛ مگر یہ ملنے والا نفع ان سے حاصل شدہ نہیں، کیوں کہ وہ کاروبار اتنے وسیع پیمانہ پر نہیں ہے جو اتنا نفع دے سکے، علاوہ ازیں کوئی بڑی سے بڑی ملٹی نیشنل کمپنی بھی نقصان نہ ہونے کی سو فیصد گیارہٹی نہیں لیتی اور نہ یہ حتمی طور پر کہہ سکتی ہے کہ ہر ماہ متعین طور پر اتنا نفع ملے گا جب کہ یہ کمپنی شامل ہوتے ہی ہر ماہ کا نفع کھاتے میں کرنسی کی یونٹ کی شکل میں درج کر دیتی ہے جس کو اس کے معینہ وقت پر نکالا جاسکتا ہے۔

STA ٹوکن:

ایس ٹی اے ٹوکن ستمبر ۲۰۲۱ میں وجود میں آیا، اس کے فاؤنڈر کا دعویٰ ہے کہ ہمارا منصوبہ سو لار سے وابستہ ٹیکنالوجی میں سرمایہ کاری کرنا ہے، اس میں بھی فارمنگ کا نظام ہے، یعنی ایک مخصوص رقم سے ایس ٹی اے ٹوکن خریدیے ہر ماہ کچھ فیصد ملتا رہے گا، اس کو لوگ سٹیکنگ کہتے ہیں؛؛ مگر حقیقت میں یہ اسٹیکنگ نہیں ہے، اس میں وہی ایم ایل ایم سسٹم ہے جو اوپر کی کرنسی میں گذرا، حال ہی (اگست ۲۰۲۳) میں ہندوستان میں اس کا نمائندہ گرتیج سنگھ کو پولیس نے گرفتار کیا اور ایک ہزار کروڑ کے اسکیم کا پردہ فاش کیا۔

بٹ کنیکٹ Bitconnect:

فروری ۲۰۱۶ میں ستیش کبھانی نامی ایک شخص نے ایک کریپٹو ایپکچینج بٹ کنیکٹ (BCC) کے نام سے جاری کیا، ۸ نومبر ۲۰۱۶ میں بھارت میں ایک ہزار اور پانچ سو کے نوٹ بند ہوئے، اس وقت موقع سے فائدہ اٹھاتے ہوئے اس نے اپنی کرنسی Bcc جاری کی، نیز اس نے قرض فراہم کرنے کا ایک نظام بنایا، جس میں لوگوں کو بی سی سی خرید کر کے ۱۲۰ سے ۲۹۹ دن تک لاک کر کے رکھنا ہوتا تھا، جس کو ایک معینہ میعاد سے پہلے نکال نہیں سکتے، البتہ ہر روز جو شرح سود ملتی تھی اس کو نکال سکتے تھے، لوگوں کو سالانہ ۴۲۰ فیصد تک سود ملنے کا وعدہ کیا گیا تھا، لوگوں نے اس پر بھروسہ کیا، اور اس میں ریفرل انکم اور پونزی اسکیم کا طریقہ تھا، دھیرے دھیرے لوگ بڑھتے گئے اور

کیونٹی بہت بڑھ گئی، تو انتہیریم کے فاؤنڈر وٹالک بوٹیرین اور چارلی لی لائٹ کوئن کے فاؤنڈر نے اس پر آواز اٹھائی، اس کے بعد برطانوی حکومت اور ٹیکساس سیکورٹی بورڈ نے اسے نوٹس بھیجا، جس سے لوگوں کے اعتماد میں کمی آئی اور آتی چلی گئی، جس کے بعد نئے افراد آنا بند ہو گئے اور اس کرنسی کی ویلیو ختم ہونے لگی، کیوں کہ ایک پونزی اسکیم محض لوگوں کے بھروسہ پر چلتی ہے اور اس میں جب بھی نئے افراد آنا بند ہو جاتے ہیں (اور یہ لازماً ایک مرحلہ پر جا کر ہوتا ہے) تو اسکیم کی پوری عمارت منہدم ہو جاتی ہے اور اس کی حقیقت طشت از بام ہو جاتی ہے، جب لوگوں کو اس کے فراڈ کا احساس ہو تو لوگوں نے اپنی کرنسیاں نکالنے کی کوشش کی؛ مگر وہ ناکام رہے۔

یو ایس ڈی ٹی ٹھنڈر USDT Thunder

اس کا بانی Maurice Bergl ہے، اس کے لیے پندرہ ڈالر کا پیکیج لینا ہوتا ہے، اور اسے لاک کرنا ہوتا ہے جس میں ساٹھ دن تک روزانہ ایک ڈالر ملتا رہے گا، یعنی ۱۵ ڈالر کے ساٹھ دن میں ۶۰ ڈالر ہو جائیں گے۔ اس میں بھی آمدنی کا طریقہ معمولی ترمیم کے ساتھ وہی ہے جو اوپر گذرا، جیسے ۱: Global Team bonus اس میں اپنے نیچے ۴۰ افراد تک ہر فرد سے اس کی لگائی ہوئی رقم سے ایک فیصد ملے گا، ۲: Referral Team Bonus ریفرل ٹیم بونس میں ۱۵ لیول تک ملتا ہے جس میں پہلے لیول (براہ راست خود سے جڑنے والے) سے ۲۰ فیصد، اس کے بعد دو سے تیسرے لیول سے پانچ فیصد، پھر ۴ سے ۱۰ تک ہر لیول سے ۲ فیصد، اس کے بعد ۱۱ سے ۱۴ تک ہر لیول سے ایک فیصد، اور آخری لیول سے ۱۵ فیصد ملتے ہیں۔ ۳: Team Withdrawal Bonus اس کے ٹیم وڈراول بونس میں بھی ۱۵ لیول تک ملتا ہے جس کا طریقہ بعینہ وہی ہے جو ریفرل ٹیم میں ہے صرف اس میں ایک زائد شرط ہے وہ یہ ہے کہ اپنا بونس نکالنے کے لیے پانچ لیول تک ایک ممبر براہ راست جوڑنا ضروری ہے، اسی طرح چھٹے لیول سے گیارہویں لیول تک کم از کم دو ممبر براہ راست جوڑنا ضروری ہے، اسی طرح بارہویں اور تیرہویں کے لیے بھی کم از کم دو ممبر خود جوڑنا ضروری ہے، پھر اسی طرح چودھویں پندرہویں بونس کے لیے بھی ایک ممبر جوڑنا ضروری ہے، یعنی اس میں

پندرہ لیول تک ملے ہوئے بونس کے لیے پانچویں، گیارہویں، تیرہویں اور پندرہویں لیول پر خود کسی ممبر کو جوڑنا ضروری ہے۔ ۴: **Thunder Club Bonus** میں دس ممبر براہ راست جوڑنا ہوتے ہیں جس کمپنی ہفتہ واری اپنے ٹن اور کا دس فیصد دیتی ہے بشرطیکہ یہ دس بندوں کی تکمیل ایک ہفتہ میں ہو جائے، ورنہ پانچ فیصد۔ ۵: **Reward Bonus** اس کا مطلب یہ ہے کہ اگر دس ممبر براہ راست بناتے ہیں تو ۲ ڈالر کا بونس ملے گا، ۵۰ ممبر پر ۲۵ ڈالر، ۲۵۰ ڈالر پر ۵۰ ڈالر، اسی طرح جتنے زیادہ ممبر ہوں گے اتنا ہی زیادہ ریوارڈ بونس ملتا رہے گا۔ ۶: **Loyalty Bonus** اگر آپ کی آمدنی ایک ہزار ڈالر تک پہنچ جاتی ہے تو Star rank ملتی ہے جس پر روزانہ ایک ڈالر بونس ملتا ہے اور جس کا پچاس فیصد نکال سکتے ہیں، اگر آمدنی ۵۰۰۰ ڈالر کی ہو جاتی ہے Second star rank ملتی ہے، جس پر روزانہ دو ڈالر ملتے ہیں جس کا ساٹھ فیصد نکال سکتے ہیں، اور اگر آمدنی پندرہ ہزار ڈالر تک پہنچ جاتی ہے تو Third star rank ملتی ہے جس پر ۳ ڈالر یومیہ ملتے ہیں جس کا ۷۰ فیصد نکال سکتے ہیں، اگر انکم پچیس ہزار ڈالر تک پہنچ جاتی ہے تو Fourth star rank ملتی ہے جس پر ۴ ڈالر یومیہ ملتے ہیں جس کا ۷۰ فیصد نکال سکتے ہیں، اور اگر پچاس ہزار تک انکم پہنچ جائے تو Five star rank ملتی ہے جس پر پانچ ڈالر یومیہ ملتے ہیں جس کا ۸۰ فیصد نکال سکتے ہیں، ان سب میں بھی یہ شرط ہے کہ ایک ہفتہ میں براہ راست کوئی ممبر بنایا ہو۔ ۷: **Staking Bonus** اس میں پچیس ڈالر سے شروعات کر سکتے ہیں، یعنی اس اسکیم میں داخل ہونے کے لیے کم از کم ۲۵ ڈالر لگانے ہوں گے، اسی طرح نیچے والا فرد بھی پچیس ڈالر سے لے کر جتنی زیادہ رقم لگانا چاہے لگا سکتا ہے، اس میں خریدے گئے ڈالر کو روک کے رکھنا ہوتا ہے جس کو کمپنی اسٹیکنگ سے تعبیر کرتی ہے، اور یہ جتنے زیادہ دنوں کے لیے روکا جائے گا اتنا زیادہ بونس ملے گا، جیسے اگر ساٹھ دن کے لیے روکتا ہے تو ایک فیصد یومیہ ملے گا، اور ۹۰ دن کے لیے کرتا ہے تو ڈیڑھ فیصد بونس یومیہ ملے گا، اور اگر ۱۲۰ دن کے لیے روکتا ہے تو دو فیصد کا بونس یومیہ ملے گا، اور اگر ۱۸۰ دن کے لیے روکتا ہے تو ۳ فیصد کا بونس یومیہ ملے گا۔ ۸: **Team Staking Bonus** اس میں اپنے نیچے دس لیول تک اسٹیکنگ

کرنے والوں سے بونس ملتا ہے جس میں پہلے لیول کی اسٹیکنگ کا چالیس فیصد، دوسرے لیول سے بیس فیصد، تیسرے لیول سے دس فیصد، اس کے بعد چوتھے سے آٹھویں لیول تک پانچ فیصد، نویں لیول پر تین فیصد، اور دسویں لیول پر دو فیصد؛ مگر ان سب لیول میں خود ایک ممبر بنانا بھی شرط ہے، نیز اگر اپنے نیچے کسی بھی لیول کے ممبر کی اسٹیکنگ کی گئی رقم کی مقدار اپنے سے کم ہے تو ملنے والا کمیشن نصف ہو جائے گا۔

حکم: یہاں بھی پیرامیڈ اور پونزی اسکیم والا طریقہ ہے جو کہ ناجائز و حرام ہے۔ یہاں یہ بھی ملحوظ رہے کہ اسٹیکنگ کا جو لفظ یہاں استعمال کیا جا رہا ہے وہ ایتھیریم کی اسٹیکنگ سے بالکل مختلف ہے جس کو ہم نے جائز لکھا ہے، ایتھیریم میں اسٹیکنگ میں جو رقم ملتی ہے وہ دراصل ٹرانزیکشن کی تصدیق پر ملتی ہے اور جو رقم روک کے رکھنا ہوتی ہے وہ اس لیے تاکہ تصدیق کنندہ فراڈ نہ کرے، کیوں کہ اگر وہ فراڈ کرے گا تو اس کی روکی گئی پوری کرنسی ضبط کر لی جائے گی، جب کہ یہاں کسی طرح کے کسی عمل کی اجرت نہیں ہے بل کہ اپنی کرنسی خرید کر کمپنی کے ہاتھ میں دے کر بیٹھ جانے کو اسٹیکنگ سے تعبیر کیا جا رہا ہے، اس کا طریقہ ماقبل میں ذکر کیے گئے پیرامیڈ اسکیم اور ایم ایل ایم سے مختلف نہیں ہے۔

کیش کوائن Cash Coin:

اس کرنسی کے بنانے والے نے لوگوں سے کہا کہ کیش کوائن خرید کر ہمارے پاس اسٹیک کر دو، ہر ماہ دس فیصد نفع دیں گے، ہندوستان کے بڑے بڑے شہروں جیسے سورت ناگپور میں بڑے بڑے پروگرام کیے گئے اور لوگوں کو یہ کہا گیا کہ کیش کوائن کی قیمت بٹ کوائن سے بھی اوپر جانے والی ہے، نیز بٹ کوائن مائننگ میں کافی خرچ آتا ہے اس لیے کیش کوائن اس کی جگہ لینے والی ہے، اس طرح لوگ ان کے جھانسہ میں آنے لگے، اس میں بھی ملٹی لیول مارکیٹنگ کا طریقہ رکھا گیا لوگ خود بھی پھنستے گئے اوروں کو بھی پھنساتے گئے، زیادہ لوگوں کو جوڑنے پر کار و غیرہ دینے کا بھی لالچ دیا۔ کچھ ماہ بعد کمپنی والے فرار ہو گئے؛ مگر دہلی پولیس نے چھان بین کر کے ان لوگوں کو گرفتار

کر لیا۔

سلیشیس Celsius:

یہ ایک کریڈٹ میں قرض فراہمی کا ایک پلیٹ فارم تھا، جہاں کریڈٹ کی خرید و فروخت کے علاوہ اپنے پاس کوئی کریڈٹ کرنسی ہے تو اسے گروی رکھ کر قرض فراہم کیا جاتا تھا، ایلیکس نامی ایک شخص اس کا فاؤنڈر تھا، یہ بینک کی طرح لوگوں سے کریڈٹ کرنسی جمع کرتے اور دوسروں کو اسے سودی قرض پر دے دیتے، شرح سود ان کی ۱۸٪ تھی جو کہ بینکوں سے بہت زیادہ تھی اس لیے لوگوں نے ان کو خوب پیسہ دیا، ۲۰۱۷ میں اس کی شروعات ہوئی ۲۰۲۰ اور ۲۰۲۱ میں یہ پلیٹ فارم اپنے عروج پر تھا اس وقت ان کے پاس ۳۰ بلین ڈالر کی مالیت تھی، اور ان کے کسٹمرس ۷۷ ملین تک پہنچ چکے تھے، اتنی بڑی مقدار میں فنڈ ہونے کی وجہ سے ان کا دعویٰ تھا کہ یہ روزانہ تین ملین ڈالر سود کما رہے ہیں، انہوں نے پونزی اسکیم کا طریقہ بھی اپنایا، نئے لوگوں جوڑنے کی ترغیب دی جاتی اور نئے شامل ہونے والوں سے ملنے والی رقم دوسروں کو سود کے نام پر ادا کرتے۔ علاوہ ازیں انہوں نے ایسے جگہ پر پیسے لگائے جو غیر محفوظ تھے اور وہاں سے لوگوں کی رقم ہیک ہو گئی۔

بی لونٹ ورک B love Network:

اس کا فاؤنڈر عمر خان نامی ایک شخص ہے، کو فاؤنڈر ہے شیخ مروان بن محمد بن راشد المکتوم، اسے کے سی ای او ہیں نول کسٹور، یہ کمپنی پہلے بی ایف آئی سی ٹوکن لائی، اس کے بعد بی ایل وی لیکر آئی، اس میں انکم کے دو طریقے ہیں، (۱) اس میں پہلا طریقہ یہ ہے کہ اس کی ایپ لوڈ کی جائے وہاں دل کا ایک نشان بنایا گیا ہے اسے ایکٹیو رکھنے کے لیے روزانہ ایک بار ٹچ کیا جائے، اس کے نتیجے میں روزانہ ایک بی ایل وی ٹوکن ملے گا، پانچ سو دن مکمل ہونے کے بعد اسے آپ نکال سکتے ہیں، کمپنی کا کہنا یہ ہے کہ ۵۰۰ دن کے بعد اسے پچاس ایکٹیوٹیوں پر لسٹ کر اگر ۲ ڈالر تک قیمت پہنچانے کی ذمہ داری ہم لیتے ہیں۔ (۲) کم از کم سو ٹوکن خرید کر اسے پانچ سو دن تک اسٹیک کر دیا جائے، اس کے عوض میں روزانہ ایک فی صد انعام ملے گا، پانچ سو دن مکمل ہونے کے بعد اسے نکال سکیں گے، مگر

اس کے لیے کمپنی نے واضح کر دیا کہ ہے یہ انعام اسی وقت ملے گا جب مزید لوگوں کو جوڑا کرے، اس میں اگر کسی کو کوئی شخص جوڑتا ہے تو اسے ۱۰٪ انعام ملے گا۔ اس کے علاوہ ڈاؤن لیول میں پندرہ لیول تک ڈاؤن لائن ریوارڈ کا سسٹم ہے، جس کا نام ہے Associate Rewards ہے، اس میں پہلے لیول میں ۲۰ فیصد (یعنی آپ کے ذریعہ جو بندہ شامل ہوا اسے روزانہ جتنے ٹوکن مل رہے ہوں گے اس کا بیس فیصد)، دوسرے لیول پر ۱۲ فیصد، تیسرے لیول پر پانچ فیصد، چوتھے لیول پر ۴ فیصد، پانچویں لیول پر تین فیصد، ۶ تا ۱۲ ہر لیول پر ۲ فیصد، پھر تیرہویں لیول پر ۳ فیصد، چودھویں لیول پر ۴ فیصد، پندرہویں لیول پر ۵ فیصد۔ لیکن ہر لیول کو حاصل کرنے کے لیے کچھ معین مقدار میں بی ایل وی ٹوکن کا ہونا ضروری ہے، چنانچہ پہلے لیول کے لیے ہزار ٹوکن، تیسرے لیول تک پہنچنے کے لیے دس ہزار ٹوکن، پانچویں لیول تک رسائی کے لیے بیس ہزار ٹوکن، ساتویں لیول تک رسائی کے لیے تیس ہزار ٹوکن، دسویں لیول تک کے لیے پچاس ہزار ٹوکن، بارہویں لیول تک کے لیے ستر ہزار ٹوکن اور پندرہویں لیول تک رسائی کے لیے ایک لاکھ بی ایل وی ٹوکن اپنے پاس ہونا ضروری ہے۔

یہ کمپنی اپنے بلاک چین بی ایف آئی سی پر کام کرتی ہے، اور یہ انہیں کے ایکسچینج XchangeOn.io پر دستیاب ہے۔

حکم: ناجائز اور حرام ہے، مذکورہ بالا اسکیموں کی طرح یہ بھی غرر اور قمار پر مشتمل ہے۔

بلیٹوBulleton:

یہ بھی بی لو والوں کا پروجیکٹ ہے جس میں Co matrix کا نظام ہے، اس میں دو طرح کا سلوٹ ہے، A (۱) کلب B (۲) کلب۔ اے کلب فعال انکم کا ذریعہ ہے یعنی اس میں آمدنی اسی وقت ہوگی جب آپ کام جاری رکھیں گے، یعنی اس سے لوگوں کو جوڑتے رہیں گے۔ بی کلب کا مطلب ہے جس میں ورکنگ کے بغیر بھی آمدنی ہوتی۔ کل اٹھ سلوٹ ہوتے ہیں، اس کو خریدنے کے لیے پہلے آپ کو ان کا پہلا کوائن بی ایف آئی سی کو خریدنا ہوگا، پھر اس سے B bond (بی ٹی سی بونڈ) کو

خریدنا ہوگا، پھر اس کے ذریعہ Bulleto کو خرید سکتے ہیں۔ اے کلب میں چھ سلوٹ ہیں، اس کی تفصیل یہ ہے کہ اگر آپ خریدتے ہیں تو آپ کے بعد چھ لوگ جو آئیں گے ان کا ایک گروپ ہوگا، آپ کے نیچے دو فرد ہوں گے اور ان میں سے ہر ایک کے نیچے دو دو فرد ہوں گے اس طرح کل چھ افراد پر مشتمل ایک سلاٹ ہوگا، اور پیسوں کی تقسیم اس طرح ہوگی کہ آپ کے بعد دو فرد جو آئیں گے اس کا پیسہ آپ سے اوپر والوں (Up Line) کو جائے گا، اور ان دو کے نیچے جو کل چار فرد ہیں ان میں سے تین کی انکم آپ کو ملے گی اور چوتھے فرد کی انکم کسی کے پاس بھی جاسکتی ہے، یہ پہلا سلاٹ ہے، دوسرے سلاٹ میں یعنی یہی نظام ہے فرق صرف اتنا ہے کہ اس کی قیمت پہلے والے سے دوگنا ہے۔ B Club میں ۴ لوگوں کا ایک سلاٹ ہوتا ہے جس کی ترتیب کچھ اس طرح ہوتی ہے کہ آپ کے نیچے دو فرد، پھر ان دو کے نیچے دو دو فرد، پھر ان میں سے ہر ایک (کل چار) کے نیچے دو فرد، اس میں پیسوں کی تقسیم کا طریقہ یہ ہے کہ آپ کے ذریعہ شامل ہونے والے دونوں بندوں کا پیسہ آپ کے اوپر والوں کو جائے گا، اور ان دونوں کے نیچے شامل چاروں کا پیسہ آپ کو ملے گا، اور ان چاروں کے نیچے شامل ہونے والے آٹھ لوگوں میں چار کا پیسہ آپ کو، ایک کا پورے گروپ میں کسی کو بھی مل جائے گا، باقی تین کا ان کے نیچے جو لوگ شامل ہوں گے انہیں ملے گا، اسی وجہ سے کہا جاتا ہے کہ اس میں کام کیے بغیر بھی انکم ہوتی ہے۔ یہاں بھی اے کلب کی طرح کل آٹھ سلاٹ ہیں ان سب کا ایک ہی جیسا سسٹم ہے فرق صرف قیمت کی زیادتی کا ہے۔

حکم: اس کا طریق بھی اسی پیرامیڈ اور پونزی اسکیم والا ہے جو قمار اور غرر پر مشتمل ہونے کی وجہ سے ناجائز حرام ہے۔

ایم کوائن Mcoin:

یہ Mether world پر وگرام کا ایک حصہ ہے، ۲۰۲۰ میں محمد کراسونامی ایک شخص نے اسٹونیا میں اس کی بنیاد ڈالی، میتھر ورلڈ جہاں فورکس ٹریڈنگ، کریپٹو ٹریڈنگ ہوتی ہے، جس کا اپنا والیٹ بھی ہے، اس نے اپنا بلاک چین بھی بنالیا ہے، اس کا اپنا کوائن ہے ایم کوائن، اس کے الگ

الگ پیکیج ہیں، (۱) Education Package میں الگ الگ پیکیج ہیں ان میں کوئی بھی ایک پیکیج لے کر ٹریڈ یا اسٹیک کر سکتے ہیں، ۳۰ ڈالر میں براؤنز پیکیج سے سبسکریپشن کر سکتے ہیں، سلور پیکیج میں اسٹارٹر ہے ۹۰ ڈالر کا، سٹینڈر ہے ۲۷۰ ڈالر کا اور پلاٹینم ہے ۴۵۰ ڈالر کا، گولڈ پیکیج میں ایکس کلوزیو ہے، اس کے بعد ۹۰ ڈالر سے لیکر ساڑھے چار لاکھ ڈالر تک کے الگ الگ پیکیج ہیں، اپنی حیثیت کے حساب سے جو شخص جو پیکیج لینا چاہے لے سکتا ہے، اس پیکیج کو خریدنے کے بعد اسے دو سال کے لیے روک کے رکھنا ہوتا ہے جس کو یہ لوگ اسٹینڈنگ سے تعبیر کرتے ہیں، اس میں اسٹینڈنگ کے دو طریقے ہیں (۱) فکس اسٹینڈنگ اسے میں اسٹیک کی گئی رقم کا ڈھائی سو فیصد سے چار سو فیصد تک دو سال میں ملتا ہے (۲) سمارٹ سٹینڈنگ اس میں اپنی اسٹیک کردہ رقم کا ڈیڑھ سو فیصد سے تین سو فیصد دو سال میں ہفتہ واری قسطوں پر ملے گا۔

اس کے علاوہ اس میں بھی مختلف قسم کے بونس ہیں جیسے (۱) Introduction Bonus اگر آپ کی تشکیل سے کوئی بندہ ۳۰ ڈالر کا (سب سے چھوٹا پیکیج) لیتا ہے تو اس میں سے ۱۵ ڈالر آپ کو ملیں گے (۲) Advisory Bonus اس میں نوے ڈالر کا سٹارٹر پیکیج لینا ہوتا ہے، جس میں آٹھ لیول تک انکم ہوتی ہے، آپ کے نیچے جو براہ راست ہو گا اس سے ایک ڈالر، اس کے بعد سات لیول تک ۵۰ سینٹ (نصف ڈالر) اور آٹھویں لیول سے ایک ڈالر ملتا ہے۔ (۳) Direct referral Bonus اگر آپ اوپر ذکر کیے گئے ایجوکیشنل پیکیج میں کسی بھی پیکیج سے کسی کو جوڑتے ہیں تو اس کا دس فیصد آپ کو ملے گا۔ Residual Bonus یہاں اٹھارہ لیول تک انکم ہوتی ہے جس میں پہلے لیول سے ایک فیصد، دوسرے لیول سے ڈیڑھ فیصد، تیسرے لیول سے دو فیصد، چوتھے لیول سے ڈھائی فیصد، پانچویں لیول سے تین فیصد، چھٹے لیول سے ڈھائی فیصد، ساتویں لیول سے ۲ فیصد، آٹھویں لیول سے ڈیڑھ فیصد، پھر نوے سے اٹھارہ لیول تک ایک فیصد بونس دیا جاتا ہے۔ ۵ Team Building Bonus آپ کی تشکیل سے جو ٹیم بنی ہے اور سسٹم سے جڑی ہے ان کے لگائے ہوئے سرمایہ کے حساب سے الگ الگ درجے (Rank) ہیں اور اسی حساب یہ بونس دیا جاتا ہے، جو کہ اپنی ٹیم کے سرمایہ سے پانچ

فیصد سے لے کر پچیس فیصد تک ہوتا ہے، جیسے ایگزیکٹو رینک میں ۱۵۰۰ ڈالر کی سرمایہ کاری (خواہ خود کی ہو یا ٹیم کی) پر ۵ فیصد ملتا ہے، سینئر ایگزیکٹو میں (جس کے نیچے ایک ایگزیکٹو ہو) ۵۰۰۰ ڈالر کی سرمایہ کاری پر سات فیصد ملتا ہے، مینیجر رینک (جس کے نیچے دو سینئر ایگزیکٹو اور ایک ایگزیکٹو ہو) میں پندرہ ہزار ڈالر کی سرمایہ کاری پر ۹ فیصد ملتا ہے، سینئر مینیجر (جس کے تحت دو مینیجر اور ایک سینئر ایگزیکٹو ہو) میں ۴۰۰۰۰ کی سرمایہ کاری پر ۱۱ فیصد ملتا ہے، ڈائمنڈ رینک (جس کے تحت دو سینئر مینیجر اور ایک مینیجر ہو) میں ۷۵۰۰۰ کی سرمایہ کاری پر ۱۳ فیصد ملتا ہے، بلیو ڈائمنڈ (جس کے تحت دو ڈائمنڈ اور ایک سینئر مینیجر ہو) میں دو لاکھ ڈالر کی سرمایہ کاری پر ۱۵ فیصد دیا جاتا ہے، ڈائریکٹر (جس کے تحت دو بلیو ڈائمنڈ اور ایک ڈائمنڈ ہو) پانچ لاکھ ڈالر کی سرمایہ کاری پر اٹھارہ فیصد ملتا ہے، پریزیڈنٹ (جس کے تحت دو ڈائریکٹر ہوں) میں ایک ملین ڈالر کی سرمایہ کاری پر ۲۱ فیصد دیا جاتا ہے، Ambassador (جس کے تحت دو پریزیڈنٹ ہوں) میں پانچ ملین ڈالر کی سرمایہ کاری پر ۲۳ فیصد دیا جاتا ہے، Crown Ambassador (جس کے تحت دو ایمبسیڈر ہوں) میں دس ملین ڈالر کی سرمایہ کاری پر ۲۵ فیصد دیا جاتا ہے۔ (۶) رینک ریوارڈ Rank Reward: اس کے علاوہ رینک حاصل کرنے والوں کو اضافی انعام سے بھی نوازا جاتا ہے، جس کی شروعات سینئر ایگزیکٹو سے ہوتی ہے، سینئر ایگزیکٹو کو دو سو ڈالر کی گزری گھڑی، مینیجر کو ۶۰۰ ڈالر کی قیمت کا موبائل فون، سینئر مینیجر کو ایک ہزار ڈالر کا میک بک، ڈائمنڈ والوں کو تنہا یورپ کی سیاحت کا خرچ چار ہزار ڈالر کے بقدر، بلیو ڈائمنڈ والوں کو جوڑے کے ساتھ یورپ کی سیاحت کا خرچ دس ہزار ڈالر کے بقدر دیا جاتا ہے، پریزیڈنٹ کو پچاس ہزار ڈالر کی بی ایم ڈبلیو کار، ایمبسیڈر کو ڈیڑھ لاکھ ڈالر کی پورچ کار، کراؤن ایمبسیڈر کو تین لاکھ ڈالر کی رول روٹس کار بطور انعام دی جاتی ہے۔

حکم: اس اسکیم میں بھی مذکورہ بالا طریقوں کی طرح غرر اور قمار پایا جاتا ہے، جہاں نئے شامل ہونے والے افراد سے پرانے لوگوں کو رقم دی جاتی ہے، اس کمپنی نے اپنا بلاک چین بھی بنا لیا ہے؛ مگر ملنے والی رقم بلاک چین کی آمدنی سے نہیں ہوتی، جیسا کہ خود کمپنی کے بیانیہ میں ہے کہ شامل

ہونے والے شخص سے اتنی مقدار شامل کرنے والے کو ملے گی، نیز بلاک چین آنے سے قبل بھی کمپنی میں کمائی کا یہی نظام تھا، نیز بلاک چین کی آمدنی اتنی زیادہ نہیں ہے کہ اتنی بڑی مقدار میں نفع دیا جاسکے، کیوں کہ ابھی بلاک چین کا استعمال اتنا عام نہیں ہے، نیز کوئی بھی کمپنی نقصان نہ ہونے کی ضمانت اور نفع کی متعین مقدار طے نہیں کر سکتی، کیوں کہ یہ کمپنی کی کارکردگی پر موقوف ہے جب کہ اس طرح کی اسکیموں میں نقصان نہ ہونے کی ضمانت کے ساتھ نفع کی مقدار بھی طے ہوتی ہے۔

نوٹ: مذکورہ بالا تمام اسکیموں میں پیسوں کی ہیرا پھیری والا نظام ہے جو شرعی اعتبار سے بلاشبہ قمار اور جوئے کے دائرے میں آتا ہے، ان میں بعض ایسی بھی اسکیمیں بھی ہیں جن میں کمپنی کے کچھ کاروبار بھی ہوتے ہیں چوں کہ کمپنیاں فنڈ اتنا زیادہ اکٹھا کر لیتی ہیں کہ ان کے لیے کوئی کاروبار کھڑا کرنا کوئی مشکل نہیں ہوتا؛ مگر ملنے والا نفع اس کاروبار سے حاصل شدہ نفع سے نہیں ہوتا، کیوں کہ نفع کی جو مقدار یہ طے کر کے دیتی ہیں اتنا نفع تو وہ کمپنیاں بھی نہیں دیتی جو ملٹی نیشنل کمپنیاں ہیں جن کی پروڈکٹ ہم صبح شام استعمال کرتے ہیں، نیز کوئی بڑی سے بڑی کمپنی بھی نقصان نہ ہونے کی ضمانت نہیں لیتی اور نہ نفع کی حتمی مقدار طے کرتی ہے۔ اس سسٹم میں جو پیسہ ملتا ہے وہ نیچے شریک ہونے والوں سے ملتا ہے اس لیے اس سے وابستہ افراد کی سب سے زیادہ جدوجہد افراد کو جوڑنے پر ہوتی ہے، جو جتنا زیادہ جوڑتا ہے وہ اتنا ہی زیادہ اونچی رینک حاصل کرتا ہے، پیرامیڈ سسٹم ہی ایسا ہے جس میں پہلے آنے والے اور پرانے شریک کو بہت مل جاتا ہے اور جو جتنا تاخیر سے جڑتا ہے اس کے اوپر ہی اس کی غاز گرتی ہے، پرانے افراد نئے بندوں کی چین بنا کر لاکھوں کروڑوں کمالیتے ہیں، گاہ بہ گاہ سیمینار کرائے جاتے ہیں جس میں ایسے قدیم شرکاء کی کارگزاریاں سنائی جاتی ہیں نووارد شخص ان کی ترقیات دیکھ کر اونچے اونچے خواب دیکھنے لگتا ہے جب کہ یہ شخص سسٹم سے اس وقت جڑا ہے جب اس کے زوال کا وقت آچکا ہوتا ہے، نئے لوگوں کی شمولیت ماند پڑتی ہے اور کمپنی کسی اور نئے پروجیکٹ کی طرف جست لگانے لگتی ہے۔ اور یوں اس کا خواب دھراکا دھرا رہ جاتا ہے۔ اس طرح

